

الصلوة والسلام عليك يا نور الله

۱۷.۳۸

مسئله

# رفع یدین



تصنیف

شیخ القرآن

ڈاکٹر مفتی غلام سرور قادری

عمدۃ البیان پبلشرز (رجسٹرڈ) لاہور





شیخ القرآن

ڈاکٹر مفتی غلام سرور قادری

ناشر

**عمدة البيان پبلشرز (رجسٹرڈ)**

سنٹرل کمرشل مارکیٹ C/O جامعہ رضویہ ماڈل ٹاؤن لاہور

042-8428922-0300-4826678-0300-7991693



جملہ حقوق بحق عہدۃ البیان پبلشرز (رجسٹرڈ) محفوظ ہیں

84535

مسئلہ رفع یدین

نام کتاب

شیخ القرآن ڈاکٹر مفتی غلام سرور قادری

نام مصنف

مولانا محمد سلیمان قادری، سید محمد عاکف قادری

نظر ثانی

1416ھ / 1995ء

سن اشاعت اول

1428ھ / 2007ء

سن اشاعت بار دوم

1100

تعداد

محمد حسین خاوری

ڈیزائننگ و کمپوزنگ

120 روپے

قیمت

عہدۃ البیان پبلشرز (رجسٹرڈ)

ناشر

ہیڈ آفس جامعہ رضویہ سنٹرل کمرشل مارکیٹ

ماڈل ٹاؤن لاہور

042-8428922

[www.jamiazviatrust.org](http://www.jamiazviatrust.org)





بِسْمِ اللّٰهِ الرَّحْمٰنِ الرَّحِیْمِ

## مسئلہ رفع یدین

کیا فرماتے ہیں علماء دین اس مسئلہ میں کہ بعض حضرات رکوع میں جا اتے  
رکوع سے سر اٹھاتے ہوئے رفع یدین کرتے ہیں یعنی تکبیر اولیٰ کی طرح  
دونوں ہاتھوں کو اوپر اٹھاتے ہیں اور کہتے ہیں کہ یہ سنت ہے  
اور ہاتھ نہ اٹھانا سنت کے خلاف ہے اس لئے وہ رکوع سے  
پہلے اور بعد دونوں مرتبہ ہاتھ اوپر کو اٹھاتے ہیں۔ جبکہ ہم سنی  
لوگ ایسا نہیں کرتے تو وہ ہمیں تارک سنت سمجھتے ہیں۔ صحیح مسئلہ  
کیا ہے ہاتھ اٹھانا سنت ہے یا نہ اٹھانا سنت ہے؟

عبدالمجید

ہاؤس نمبر ۱۰ ڈسپنری  
سٹرل ایریا۔ اسی بلاک ماڈل ٹاؤن۔ لاہور

مردخ ۱۹۹۱ء - ۱۲ - ۱۴

نوعیت مسئلہ (جواب منہ الہدایۃ والصواب) بِسْمِ اللّٰهِ الرَّحْمٰنِ الرَّحِیْمِ



نحمدہ ونصلی علی رسولہ الکریم۔ اللہ تعالیٰ کی حمد اور  
 اسکے محبوب پیغمبر حضرت محمد رسول اللہ صلی اللہ علیہ وآلہ وسلم پر عید صلوٰۃ و  
 سلام کے بعد گزارش یہ ہے کہ ہمارے نزدیک مسئلہ رفع یدین کی نوعیت  
 یہ ہے کہ رکوع میں جانے سے پہلے اور رکوع سے سر اٹھا کر رفع یدین کرنا  
 (دونوں ہاتھوں کو اڑھٹھانا) ایک ایسا عمل ہے جسے رسول اللہ صلی اللہ علیہ وسلم  
 ایک عرصہ تک کرتے رہے لیکن آپ نے بعد میں یہ عمل ترک فرما دیا اور صحابہ  
 کرام کو فرمایا کہ ہاتھوں کو نہ اٹھاؤ، نماز میں سکون اختیار کرو۔ جب آپ نے  
 یہ ارشاد فرمایا تو اس وقت جو صحابہ کرام موجود تھے انہوں نے سنا اور جو کہیں  
 دور دراز تھے انہوں نے نہ سنا اور ان تک یہ بات نہ پہنچ سکی اور وہ  
 رفع یدین بدستور کرتے رہے اور بعض شروع میں رفع یدین کرتے تھے مگر جب  
 انہیں اس بات کا یقین ہو گیا اور معتبر ذرائع سے معلوم ہو گیا کہ حضور صلی اللہ علیہ  
 وآلہ وسلم نے اسے ترک فرما دیا تھا تو آخر انہوں نے بھی رفع یدین ترک فرما دیا جیسا  
 کہ حضرت عائشہ بن عمر رضی اللہ عنہما۔

اسلئے حضور صلی اللہ علیہ وآلہ وسلم کے وصال شریف کے بعد صحابہ میں  
 اختلاف ہوا بعض رفع یدین فرماتے اور بعض نہ فرماتے اور ان کے بعد تابعین  
 وائمہ مجتہدین میں بھی اختلاف کا ہونا لازمی امر تھا لہذا بعض کے نزدیک رفع یدین  
 کرنا سنت ٹھہرا اور بعض کے نزدیک نہ کرنا سنت ہوا۔

امام اعظم ابوحنیفہ رضی اللہ عنہ اور ان کے تلامذہ فرماتے ہیں کہ صرف  
 پہلی ہجیر میں رفع یدین سنت ہے، امام ثوری، امام ابن ابی لیلیٰ و علقمہ بن  
 قیس و اسود بن یزید و امام عامر شعبی و امام ابوالاعلیٰ سبعی و خبیثمہ و مغیرہ و دریع و  
 عاصم بن کلیب و امام زفر کا بھی یہی مذہب ہے اور امام ابن قاسم مالک سے ایک



روایت اس طرح کی روایت کرتے ہیں اور امام مالک کے مذہب کی مشہور روایت اور ان کے تلامذہ کا یہی معمول ہے۔

صحیح ترمذی میں فرماتے ہیں کہ  
 وبہ یقول غیر واحد من  
 اصحاب التبی صلی اللہ علیہ  
 وسلم والتابعین وهو قول  
 سفیان واهل الکوفہ۔  
 نبی کریم صلی اللہ علیہ وآلہ وسلم کے کئی  
 صحابہ اور کئی ایک تابعین کرام کا یہی قول  
 ہے اور یہی امام سفیان ثوری اور کوفہ والوں  
 کا قول ہے۔

(صحیح ترمذی ج ۱ ص ۲۵)

سوال: حضرت وائل بن حجر رضی اللہ عنہ سے مروی ہے کہ میں نے رسول اللہ صلی اللہ علیہ وآلہ وسلم کو دیکھا کہ آپ رکوع کے وقت رفع یدین فرماتے تھے؟  
 جواب: اس کا جواب یہ ہے کہ امام ابو حنیفہ رضی اللہ عنہ کے استاذ حماد اپنے استاذ ابراہیم نخعی علیہ الرحمۃ سے روایت کرتے ہیں انہوں نے فرمایا کہ حضرت وائل بن حجر اعرابی دیہات کے رہنے والے تھے انہوں نے اس سے پہلے کبھی بھی حضور صلی اللہ علیہ وآلہ وسلم کے ساتھ نماز نہیں پڑھی تھی کیا وہ حضرت عائشہ بن مسود اور ان کے ساتھیوں سے بولتے ہیں کہ حضور صلی اللہ علیہ وسلم نے صرف پہلی تکبیر میں رفع یدین کیا پھر نہ کیا، زیادہ علم رکھتے ہیں کہ اس نے حضور صلی اللہ علیہ وآلہ وسلم کے اس عمل کو یاد رکھا اور حضرت عائشہ بن مسود اور ان کے ساتھیوں نے یاد نہ رکھا۔

ایک روایت میں ہے کہ امام ابراہیم نخعی نے حضرت وائل بن حجر کی رفع یدین کرنے والی حدیث کا ذکر کیا پھر فرمایا کہ وہ اعرابی ہیں میں نہیں جانتا کہ انہوں نے اس سے پہلے کبھی حضور صلی اللہ علیہ وآلہ وسلم کے ہمراہ نماز پڑھی کیا وہ



عبداللہ بن مسعود سے زیادہ عالم ہیں۔

ایک روایت میں ہے کہ ان کے پاس حضرت وائل کی حدیث کا ذکر ہوا کہ انہوں نے نبی کریم صلی اللہ علیہ وآلہ وسلم کو دیکھا کہ آپ نے رکوع اور سجود کے وقت رفع یدین فرمایا، تو فرمایا کہ وہ اعرابی ہیں اسلام کے احکام کو زیادہ نہیں جانتے انہوں نے تو حضور صلی اللہ علیہ وآلہ وسلم کے ہمراہ ایک بار نماز پڑھی اور مجھے بے شمار حضرات نے ابن مسعود رضی اللہ عنہ کی حدیث سنائی کہ حضور صلی اللہ علیہ وآلہ وسلم نے صرف نماز کی ابتدا میں رفع یدین فرمایا اور عبداللہ بن مسعود اسلام کے احکام و حدود کو جاننے والے ہیں اور حضور صلی اللہ علیہ وآلہ وسلم کے احوال کو ایک ایک کر کے جانتے تھے اور اقامت و سفر میں آپ کے ہمراہ رہا کرتے اور حضور صلی اللہ علیہ وآلہ وسلم کے ہمراہ بے شمار مرتبہ نماز پڑھی۔

اسناد ابی حنیفہ مطبوعہ مصر ص ۱۳

## امام اوزاعی و امام ابو حنیفہ کا مباحثہ

ایک بار امام اعظم ابو حنیفہ اور امام اوزاعی کے درمیان دارالخواتین مکہ مکرمہ میں رفع یدین کے بارے میں مباحثہ ہوا تو امام اوزاعی نے امام ابو حنیفہ سے فرمایا کہ تمہیں کیا ہے کہ تم نماز میں رکوع کے وقت رفع یدین نہیں کرتے؟ تو امام ابو حنیفہ رضی اللہ عنہ نے جواب دیا کہ ہم اس لئے رکوع کے وقت رفع یدین نہیں کرتے کہ رفع یدین کے بارے میں رسول اللہ صلی اللہ علیہ وآلہ وسلم سے کوئی صحیح حدیث مروی نہیں ہے۔ امام اوزاعی نے فرمایا کہ کیسے نہیں؟ مجھ سے سنیے، مجھ سے امام زہری نے حدیث بیان کی، ان سے بہت سارے



اپنے باپ عبداللہ بن عمر سے انہوں نے کہا رسول اللہ صلی اللہ علیہ وآلہ وسلم  
رفع یدین فرماتے تھے جب نماز شروع فرماتے اور جب رکوع میں جاتے  
اور جب رکوع سے سر مبارک

اٹھاتے۔ تو ان سے امام ابوحنیفہ نے فرمایا، مجھ سے سُنئے۔

”مجھ سے امام حماد نے ان سے ابراہیم نخعی نے ان سے علقمہ نے  
علقمہ سے حضرت عبداللہ بن مسعود رضی اللہ عنہ نے حدیث بیان کی کہ  
رسول اللہ صلی اللہ علیہ وآلہ وسلم سوائے پہلی بکیر کے رفع یدین نہیں  
فرماتے تھے (اس میں حدیث کے یہ الفاظ نہ بھولئے) ”ولا یعود  
لیشیء من ذلك“ یعنی نماز کے شروع میں ایک بار رفع یدین  
فرماتے اور اسکے بعد پھر رفع یدین نہ فرماتے تو امام اوزاعی نے  
فرمایا کہ میں تو آپ کو زہری سے، زہری سے سالم اپنے  
باپ عبداللہ بن عمر سے، ایسی سند عالی سے حدیث بتا رہا ہوں  
اور آپ مجھے حماد سے، حماد نخعی سے (یعنی اس سند سے جس میں  
میری سند جیسا ملتا نہیں ہے) حدیث سُناتے ہیں۔ امام ابوحنیفہ  
علیہ الرحمۃ نے امام اوزاعی سے فرمایا کہ میری سند کے راوی آپ  
کی سند کے راویوں سے کم درجہ کے نہیں ہیں۔ حماد امام زہری  
سے زیادہ فقیہ ہیں اور ابراہیم کاسم سے زیادہ فقیہ ہیں اور علقمہ  
نقہ میں ابن عمر سے کم نہیں اگرچہ ابن عمر کو صحابی ہونے کا شرف  
حاصل ہے، اور اسود کی تربیت ہی فقیدت ہے اور عبداللہ بن  
مسعود تو عبداللہ بن مسعود ہیں۔ اس پر امام اوزاعی خاموش ہو گئے۔  
(مسند امام ابوحنیفہ ص ۱۲ و جامع المسانید ج ۱ ص ۲۵۱)



ایم صاحب کا مقصد یہ تھا کہ اگرچہ میری سند میں علو نہیں تاہم میری سند کے تمام راوی ثقہ بھی ہیں اور فقہ کے بھی امام ہیں لہذا یہ سند محبت ہے۔  
(شرح شرح منجۃ الفکر لمد علی القاری ۱۵)

## ثبوت شئی اور بقا شئی: قارئین سے ایک ضروری گزارش

قارئین سے ایک ضروری گزارش یہ ہے آپ کو یہ بات بھی یاد رکھنا چاہئے کہ ثبوت شئی اور بقا شئی دو مختلف چیزیں ہیں۔ ثبوت شئی کا مطلب ہے کسی چیز کا ثابت ہونا اور بقا شئی کا مطلب ہے اس شئی کا آئندہ کے لئے باقی اور دائمی رہنا۔ ہم اسے ایک مثال سے مزید واضح کرتے ہیں۔ مثال کے طور پر آپ کی موجودگی میں بکر نامی شخص نے نیک نامی شخص سے کچھ قرض حاصل کیا۔ کچھ مدت کے بعد نیک نے بکر کے خلاف دعویٰ کر دیا کہ میرا قرض اس کے ذمہ باقی ہے وہ مجھے دلوایا جائے۔ اور نیک نے آپ کو گواہی کے لئے عدالت میں بلا لیا کہ یہ میرے اس بات کے گواہ ہیں کہ بکر کے ذمہ میرا قرض ہے۔ تو آپ یہ گواہی دیں گے کہ میں ثبوت قرضہ کا گواہ تو ہوں لیکن بقا قرضہ کا گواہ نہیں ہوں یعنی واقعی بکر نے میرے سامنے نیک سے قرض لیا تھا مگر مجھے اس بات کا علم نہیں کہ وہ قرض ابھی تک بکر کے ذمہ باقی ہے کیونکہ ہو سکتا ہے کہ بعد میں بکر نے قرض واپس کر دیا ہو۔ اب دونوں باتوں کا امکان و احتمال پیدا ہو گیا کہ ہو سکتا ہے قرض اس کے ذمہ باقی ہو جیسا کہ مدعی کہتا ہے اور ہو سکتا ہے کہ بکر کے ذمہ قرض باقی نہ ہو یعنی اس نے واپس کر دیا جبکہ وہ کہتا بھی ہے کہ اس نے قرض واپس کر دیا ہے۔ اور اگر بکر نے اس بات کے گواہ پیش کر دیئے کہ اس نے نیک کو قرض واپس کر دیا ہے تو اسے پچا مانا جائیگا اس صورت



میں دونوں (زید و بکر) کے گواہوں میں کوئی تضاد و تناقض بھی نہیں ہے کیونکہ زید کے گواہ کہتے ہیں کہ زید نے قرض دیا تھا اسے بکر بھی تسلیم کرتا ہے کہ واقعی اس نے قرض لیا تھا اب بکر کے گواہ کہتے ہیں کہ اس نے ہمارے سامنے زید کو قرض واپس کر دیا تھا اب اسکے ذمہ قرض باقی نہیں رہا۔

اسی طرح سمجھئے کہ بہت سے صحابہ رضی اللہ عنہم فرماتے ہیں کہ حضور صلی اللہ علیہ وسلم رکوع کے وقت رفع یدین فرماتے تھے اور یہ بات ہمیں بھی تسلیم ہے کہ حضور صلی اللہ علیہ وآلہ وسلم رفع یدین کرتے تھے لیکن اب سوال یہ ہے کہ کیا رفع یدین بعد میں باقی بھی رہا یا نہ رہا ہمارا دعویٰ ہے کہ باقی نہ رہا بلکہ آپ نے ترک فرما دیا تھا اور صحابہ کرام کو بھی ترک کرنے کا حکم دیا جس کا ثبوت ہم تجھ تو پیش کر چکے۔ حضرت امام اعظم ابو حنیفہ رضی اللہ عنہ کی مسنون و معتبر اور نہایت ہی صحیح سند سے گزرا کہ حضرت عبداللہ بن مسعود رضی اللہ عنہ نے فرمایا کہ رسول اللہ صلی اللہ علیہ وآلہ وسلم نماز کے شروع میں ایک بار رفع یدین فرماتے تھے پھر نہ فرماتے۔ اور یہ کہ حضرت علی مرتضیٰ رضی اللہ عنہ جب نماز شروع فرماتے تو رفع یدین کرتے تھے پھر نہ کرتے تھے حضرت علی رضی اللہ عنہ کے اس عمل یعنی رفع یدین نہ کرنے پر امام علامہ الدین بن ترکمانی مستوفی ۷۴۵ھ جو ہر النقی نہیں فرماتے ہیں :

” لا یظن بہ اذہ یخالف فعلہ علیہ التلام الا

بعد ثبوت نسخہ عندہ “

والجوہر النقی ج ۲ ص ۷

یعنی حضرت علی رضی اللہ عنہ کے بارے میں یہ گمان نہیں کیا جاسکتا کہ وہ رسول اللہ صلی اللہ علیہ وآلہ وسلم کے فعل (رفع یدین) کی مخالفت



کریں گے کہ بعد کہ ان کے نزدیک اسکے غسوخ ہونیکا ثبوت ہو۔  
اور یہ کہ انہوں نے متعدد حضرات کے سامنے فرمایا کہ میں تمہیں رسول اللہ  
صلی اللہ علیہ وآلہ وسلم کی نماز کی طرح نماز پڑھ کر نہ دکھاؤں تو آپ نے پڑھ کر دکھائی اور  
اس میں ایک ہی بار شروع نماز میں رفع یدین کیا پھر نہ کیا۔

اور حضرت براء بن عازب رضی اللہ عنہ نے فرمایا کہ رسول اللہ صلی اللہ علیہ وسلم  
جب نماز شروع فرماتے تو رفع یدین کرتے تھے پھر نہ کرتے اور یہ کہ حضرت  
سعید بن جبیر اور حضرت ابن عباس رضی اللہ عنہم نے فرمایا کہ صرف سات  
مقامات ہیں جہاں رفع یدین کرنا چاہیے۔ ان سات مقامات میں سے انہوں  
نے نماز کے شروع میں رفع یدین کا ذکر فرمایا اور رکوع کے وقت رفع یدین  
کا ذکر نہ فرمایا۔

اور یہ کہ حضرت مجاہد فرماتے ہیں میں نے حضرت عبداللہ بن عمر کو نماز  
پڑھتے دیکھا تو آپ صرف شروع نماز میں رفع یدین کرتے تھے اور یہ کہ  
حضرت اسود فرماتے ہیں کہ میں نے حضرت عمر فاروق کے ساتھ نمازیں پڑھیں  
آپ نماز کے شروع میں رفع یدین کرتے تھے پھر نہ کرتے۔ اور یہ کہ حضرت  
عبداللہ بن مسعود رضی اللہ عنہ فرماتے ہیں کہ میں نے حضرت نبی کریم صلی اللہ علیہ  
وآلہ وسلم کے ساتھ حضرت ابوبکر صدیق اور حضرت عمر رضی اللہ عنہما کے ساتھ  
نمازیں پڑھیں تو وہ صرف پہلی تکبیر کے وقت رفع یدین کرتے تھے پھر نہ کرتے۔  
حضور اکرم صلی اللہ علیہ وآلہ وسلم اور آپ کے چار خلفاء راشدین میں سے تین  
یعنی حضرت ابوبکر صدیق و حضرت عمر و حضرت علی رضی اللہ عنہم تین کا رفع یدین  
ترک کرنا ثابت ہو گیا معلوم ہوا کہ یہی سنت ہے کہ رکوع کے وقت رفع یدین نہ کیا  
جائے کیونکہ حضور صلی اللہ علیہ وآلہ وسلم کا فرمان ہے:



”علیکم بسنتی وسنة الخلفاء الراشدين“  
 کہ جب تم امت میں اختلاف دیکھو تو میری اور میرے خلفاء راشدین کی  
 سنت کو لازماً اختیار کرو۔ اور ان کی سنت رکوع کے وقت رفع یدین  
 نہ کرنا ہے لہذا امت کو چاہیے کہ اسی کو اختیار کرے۔

امام بخاری وسلم کے استاذ امام ابن ابی شیبہ متوفی ۲۴۵ھ اپنی مصنف میں  
 اپنی مختلف سندوں کے ساتھ درج ذیل احادیث و آثار لاجتے ہیں اور انہوں  
 نے ان کا عنوان یوں مقرر کیا ہے۔

”من كان يرفع يديه في اول تكبيرة ثم لا يعود“  
 ”وہ حضرات جو پہلی تکبیر میں رفع یدین کرتے تھے پھر نہیں کرتے تھے“  
 (۱) عبد الرحمن بن ابی لیسلی حضرت براہ بن عازب رضی اللہ عنہ سے روایت  
 کرتے ہیں کہ

ان التبی صلی اللہ علیہ وسلم  
 کان اذا افتتح الصلوة رفع  
 یدیه ثم لا یرفعهما  
 حتی یرفع.  
 (المصنف ج ۱ ص ۱۲۶)

نبی کریم صلی اللہ علیہ وآلہ وسلم  
 جب نماز شروع کرتے تو اپنے  
 دونوں ہاتھوں کو اٹھا کر پھر نہیں  
 نہیں اٹھاتے تھے یہاں تک کہ  
 نماز سے فارغ ہو جاتے۔

(۲) حضرت علقمہ حضرت عبداللہ بن مسعود سے روایت کرتے ہیں کہ  
 کیا میں تمہیں رسول اللہ صلی اللہ علیہ وسلم  
 کی کسی نماز پر ٹھکر نہ دکھاؤں تو انہوں  
 نے صرف ایجاہ ہاتھ اٹھا کر اٹھائے۔  
 (المصنف ج ۱ ص ۱۲۶)



اور امام اعظم ابوحنیفہ رضی اللہ عنہ کی سند سے ایک حدیث گزر چکی کہ حضرت  
عائشہ بن سعید رضی اللہ عنہ نے فرمایا کہ  
ان تر رسول اللہ صلی اللہ علیہ  
وسلم کان لا یرفع یدیه  
الا عند افتتاح الصلوٰۃ ولا  
یعود لشیء من ذلك۔

بے شک رسول اللہ صلی اللہ علیہ وآلہ وسلم  
اپنے دونوں ہاتھ مبارک اوپر نہیں اٹھاتے  
تھے نماز کے شروع میں اور دوبارہ  
نہیں اٹھاتے تھے۔

(مسند امام ابوحنیفہ طبع مصر)

(۱) حضرت ماسم بن کلب نے باپ کی روایت کرتے ہیں کہ  
ان علیا کان یرفع  
یدیہ اذا افتتح الصلوٰۃ  
ثم لا یعود۔

بے شک حضرت علی اپنے دونوں ہاتھ  
اٹھاتے جب نماز شروع فرماتے  
پھر نہیں اٹھاتے تھے۔

(۲) امام ابراہیم حضرت عبد اللہ بن سعید رضی اللہ عنہ کے پاس سے فرماتے ہیں کہ  
انہ کان یرفع یدیه  
فی اول ما یستفتح ثم  
لا یرفعہما۔

آپ نماز کے شروع میں دونوں ہاتھ  
اٹھاتے تھے پھر انہیں نہیں اٹھاتے  
تھے۔

(۵) امام اشعث حضرت شعبی سے روایت کرتے ہیں کہ  
انہ کان یرفع یدیه فی  
اول النکبیر ثم لا یرفعہما۔

آپ پہلی تکبیر میں دونوں ہاتھ اوپر  
اٹھاتے تھے پھر انہیں اٹھانے سے گریز کرتے تھے۔

(ایضاً)

(۶) حضرت حصین وغیرہ رحمہما اللہ علیہما کہتے ہیں کہ امام ابراہیم نخعی فرماتے تھے کہ



اذا كبرت في فاتحة الصلاة  
فأرفع يديك ثم لا ترفعهما  
فيما بقي -  
(ایضاً)

جب تم نماز کے شروع میں تکبیر کہو  
تو اپنے دونوں ہاتھوں کو اُپر اٹھاؤ  
پھر باقی نماز میں انہیں اُپر نہ اٹھاؤ۔

(۷) امام ابواسحاق رضی اللہ عنہ فرماتے ہیں کہ  
كان اصحاب عبد الله  
واصحاب علي لا يرفعون  
أيديهم الا في افتتاح  
الصلاة ، قال وكيع ثم  
لا يعودون -  
حضرت عبداللہ اور حضرت علی رضی اللہ  
عنہما کے شاگرد ان کرام اپنے ہاتھوں کو  
نہیں اٹھاتے تھے مگر نماز کے شروع  
میں۔ امام وکیع نے فرمایا کہ پھر نہیں  
اٹھاتے تھے۔

(۸) حضرت حسین اور حضرت مغیرہ امام ابراہیم سے روایت کرتے ہیں انہوں  
نے فرمایا کہ

لا ترفع يديك في شيء  
من الصلاة الا في  
الافتحة الاولى -  
(ایضاً)

تم نماز میں اپنے ہاتھ کہیں نہ اٹھاؤ مگر  
پہلی تکبیر میں۔

اس کے ساتھ کی روایت پہلے بھی گزری ہے مگر پہلی روایت کی سند  
میں امام ابن شیبہ کے شیخ ہشیم ہیں اور اسمیں ابو بکر بن عیاش ہیں لہذا یہ  
روایت سند کے لحاظ سے پہلی سے مختلف ہے۔

(۹) حضرت امام عظیم حضرت امام خیمہ و امام ابراہیم کے بارے میں فرماتے ہیں کہ  
كان لا يرفعان ايديهما  
وه دونوں امام صرف نماز کے



الافی بدء الصلوة - شروع میں رفع یدین کرتے تھے۔  
(ایضاً)

(۱۰) امام اسمعیل حضرت امام قیس کے بارے میں فرماتے ہیں کہ  
کان قیس یرفع یدیه اول ما یدخل فی الصلوة  
ثم لا یرفعهما۔  
حضرت امام قیس نماز کے شروع  
میں ہاتھ اٹھاتے تھے پھر انہیں نہیں  
اٹھاتے تھے۔  
(ایضاً)

(۱۱) حضرت سعید بن جبیر حضرت ابن عباس رضی اللہ عنہما سے روایت  
کرتے ہیں انہوں نے فرمایا کہ  
لا ترفع الایدی الا فی  
سبع مواطن اذا قام  
الی الصلوة واذا مراعى  
البیت وعلی الصفا والمرؤة  
وفی عرفات وفی جمع  
وعند الجمار۔  
ہاتھ نہ اٹھائے جائیں مگر سات مقامات  
میں جب نماز کی طرف کھڑا ہو اور جب  
بیت اللہ کو دیکھے اور صفا پر اور مردہ  
اور عرفات میں اور مزدلفہ میں  
اور شیطاں کو کنگریاں مارتے وقت۔  
(ایضاً ۱۲۶، ۱۲۷)

اس میں حضرت ابن عباس رضی اللہ عنہما نے صرف اس وقت ہاتھ اٹھانے  
کو سنت قرار دیا جب نماز کی طرف کھڑے ہوں یعنی تکبیر اولیٰ میں۔ رکوع میں  
ہاتھ اٹھانے کو آپ نے سنت نہیں قرار دیا ورنہ اس میں بھی ہاتھ اٹھانے  
کا ذکر فرماتے، معلوم ہوا کہ رکوع کے وقت ہاتھ اٹھانا سنت نہیں ہے۔  
(۱۲) امام ابن ابی شیبہ امام ابو یوسف بن عیاش سے وہ حسین سے اور وہ امام



حضرت مجاہد سے روایت کرتے ہیں انہوں نے فرمایا کہ  
 ما رأیت ابن عمر یرفع یدیه فی الف اول ما یفتح۔ میں نے نہ دیکھا ابن عمر رضی اللہ عنہما  
 کہ وہ ہاتھ اٹھاتے ہوں مگر نماز کی ابتداء میں۔ (ایضاً)

(۱۳) جابر اسود اور علقمہ رضی اللہ عنہما کے بارے میں فرماتے ہیں کہ  
 انہما کانا یرفعان ید بہما اذا افتحنا ثم لا یعودان۔ وہ دونوں جب نماز شروع کرتے  
 تو ہاتھ اٹھاتے تھے اسکے بعد ہاتھ نہ اٹھاتے تھے۔ (ایضاً)

(۱۴) حضرت اسود فرماتے ہیں کہ  
 صلیت مع عمر فلم یرفع ید یہ فی شیء من صلواتہ  
 میں نے حضرت عمر فاروق رضی اللہ عنہ کے ساتھ نماز پڑھی تو آپ نے  
 اپنی نماز میں ہاتھ نہ اٹھائے مگر جب آپ نے نماز شروع کی۔ (ایضاً)

(۱۵) امام عبد الملک علیہ الرحمۃ فرماتے ہیں کہ  
 رأیت الشعبي و ابراہیم و اباسحق لا یرفعون ید بہم  
 میں نے امام شعبی و امام ابراہیم و امام ابواسحق تینوں کو دیکھا کہ وہ ہاتھ  
 نہیں اٹھاتے تھے مگر جب نماز شروع فرماتے۔ (ایضاً)

یعنی ایک بار شروع میں ہی ہاتھ اٹھاتے پھر نہ اٹھاتے تھے۔  
 امام ابن ابی شیبہ نے یہ پندرہ احادیث و آثار اپنی سندوں کے  
 ساتھ روایت کی ہیں جن سے ثابت ہوتا ہے کہ نبی کریم صلی اللہ علیہ وآلہ وسلم



اور آپ کے صحابہ میں سے حضرت براء بن زب و ابن مسعود و عمر بن الخطاب و ق و علی رضی اللہ عنہم  
 رابن عمر و ابن عباس اور ان کے علاوہ تابعین و اتباع تابعین صرف نماز کے  
 شروع میں ہاتھ اٹھاتے تھے پھر نہیں اٹھاتے تھے۔ اس سے معلوم ہوا کہ رکوع  
 کے وقت رفع یدین سنت نہیں ہے۔ اور یہ سنہ سنہ میں (ابو بکر النقیحی ص ۲۱)  
 (۱۶) شیخ الاسلام امام ابو یوسف علی بن محمد بن علی بن عثمان صلی اللہ علیہ وسلم نے سنہ  
 اپنی سند کے ساتھ حضرت عبداللہ بن مسعود رضی اللہ عنہ سے روایت کرتے  
 ہیں انہوں نے فرمایا کہ

صَلِّ مَعَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَابْتِئِنَّا  
 عَمْرُ رَضِيَ اللَّهُ عَنْهُمَا فَلَمْ يَرْفَعُوا  
 أَيْدِيَهُمْ إِلَّا عِنْدَ افْتِتَاحِ  
 الصَّلَاةِ وَقَدْ قَالَ مُحَمَّدٌ  
 فَلَمْ يَرْفَعُوا أَيْدِيَهُمْ بَعْدَ  
 التَّكْبِيرِ الْأَوَّلِ

میں نے رسول اللہ صلی اللہ علیہ وآلہ وسلم  
 اور حضرت ابوبکر اور حضرت عمر رضی اللہ عنہما  
 کے ساتھ نمازیں پڑھیں تو وہ ہاتھ نہیں  
 اٹھاتے تھے مگر نماز کے شروع کرتے  
 وقت اور امام محمد نے فرمایا ہے کہ وہ پہلی  
 تکبیر کے بعد ہاتھ نہ اٹھاتے تھے۔

(مسند امام ابو یوسف ج ۵ ص ۲۱)

اس حدیث میں واضح ہے کہ رسول اللہ صلی اللہ علیہ وآلہ وسلم اور سیدنا  
 ابوبکر صدیق اور سیدنا عمر فاروق عظیم رضی اللہ عنہ صرف پہلی تکبیر کے وقت ہاتھ  
 اٹھاتے تھے پھر نہیں اٹھاتے تھے۔

لہذا ثابت ہوا کہ رکوع کے وقت رفع یدین کرنا سنت نہیں بلکہ نہ کرنا ہی سنت  
 رسول اللہ صلی اللہ علیہ وآلہ وسلم اور خلفائے راشدین رضی اللہ عنہم ہے۔  
 (۱۷) یہی امام اپنی دوسری سند سے حضرت علقمہ رضی اللہ عنہ سے روایت کرتے



ہیں انہوں نے کہا کہ حضرت عبداللہ بن مسعود رضی اللہ عنہم نے فرمایا کہ  
 الا اصلی بکم صلوة رسول اللہ  
 صلی اللہ علیہ وسلم؟ وفضل  
 فلم یرفع یدہ الامرة۔  
 کیا میں تمہیں رسول اللہ صلی اللہ علیہ وسلم  
 کی نماز کی طرح نماز پڑھکر نہ دکھاؤں؟  
 تو آپ نے نماز پڑھی تو آپ نے ایک ہی  
 بار اٹھا اٹھایا۔

رمسند ابی یعلیٰ ج ۵ ص ۲۶ (۱۸)  
 یہ حدیث پہلے بھی مصنف امام ابن ابی شیبہ کے حوالہ سے گزری ہے  
 گردنوں کی سنہیں اور کچھ الفاظ مختلف ہیں لیکن دونوں میں قدر مشترک یہ ہے  
 کہ حضرت عبداللہ بن مسعود رضی اللہ عنہ نے رکوع کے وقت رفع یدین نہ کر کے اس  
 حقیقت کو خارج کر دیا کہ رکوع کے وقت رفع یدین نہ کرنا ہی سنت ہے۔  
 امام دارقطنی اپنی سند کے ساتھ روایت کرتے ہیں کہ حضرت عبداللہ بن

مسعود رضی اللہ عنہ نے فرمایا کہ  
 صلیت مع النبی صلی اللہ علیہ  
 وسلم ومع ابیکم ومع عمر  
 رضی اللہ عنہما فلم یرفعوا  
 یدہم الا عند التکبیرة  
 الاولى فی افتتاح الصلوة۔  
 میں نے حضرت بنی کریم صلی اللہ علیہ وسلم  
 اور حضرت ابو بکر و حضرت عمر رضی اللہ عنہما  
 کے ساتھ نمازیں پڑھی تو وہ رفع یدین  
 نہ کرتے تھے مگر نماز کے شروع میں  
 پہلی تکبیر کے وقت۔

سنن الدارقطنی ج ۱ ص ۲۹۵  
 (۱۹) نیز امام دارقطنی بھی اپنی سند کے ساتھ حضرت برادر بن عازب والی حدیث  
 لائے ہیں کہ

رأیت رسول اللہ صلی اللہ علیہ وسلم  
 علیہ وسلم ینصت تمام  
 میں نے رسول اللہ صلی اللہ علیہ وسلم  
 کو دیکھا آپ نماز کو کھڑے ہوئے



المصلاة فكبر ورفع يديه حتى ساوى بهما اذنيه ثم لم يعد۔

پھر تکبیر کہی اور دونوں ہاتھوں کو کانوں کے برابر اٹھایا، پھر نہ اٹھایا۔

(سنن الدارقطنی ج ۱ ص ۲۹۳)

(۲۰) امام ابو یعلیٰ اپنی سند سے مسلمہ والی حدیث روایت کرتے ہیں، انہوں نے فرمایا کہ حضرت عبداللہ بن مسعود رضی اللہ عنہ نے فرمایا کہ

الاصلی بکرم صلوة رسول اللہ صلی اللہ علیہ وسلم؟ قال فصلی بهم فلم یرفع یدہ الا مرة۔

کیا میں تمہیں رسول اللہ صلی اللہ علیہ وسلم کی یہ نماز پڑھ کر نہ دکھاؤں تو آپ نے حاضرین کو نماز پڑھ کر دکھائی تو ایک ہی بار رفع یدین کیا۔

(سنن ابی یعلیٰ ج ۵ ص ۱۳۸)

(۲۱) امام ابو یعلیٰ ایک دوسری سند سے بھی اسی حدیث کو آگے چل کر روایت کرتے ہیں اسمیر "یدہ" کی بجائے "یدیہ" بہ صفتہ تشبیہ ہے۔

(سنن ابی یعلیٰ ج ۵ ص ۱۳۸)

امام علامہ ابن ابوبکر بن سعود ان کا سانی متون مشہور علیہ الرحمۃ جنہیں "ملک العمار" کا لقب دیا گیا یعنی عمار کا بادشاہ اپنی کتاب "بدائع الصنائع فی ترتیب الشرائع" میں فرماتے ہیں کہ سیدنا عبداللہ بن عباس رضی اللہ عنہ سے مروی ہے۔ آپ نے فرمایا کہ

ان العشرة الذین شهد لهم رسول الله صلی الله علیہ وسلم بالجنۃ ما کوا یرفعون ایدیہم الا لافتح الصلاة۔

بلاشبہ وہ دس صحابہ جن کے جنتی ہونے کی رسول اللہ صلی اللہ علیہ وآلہ وسلم نے گواہی دی نماز کے شروع کے سوا ہاتھ نہیں اٹھاتے تھے اور ان



و خلاف ہو لاء قبیح۔ بزرگوں کے برعکس کرنا بری بات ہے۔

(بدائع الصنائع ج ۱ ص ۲۰۶)  
اس سے ثابت ہوا کہ رکوع کے وقت رفع یدین کرنا حضور صلی اللہ علیہ وآلہ وسلم کے عشرہ مبشرہ صحابہ کے عمل کے برعکس ہے اور یہ کہ عشرہ مبشرہ صحابہ کے برعکس عمل کرنا بری بات ہے اور یہ کہ رکوع کے وقت رفع یدین کرنا خلاف سنت حضور اکرم صلی اللہ علیہ وآلہ وسلم اور خلاف سنت عشرہ مبشرہ صحابہ ہونے کی وجہ سے بری بات ہے۔

## حدیث، علما کو گمراہی میں ڈالنے والی، سوا مجتہدین کے

اس سلسلے میں امام ابن عینیہ کا ارشاد گرامی ملاحظہ فرمائیں: یہ امام سفیان بن عینیہ مکی ہیں جو امام جعفر عماد ق ایسی شخصیتوں کے شاگرد اور امام شافعی و امام احمد بن حنبل کے استاذ اور امام بخاری علیہ الرحمۃ کے استاذ الاساتذہ ہیں جنکی پیدائش ۱۰۰ھ کو ہوئی اور وصال ۱۹۰ھ میں ہوا۔ جن کے بارے میں امام شافعی فرماتے ہیں کہ

لولا مالک وسفیان لذهب علم الحجاز۔ اگر امام مالک اور امام سفیان بن عینیہ نہ ہوتے تو حجاز کا علم جا چکا ہوتا۔

(تہذیب التہذیب ج ۲ ص ۱۱۹)

اور امام احمد بن حنبل فرماتے ہیں کہ  
ما رأیت احدا من الفقہاء اعلم بالقرآن والتسنن منہ۔

میں نے فقہاء میں سے کوئی نہیں دیکھا جو امام ابن عینیہ سے بڑھ کر قرآن و سنت کا جاننے والا ہو۔

(تہذیب التہذیب ج ۲ ص ۱۲۱)



اس امام جلیل کا ارشاد گرامی عینیہ، امام ابن الحجاج مکی المدخل میں فرماتے

ہیں کہ

قال ابن عیینہ: الحدیث  
مصلحة اللفظاء الخ  
والمدخل ج ۱ ص ۱۲۲

امام ابن عینیہ نے فرمایا، حدیث،  
ائمہ مجتہدین کے سوا دوسروں کے لئے  
گمراہ کرنے والی ہے۔

یعنی حدیثوں کو سمجھنا دراصل مجتہدین کا کام ہے لہذا ہمیں ان مجتہدین کی تقلید  
دوسری میں ہی حدیث پر عمل کرنا چاہیئے ورنہ بھٹک جائیں گے اور غیر مستند  
حضرات اسی لئے بھٹک گئے۔

(۲۲) امام ابو داؤد وعلیہ الرحمۃ اپنی سند کے ساتھ جو حسن بن علی کے طریق سے ہے  
حضرت علقمہ سے روایت کرتے ہیں کہ حضرت عبد اللہ بن مسعود رضی اللہ عنہ  
نے فرمایا کہ کیا میں تمہیں رسول اللہ صلی اللہ علیہ وآلہ وسلم کی کسی نماز پڑھ  
کر نہ دکھاؤں؟ تو آپ نے نماز پڑھی۔

فلم یرفع ید یدہ الا مرة واحدة۔ تو آپ نے ایک ہی بار رفع یدین کیا۔  
(سنن ابی داؤد ج ۱ ص ۱۰۹)

(۲۳) اسی امام نے اپنی سند کے ساتھ حضرت براء بن عازب رضی اللہ عنہ سے  
روایت کی کہ

ان رسول اللہ صلی اللہ علیہ وسلم  
کان اذا افتتح الصلوة رفع  
ید یدہ الی قریب من اذنیہ  
ثم لا یعود۔  
بے شک رسول اللہ صلی اللہ علیہ وسلم  
جب نماز شروع فرماتے تو اپنے  
دونوں ہاتھوں کو دونوں کانوں  
کے قریب تک اٹھاتے پھر نہیں  
اٹھاتے تھے۔  
(سنن ابی داؤد ج ۱ ص ۱۰۹)

(۲۴) امام ابو داؤد اپنی سند کے ساتھ حضرت براء رضی اللہ عنہ والی



روایت بھی لاتے ہیں وہ فرماتے ہیں کہ میں نے رسول اللہ صلی اللہ علیہ وسلم کو دیکھا کہ

رفع ید یدہ حین افتح  
الصلوة ثم لم یرفعہما  
حتی انصرف۔

آپ نے جب نماز شروع کی تو دونوں  
ہاتھ اٹھائے پھر انہیں نہ اٹھایا حتیٰ کہ  
نماز سے فارغ ہو گئے۔

(سنن ابی داؤد ج ۱ ص ۱۱۱)

۱۲۵۱ امام محمد علیہ الرحمہ روٹا میں اپنی سند کے ساتھ حضرت ابو جعفر القاری  
تابعی سے روایت کرتے ہیں کہ

ان اباہریرۃ کان یصلی  
بہم فکبر کلما خفض  
ورفع وکان یرفع ید یدہ حین  
یکبر ویفتح الصلوة۔

بیشک حضرت ابو ہریرہ انہیں نماز  
پڑھاتے تھے تو وہ جب اپنے آپ کو  
نیچے جھکتے یا اِدِرْکُو اٹھاتے بکیر کہتے  
تھے اور جب بکیر کہہ کر نماز شروع کرتے

(موطاء امام محمد ص ۸۸)

تب رفع یدین کرتے تھے۔

اس سے معلوم ہوا کہ حضرت ابو ہریرہ رضی اللہ عنہ نماز کے شروع کے  
وقت ہی رفع یدین کرتے تھے رکوع کے وقت نہیں کرتے تھے۔

چنانچہ اس حدیث کے تحت امام محمد علیہ الرحمہ فرماتے ہیں کہ

السنة ان یکبر الرجل فی صلواتہ  
کلما خفض وکلما رفع  
واذا انحط للسجود کبر  
واذا انحط للسجود الثانی  
کبر فاما رفع الیدین  
فی الصلوة فانتہ یرفع

سنت یہ ہے کہ آدمی اپنی نماز میں  
بکیر کہے جب بھی اپنے آپ کو جھکائے  
یا اِدِرْکُو اٹھائے اور جب سجدہ کو جھکے  
بکیر کہے اور جب دوسرے سجدہ  
کو جھکے بکیر کہے لیکن نماز میں رفع یدین  
کا مسئلہ یہ ہے کہ نماز کے شروع



روایت کرتے وقت اس کا نام لیتے ہیں اور جب انہوں نے وہ روایت ان کے کئی کئی شاگردوں سے سُنی ہوتی ہے تو یہ خیال کر کے کہ وہ کس کس کا نام ہیں جب کہ سارے ہی ثقہ اور قابل اعتماد ہیں تو اس وقت وہ کسی ایک کا نام لئے بغیر "عن عبد اللہ بن مسعود" کہہ کر روایت فرماتے ہیں جس کا مطلب یہ ہوتا ہے کہ یہ روایت انہوں نے حضرت عبد اللہ بن مسعود رضی اللہ تعالیٰ عنہ کے بہت سے شاگردوں سے سُنی ہے۔

چنانچہ امام ترمذی علیہ الرحمۃ ترمذی کی کتاب العلیل میں اپنی سند کے ساتھ امام اعظمی رحمۃ اللہ علیہ سے روایت کرتے ہیں انہوں نے فرمایا کہ میں نے امام ابراہیم نخعی سے عرض کی آپ میرے لئے حضرت عبد اللہ بن مسعود سے سند بیان فرمائیں تو امام ابراہیم نے فرمایا کہ

اذا حدثتکم عن عبد اللہ  
فہو الذی سمعت واذا قلت  
قال عبد اللہ فہو عن  
غیر واحد عن عبد اللہ۔  
(صحیح الترمذی ج ۲ ص ۱۳۹)

جب میں تمہیں کسی ایک شخص کا نام لیکر  
عبد اللہ بن مسعود سے روایت کروں  
تو ذہبی ایک شخص ہے جس سے میں نے  
وہ روایت سُنی اور جب میں کہوں  
حضرت عبد اللہ بن مسعود نے فرمایا  
(یا فلاں کام کیا) تو اس کے میں نے حضرت  
عبد اللہ بن مسعود کے کئی ایک شاگردوں کو سنا ہوتا ہے۔

اور امام ابن سعد کی طبقات میں ہے کہ آپ نے امام اعظمی سے فرمایا:  
اذا قلت قال عبد اللہ فقد  
سمعتہ من غیر واحد من  
اصحابہ واذا قلت حدثنی  
کہ جب میں کہوں حضرت عبد اللہ بن  
مسعود رضی اللہ عنہ نے فرمایا تو ان  
کی وہ بات میں نے ان کے کئی ایک



شاکر دوں سے سُنی ہوتی ہے اور جب

فلان فحدثنی فلان“

کہوں کہ مجھے فلاں نے یہ بات پہنچائی

(طبقات ابن سعد)

تو اسی ایک ہی نے پہنچائی یعنی وہ بات

(بخاری ج ۶ ص ۲۴۲)

میں نے ان کے اسی ایک شاکر ہی سنی ہوتی ہے اس لئے میں اس کا

نام ذکر کر دیتا ہوں“

اس لئے حضرت ابراہیم نخعی کی مُرسَل حدیث کو حدیث صحیح قرار دیا گیا ہے،

چنانچہ امام بیہقی اپنی سند کے ساتھ امام یحییٰ بن معین سے روایت کرتے ہیں

انہوں نے فرمایا ” مُرسَلات ابراہیم صحیحہ الخ (سنن البیہقی ج ۱ ص ۱۳) کہ

امام ابراہیم نخعی کی مُرسَل حدیثیں صحیح حدیث کا درجہ رکھتی ہیں۔

لہذا امام ابراہیم کی یہ مُرسَل حدیث جو رفع یدین نہ کرنے سے متعلق حضرت

عبد اللہ بن مسعود رضی اللہ عنہ سے انہوں نے روایت کی ہے۔ حدیث صحیح ہے۔

(۲۰) امام بخاری و مسلم کے استاذ امام عبدالرزاق علیہ الرحمۃ اپنی کتاب المصنف میں

اپنی سند کے ساتھ ابراہیم نخعی سے روایت کرتے ہیں انہوں نے حضرت

عبد اللہ بن مسعود رضی اللہ عنہ کے بارے میں فرمایا انہوں نے فرمایا کہ

کیا میں تمہیں رسول اللہ صلی اللہ علیہ وسلم

اصلی بکم صلوة رسول اللہ

کی سی نماز پڑھ کر نہ دکھاؤں تو آپ نے

صلی اللہ علیہ وسلم فصلی

نماز پڑھی تو آپ نے صرف پہلی بار رفع یدین

فلم یرفع یدہ الا فی

کیا پھر نہ کیا۔

اول مرة۔

(صحیح ترمذی ج ۱ ص ۲۵)

امام ترمذی فرماتے ہیں کہ اس باسے میں حضرت بلال بن عازب کی

حدیث بھی ہے پھر فرماتے ہیں کہ



حدیث ابن مسعود حدیث  
 حسنٌ وبہ یقول غیر واحد  
 من اهل العلم من اصحاب  
 النبی صلی اللہ علیہ وسلم  
 والتابعین وهو قول سفیان  
 واهل الکوفۃ  
 حضرت عبداللہ بن مسعود رضی اللہ عنہ  
 کی حدیث، حدیث حسن ہے اور حضور  
 صلی اللہ علیہ وآلہ وسلم کے صحابہ و  
 تابعین اہل علم میں سے کئی ایک حضرات  
 یہی فرماتے ہیں اور امام سفیان ثوری  
 اور کوفہ والوں کا یہی قول ہے۔

(صحیح الترمذی ج ۱ ص ۲۵)

امام ترمذی کے اس فرمان سے کئی ایک سائل واضح ہو گئے ایک یہ کہ  
 حضرت عبداللہ بن مسعود صرف ایک بار رفع یدین کرتے تھے۔ دوسرا یہ کہ حضرت  
 براء بن عازب رضی اللہ عنہ بھی ایک بار رفع یدین کرتے تھے اور ان سے اس  
 بارے میں حدیث مرفوع بھی آئی ہے۔ تیسرا یہ کہ حضرت عبداللہ بن مسعود کی  
 حدیث، حدیث حسن ہے۔ ضعیف نہیں ہے جو اسے

ضعیف کہتے ہیں غلط کہتے ہیں۔ چوتھا یہ کہ حضرت عبداللہ بن مسعود و براء  
 بن عازب کے علاوہ کئی ایک تابعین بھی ایک بار رفع یدین کرتے تھے۔  
 چھٹا یہ کہ امام سفیان ثوری بھی ایک بار رفع یدین کرتے تھے۔ ساتواں یہ کہ  
 کوفہ کے فقہار کرام بھی ایک بار رفع یدین کرتے تھے۔ آٹھواں یہ کہ اگر  
 ان صحابہ کرام نے رسول اللہ صلی اللہ علیہ وآلہ وسلم کو رکوع کے وقت  
 رفع یدین نہ کرتے نہ دیکھا ہوتا تو یہ کبھی بھی اس عمل کو ترک نہ کرتے۔  
 نواں یہ کہ مذہب امام اعظم رضی اللہ عنہ حضور صلی اللہ علیہ وآلہ وسلم و  
 صحابہ و تابعین کے مذہب کے مطابق ہے۔



## جواب حدیث "حَتَّىٰ لَقِيَ اللَّهَ" اور یہ سوال کہ امام بیہقی

نے روایت کی ہے کہ حضرت عبداللہ بن عمر رضی اللہ عنہما نے فرمایا کہ رسول اللہ صلی اللہ علیہ وآلہ وسلم جب نماز شروع فرماتے تو رفع یدین کرتے اور جب رکوع میں جاتے اور جب رکوع سے سر مبارک اٹھاتے اور آپ سجد میں ایسا نہ کرتے تھے تو آپ کی ہمیشہ یہی نماز رہی حتیٰ کہ آپ ﷺ سے جا ملے۔

اس سے ثابت ہوتا ہے کہ رفع یدین کا عمل ترک نہیں ہوا بلکہ آپ کا یہ عمل عمر بھر رہا۔

اس کا جواب ایک تزییر ہے کہ ہو سکتا ہے :

"فَمَا زِلْتِ تِلْكَ صَلَوَاتِهِ حَتَّىٰ لَقِيَ اللَّهَ تَعَالَىٰ" کے جملہ کا تعلق اس سے پہلے جملہ "وَكَانَ لَا يَفْعَلُ ذَلِكَ فِي السُّجُودِ" کے ساتھ ہو یعنی آپ سجد میں رفع یدین نہیں کرتے تھے اور آخر عمر شریف میں تک آپ کی یہی نماز رہی۔ اور قرین تیس بھی یہی ہے کیونکہ خود حضرت عبداللہ بن عمر رضی اللہ عنہما رفع یدین نہیں کرتے تھے جیسا کہ ہم پہلے احادیث بیان کر چکے ہیں اور مزید بھی بیان کریں گے۔ اور دوسرا جواب یہ ہے کہ اس حدیث کی سند میں کچھ راوی ایسے ہیں جن کی وجہ سے یہ حدیث دلیل بننے کے قابل نہیں رہتی چنانچہ اسکی سند میں ایک عجمہ بن محمد انصاری راوی ہے۔ جس کے بارے میں امام ابو عبیدہ محمد بن احمد بن عثمان الذہبی علیہ الرحمۃ متوفی ۳۴۸ھ نے اپنی کتاب :



”میزان الاعتدال“ میں فرماتے ہیں کہ  
 ”عصمة بن محمد، قال ابو حاتم  
 ليس بالقوي وقال يحيى:  
 كذاب يضع الحديث وقال  
 العقيلي حدثنا ابو اصيل  
 عن الثقات وقال لداقطني  
 متروك“

عصمہ بن محمد کے بارے میں امام ابو حاتم  
 نے کہا کہ وہ قوی نہیں، امام یحییٰ نے  
 کہا کہ بہت جھوٹا ہے، حدیثیں گھڑتا  
 ہے اور امام عقیل نے کہا کہ ثقہ راویوں  
 سے بے بنیاد حدیثیں روایت کرتا ہے  
 اور داقطنی نے کہا کہ متروک ہے۔

(میزان الاعتدال فی نقد الرجال ج ۲ ص ۶۸)

اسی طرح اسکی سند میں ایک راوی عبد الرحمن بن قریش بھی ہے  
 اسکے بارے میں بھی میزان الاعتدال میں ہے کہ امام سلیمان نے اس پر حدیثیں  
 گھڑنے کا اتہام عائد فرمایا۔ لہذا یہ حدیث بھی حجت نہیں اور اسکے علاوہ  
 اس میں جواب نمبر ایک کی تاویل بھی معقول ہے۔

(۳۴) امام ابو جعفر احمد بن محمد الطحاوی متوفی ۲۱۱ھ اپنی مشہور کتاب ”شرح معانی  
 الآثار“ میں اپنی سند کے ساتھ روایت فرماتے ہیں کہ حضرت براء بن عازب  
 رضی اللہ عنہ نے فرمایا کہ

نبی کریم صلی اللہ علیہ وسلم جب نماز شروع  
 کرنے کو تکبیر کہتے تو دونوں ہاتھ  
 اُپر اٹھاتے حتیٰ کہ آپ کے انگوٹھے  
 آپ کے دونوں کانوں کی ک دونوں  
 لوٹوں کے قریب ہوتے اسکے  
 بعد آپ رفع یدین نہیں کرتے تھے۔

كَانَ النَّبِيُّ صَلَّى اللَّهُ عَلَيْهِ وَسَلَّمَ  
 إِذَا كَبَّرَ لِفَتْحِ الصَّلَاةِ  
 رَافِعَ يَدَيْهِ حَتَّى يَكُونَ  
 ابْهَامَاهُ قَرِيبًا مِنْ شَحْمَتِي  
 أُذُنَيْهِ ثُمَّ لَا يَعُودُ -

(شرح معانی الآثار ج ۱ ص ۱۸۱)



اس حدیث سے ایک تویہ ثابت ہوا کہ رسول اللہ صلی اللہ علیہ وآلہ وسلم رکوع کے وقت رفع یدین نہیں کرتے تھے بلکہ آپ نے ترک فرما دیا تھا۔ لہذا رفع یدین سنت نہ ہوا اور دوسرا یہ کہ پہلی تکبیر میں جب ہاتھ اٹھاتے جائیں تو ان کے انگوٹھوں کو دونوں کانوں کی لوٹوں تک اٹھانا چاہیے۔ (۲۵) امام طحاوی نے اسی حدیث کو ایک دوسری سند کے ساتھ بھی روایت کیا۔ پہلی والی سند میں امام طحاوی کے شیخ امام ابو بکرہ کی سند ہے اور دوسری میں ان کے شیخ امام ابن ابی داؤد کی سند ہے، الفاظ ایک سے ہیں اس لئے ہم نے ان کا اعادہ نہیں کیا۔

(۳۶) امام طحاوی نے اسی حدیث کو اپنی ایک اور سند سے روایت کیا ہے جو ان کے شیخ محمد بن نعمان کی سند سے ہے۔ (۳۷) امام طحاوی اپنے شیخ ابن ابی داؤد کی سند کے ذریعے حضرت عبداللہ بن مسعود رضی اللہ عنہ سے روایت کرتے ہیں انہوں نے نبی کریم صلی اللہ علیہ وآلہ وسلم کے بارے میں فرمایا:

انہ کان یرفع یدیه فی اقول  
تکبیرۃ ثم لا یعود۔  
کہ بلاشبہ رسول اللہ صلی اللہ علیہ  
وآلہ وسلم پہلی تکبیر میں ہاتھ اٹھاتے  
تھے پھر نہ اٹھاتے تھے۔  
(شرح معانی الآثار ج ۱ ص ۱۱۱)

(۳۸) امام طحاوی اپنے شیخ ابو بکرہ سے وہ منقول ہے وہ سفیان سے وہ مغیرہ سے روایت کرتے ہیں انہوں نے کہا کہ میں نے حضرت امام ابولہیثم نخعی سے کہا کہ دائل بن جبر کی روایت ہے کہ انہوں نے نبی کریم صلی اللہ علیہ وآلہ وسلم کو دیکھا کہ اپنے نماز شروع فرمائی تو رفع یدین کیا اور جب رکوع کیا اور جب رکوع سے سر مبارک اٹھایا۔ تو امام ابو بکرہ



نخعی علیہ الرحمۃ نے فرمایا کہ

ان كان واثل آراه مرة

يفعل ذلك فقد آراه

عبد الله خمسين مرة

لو يفعل ذلك -

(شرح معانی الآثار ج ۱ ص ۱۱)

اگر وائل نے حضور ﷺ

کو رفع یدین کرتے ایک بار دیکھا تو

عبد اللہ بن مسعود نے حضور صلی اللہ

علیہ وسلم کو پچاس مرتبہ رفع یدین

ذکر کرتے دیکھا۔

(۳۹) امام طحاوی اپنے شیخ احمد بن داؤد کی سند کے ذریعے عمرو بن مرة

سے روایت کرتے ہیں، انہوں نے کہا کہ میں حضور موت کی مسجد میں

داخل ہوا تو وہاں علقمہ بن وائل کو دیکھا جو اپنے باپ وائل رضی اللہ عنہ

سے روایت بیان کر رہے تھے کہ رسول اللہ صلی اللہ علیہ وآلہ وسلم

رکوع سے پہلے اور بعد رفع یدین کرتے تھے تو میں نے امام ابراہیم

نخعی علیہ الرحمۃ کو یہ بتایا تو آپ ناراض ہوئے فرمایا کہ کیا؟

حضرت وائل نے حضور صلی اللہ علیہ وسلم

کو رفع یدین کرتے دیکھا اور حضرت

عبد اللہ بن مسعود اور ان کے اصحاب نے دیکھا۔

سواء ولم يروه ابن

مسعود ولا اصحابه -

(شرح معانی الآثار ج ۱ ص ۱۱)

(۴۰) امام طحاوی اپنے شیخ ابو بکر کی سند کے ذریعے حضرت کلیب سے

روایت کرتے ہیں کہ

حضرت علی مرتضیٰ رضی اللہ عنہ نماز کی پہلی

تہجد میں رفع یدین کرتے تھے پھر

اس کے بعد نہیں کرتے تھے۔

ان علياً رضي الله عنه كان

يرفع يديه في اول تكبيرة

من الصلوة ثم لا يرفع

بعد (أيضاً)



(۴۱) حضرت عبداللہ بن عمر رضی اللہ عنہ سے جہاں رفع یدین مروی ہے وہاں خود ان کے عدم رفع یدین بھی ثابت ہے چنانچہ امام طحاوی علیہ الرحمۃ اپنے شرح ابن ابی داؤد کی سند کے ساتھ حضرت مجاہد رضی اللہ عنہ سے روایت کرتے ہیں انہوں نے فرمایا کہ

صلیت خلف ابن عمر فلم یکن ینع ید یدہ الا فی التکبیرۃ الاولیٰ من الصلوٰۃ۔

میں نے حضرت عبداللہ بن عمر رضی اللہ عنہما کے پیچھے نمازیں پڑھیں تو وہ رفع یدین نہیں کرتے تھے مگر نماز کی پہلی تکبیر میں۔

اس حدیث کو امام طحاوی روایت کرنے کے بعد فرماتے ہیں کہ

فہذا ابن عمر قد سہا ای لہنّی صلی اللہ علیہ وآلہ وسلم یرفع ثم یتروک ہوا الرفع بعد التبی صلی اللہ علیہ وسلم فلا یكون ذلك الا وقتاً ثبت عنده نسخ ماہ ای التبی صلی اللہ علیہ وسلم فعلہ وقامت الحجۃ علیہ بذلك۔

پس یہ ابن عمر رضی اللہ عنہما ہیں بلاشبہ انہوں نے نبی کریم صلی اللہ علیہ وآلہ وسلم کو رکوع کے وقت رفع یدین کرتے دیکھا پھر انہوں نے نبی کریم صلی اللہ علیہ وآلہ وسلم کے بعد رفع یدین چھوڑ دیا۔ تو یہ نہیں ہو سکتا مگر اس طرح کہ ان کے نزدیک اس چیز کا نسخ ہونا ثابت ہو گیا ہے نبی کریم صلی اللہ علیہ وآلہ وسلم نے کیا اور اس نسخ سے ان پر حجت قائم ہو چکی۔

(شرح معانی الآثار ج ۱ ص ۱۰۰)

یعنی حضرت عبداللہ بن عمر رضی اللہ عنہما نے ایک زمانہ حضور صلی اللہ علیہ وآلہ وسلم کو رفع یدین کرتے دیکھا اور اسکی روایت کی اور خود بھی کرتے رہے پھر انہوں نے رفع یدین کرنا چھوڑ دیا تو ان کا رفع یدین کے عمل کو چھوڑنا



اسی صورت میں ممکن ہے کہ ان کے نزدیک یہ ثابت ہو گئی کہ رفع یدین منسوخ ہو گیا اور اس سلسلے میں ان پر پوری طرح محبت قائم ہو چکی اگر ان پر محبت قائم نہ ہوئی ہوتی اور اس عمل کا منسوخ ہونا ان کے نزدیک ثابت نہ ہوا ہوتا تو وہ کبھی بھی اس عمل کو نہ چھوڑتے۔ لہذا ثابت ہو گیا کہ رفع یدین کا عمل منسوخ ہوا اور جو عمل منسوخ ہو جائے وہ سنت نہیں ہو سکتا لہذا رفع یدین کا عمل سنت نہ ہوا۔

(۲۲) امام طحاوی علیہ الرحمۃ اپنے شیخ ابن ابی داؤد کی سند کے ساتھ حضرت اسرار رضی اللہ عنہ سے روایت کرتے ہیں انہوں نے فرمایا کہ

سأیت عمر بن الخطاب رضی اللہ عنہ یرفع یدیه فی اول تکبیرۃ ثم لا یعود۔  
 میں نے حضرت عمر بن خطاب رضی اللہ عنہ کو دیکھا کہ وہ پہلی تکبیر میں رفع یدین کرتے تھے پھر نہیں کرتے تھے۔

اس حدیث کے بعد امام طحاوی علیہ الرحمۃ فرماتے ہیں کہ

فہذا عمر لم یکن یرفع یدیه ایضاً الا فی التکبیرۃ الاولیٰ فی ہذا الحدیث وهو حدیث صحیح (الانقال) فتروی عمر بن الخطاب حقی علیہ ان النبی صلی اللہ علیہ وسلم کان یرفع یدیه فی الکرکوع والسجود وعلم پس یہ عمر رضی اللہ عنہ، بھی اس حدیث میں واضح ہے رفع یدین نہ کرتے تھے مگر پہلی تکبیر میں اور یہ حدیث صحیح ہے تو کیا تم سمجھتے ہو کہ حضرت عمر پر یہ مخفی رہا کہ رسول اللہ صلی اللہ علیہ وآلہ وسلم رکوع و سجود میں رفع یدین کرتے تھے اور اسے ترک نہیں فرمایا تھا اور حضرت دائل جو حضرت عمر سے کم مرتبہ کے ہیں انہیں



ہی اس کا علم تھا؟ اور یہ کہ جو حضرت  
عمر کے ہمراہ صحابہ تھے وہ دیکھتے  
تھے کہ حضرت عمر نے حضور صلی اللہ علیہ وسلم  
کو جو کرتے دیکھا اسکے خلاف کرتے  
ہیں پھر انہیں ٹوکا یہ ہمارے نزدیک  
محال ہے اور حضرت عمر کا یہ فعل یعنی  
رفع یدین نہ کرنا اور صحابہ رسول اللہ  
صلی اللہ علیہ وآلہ وسلم کا ان کو اس  
پر چھوڑ دینا اس بات کی صحیح دلیل ہے  
کہ رفع یدین نہ کرنا ہی وہ حق بات ہے  
کہ کسی ایک کو بھی اسکے خلاف کرنا جائز  
نہیں ہے۔

ذالك من دونه، ومن  
هو معه يراه يفعل غير  
ما راى رسول الله يفعل  
ثم لا ينكر ذلك عليه  
هذا عندنا محال وفعل  
عمر هذا وترك اصحاب  
رسول الله صلى الله عليه  
وسلم اياه على ذلك  
دليل صحيح ان ذلك  
هو الحق الذي لا ينبغي  
لاحد خلافه۔

(شرح معانی الوثائق ج ۱ ص ۱۱۱)

(۲۳) سیدنا زید بن علی بن حسین بن علی بن ابی طالب رضی اللہ عنہم اپنی مسند  
میں اسی سند کے ساتھ یعنی اپنے باپ علی بن حسین سے اور وہ سیدنا  
امام حسین رضی اللہ عنہم سے روایت کرتے ہیں کہ سیدنا علی مرتضیٰ رضی  
اللہ تعالیٰ عنہ بلاشبہ آپ

پہلی تبخیر میں کانوں کی لوڑوں تک  
ہاتھ اٹھاتے تھے پھر نہیں اٹھاتے  
تھے حتیٰ کہ اپنی نماز پوری کر لیتے۔

انه كان يرفع يديه في  
التكبيرة الاولى الى فروع  
اذنيه ثم لا يرفعهما حتى  
يقضى صلوته۔

(مسند امام زید رضی اللہ عنہ ص ۹)



## سنہری سند :-

سنہری سند ہے اسمیں تمام راوی جرح و قدح سے بالکل تہیں امام زید  
 ۱۲۲ھ میں تہید ہوئے رضی اللہ عنہ۔ آپ حضرت امام زین العابدین کے  
 صاحبزادے اور حضرت امام باقر رضی اللہ عنہ کے بھائی ہیں اور امام جعفر صادق  
 رضی اللہ عنہ کے چچا اور استاذ بھی ہیں اور حضرت امام حسین رضی اللہ عنہ کے  
 پوتے اور سیدنا علی المرتضیٰ کے پڑپوتے ہیں اور آپ امام زہری و امام عمش  
 و شعبہ و غیرہم اپنے حلیل امتداد محدثین کے بھی استاذ ہیں۔

امام ذہبی فرماتے ہیں کہ

امام ابن حبان نے آپ کا شمار ثلثہ راویوں میں کیا ہے اور یہ بھی کہا ہے کہ  
 انہوں نے بعض صحابہ کرام کی بھی زیارت کیا ہے۔

اور امام قسطلی علیہ الرحمۃ کہتے ہیں کہ

امام فہدی علیہ الرحمۃ نے فرمایا کہ امام زید بن علی بن حسین رضی اللہ عنہ  
 نے فرمایا کہ

«الرافضۃ حرب و حرب  
 الجب فی الدنیا و الآخرة»  
 دہذیبہ التہذیب ج ۲ ص ۱۹۱

لہذا امام زید بن علی رضی اللہ عنہ ائمہ اہل سنت میں سے ہیں اور حجت ہیں۔  
 انہوں نے بھی اپنی سنہری سند کے ساتھ یہ روایت فرمائی کہ حضرت علی مرتضیٰ  
 رضی اللہ عنہ رکوع سب سے پہلے اور بعد رفع یدین نہیں فرماتے تھے۔

رفع یدین نہ کرنے کی ایک عقلی دلیل | رکوع کی بحیر میں رفع یدین



نہ کرنے کی ایک عجیب عقلی اور منطقی دلیل بیان کی جاتی ہے قارئین اس پر غور فرمائیں :  
 وہ یہ کہ اس پر سب کا اتفاق ہے کہ نماز کی پہلی تکبیر میں رفع یدین ہے اور اس بات  
 پر بھی اتفاق ہے کہ سجدہ کی تکبیر میں رفع یدین نہیں ہے البتہ رکوع کی تکبیر میں  
 اختلاف ہے بعض کہتے ہیں اسمیں رفع یدین ہے اور بعض کہتے ہیں نہیں ہے  
 جو اسمیں رفع یدین کو مسنون کہتے ہیں وہ اسے تکبیر اول کے ساتھ لاحق کرتے  
 ہیں یعنی اسے پہلی تکبیر سے ملاتے ہیں، چونکہ پہلی تکبیر میں رفع یدین ہے لہذا  
 اسمیں بھی رفع یدین ہونا چاہیے اور جو اسمیں رفع یدین کو مسنون نہیں کہتے وہ  
 اسے سجدہ کی تکبیر کے ساتھ ملاتے ہیں چونکہ سجدہ کی تکبیر میں رفع یدین مسنون  
 نہیں ہے، اسلئے رکوع کی تکبیر میں بھی رفع یدین کو مسنون نہیں ہونا چاہیے  
 اب ہمیں حقیقت میں نگاہوں اور عقل و دانش کے طریقہ سے دیکھنا ہے  
 وہ یہ کہ درحقیقت رکوع سجدہ کو جانے کا ہی ذریعہ ہے، اسلئے رکوع اور  
 سجدہ کا بعض وجوہ سے ایک حکم ہے مثلاً جیسے غیر اشتر کو سجدہ کرا حرام ہے ایسے  
 ہی غیر اشتر کے آگے رکوع کرا بھی حرام ہے۔ جبکہ قیام جس کا تعلق پہلی تکبیر سے  
 ہے ایسا نہیں ہے ہم غیر اشتر کے لئے قیام تعظیمی کرتے ہیں بلکہ کسی بزرگ شخصیت  
 کے لئے قیام تعظیمی کو مستحب سمجھتے ہیں اس سلسلے میں دلائل دیکھنا چاہیں تو ہمارا  
 کتاب "قیام تعظیم" ملاحظہ فرمائیں۔ اور سجدہ تلاوت والی آیت پڑھ کر وہاں  
 ہی رکوع کر لیں اور رکوع میں سجدہ تلاوت کی نیت کر لیں تو اسی سے سجدہ تلاوت  
 بھی آواہ ہو جائے گا۔ غرض یہ کہ رکوع اور سجدہ ایک دوسرے سے بہت ہی  
 قوی مناسبت و موافقت رکھتے ہیں اور دونوں کی حقیقت بھی ایک ہے  
 یعنی انحناء اور جھکنا تو چونکہ رکوع کا تعلق پہلی تکبیر کے مقابلہ میں سجدہ کے ساتھ  
 گہرا ہے اور علاوہ ازیں پہلی تکبیر میں رکوع کی تسبیح مسنون اور سجدہ کی بھی



سنوں ہے ان دونوں میں سے کوئی تکبیر ضروری نہیں ہے، رکوع کی تکبیر اگر رہ جائے تو نماز میں فرق نہیں آئے گا اسی طرح اگر سجدہ کی تکبیر چھوٹ جائے تو نماز میں فرق نہیں آئیگا لیکن اگر پہلی تکبیر رہ جائے تو نماز ہی نہ ہوگی کیونکہ یہ تکبیر فرض ہے۔ لہذا رکوع کی تکبیر کا اس سے تعلق نہ ہوا بلکہ سجدہ کی تکبیر سے ہوا یعنی سنت ہونے کی حیثیت سے بلکہ یہ دونوں تکبیریں سنت ہیں اس لئے جب سجدہ کی تکبیر میں رفع یدین نہیں ہے تو رکوع کی تکبیر میں بھی نہیں ہونا چاہیئے۔

رہا یہ سوال کہ پھر شروع میں اسمیں رفع یدین کیوں تھا کیسا اس وقت یہ تکبیر اولیٰ سے ملتی تھی اور فرض تھی؟ حالانکہ اس وقت بھی فرض نہ تھی اسکے باوجود اسمیں رفع یدین ہوتا تھا؟ جواب:-

## فلسفہ رفع یدین

اس کا جواب یہ ہے کہ رفع یدین یعنی ہاتھ اٹھانا دراصل اللہ تعالیٰ کی اس بڑائی کا اشارہ کی صورت میں اظہار ہے جو تکبیر سے ظاہر ہوتی ہے۔ شروع میں اللہ تعالیٰ کی عظمت و کبریائی اور اس کی بڑائی کو مسلمانوں کے دلوں میں راسخ اور نیچتہ کرنے کے لئے رکوع میں ہاتھ اٹھایا جاتا تھا جب دیکھا گیا کہ سجدہ کے مسلمانوں کے دلوں میں اللہ تعالیٰ کی توحید اور اس کی بڑائی راسخ اور جاگزیں ہو چکی ہے تو پہلی تکبیر کے وقت تو رفع یدین کو باقی رکھا گیا کیونکہ وہ فرض ہے اور اسی سے نماز کی ابتداء ہوتی ہے اور مناسب ہے کہ جب زبان کیسا اللہ تعالیٰ کی بڑائی کا اظہار ہو تو ساتھ ہی اشارہ سے بھی ہو اور اسکے بعد چونکہ نماز شروع ہو چکی بندہ اپنے خدائے قدوس سے ہم کلام ہو گیا اب آخر تک سکون ہی مناسب ہے۔



لہذا آئندہ تکبیروں میں خواہ رکوع کی ہوں یا سجد کی رفع یدین کی ضرورت نہیں کیونکہ بار بار ہاتھ اوپر کراٹھانا نماز کی طرف بھڑکنے اپنے خالق و مالک کی بارگاہ کی طرف کمالِ توجہ اور اس سے پرسکون مناجات کے معانی ہے اس لئے رکوع کے وقت رفع یدین کو منسوخ و ممنوع فرما دیا گیا۔

(۲۴۲) امام بیہقی رحمۃ اللہ علیہ اپنے شیخ ابو زکریا والی سند کے ساتھ حضرت براء بن عازب والی حدیث روایت فرماتے ہیں جس کا متن پہلے گزر چکا کہ میں نے رسول اللہ صلی اللہ علیہ وآلہ وسلم کو دیکھا کہ آپ جب نماز شروع فرماتے تو رفع یدین فرماتے پھر نہ فرماتے تھے۔

(بیہقی ج ۲ ص ۶۶)

## ازالہ شائبہ

اس میں یزید بن ابی زیاد راوی کی سند سے "ثم لا یعود" کا جملہ روایت نہیں فرماتے تھے یعنی دوبارہ رفع یدین نہیں فرماتے تھے، کے لفظ پر امام بیہقی علیہ الرحمۃ نے اگرچہ تنقید فرمائی ہے کہ یزید بن ابی زیاد نے جب پہلے یہ روایت کی تو اس وقت حدیث میں "ثم لا یعود" کا جملہ روایت نہیں کیا یہ جملہ انہوں نے بعد میں شامل کیا چنانچہ امام سفیان کہتے ہیں کہ انہوں نے مجھے پہلے یہ حدیث "ثم لا یعود" کے جملہ کے بغیر بتائی پھر جب میں کو نہ گیا تو ان سے ملاقات کی تو میں نے انہیں اس حدیث کو روایت کرتے سنا تو انہوں نے اس میں "ثم لا یعود" کا جملہ بڑھا دیا تھا تو میں سمجھا کہ انہوں نے (کچھ لوگوں نے) انہیں یہ جملہ یاد دلایا جسے وہ بھول چکے تھے تو ان کے یاد دلانے پر انہوں نے اسے بعد میں بڑھا دیا۔ اور اس حدیث کو سفیان ثوری و زہیر بن معاویہ و مشیم وغیرہ اہل علم نے بھی یزید بن ابی زیاد سے



روایت کیا ہے۔ مگر ان میں سے کسی نے بھی "ثم لا يعود" کا جملہ روایت نہیں کیا۔ (بیہقی ج ۱ ص ۲۶)

راقم عرض کرتا ہے کہ امام بیہقی علیہ الرحمۃ اس قدر عظیم الشان علمی و روحانی شخصیت ہیں بلکہ آسمان علم و عرفان کا نہایت ہی روشن ستارہ ہیں مگر شاید آپ کی ترجمہ اس طرف مہذب دل نہیں ہوئی کہ اس حدیث کو ہشیم اور شریک اور ایک دوسرے گروہ نے ان سے روایت کیا ہے اور ان کی روایت میں "ثم لم یعد" کا جملہ موجود ہے۔ چنانچہ امام حافظ ابو نعیم عبد بن عدی البحر جانی علیہ الرحمۃ متوفی ۲۶۵ھ نے اپنی کتاب "الکامل" میں فرماتے ہیں کہ

ورواہ ہشیم و شریک و جماعة معہما عن یزید باسنادہ وقالوا فیہ "ثم لم یعد" (الکامل فی ضعفاء الرجال ج ۲ ص ۲۴۲)

اس حدیث کو امام ہشیم و امام شریک اور ان کے ہمراہ ائمہ کی ایک جماعت یزید بن ابی زیاد سے اسکی سند کے ساتھ روایت کیا اور سب نے اس حدیث میں "ثم لم یعد" کا جملہ روایت کیا ہے۔

ابحدیث۔ امام بیہقی علیہ الرحمۃ کا اعتراض رفع ہو گیا اور ثابت ہوا کہ جملہ "ثم لا یعود" کا اضافہ نہیں ہے پھر امام بیہقی علیہ الرحمۃ یہی یزید بن ابی زیاد کی روایت اپنے شیخ ابو سعد البیہقی کی سند سے لائے ہیں جس میں ہے کہ حضرت برادر بن عازب رضی اللہ عنہ نے فرمایا کہ میں نے رسول اللہ صلی اللہ علیہ وآلہ وسلم کو دیکھا کہ جب آپ نماز شروع فرماتے تو رفع یدین کرتے اور جب رکوع کا ارادہ فرماتے اور جب رکوع سے سر اٹھاتے۔

(بیہقی ج ۱ ص ۲۶)



امام بیہقی علیہ الرحمۃ کا مطلب یہ ہے کہ یزید بن ابی رزینہ کی یہ حدیث متعارض  
 ہے کبھی وہ کہتے ہیں کہ حضور صلی اللہ علیہ وآلہ وسلم رکوع کے وقت رفع  
 یدین کرتے تھے پھر کہتے ہیں کہ نہیں کرتے تھے اسلئے یہ قابل اعتماد نہیں ہے  
 اس کا جواب یہ ہے کہ امام بیہقی نے جو رکوع کے وقت رفع یدین کر نیوالی  
 روایت فرمائی ہے وہی ناقابل اعتماد ہے۔ اسلئے کہ اسکی سند میں جس کے  
 ساتھ امام بیہقی نے یہ حدیث روایت فرمائی ہے ایک راوی ابراہیم  
 بن بشار ہے وہ ناقابل اعتبار راوی ہے۔

چنانچہ امام ذہبی علیہ الرحمۃ تہذیب التہذیب، میں لکھتے ہیں کہ یہ سفیان بن  
 عیینہ کا شاگرد ہے :

کان یملی علی الناس ما  
 یسمعون من سفیان و  
 کان ما املی علیہم  
 ما لم یسمعوا وکانہ  
 یغیر اللفاظ فیکون  
 زیادة لیست فی الحدیث  
 (الکے انے قالے) وقال  
 ابن معین لیس بشی و  
 قال النسائی لیس بالقوی الخ  
 (تہذیب التہذیب ج ۱۰، ص ۱۰۹)

وہ لوگوں کو سفیان سے وہ حدیثیں  
 لکھواتا تھا جو انہوں نے ان سے  
 سُنیں اور وہ جو انہوں نے نہ  
 سُنیں گو یا وہ حدیث کے الفاظ  
 میں رد و بدل کرتا تھا اور اپنی طرف  
 سے ایسے الفاظ بڑھادیتا جو حدیث  
 میں نہیں ہوتے تھے۔ امام  
 ابن معین نے کہا کہ ابراہیم بن بشار  
 کچھ نہیں امام نسائی نے فرمایا  
 قوی نہیں۔

اچھ لہذا اس سے امام بیہقی علیہ الرحمۃ کا یہ اعتراض بھی ساقط ہو گیا اور  
 ان کی فرمودہ حدیث جس کا عدم رفع یدین سے تعارض ہوتا تھا خود ہی



معتبر نہ رہی کہ اسکی سند میں واقع راوی ابراہیم بن بشار ناقابل اعتبار ہے۔  
 لہذا حضرت بار بن عازب کی عدم رفع یدین والی حدیث اپنے محل پر معتبر قرار پائی۔  
 (۲۵) امام بیہقی اپنے شیخ ابوطاہر الفقیہ کی سند کے ساتھ حضرت علقمہ  
 کی حدیث روایت کرتے ہیں کہ حضرت عبداللہ بن مسعود رضی اللہ عنہ  
 نے فرمایا کہ میں تمہیں رسول اللہ صلی اللہ علیہ وآلہ وسلم کی کسی نماز پر ٹھکر  
 دکھاتا ہوں تو انہوں نے نماز پڑھی اس میں ایک ہی بار رفع یدین فرمایا۔

(بیہقی ج ۲ ص ۱۷۸)

(۲۶) امام بیہقی نے یہ حدیث بھی سند کے ساتھ روایت کی کہ حضرت عبداللہ  
 بن مسعود رضی اللہ عنہ نے فرمایا کہ میں نے نبی کریم صلی اللہ علیہ وسلم  
 اور حضرت ابو بکر و حضرت عمر رضی اللہ عنہما کے پیچھے نمازیں پڑھیں  
 وہ نماز کی پہلی بجزیر کے سوا رفع یدین نہیں کرتے تھے۔

(بیہقی ج ۲ ص ۱۷۹، ص ۱۸۰)

یاد رہے کہ مختلف محدثین جب کسی ایک حدیث کو اپنی اپنی مختلف  
 سندوں سے روایت کرتے ہیں تو ہر الگ الگ سند کے لحاظ ان حدیثوں  
 کو شمار کیا جاتا ہے۔ اس طرح ہم نے چھالیس حدیثیں پیش کر دی ہیں جن  
 سے ثابت ہو چکا کہ رسول اللہ صلی اللہ علیہ وآلہ وسلم و خلفاء راشدین اور  
 عشرہ مبشرہ و دیگر صحابہ نے رکوع کے وقت رفع یدین ترک فرما دیا تھا۔  
 سوائے وہ رفع یدین نہیں کرتے تھے بلکہ یہ بھی ثابت کریں گے کہ اس  
 عمل کو رسول اللہ صلی اللہ علیہ وآلہ وسلم نے منع فرما دیا تھا لہذا رکوع سے پہلے  
 اور بعد رفع یدین سنت ہونے کی بجائے ممنوع ٹھہرا



## رفع یدین کا قرآن سے ثبوت اور اس کا جواب

ایک الحدیث کہلا ہوا لے صاحب مجھ سے فرمانے لگے کہ رکوع کے وقت رفع یدین کرنے کا تو قرآن سے بھی ثبوت ملتا ہے۔ یہ کہہ کر انہوں نے سنن بہیقی کی یہ حدیث بیان فرمائی (ترجمہ ملاحظہ فرمائیں) کہ

” جب رسول اللہ صلی اللہ علیہ وسلم پر سورۃ ” انا اعطیناک  
الکوثر فضل لک ربک و آخر “ اتری تو حضور صلی اللہ علیہ وسلم

نے حضرت جبریل سے پوچھا کہ اے جبریل یہ کیسی قربانی ہے جس کا اللہ تعالیٰ نے مجھے حکم دیا؟ انہوں نے عرض کی کہ یہ قربانی نہیں ہے لیکن اللہ تعالیٰ آپ کو حکم دیتا ہے کہ آپ نماز شروع

کرتے وقت تجیر کہیں تو دونوں ہاتھوں کو اوپر اٹھائیں اور رکوع کریں اور رکوع سے سر اٹھائیں تو رفع یدین کریں بے شک یہ ہماری نماز ہے اور ان فرشتوں کی جو سات آسمانوں میں ہیں؟

(سنن بہیقی ج ۲ ص ۵۰، ۵۱)

اس حدیث سے ثابت ہوا کہ رفع یدین کرنا قرآن کی رو سے ثابت ہے

اور یہ کہ مقرب فرشتوں اور خصوصاً حضرت جبریل علیہ السلام کی نماز ہے۔

جواب : راقم نے اس کا جواب عرض کیا کہ نحر کے یہ معنی لغت میں آتے ہی نہیں ہیں کہ تجیر کے وقت ہاتھ اٹھائے جائیں اور نہ ہی امر تفسیر میں سے کسی امام نے یہ معنی کئے ہیں۔ پھر بالفرض اسے حکم مان بھی لیں تب بھی اللہ تعالیٰ نے اپنے کئی احکام منسوخ فرمائے یہ بھی منسوخ ہوا۔



اسکے علاوہ یہ حدیث موضوع و من گھڑت ہے چنانچہ اسکی سند میں اسرائیل بن حاتم ہے جس کا ذکر کرتے ہوئے امام ذہبی نے ساتھ ہی اس حدیث کو بھی بیان کر دیا کہ یہ حدیث من گھڑت ہے۔

(ملاحظہ ہو)

اسرائیل بن حاتم، ابو عبید اللہ، مقاتل بن حیان سے روایت کرتا ہے اور امام ابن حبان نے فرمایا یہ مقاتل کے من گھڑت، عجیب غریب اور گھبرا دینے والی باتیں روایت کرتا ہے انہیں میں سے ایک ذہبی روایت ہے جسے ابن صبیح مقاتل سے روایت کرتا ہے تو

اسرائیل نے اس پر غلبہ پا کر اسے مقاتل سے مقاتل اصبع بن نباتہ سے روایت کر دی وہ روایت یہ ہے کہ حضرت علی فرماتے ہیں کہ جب "فصل ربك وانحر" نازل ہوئی تو حضور صلی اللہ

علیہ وآلہ وسلم نے جبریل سے پوچھا

اے جبریل یہ کیسی قرآنی ہے آگے پوری روایت بیان کی گئی ہے۔

معلوم ہوا کہ یہ روایت من گھڑت اور بے بنیاد ہے۔

رفع یدین کی فلسفہ بنیادیت | رکوع کے وقت رفع یدین کا

اسرائیل بن حاتم، ابو عبید اللہ عن مقاتل بن حیان قال ابن حبان : روى عن مقاتل الموضوعات و ابو وايد والطبائعات ، من ذلك خبر يرويه عمر بن صبح عن مقاتل ، و ظفر به اسرائيل فرواه عن مقاتل عن الاصبغ بن نباته ، عن علي : لما نزلت "فصل ربك وانحر" قال يا جبرئيل ما هذه الخيرة ؟ الخ

(ميزان الاعتدال ج ۱ ص ۲۰۸)



منوخ ہونا ایک تو حضور صلی اللہ علیہ وآلہ وسلم اور آپ کے صحابہ کے عمل سے بھی ثابت ہے اس سلسلے میں اگر کوئی دوسری دلیل نہ بھی ہوتی جب بھی اس قدر کافی تھا کہ آپ کے صحابہ نے آپ کو دیکھا آپ نے رکوع کے وقت رفع یدین نہیں فرمایا۔ پھر خلفاء راشدین پھر عشرہ مبشرہ صحابہ کا رفع یدین نہ کرنا بہت بڑی دلیل ہے کہ یہ عمل متروک و منوخ ہو گیا تھا۔ اسکے علاوہ حضور صلی اللہ علیہ وسلم نے زبان اقدس سے بھی رفع یدین کرنے سے منع فرما دیا، اور ناز میں سکرن اختیار کرنے کی تعین فرمائی چنانچہ یہ حدیث صحیح مسلم میں حضرت جابر بن سمرہ سے مروی ہے، فرماتا ہے کہ رسول اللہ صلی اللہ علیہ وآلہ وسلم ہمارے پاس تشریف لائے تو فرمایا کیا بات ہے کہ میں تمہیں دیکھتا ہوں کہ ہاتھ اوپر اٹھاتے ہو گویا کہ وہ بے چین گھوڑوں کے دم ہیں (کہ اوپر نیچے ہو رہے ہیں)۔

خرج علينا رسول الله  
صلى الله عليه وآله وسلم  
فقال مالي امر اكمر رافعي  
ايدىكم كانها اذ ناب  
خيل شمس اسكوا في  
الصكوة۔

(صحیح مسلم ج ۱ ص ۱۸)

یہاں حضرت جابر بن سمرہ کی ایک اور حدیث بھی ہے جسکی عبارت یوں ہے کہ حضرت جابر بن سمرہ فرماتے ہیں کہ

میں نے رسول اللہ صلی اللہ علیہ وسلم کے ہمراہ نماز پڑھی تو ہم جب سلام پھیرتے تو ہم ہاتھ سے اشارہ کرتے السلام علیکم، السلام علیکم۔ تو آپ نے ہماری طرف دیکھا تو فرمایا

صلیت مع رسول الله  
صلى الله عليه وآله وسلم  
فكنا اذا سلمنا قلنا  
بايد بنا السلام عليكم  
السلام عليكم، فنظر الينا



رسول الله صَلَّى اللهُ عَلَيْهِ وَسَلَّمَ  
 فقال ما شانكم تشيرون  
 بايد بكم كانها اذ ناب  
 خيل شمیں اذا سلما حدكم  
 فليلفت الي صاحبہ  
 ولا يؤمى بیدہ۔

تمہیں کیا ہوا تم اپنے ہاتھوں سے  
 اشارہ کرتے ہو گو یا کہ تمہارے ہاتھ  
 بے چین گھوڑے کی دم ہیں تو جب  
 تم میں سے کوئی سلام پھیرے تو  
 اپنے ساتھی کی طرف توجہ کرے اور  
 ہاتھ سے اشارہ نہ کرے •

(صحیح مسلم ج ۱ ص ۱۸۱)

یہ دو حدیثیں ہیں پہلی حدیث کے ذریعے رفع یدین نہ کرنے اور  
 نماز میں سکون اختیار کرنے کا حکم دیا گیا ہے اور دوسری حدیث میں نماز سے  
 سلام پھیرتے وقت جو ہاتھوں سے اشارہ کرتے تھے اس سے منع فرمایا گیا۔  
 جبکہ پہلی حدیث میں نہ سلام کا ذکر ہے اور نہ سلام کے وقت  
 اشارہ کرنے کا، جبکہ دوسری حدیث میں اس کا ذکر ہے۔ لہذا دونوں  
 حدیثوں کو اپنے اپنے محل پر رکھنا چاہیے ان کو ایک حدیث قرار نہیں دینا  
 چاہیے۔ حدیثوں کے سیاق سے پتہ چلتا ہے کہ دونوں کا موضوع مختلف  
 ہے۔ یعنی ان میں سے پہلی حدیث کا موضوع اور ہے اور دوسری کا اور۔  
 پہلی حدیث سے کسی اور چیز سے منع کیا گیا ہے اور دوسری میں کسی اور چیز  
 سے منع کیا گیا ہے۔ اور یہ ممکن نہیں کہ ہم پہلی حدیث کو اجمال اور دوسری  
 کو اسکی تفصیل و تفسیر قرار دیں۔ اور اسکے کئی ایک درج ذیل درجات ہیں۔  
 ① ایک یہ کہ پہلی حدیث میں حضور صلی اللہ علیہ وآلہ وسلم کا فرمان



”اسکنوا فی الصلوة“ ان کے نماز کے اندر ہاتھ اٹھانے کے بارے میں وارد ہوا۔ چنانچہ نسائی شریف کی اس حدیث سے بھی اسکی تائید ہوتی ہے۔

”عن جابر بن سمرة قال: خرج علينا رسول الله صلى الله عليه وآله وسلم يمشي ونحن مراعوا ايدينا والصلوة.“  
 حضرت جابر بن سمرة فرماتے ہیں کہ رسول اللہ صلی اللہ علیہ وآلہ وسلم ہمارے پاس تشریف لائے جبکہ ہم نماز میں رفع یدین کرتے تھے تو آپ نے فرمایا کہ ان کو کیا ہو گیا کہ وہ ہاتھوں کو نماز میں بند کرتے ہیں گویا کہ رکش گھوڑے کی دم میں نماز میں سکون اختیار کر دے۔“

اس حدیث میں ”مراعوا ایدینا فی الصلوة“ کا جملہ غور طلب ہے کہ ہم نماز میں رفع یدین کر رہے تھے۔ اور آپ نے فرمایا ”اسکنوا فی الصلوة“ کہ نماز کے اندر سکون اختیار کر دو۔ اس کے برعکس دوسری حدیث میں یہ بات ہی نہیں ہے کہ ہم نماز میں رفع یدین کرتے تھے اور نہ ہی یہ الفاظ ہیں کہ نماز میں سکون اختیار کر دو۔ بلکہ اس میں ہے کہ جب تم میں سے کوئی سلام پھیرے تو اپنے ساتھ والے کی طرف دیکھے اور ہاتھ سے اشارہ نہ کرے کیونکہ ان کا ہاتھ اٹھانا سلام کے وقت تھا اور یہ حالت نماز کے اندر کی نہیں بلکہ نماز سے باہر آنے کی ہے لہذا اس دوسری حدیث میں ”اسکنوا فی الصلوة“ نہیں آیا۔

② دوسرا یہ کہ حدیث اول میں حضور صلی اللہ علیہ وآلہ وسلم کے گھر مبارک سے تشریف لانے کا ذکر ہے اس موقع پر آپ ان



کے ساتھ اس نماز میں شریک نہ تھے چنانچہ مسند امام احمد کی روایت میں یہ الفاظ واضح طور پر ہیں کہ

انہ علیہ السلام دخل المسجد فابصر قوما قد رفعوا ايديهم فقال قد رفعوها كانوا اذ ناب الخيل الشمس اسكنوا والصلوة .

حضور صلی اللہ علیہ وآلہ وسلم مسجد میں داخل ہوئے تو کچھ لوگوں کو دیکھا کہ وہ رفع یدین کرتے ہیں تو فرمایا یہ لوگ ہاتھ اوپر کرتے ہیں گویا ان کے ہاتھ سرکش گھوڑوں کی دم ہیں ۔

(مسند امام احمد ج ۵ ص ۹۳)

اس کے برعکس دوسری حدیث میں جو نماز میں ہاتھوں کا اٹھانا مذکور ہے اس نماز میں رسول اللہ صلی اللہ علیہ وآلہ وسلم ان کے ساتھ تھے جیسا کہ اس حدیث کے ان الفاظ سے واضح ہے "صلیت مع رسول اللہ صلی اللہ علیہ وسلم" اور بعض روایات میں ہے "کنا اذا صلينا مع رسول الله صلي الله عليه وسلم" کہ میں نے حضور صلی اللہ علیہ وآلہ وسلم کے ساتھ نماز پڑھی یا جب ہم حضور صلی اللہ علیہ وآلہ وسلم کے ہمراہ نماز پڑھتے تھے تو جب ہم سلام پھیرتے تو ہم ہاتھوں سے اشارہ کرتے ہوئے کہتے: السلام علیکم

تیسری کہ پہلی حدیث سے ظاہر ہوتا ہے کہ رفع یدین کرنا نمازیوں میں سے مخصوص لوگوں کا فعل تھا ابدیہ وہ لوگ تھے جو اس وقت مسجد نوافل پڑھ رہے تھے خواہ وہ سب کے سب کر رہے تھے یا ان میں سے کچھ کر رہے تھے ان حضرات کے سوا جو اس وقت نماز میں ہی نہیں تھے۔ لیکن اسکے



برعکس دوسری حدیث سے ظاہر ہوتا ہے کہ جس رفع یدین سے حضور صلی اللہ علیہ وآلہ وسلم نے منع فرمایا وہ سب کا فعل تھا۔

④ چوتھا یہ کہ پہلی حدیث میں ایک لفظ عام ”اسکنوا فی الصلوٰۃ“ کہ نماز میں سکون اختیار کرو، کے ذریعے رفع یدین سے منع کیا گیا ہے جبکہ دوسری حدیث میں نماز کی ایک مخصوص حالت یعنی سلام پھیرنے کی حالت میں اشارہ کرنے سے منع فرمایا گیا ہے۔

الْحَمْدُ لِلَّهِ ثَابِتٌ هُوَ كَمَا كَدُنُوْنَ حَدِيثِيْنَ الْاَكْبَرِ مَوْضُوعٌ رَكْعَتِيْ هِيَ - پہلی حدیث کا موضوع نماز کے اندر رفع یدین کرنے سے منع کرنا اور سکون اختیار کرنا ہے جبکہ دوسری حدیث کا موضوع نماز سے فراغت کی حالت میں سلام پھیرتے وقت ہاتھوں سے اشارہ کرنے سے منع کرنا ہے۔ لہذا حضور صلی اللہ علیہ وآلہ وسلم کے عمل اور آپ کے فرمان دونوں سے رکوع کے وقت رفع یدین کرنے کی ممانعت ثابت ہو گئی۔

اس موضوع پر اور بھی کچھ حدیثیں تھیں جنہیں ہم نے بخوفِ طوالت چھوڑ دیا ہے کہ کھجدار اور باشعور کے لئے تو ایک معتبر حدیث بھی کافی ہے، جیسا کہ امام اعظم ابوحنیفہ کو ایک صحیح روایت پہنچی تو انہوں نے رفع یدین نہ فرمایا، اور ہٹ دھرم کے لئے ہزاروں حوالے بھی بیکار ہیں۔





مسئلہ رفع الیدین پر وہابی مکتب فکر کے

جناب اشرفی صاحب کے اعتراضات اور اس کے جوابات

وہابی مکتب فکر کے جناب ارشاد الحق اشرفی (فیصل آباد) نے وہابی مکتب فکر کے آرگن ہفت روزہ "الاعتصام" میں بے جا تنقید شروع کر دی۔ راقم کی طرف سے اسکے جواب میں کچھ تاخیر اسلئے ہوئی کہ راقم کو آنکھوں میں کچھ تکلیف سی ہو گئی تھی حتیٰ کہ آپریشن تک زبوت پہنچ گئی اور اسکی وجہ سے کثیر مطالعہ اور لکھنا ممکن نہ تھا۔ اب آپریشن کے بعد اچھلتے آنکھوں کی حالت نسبتاً بہتر ہو گئی ہے۔ اور اب میں اپنے آپ کو پڑھنے اور لکھنے کے کچھ قابل محسوس کرنے لگا ہوں نیز کچھ اجاب اہلسنت کے خطوط بھی موصول ہوئے جنہیں انہوں نے بڑی شدت سے مطالبہ کیا کہ اس کا جواب لکھنا چاہیئے۔ لیجئے قارئین کی خدمت میں جواب حاضر ہے۔ غور و فکر سے مطالعہ کرنے والے اجاب انشاء اللہ سے ایک کان و شافی جواب پائیں گے۔

وَمَا تَوْفِيقِي إِلَّا بِاللَّهِ . وَصَلَّى اللَّهُ عَلَى خَيْرِ خَلْقِهِ سَيِّدِنَا مُحَمَّدٍ وَعَلَى آلِهِ وَصَحْبِهِ أَجْمَعِينَ .  
جناب اشرفی صاحب لکھتے ہیں:

"رفع الیدین اکثر صحابہ کرتے تھے اور اسکی احادیث متواترہ ہیں۔"

(الاعتصام ۸ جنوری ۱۹۹۲ء ص ۱۱)



ازکی صحابہ نے یہاں دو دعوے کئے ہیں ایک یہ کہ رسول اللہ صلی اللہ علیہ وسلم کے اکثر صحابہ رفع یدین کرتے تھے اور دوسرا یہ کہ رفع یدین کی احادیث متواتر ہیں۔  
اب ہم موصوف کے دونوں دعوؤں کے سلسلے میں پیش کئے گئے دلائل کا جائزہ لیتے ہیں۔

**پہلی دلیل** | پہلی دلیل میں مصنف ابن ابی شیبہ ج ۱ ص ۳۲۵ و بیہقی ج ۲ ص ۷۵

کی عبارت نقل کی گئی ہے جس کا متن ہے:

”كَانَ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ كَأَنَّمَا ابْدَاهُمُ  
الْمِرْوَاحَ يَرْفَعُونَهَا إِذَا رَكَعُوا وَإِذَا رَفَعُوا رَأْسَهُمْ“

کہ حضرت حسن بصری رضی اللہ عنہ فرماتے ہیں کہ۔  
”کہ صحابہ کرام رکوع کو جاتے اور رکوع سے اٹھتے وقت رفع یدین کرتے تھے گویا ان کے ہاتھ پنکھے ہیں۔“ (الاعتصام ص ۱۱)



## اثری حساب کے مذکورہ حوالہ میں غلطیاں

اثری حساب کے پیش کردہ

مذکورہ حوالہ میں متعدد غلطیاں ہیں۔ پہلی غلطی یہ ہے کہ حوالہ میں مصنف ابن ابی شیبہ کی جلد اول کا صفحہ ۲۲۵ لکھا ہے جبکہ ص ۲۲۵ ہے۔ دوسری غلطی یہ ہے کہ حضرت محمد بن یسری کے فرمان، جو مجموعہ محدثین کے نزدیک "حدیث مقطوع" کے نام سے موسوم ہو کر حدیث کا درجہ رکھتا ہے۔ کے متن میں "کان اصحاب النبی صلی اللہ علیہ وسلم" کے بعد لفظ "فی صلواتہم" چھوڑ گئے۔ تیسری غلطی یہ فرمائی کہ انہوں نے حدیث کے متن میں جو لفظ "المرواح" لکھا ہے وہ بھی غلط ہے کیونکہ مصنف ابن ابی شیبہ اور بیہقی کی سنن کبریٰ دونوں میں لفظ "المرواح" نہیں ہے بلکہ "المرواح" کی بجائے "المراوح" اور "مراوح" ہے۔ مصنف میں "المراوح" اور بیہقی میں "مراوح" ہے۔ اور فرق ظاہر ہے کہ اثری حساب نے جو لفظ تحریر فرمایا وہ واحد کا صیغہ ہے۔ جبکہ حدیث مقطوع میں واحد کی بجائے جمع ہے۔ اور اثری صاحب نے چوتھی غلطی یہ فرمائی کہ حدیث کے متن میں "المرواح" صیغہ تو واحد کا تحریر فرمایا جس کا معنی ہے "پنکھا" مگر اس کا ترجمہ "پنکھے" جمع سے کیا اور پانچویں غلطی یہ فرمائی کہ بیہقی اور مصنف دونوں کی روایتوں کے متن کو باہم خلط کر دیا جو آداب روایت کے خلاف ہے بلکہ محدثین اسے برا سمجھتے ہیں۔

قارئین سے ادنیٰ حضرات کے مبلغِ علم اور بے احتیاطیوں کا یہاں سے اندازہ فرمائیں



کہ ایک چھوٹی سی حدیث میں اس قدر غلطیاں کر گئے تو ان کی دیگر تحقیقات کا کیا حال ہوگا۔

ط تیا س کن ز گمستان من بہار مرا

پڑنکہ تابعی کا قول بحیثیت تابعی، حدیث کا مصداق ہے چنانچہ امام العربی العجمی شاہ

عبدلحمٰن محدث دہلوی علیہ الرحمۃ متوفی ۱۰۵۲ھ مقدمہ مشکوٰۃ میں فرماتے ہیں:

ان الحدیث فی اصطلاح جمہورا کہ جمہور محدثین کی اصطلاح میں تابعی کے  
المُحدّثین یطلق علی قول التابعی قول وفعل وتقریر کو بھی حدیث کہا جاتا ہے۔

وفعله وتقریره (ایضاً)

لہذا حضرت حسن بصری کا قول مذکور بھی حدیث ہی ٹھہرا اور حدیث کا احترام  
صاحب حدیث کا احترام ہے جس کا مرجح حضور صلی اللہ علیہ وآلہ وسلم کی ذات قرار  
پائی ہے۔ کیونکہ حضرت حسن بصری رضی اللہ عنہ صحابہ کے عمل کو بیان فرما رہے ہیں اور صحابہ کا  
عمل حضور صلی اللہ علیہ وسلم کے عمل کا بیان ہے۔ اس نسبت سے اس قول کو جمہور  
محدثین حدیث کا بوجھ دیتے ہیں لہذا اس کا احترام حضور صلی اللہ علیہ وسلم کا ہی احترام ہوگا  
اور حدیث پاک کے احترام کا تقاضا ہے کہ علم و تحقیق کا مدعی مسلمان جب کسی حدیث  
پاک خیرا وہ مرفوع ہو یا موقوف یا مقطوع ہو کو لکھے یا لکھوائے تو ایسے خوب  
احتیاط وغور کے ساتھ لکھے اور لکھوائے اور اسی طرح خوب احتیاط وغور و فکر  
سے ہی اس کا ترجمہ کرے کیونکہ حدیث پاک کا احترام بالواسطہ یا بلاواسطہ حضور اکرم  
صلی اللہ علیہ وسلم کا ہی احترام ہے۔ ہمارے استاد محترم فقیر ملت و محدث اُمّت حضرت قبلہ  
مفتی امجد علی خاں سابق شیخ الحدیث مدرسہ عالیہ رامپور و مفتی اعظم مرکزی مدرسہ انوار العلوم  
ملتان، رحمۃ اللہ علیہ تو فرماتے تھے کہ جب کوئی شخص حدیث مبارک کو غلط پڑھتا یا لکھتا  
یا اس کا ترجمہ یا اس کا مفہوم غلط بیان کرتا ہے تو اس کے صاحب حدیث کی رو مبارک  
کو تکلیف پہنچتی ہے۔ اس لئے وہ حدیث کے کسی ایسے طالب علم کو حدیث شریف



کی عبارت پڑھنے کی اجازت نہیں دیتے تھے۔ جو اچھی طرح سے اس کا مطالعہ کر کے نہ آیا ہوتا۔ وہ فرماتے کہ یہ بھی حضور صلی اللہ علیہ وسلم کے ادب کا ہی ایک حصہ ہے۔

ساقی کا احترام بھی لازم ہے اسے صبا  
ہر ہر قدم پہ لغزش بے جا نہ کیجئے

لیکن بدستی کی بات یہ ہے کہ وہابی مذہب کی بنیاد ہی رسول اللہ صلی اللہ علیہ وسلم اور دیگر محبوبانِ خدا جل شانہ کی بے ادبی پر ہے۔ چنانچہ یہ بات ان لوگوں سے ڈھکی چھپی نہیں جو روضہ اقدس پر عاضری دیتے ہیں وہاں پر مقرر کئے ہوئے وہابی مولوی صاحبان حضور صلی اللہ علیہ وسلم کے حضور ہاتھ باندھ کر کھڑا ہونے سے روکتے ہیں بلکہ زبردستی ہاتھ چھڑا دیتے ہیں اور کوئی روضہ اقدس کی طرف منہ کر کے دعا کرے تو اسے روضہ اقدس کی طرف پیٹھ اور کعبہ معظمہ کی طرف منہ کر کے دعا کرنے کی تلقین کرتے ہیں۔ اگر کوئی انکا کہنا نہ مانے تو اسے حوالہ پولیس کر دیتے ہیں۔ نومبر ۱۹۹۲ء میں راقم کے ساتھ بھی انہوں نے ایسا ہی کیا کہ راقم نے جب ان کا کہنا نہ مانا تو پولیس کو بلا لائے کہ یہ کعبہ کی طرف منہ اور روضہ اقدس کی طرف پیٹھ کر کے دعا نہیں مانگتے۔ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ حالانکہ حضور صلی اللہ علیہ وسلم کی تو بڑی شان ہے آپ کی قبر انور بھی کعبہ سے بلکہ آسمانوں حتیٰ کہ عرش سے بھی افضل ہے:

كَمَا قَالَ الْقَاضِي عِيَّاضُ رَحْمَةُ اللَّهِ تَعَالَى فِي كِتَابِهِ  
الشفاء الشريفة۔

مگر وہابی مذہب میں جب رسول اللہ صلی اللہ علیہ وسلم کا ادب بھی شرک قرار پایا تو ان سے آپ کی حدیث مبارک یا آپ کے صحابہ و تابعین کرام کے ارشادات کے ادب و احترام کی کیا توقع رکھی جاسکتی ہے امام اہل سنت مجدد دین و ملت، ایمان



والوں کی آنکھوں کی ٹھنڈک اعلیٰ حضرت شاہ احمد رضا خاں محدث و فقیہ بریلی علیہ الرحمۃ نے کیا ہی خوب فرمایا ہے۔ (وہ دترہ) سے

شکر ٹھیرے جس میں تعظیم حبیب (صلی اللہ علیہ وسلم)  
اس بُرے مذہب پر لعنت کیجئے

## تحقیق متن

وہابی مکتب فکر کے جناب اثری صاحب نے اپنی پہلی دلیل میں جو مصنف ابن ابی شیبہ اور بہیقی کے حوالہ سے حضرت حسن بصری رضی اللہ عنہ کا فرمان شریف جو حدیث مقطوع سے موسوم ہے، نقل فرمایا ہے اب ہم قارئین کی خدمت میں اسکے متن کی تحقیق و تجزیہ پیش کرتے ہیں، اور اثری صاحب نے اس کے متن کے نقل کرنے میں جو گھیلے کئے ہیں ان کا انکشاف بھی۔

## بہیقی کا متن مع سند

اما بہیقی علیہ الرحمۃ اس حدیث مقطوع کو اپنے

شیخ محمد بن عبد اللہ انفظ سے، وہ ابوبکر بن اسحق سے وہ ابوالمنشی سے وہ محمد بن منہال سے وہ یزید بن زریع سے وہ سعید (ابن ابی عروبہ) سے وہ قتادہ سے وہ حضرت حسن بصری رضی اللہ عنہ سے روایت کرتے ہیں کہ

رسول اللہ صلی اللہ علیہ وسلم کے صحابہ اپنے ہاتھوں کو اٹھاتے تھے جب رکوع کرتے اور جب اپنے سروں کو رکوع سے اٹھاتے تھے گویا ان کے ہاتھ پٹکھے ہیں۔

كَانَ اصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَرْفَعُونَ أَيْدِيَهُمْ إِذَا رَكَعُوا وَإِذَا رَفَعُوا رُءُوسَهُمْ مِنَ الرَّكَوعِ كَأَنَّمَا أَيْدِيهِمْ مِرَاحٍ.

۶ بہیقی شریف ج ۲ ص ۷۷



## ”مُصَنَّفٌ كَامِتٌ مَعَ سَكَنْدٍ“

اور امام ابن ابی شیبہ اس حدیث کو اپنی مُصَنَّف میں معاذ بن معاذ سے وہ (سعید) ابن ابی عروبہ سے وہ قتادہ سے وہ حسن بکری سے روایت کرتے ہیں کہ

كَانَ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ  
فِي صَلَوَاتِهِمْ كَأَنَّهُمْ  
الْمَرَاوِحَ إِذَا رَكَعُوا وَإِذَا رَفَعُوا  
رُؤُسَهُمْ -

نبی صلی اللہ علیہ وسلم کے صحابہ اپنی نماز میں تھے  
گویا ان کے ہاتھ پٹکھے ہیں، جب رکوع کو  
جاتے اور جب اپنے سروں کو اٹھاتے۔

(مُصَنَّفُ ابْنِ ابِي شَيْبَةَ ج ۱ ص ۲۳۵)

## اثری حسب نقل اردہ متن

اور اثری حسب نقل اردہ عبارت جو

انہوں نے دونوں مذکورہ کتابوں کے حوالوں سے لکھی ہے درج ذیل ہے۔

كَانَ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ  
يَرْفَعُونَهَا إِذَا رَكَعُوا وَإِذَا رَفَعُوا  
رُؤُسَهُمْ -

کہ صحابہ کرام رکوع کو جاتے اور رکوع سے  
اٹھتے وقت رفع یدین کرتے تھے گویا  
ان کے ہاتھ پٹکھے ہیں۔

(ترجمہ اثری حسب)

(الاعتصام ص ۱۲)

## عبارتوں کے نقل کرنے میں بے احتیاطیاں یا تحریفیں: جب اثری حسب

نے دونوں کتابوں کی عبارتوں کے نقل کرنے میں جو بے احتیاطیاں فرمائیں اور گھیلے کئے  
وہ بھی قارئین ملاحظہ فرمائیں۔ اثری حسب نے ”کان اصحاب النبی صلی اللہ علیہ وسلم“



کی عبارت مصنف ابن ابی شیبہ سے نقل کی اس کے بعد ”فِي صَلَوَاتِهِمْ“  
 کی عبارت چھوڑ گئے۔ پھر ”كَأَتَمَّ اَيْدِيَهُمْ“ کی عبارت بہت سی ہے۔ پھر ”المراوح“  
 کا لفظ بہ صیغہ واحد اپنی طرف سے درج کیا، جبکہ بہت سی میں ”مراوح“، بہ صیغہ جمع  
 لام تعریف کے بغیر ہے۔ اور مصنف ابن ابی شیبہ میں ”المراوح“ بہ صیغہ جمع  
 لام تعریف کے ساتھ ہے۔ پھر موصوف نے ”يرفعونها“ کا جملہ بھی خود ایجاد  
 فرمایا کیونکہ بہت سی میں ”يرفعون ایدیہم“ ہے جبکہ مصنف کی عبارت میں یہ  
 لفظ ہی نہیں ہے۔ پھر موصوف نے ”اذا ركعوا واذا رفعوا رؤسهم“ کی عبارت  
 مصنف سے درج کی۔ یہ متعدد بے احتیاطیاں اور کئی ایک گھلے یا تحریفیں ہیں جن کے  
 اثری حساب مرتکب ہوئے ہیں۔

**قارئین** غور فرمائیں کہ درہابی مکتبہ برکے شیخ الحدیث یا محدث کی حدیث دانی کا  
 کیا ہی عجب عالم ہے اور یہ بھی سوچیں کہ جنہیں ایک مختصر سی حدیث کی عبارت کے نقل کرنے  
 کی تمیز تک نہیں ہے کیا انہیں الٰہی حدیث کہلانے کا حق بھی ہے؟

اور کیا عاتر المسلمین کی نجات اس میں ہے کہ وہ امام ابوحنیفہ و امام مالک و امام شافعی  
 و امام احمد بن حنبل جیسی امت کی عظیم الشان اصحاب علم و تحقیق و ارباب اجتہاد الٰہی شخصیتوں کی تحقیقات  
 پر اعتماد کریں یا ان نام نہاد المجدیوں کی جاہلانہ و خود ساختہ تحقیقات پر جنہیں ایک مختصر سی  
 حدیث کے نقل کرنے کی تمیز و صلاحیت تک بھی تمیز نہیں ہے۔ محدثین نے تو ایسے راویوں  
 کو کبھی بھی لائق اعتناء نہیں گردانا جو کسی حدیث کے متن کو روایت کرنے میں اس طرح  
 کی تحریفوں یا بے احتیاطیوں کے مرتکب ہوتے ہوں چہ جائیکہ انہیں محدث کہا جائے  
 یا شیخ الحدیث اور محقق قرار دیا جائے۔

**قارئین**! حقیقت یہ ہے کہ میں جب بیچارے سید سادہ عوام اور انہرٹ  
 الٰہی حدیث کہلانے والوں اور ان کے ایسے محدثوں کو دیکھتا ہوں تو ایسے لگتا ہے جیسے



اندھیرنگھی چوہٹ راجا      ٹکے سیر بھاجی ٹکے سیر کھاجا  
 نیز قارئین اس بات پر بھی غور فرمائیں کہ جنہیں حضرت حسن بصری رضی اللہ عنہ کے  
 ایک قول کے نقل کرنے کا سلیقہ نہیں آتا وہ یہ شعر کہہ کر کہ  
 سے ہوتے ہوئے مصطفیٰ کی گفتار  
 مت دیکھ کسی کا قولے و کردار

اور اس پر عمل کرنے سے عامۃ المسلمین کو عوام کو ائمہ رابعہ کی تحقیقات کی روشنی  
 میں حدیث مصطفیٰ صلی اللہ علیہ وسلم پر عمل کرنے سے روکیں اور اسکے برعکس عوام کو اپنی  
 غلط تحقیقات کی روشنی میں حدیث مصطفیٰ صلی اللہ علیہ وسلم پر عمل کرنے کی ترغیب دیں کیا یہ  
 عامۃ المسلمین کے ساتھ بہت بڑی زیادتی اور ان پر بہت بڑا ظلم نہیں؟

**اثری صاحب کی پیش کردہ حدیث کی سندوں کا ایک جائزہ**

اب ہم جناب اثری صاحب کی پیش کردہ مذکورہ حدیث مقطوع کی سندوں کا  
 جائزہ پیش کرتے ہیں قارئین ملاحظہ فرمائیں۔

**بہیقی کی سند میں ابوالمثنیٰ راوی مجہول ہے** | اس حدیث کو امام

بہیقی نے اپنے شیخ محمد بن عبد اللہ الحافظ سے انہوں نے ابو بکر بن اسحاق سے انہوں نے  
 ابوالمثنیٰ سے انہوں نے محمد بن منہال سے انہوں نے یزید بن زریع سے انہوں نے سعید  
 (بن ابی عروبہ) سے انہوں نے قتادہ سے انہوں نے حضرت حسن بصری رضی اللہ عنہ سے  
 روایت کیا۔

**مصنف ابن ابی شیبہ کی سند** | امام ابن ابی شیبہ نے اس حدیث



مقطوع کو معاذ بن معاذ سے انہوں نے (سعید) ابن ابی عروبہ سے انہوں نے قتادہ سے اور انہوں نے حضرت امام حسن بصری رضی اللہ عنہ سے روایت کیا۔

## بہیتی کی سند پر جرح

قارئین! ہم امام بہیتی کی سند پر جرح کرتے ہوئے عرض کریں گے کہ اسمیں "ابوالمثنیٰ" جو راوی ہے اسس کا نام ضمضم الالموکی اکھھی ہے اور وہ مجہول ہے چنانچہ ابن حجر عسقلانی رحمۃ اللہ تعالیٰ تہذیب التہذیب میں فرماتے ہیں۔

قال ابن القطان ابوالمثنیٰ مجہول  
سواء كان واحدا او اثنين  
قال واما قول ابن عبد البر ابو  
المثنیٰ ثقة فلا یقبل منه  
كذا قال وتعقبه ابن المواق  
بانه لا فرق بین ان یوثقه  
الدارقطنی او ابن عبد البر۔  
(تہذیب التہذیب ج ۴ ص ۲۶۳)

امام ابن القطان نے فرمایا کہ ابوالمثنیٰ راوی  
مجہول ہے خواہ ابوالمثنیٰ ایک ہو یا دوہوں  
اور فرمایا ابن عبد البر کا کہنا کہ ابوالمثنیٰ  
ثقة ہے تو ان کا کہنا قابل قبول نہیں انہوں نے  
اسی طرح فرمایا اور ان کے پیچھے چلے  
امام ابن المواق کہ اس بات میں کوئی فرق  
نہیں کہ ابوالمثنیٰ کو دارقطنی ثقہ کہے یا ابن  
عبد البر (وہ ہر صورت ثقہ نہیں بلکہ وہ مجہول راوی)

الحمد للہ ثابت ہو گیا کہ اسکی سند میں واقع ابوالمثنیٰ راوی مجہول ہے۔  
لہذا یہ روایت ہمارے خلاف حجت نہیں۔

## مصنف ابن ابی شیبہ کی سند

اسکے بعد امام بہیتی کی سند سعید بن ابی عروبہ میں امام ابن ابی شیبہ کی سند کے  
ساتھ جاکر مل جاتی ہے۔ یعنی اس روایت میں امام بہیتی اور امام ابن ابی شیبہ



دونوں کی سندیں سعید بن ابی عروبہ سے لیکر آخر تک ایک ہو جاتی ہیں۔ ہم نے ابوالہثنیٰ کے بارے میں تو بتا دیا کہ وہ مجہول راوی ہیں اسکے بعد دونوں کی سندوں کے ایک مشترک راوی سعید بن ابی عروبہ ہیں ان کے بارے میں محدثین کی سُننے۔

## دونوں سندوں کے مشترک راوی ابن ابی عروبہ کی حیثیت

دونوں سندوں کے مشترک راوی سعید بن ابی عروبہ کے بارے میں امام ابن حجر عسقلانی علیہ الرحمۃ تہذیب التہذیب میں فرماتے ہیں کہ وہ اگرچہ ثقہ تھا تاہم آخر عمر میں اختلاط کا شکار ہو گیا تھا اور اُسکی یادداشت بُری طرح متاثر ہو گئی تھی اور وہ حدیثوں کے راویوں اور حدیثوں کی عبارات کو باہم خلط ملط لگڈبڑہا کر دیتا تھا۔ امام دیکھ فرماتے ہیں کہ

كُنَّا نَدْخُلُ عَلَى سَعِيدٍ فَنَسْمَعُ  
فَمَا كَانَ مِنْ صَحِيحٍ حَدِيثٍ  
أَخَذْنَا هُ وَمَا لَمْ يَكُنْ طَرَحْنَاهُ۔  
(تہذیب التہذیب ج ۲ ص ۶۷)

ہم سعید بن ابی عروبہ کے ہاں جاتے تو اس سے حدیثیں سُننے پس جو اُسکی صحیح حدیث ہوتی ہم اُسے لے لیتے اور جو صحیح نہ ہوتی ہم اُسے پھینک دیتے۔

اس سے بھی واضح ہو گیا کہ ان کا حافظہ اس حد تک خراب ہو گیا تھا کہ وہ حدیث روایت کرتے وقت صحیح اور غیر صحیح میں تمیز تک نہیں کر سکتے تھے۔

سعید بن ابی عروبہ کا ۱۵۶ھ یا ۱۵۷ھ میں انتقال ہوا۔

امام ابن حجر عسقلانی لکھتے ہیں کہ

سعید بن ابی عروبہ بُری طرح اختلاط کا شکار ہو گئے تھے۔

قال الانزہی اختلاط اختلاطاً قبيحاً۔

(تہذیب التہذیب ج ۲ ص ۶۷)

سعید بن ابی عروبہ کے حافظہ کے خراب اور اختلاط کے شکار ہونے



کے زمانہ میں مختلف اقوال ہیں۔ ایک قول یہ ہے کہ ۱۴۸ھ میں اختلاط کا شکار ہوئے۔ ایک قول یہ ہے کہ ۱۴۲ھ کے بعد ہوئے۔ امام ابن حجر عسقلانی لکھتے

ہیں ان کا عاقبہ اس حد تک خراب ہو گیا تھا کہ

يَقُولُ فِي الْاِخْتِلَاطِ قِتَادَةٌ  
عَنِ النَّسِ اَوِ النَّسِ عَنْ قِتَادَةٍ

وہ اختلاط کے عالم میں کہتے تھے کہ

قَادَهُ نَسٌ مِّنْ نَّسٍ يَّأْتِيهِ قِتَادَةٌ

سے روایت کی۔

(تہذیب التہذیب ج ۲ ص ۶۵)  
امام حافظ ابو احمد عبد اللہ بن عدی الجرجانی رحمۃ اللہ علیہ  
متوفی ۳۶۵ھ "الکامل فی ضعفاء الرجال" میں لکھتے ہیں کہ

فَمَنْ سَمِعَ مِنْهُ سَنَةً اثْنَتَيْنِ وَ  
ارْبَعِينَ فَهُوَ صَحِيحُ السَّمَاعِ وَ  
سَمَاعٍ مِّنْ سَمَاعٍ مِّنْ بَعْدِ ذَلِكَ  
فَلَيْسَ بِشَيْءٍ

جس نے سعید بن ابی عروبہ سے ۱۴۲ھ  
تک حدیث سنی وہ صحیح السماع ہے اور  
جس نے اس کے بعد سنی اس کا سُننا  
کوئی چیز نہیں۔

(الکامل ج ۳ ص ۱۲۳)

امام ابن حجر عسقلانی سعید بن ابی عروبہ کے زمانہ اختلاط کے بارے میں مزید

لکھتے ہیں کہ یزید بن زریع نے کہا کہ

سَعِيدُ اِخْتِلَاطٍ (حافظہ کی خرابی میں)  
۱۳۲ھ میں مبتلا ہوئے۔

اِخْتِلَاطِ سَعِيدٍ فِي الطَّاعُونَ

یعنی سنہ (۱۳۲)

(تہذیب التہذیب ج ۲ ص ۶۶)

یاد رہے کہ یزید بن زریع، سعید بن ابی عروبہ کے شاگرد سعید ہیں بلکہ

سب سے اعلیٰ پایہ کے شاگرد ہیں جیسا کہ تہذیب التہذیب میں ہے وہ یہ گواہی  
دے رہے ہیں کہ ان کے حافظہ کی خرابی ۱۳۲ھ سے ہوئی۔



اور ایک قول یہ بھی ہے کہ ۱۳۲ سے آغاز ہوا مگر آخر میں یعنی ۱۴۲ء سے تو ان پر مکمل طور پر اور پوری طرح اختلاط کا غلبہ ہو گیا۔

(تہذیب التہذیب ج ۴ ص ۶۶)

امام حافظ ابو احمد عبد اللہ بن عدی ابجر حانی م ۲۶۵ھ الکامل میں لکھتے ہیں کہ مسلم بن ابراہیم نے کہا کہ

کتبت عن سعید بن ابی  
عروبہ التصانیف فخاصنی  
ابی فسجرت التنور فاخذته  
وطرحته فیہ۔  
(الکامل ج ۲ ص ۱۲۳)

میں نے سعید بن ابی عروبہ سے کچھ تصانیف  
(روایا) لکھیں تو اس پر میرے والد مجھ  
سے جھگڑے تو میں نے تنور جلایا اور  
جو کچھ سعید بن ابی عروبہ سے لکھا تھا سارا  
تنور میں ڈال دیا۔

سعید بن ابی عروبہ سے روایت کرنا مسلم بن ابراہیم کے والد نے ایک تو  
اس لئے ناپسند کیا کہ ان کا حافظہ خراب ہو گیا تھا۔ اور اس لئے بھی کہ وہ اور  
اس کا استاد قدری عقیدہ رکھتے تھے۔ مگر امام حسن بصری کے شاگردوں سے  
اپنا قدری ہونا چھپاتے تھے۔ جبکہ حضور صلی اللہ علیہ وسلم نے قدیوں کو اس  
امت کے مجوس قرار دیا۔

نیز حفص بن عبد الرحمن کہتے ہیں کہ سعید بن ابی عروبہ نے مجھ سے کہا کہ  
اذا حدثت عتی فقل حدثنا  
سعید الاعرج عن قتادة الاعرج  
عن الحسن الاحدب۔  
(الکامل ج ۳ ص ۱۲۳)

جب تم مجھ سے روایت کرو تو یوں  
کہا کرو کہ ہم سے سعید لنگڑے نے  
قتادہ اندھ سے انہوں نے حسن  
گڑھے سے روایت کی۔

یہ سعید بن ابی عروبہ لنگڑے تھے اور ان کے استاد قتادہ اندھے۔



محمد حسن بصری رضی اللہ عنہ کبڑے نہ تھے لیکن سعید بن ابی عروبہ نے اپنے حافظہ کی خرابی یا مزاجاً ان کو کبڑا کہہ دیا جو ان کی شانِ بزرگی کے خلاف تھا۔ کیونکہ ان کی مزاج کرنے کی عادت نہ تھی (ملاحظہ ہو سیر اعلام النبلاء ج ۶ ص ۴۱۵) اور اساتذہ سے بلکہ اساتذہ کے اساتذہ سے مذاق کرنا سُوءِ ادبی ہے۔

پہنا پنچہ امام شمس الدین محمد بن احمد الذہبی رحمۃ اللہ علیہ المتوفی ۷۴۸ھ سیر اعلام النبلاء میں یہ بات لکھنے کے بعد فرماتے ہیں کہ

قلت لَمَّا سَمِعَ بَانَ الْحَسَنِ  
الْبَصْرِيَّ كَانَ أَحَدَ بِالْأَفْرِ  
هَذِهِ الْحِكَايَةِ.  
میں نے کہا کہ ہم نے اس حکایت کے سوا  
نہیں سنا کہ حضرت حسن بصری رضی اللہ عنہ  
کبڑے تھے۔

(سیر اعلام النبلاء ج ۶ ص ۴۱۲)

**تدلیس** | نیز امام شمس الدین محمد بن احمد الذہبی سعید بن ابی عروبہ کے بارے  
میں یہ بھی لکھتے ہیں کہ وہ تدلیس کرتے تھے۔

”وَكَانَ مِنَ الْمَدْلِسِينَ“  
کہ سعید بن ابی عروبہ مدلسین سے تھے۔  
(سیر اعلام النبلاء ج ۶ ص ۴۱۵)

اور تدلیس کے معنی چھپانے کے ہیں مگر اصطلاحِ محدثین میں تدلیس اس بات  
کا نام ہے کہ کوئی راوی ایک شخص سے جس سے اس نے حدیث کا سماع نہیں کیا ایسے  
لفظ سے حدیث روایت کرے جس سے سماع کرنے کا وہم پیدا ہو اور قطعاً  
پر جھوٹ بھی ظاہر نہ ہو۔ محدثین اسے راوی میں عیب قرار دیتے ہیں۔

امام ابوبکر البزار ان کے بارے میں فرماتے ہیں

يُحَدِّثُ عَنْ جَمَاعَةٍ لَمْ يَسْمَعْ  
کہ سعید بن ابی عروبہ محدثین کی ایک



منہم فاذا قال سمعت  
وحدثنا کان ما ہونا علی  
ما قال۔

ایسی جماعت سے روایت کرتے ہیں  
جن سے انہوں نے خود نہیں سنا پس وہ  
جب "سمعت" (میں نے سنا) اور "حدثنا"  
(انہوں نے ہم سے حدیث بیان کی) کہیں تو وہ کاموں  
ہیں یعنی ان کی بات میں تدلیس سے امن ہوگا۔

(تہذیب التہذیب ج ۲ ص ۶۴)

ورنہ تدلیس کا احتمال جو کہ ایسی صورت میں ان کی روایت حجت نہ ہوگی۔ زیر بحث  
روایت میں بھی "سمعت قتادة" یا "حدثنا قتادة" کا لفظ نہیں  
ہے بلکہ "عن قتادة" کا لفظ ہے جمیع تدلیس کا بھی احتمال ہے۔  
لہذا سعید بن ابی عروبہ کی یہ روایت ہماؤ (احاف) کے خلاف حجت نہیں  
ہو سکتی۔

ارسال نیز سعید بن ابی عروبہ ارسال بھی کرتے ہیں چنانچہ تہذیب

میں ہے:

"عن یحییٰ کان یوسل" کہ امام یحییٰ نے کہا کہ سعید بن ابی عروبہ ارسال  
(ج ۲ ص ۶۴) بھی کرتے تھے۔

ارسال اس بات کا نام ہے کہ تابعی یوں کہے کہ رسول اللہ صلی اللہ علیہ وسلم  
نے فرمایا۔ ہمیں احتمال ہوتا ہے کہ اس نے کسی ایسے تابعی سے روایت سنی ہو  
جو ثقہ نہ ہو۔ لہذا اس صورت میں اسکی روایت حجت نہ ہوگی۔

ایک سوال اور اس کا جواب یہاں یہ سوال کیا جاسکتا ہے کہ اتفاق

محمد بن سعید بن عروبہ کی وہ روایات جو زمانہ اختلاط سے قبل کی ہیں معتبر اور حجت ہیں؟



اور اسکے جن شاگردوں نے اس زمانہ اختلاط سے قبل سماع کیا ان میں سے یزید بن زریع بھی ہیں جیسا کہ امام ابن حجر عسقلانی نے تہذیب التہذیب ج ۴ ص ۶۵ پر رقم فرمایا ہے۔ اسی کا ایک جواب تو یہ ہے کہ یزید بن زریع امام بیہقی والی روایت کی سند میں ہے جس میں "ابوالمثنیٰ" راوی ہے جس کے بارے میں ہم پہلے بتا چکے ہیں کہ وہ ایک مجہول راوی ہے۔ اس لئے امام بیہقی والی سند بھی ضعیف ہے۔ نیز مصنف ابن ابی شیبہ والی روایت میں یزید بن زریع کی بجائے، "معاذ بن معاذ" ہے اور معاذ بن معاذ کا شمار ان لوگوں میں نہیں ہوتا جنہوں نے سعید بن ابی عروبہ سے زمانہ اختلاط سے قبل سماع کیا۔

نیز اسکی تائید یوں بھی ہوتی ہے کہ معاذ بن معاذ کی پیدائش ۱۱۹ھ کو ہوئی۔

ملاحظہ ہو تہذیب التہذیب ج ۱۰ صف ۱۹۵ اور سعید بن ابی عروبہ مرض اختلاط میں ۱۲۳ھ سے مبتلا ہوئے اس وقت معاذ بن معاذ کی عمر ۱۳، ۱۴ برس کی تھی۔ اور ۱۳، ۱۴ سال کی عمر سے قبل ان سے سماع متوقع نہیں ہے۔ اور دوسرا جواب یہ ہے کہ چونکہ سعید بن ابی عروبہ تدلیس کرتے تھے۔ اور ہم بزار کے حوالہ سے ابھی لکھ چکے ہیں کہ انہوں نے فرمایا کہ سعید بن عروبہ جب تک "سمعت" یا "حدثنا" کے لفظوں سے روایت نہ کریں اس وقت تک ان کی روایت میں تدلیس کا اندیشہ ہے گا۔ اور زیر بحث روایت چونکہ "عن" کے لفظ کے ساتھ ہے۔

سمعت اور حدثنا سے نہیں ہے۔ لہذا یہاں بھی تدلیس کا احتمال داندیشہ موجود ہے لہذا یہ روایت مقبول نہیں ہے چنانچہ امام العربیہ العجمی امانۃ الرسول فی الہند ایمان والوں کی آنکھوں ٹھنڈک کشی کا شیخ محسن سیدنا شاہ عبدالحق محدث دہلوی رضی اللہ عنہ مقدمہ مشکوٰۃ میں فرماتے ہیں:

"وعنصر المدلس غیر مقبول" (۱) کہ مدلس راوی کا عن کے ساتھ ہونا



لہذا محدثین کے اصول کے مطابق جناب اثری صاحب کی یہ دلیل بھی حجت نہ رہی۔

## اپنے دام میں صیاد و آخر میں ہم خود جناب اثری صاحب کے ہم سفر

دہلی مکتب فکر کے آرگن "الاعتقاد" ہی کا ایک حوالہ پیش کرتے ہیں جس میں کہا گیا ہے کہ سعید بن ابی عروبہ اختلاط کرتا تھا اس لئے اسکی روایت کا کوئی اعتبار نہیں ہے۔ چنانچہ اسمیں سید حامد عبدالرحمن الکاف کا "سود کے بارے میں دو مشہور حدیثوں کی تحقیق" کے عنوان سے مضمون شائع ہوا۔ وہ اسمیں مسند امام احمد کی ایک حدیث، جس میں سعید بن ابی عروبہ ہیں پر جرح کرتے ہوئے لکھتے ہیں۔

"اسکی سند صحیح ہے اور رجال قابل بھروسہ ہیں مگر سعید جو ابن عروبہ ہے وہ اپنی آخری عمر میں اختلاط کا شکار ہو گیا تھا (الی ابن قال) جسکی وجہ سے روایت پایہ اعتبار سے ساقط ہو گئی۔"

(مہفت روزہ "الاعتقاد" ۲۷ دسمبر ۱۹۹۱ء ص ۱۳)

ابجھا ہے پاؤں یا رکاز لفت دراز میں

خود آپ اپنے دام میں صیاد آ گیا

اب تو جناب اثری صاحب کو تسلیم کرنا ہی پڑے گا کہ آپ کے اپنے اسی مہفت روزہ میں فیصلہ کر چکے ہیں کہ جس روایت کی سند میں سعید بن ابی عروبہ ہو وہ روایت قطعاً اعتبار سے کیونکہ وہ آخر عمر میں اختلاط کا شکار ہو گیا تھا۔

راقم عرض کرتا ہے کہ ابن ابی عروبہ کی روایت اس وقت حجت ہوگی جب اس سے اس کے وہ شاگرد روایت کریں جنہوں نے اختلاط سے قبل سماع روایت کیا اور اس روایت کو ابن ابی عروبہ نے "سمعت" یا "حدثنا" کے الفاظ سے روایت کیا ہو۔



اچھڑا یہ بات قطعاً مسلم و محقق ہو گئی کہ جناب اثری صحابہ نے مسئلہ رفع یدین کے سلسلہ میں راقم کے مضمون پر تنقید کرتے ہوئے یہی سبب اور این ابی شیبہ کے حوالوں سے حضرت حسن بصری رضی اللہ عنہ کی جو مقطوع حدیث بطور حجت پیش کی تھی وہ ناقابل حجت اور ناقابل اعتبار ہے۔

## ایک اصولی بات | آخر میں ہم ایک اصولی بات عرض کر دیں جو ہم رفع یدین

کی بحث میں پہلے بھی کہہ چکے ہیں کہ جن صحیح روایات سے صحابہ کرام کا رفع یدین کرنا ثابت ہے وہ ہمیں ہرگز مضرت نہیں ہیں اور نہ ہی وہ اثری صحابہ کے دعویٰ کی تقریبی دلیل قرار پاتی ہیں کیونکہ وہ سب کی سب تاویل کا احتمال رکھتی ہیں اور ان سے صرف استدلال ثابت ہوتا ہے کہ صحابہ کرام رفع یدین کرتے تھے اور یہ بات ہم پہلے ہی کہہ چکے ہیں کہ یہ یا تو شروع کی بات ہے جب رفع یدین کرنے سے منع نہیں کیا گیا تھا یا منع کے بعد ان صحابہ کرام کی بات ہو گی جنہیں رفع یدین کی منسوختیت و ممنوعیت کی خبر نہیں پہنچی تھی۔

ہم رفع یدین کے مطلق ثبوت کا تو انکار ہی نہیں کرتے بلکہ ہم ثبوت رفع یدین کے بعد اسکی ممنوعیت و منسوختیت کا دعویٰ کرتے ہیں۔ اثری صحابہ دونوں باتوں کے درمیان فرق کو یا تو سمجھے ہی نہیں یا سمجھ کر دیدہ و دانستہ غلط بحث فرما رہے ہیں جو ایک علم و دانش کے دعویٰ دار کو زیب نہیں دیتا۔

یہ قصہ لطیف ابھی ناتمام ہے

جو کچھ بیاں ہوا وہ آغاز باب ہے



# مسئلہ رفع یدین پر اعتراضات کے جوابات

اثری صاحب کے دوسرے اعتراض کا ابطال | مسئلہ رفع یدین کے سلسلہ میں اثری صاحب نے جو دوسرا اعتراض کیا اب ہم اس کا مدلل ابطال کرتے ہیں۔  
جناب اثری صاحب لکھتے ہیں:

”یہی بات ایک اور جلیل القدر تابعی حضرت حمید بن ہلال نے کہی ہے اور امام بخاری نے فرمایا ہے کہ ” فلم یستثن الحسن وحمید بن ہلال احد امن اصحاب النبی صلی اللہ علیہ وسلم“

(ہفت روزہ الاعتقاد، ۸ جنوری ۱۹۹۳ء ص ۱۲)

جناب اثری صاحب نے جلیل القدر تابعی حضرت حمید بن ہلال اور حضرت حسن بصری کی یہ بات جو امام بخاری کے حوالہ سے نقل کی ہے اسے امام بخاری علیہ الرحمۃ نے اپنے رسالہ ”جود رفع الیدین“ میں سند کے ساتھ روایت کیا ہے۔ جناب اثری صاحب نے تو اسکی سند ذکر نہیں کی لیکن ہم سندوں کے ساتھ امام بخاری کی عبارات میں نقل کر دیتے ہیں۔ پھر ان سندوں کا تنقیدی جائزہ بھی پیش کریں گے تاکہ قارئین کو ام کو یہ بات معلوم ہو جائے کہ ہمارے پیش کردہ دلائل کے مقابلے میں اثری صاحب کے اعتراضات کڑی



کے بدلے سے بھی بڑھ کر کمزور اور بے وقعت ہیں۔ امام بخاری اپنی جزر رفع یدین میں دو حدیثیں لاتے ہیں حدیث نمبر ۲۹ اور اسکے بعد حدیث نمبر ۳۰۔ ملاحظہ ہو حدیث نمبر ۲۹ :

(۲۹) لقد حدثني مسدد قال حدثنا يزيد بن زريع عن سعيد عن قتاده عن الحسن قال كان اصحاب النبي صلى الله عليه وسلم كانوا ايد يدهم الماروح يرفعونها اذا ساروا وكعوا واذا ساروا وسرهم

(صفحہ ۲۳)

البتہ مجھے مسدد نے بتایا انہوں نے کہا کہ ہمیں یزید بن زریع سعید سے انہوں نے قتادہ سے انہوں نے حسن سے روایت کیا کہ نبی صلی اللہ علیہ وسلم کے صحابہ تھے گویا ان کے ہاتھ پٹھے ہیں وہ انہیں اُپر اٹھاتے جب رکوع کرتے اور جب وہ اپنے سروں کو رکوع سے اُپر اٹھاتے۔

اس کے بعد امام بخاری حدیث نمبر ۳۰ لاتے ہیں :

(۳۰) حدثنا موسى بن اسحاق ثنا ابو هلال عن حميد بن هلال قال كان اصحاب النبي صلى الله عليه وسلم اذا صلوا كانوا ايد يدهم حيا ل اذا نههم كانوا الماروح

(ص ۲۳، ۲۴)

ہمیں موسیٰ بن اسماعیل نے بتایا انہوں نے کہا کہ ہمیں ابو ہلال نے حمید بن ہلال سے روایت کر کے بتایا کہ نبی صلی اللہ علیہ وسلم کے صحابہ جب نماز پڑھتے ان کے ہاتھ ان کے کانوں کے برابر ہوتے گویا وہ پٹھے ہیں۔

اس کے بعد امام بخاری عدیہ الرحمۃ فرماتے ہیں :

فلم يستثن الحسن والحسين بن هلال احدا من اصحاب النبي صلى الله عليه وسلم دون احد

کہ حضرت امام حسن بصری اور امام حمید بن ہلال نے کسی صحابی کو مستثنیٰ نہیں کیا۔



**تنقید** امام بخاری رحمۃ اللہ علیہ کا مقام و مرتبہ سرگھوں پر اور ان کا احترام اپنی جگہ مسلم مگر حضرت کی پیش کردہ دونوں روایتیں سند کے لحاظ سے ضعیف و ناقابل احتجاج ہیں پہلی روایت تو سعید کی وجہ سے کیونکہ یہ وہی سعید بن جبیر ہیں ابن ابی عمرو کہتے ہیں۔ جن کا ذکر ہم پہلی قسط میں بڑی تفصیل سے کر چکے ہیں لہذا یہ روایت بھی صحیح نہیں ہے۔

**ابو ہلال راوی** دوسری روایت بھی صحیح نہیں ہے کیونکہ ہمیں "ابو ہلال" راوی ضعیف ہیں۔ اس کا نام محمد بن سلیم اور کنیت ابو ہلال ہے اگرچہ بعض نے اسے ثقہ بھی کہا ہے تاہم بیہت سے ائمہ نے اسے ضعیف قرار دیا ہے۔ چنانچہ امام ابن حجر عسقلانی علیہ الرحمۃ ابو ہلال کے بارہ میں فرماتے ہیں کہ

قال عمرو بن علی كان يحيى  
لأحداث عنه (وقال أيضاً)  
سمعت يزيد بن زريع يقول  
عدلت عن الجب بكرة المذلي  
وإبراهيم الراسبي عمداً وقتل  
ابن أبي حاتم أدخله البخاري  
في الضعفاء وقال النسائي  
ليس بالقوي وقال أحمد بن  
حنبل هو مضطرب الحديث  
وقال البزار وهو غير حافظ.

امام عمرو بن علی اس سے حدیث بیان  
نہیں کرتے تھے (اسے حسن قابل نہیں  
کھتے تھے اور انہوں نے فرمایا کہ) میں نے  
یزید بن زریع سے سنا وہ فرماتے ہیں  
کہ میں نے جان بوجھ کر البکر ذہلی اور ابو ہلال  
راہسی (کی روایات) سے اسراغض کیا اور  
امام ابن ابی حاتم نے فرمایا کہ اے امام  
بخاری نے ضعیف راویوں میں داخل کیا۔  
اور امام نسائی نے فرمایا کہ ابو ہلال قوی نہیں ہے  
اور امام احمد بن حنبل نے کہا کہ وہ مضطرب



اکھڑا ہے اور امام زار نے کہا کہ وہ حدیثوں  
کی حفاظت کرنے والا نہیں ہے۔

(تہذیب التہذیب  
مختصراً ج ۹ ص ۱۹۵، ۱۹۶)

امام محمد بن سعد علیہ الرحمۃ طبقات کبریٰ میں فرماتے ہیں کہ

اس کا نام محمد بن سلیم ہے اور وہ  
نا بیاتھے اور ان میں ضعف ہے۔

اسمہ محمد بن سلیم وکان  
اعس و فیہ ضعف۔

(طبقات کبریٰ ج ۱ ص ۱۴۸)

امام حافظ ابراہیم بن عبد الجبار حافی المتوفی ۳۶۵ھ اکمل فی اختلاف الرجال

میں فرماتے ہیں کہ :

امام یحییٰ بن سعید ابو ہلال کو کوئی اہمیت  
نہیں دیتے تھے۔

کان یحییٰ بن سعید لایعباً بابی  
ہلال۔ (ج ۶ ص ۲۲۳)

اسی طرح امام حافظ ابو حنیفہ محمد بن عمرو بن موسیٰ بن حماد القسطلی لکھی رحمۃ اللہ علیہ

المتوفی ۳۲۲ھ اپنی کتاب "الضعفاء الکبیر" میں لکھتے ہیں کہ

محمد بن آدم نے بیان کیا کہ میں نے ہم بخاری  
سے سنا کہ امام یحییٰ بن سعید ابو ہلال کو سبھی  
سے روایت نہیں کرتے تھے۔

حدثنی آدم مقال سمعت  
البخاری : قال کان یحییٰ بن  
سعید لایروی عن ابی ہلال

الراسبی الخ

(الضعفاء الکبیر ج ۲ ص ۱۴۸)

اکھڑا ثابت ہو گیا کہ امام بخاری علیہ الرحمۃ جن دو روایتوں کی روشنی میں فرما رہے

ہیں کہ حسین اور محمد بن ہلال رفع یدین کے مسئلہ میں کسی صحابی کا استثناء نہیں کیا۔

دونوں ضعیف و ناقابل احتجاج و ناقابل استدلال ہیں اسلئے جناب اتزی صاحب

کی یہ دوسری دلیل بھی قابل التفات قرار نہ پائی۔ اور ان کا دعویٰ کہ اکثر صحابہ



رفع یدین کرتے تھے اور یہ اسکی احادیث متواتر ہیں، اپنی دونوں شہتوں سمیت  
باطل ٹھیرا۔

## اثری حساب کا تیسرا اعتراض اور اس کا مدلل جواب

اثری حساب نے تیسرا اعتراض کرتے ہوئے امام ابن حجر کی تلخیص البحر کے حوالہ سے لکھا ہے  
کہ "ایک اور تابعی" ابو حازم سلمہ بن دینار الاسرج بھی فرماتے ہیں کہ  
"ادرت الثاس کلہم یرقع" میں نے لوگوں کو دیکھا وہ سب کب سب  
یدیہ؟  
رفع یدین کرتے تھے۔

(ہفت روزہ الاعتصام، ۸ جنوری ۱۹۹۳ء ص ۱۱)

امام ابن حجر علیہ الرحمۃ نے امام ابو حازم سلمہ بن دینار الاسرج کا یہ قول تاریخ  
ابن عساکر کے حوالہ سے سند کے بغیر لکھا ہے، اور جو بات سند کے بغیر کہی جائے وہ  
اس وقت تک کوئی اہمیت نہیں رکھتی جب تک کہ اسکی سند پیش نہ کی جائے۔  
امام ابن عساکر کی شخصیت اپنی جگہ مسلم لیکن فقہ کے تقاضوں مسائل و احکام میں ان کی نقل کردہ  
روایت کی سند کا مطالبہ کرتا اور اس سند کی تحقیق و تفتیش کرنا دوسرے ذریعہ کا قیاس ہے۔

## تلخیص البحر

ایک کتاب تلخیص البحر امام ابن حجر عسقلانی  
علیہ الرحمۃ کی ان کتابوں میں سے ایک ہے جنہیں آپ نے پوری تحقیق سے نہیں  
لکھا اور جن پر آپ نظر ثانی نہ کر کے اور اس لئے وہ اپنی ان کتابوں سے راضی  
بھی نہ تھے چنانچہ امام حساب کی کتاب "ہدی الساری مقدمہ فتح ابدی کے پہلے صفحہ  
پر تحریر ہے کہ

قال السخاوی فی الضوء اللامع امام سخاوی نے اپنی کتاب الضوء اللامع



کے اندر امام فخر ابن حجر کے ترجمہ میں فرمایا  
 جس کے الفاظ ہیں "اور میں نے امام ابن  
 حجر کو فرماتے ہوئے سنا کہ میں شرح  
 بخاری و مقدمہ شرح بخاری و مشتبہ و  
 تہذیب التہذیب اور لسان المیزان  
 کے سوا کسی تصنیف سے خوش نہیں  
 ہوں کیونکہ وہ میں نے اپنے ابتدائی دور  
 میں لکھی پھر مجھے ان پر نظر ثانی کر کے  
 انہیں دوبارہ لکھنے کا موقع نہ ملا۔

امام ابن حجر مستقلانی اپنی پانچ کتابوں کے سوا کسی بھی کتاب سے خوش نہیں تھے۔  
 ان میں سے ایک تخفیف الجبر بھی ہے جس کا حالہ اثری صاحب نے دیا ہے اس لئے اثری  
 صاحب کا اسکے حوالہ سے سند رفع یدین پر تنقید کرنا کوئی اہمیت نہیں رکھتا اور ویسے  
 بھی سب لوگوں کو دیکھنے کا دعویٰ عقل کے بھی خلاف ہے۔ لہذا یہ روایت حجت نہیں ہے۔

## اثری صاحب کا چوتھا اعتراض اور اس کا جواب

اثری صاحب کا چوتھا اعتراض یہ ہے کہ "امام ابن عبد البر نے کہا ہے کہ حضرت  
 عبد اللہ بن مسعود کے علاوہ جس صحابی سے بھی ترک رفع یدین منقول ہے اس سے  
 رفع یدین کرنا بھی ثابت ہے ان (ابن عبد البر) کے الفاظ ہیں:  
 "لم يرو عن احد من الصحابة ترك الرفع ممن  
 لم يخلت عنه فيه الا ابن مسعود"

(التہذیب ص ۲۱۹، ص ۲۱۶ ج ۹)



لہذا حضرت عبداللہ بن مسعود کے علاوہ جن صحابہ کرام کے بارے میں دعویٰ کیا جاتا ہے کہ وہ رفع یدین نہیں کرتے تھے، امام ابن عبدالبر فرماتے ہیں کہ ان سے رفع یدین کرنا بھی ثابت ہے۔

(ہفت روزہ الاعتصام، ۸ جنوری ۱۹۹۳ء ص ۱۲)

جناب اثری صاحب کے اس اعتراض سے درج ذیل باتیں واضح ہو گئیں۔

(۱) ایک بیکہ حضرت عبداللہ بن مسعود رضی اللہ عنہ سے ترک رفع یدین ہی منقول ہے یعنی وہ رکوع کا رفع یدین نہیں کرتے تھے۔

(۲) دوم یہ کہ ان کے علاوہ دیگر صحابہ سے رفع یدین منقول ہے۔

(۳) سوم یہ کہ جن دیگر صحابہ کرام سے رفع یدین منقول ہے ان سے ترک رفع یدین بھی منقول ہے۔

(۴) چہاں یہ کہ حضرت عبداللہ بن مسعود رضی اللہ عنہ کے سوا دوسرے صحابہ سے رفع یدین کرنا اور نہ کرنا دو باتیں ثابت ہیں۔

اثری صاحب کی دیانتداری | یہاں جناب اثری صاحب کی دیانتداری

بھی تارمین کرام ملاحظہ فرمائیں کہ جناب والا نے امام ابن عبدالبر علیہ الرحمۃ کی تمہید کے صفحہ ۲۱۶ کا جو حوالہ دیا ہے جہیں ہے کہ حضرت عبداللہ بن مسعود کے سوا جس صحابی سے بھی ترک رفع یدین منقول ہے اس سے رفع یدین بھی ثابت ہے۔ جناب اثری صاحب نے تمہید کی آگے کی یہ عبارت چھوڑ دی۔

”ودوی الکوفیون عن علی رضی اللہ عنہ مثل ذلک“

(تمہید ج ۹ ص ۲۱۶)

کہ کوفہ کے محدثین و فقہاء نے اپنی سندوں کے ساتھ حضرت علی رضی اللہ عنہ



کے بارے میں حضرت ابن مسعود رضی اللہ عنہ کی طرح کا عمل (ترک رفع) روایت کیا۔ مطلب یہ کہ حضرت عبد اللہ بن مسعود اور حضرت علی رضی اللہ عنہما دونوں کے علاوہ جس صحابی سے بھی رفع یدین منقول ہے، اس سے رفع یدین کرنا بھی ثابت ہے۔ لیکن گناہ ہے جناب اثری صاحب کو ذہن کے محدثین و فقہاء سے استفادہ ناراض ہیں کہ ان کی روایت کا ذکر کرنا بھی گوارا نہیں فرمایا حالانکہ امام ابن عبد البر نے ان کی روایت کا ذکر فرمایا ہے مگر اثری صاحب دیدہ دانستہ حضرت علی کریم اللہ وجہہ کا حوالہ چھوڑ گئے۔ جو اہل علم کی شانِ دیانت کے منافی ہے۔

ابن عبد البر کے حوالہ سے یہ ثابت ہوا کہ حضرت عبد اللہ بن مسعود حضرت علی رضی اللہ عنہما کے سوا جس صحابی سے بھی رفع یدین نہ کرنا ثابت ہے اس سے رفع یدین کرنا بھی ثابت ہے۔

## عقل فیصلہ

اس کے بعد یہ بات فیصلہ طلب ہے کہ ان دو باتوں میں سے پہلے کونسی بات ہے یا ان دو عملوں میں سے پہلا عمل کون سا ہے اور پچھلا عمل کون سا؟ یعنی عقل و قیاس کا تقاضا کیا ہے کہ رفع یدین کرنا پہلا عمل ہے اور رفع یدین نہ کرنا پچھلا؟ یا اس کے برعکس رفع یدین نہ کرنا پہلا اور اور کرنا پچھلا؟

جہاں تک عقل و قیاس کا تقاضا ہے اسکی رو سے یہی بات صحیح قرار پاتی ہے کہ رفع یدین کرنا پہلا عمل ہے اور نہ کرنا پچھلا عمل ہے۔

یعنی حضور صلی اللہ علیہ وسلم کے صحابہ رفع یدین کا عمل کرتے تھے بعد میں اُسے چھوڑ دیا۔ لیکن یہ بات قیاس کے مطابق یا عقل کی روشنی میں صحیح معلوم نہیں ہوتی کہ صحابہ کرام شروع میں رفع یدین نہ کرتے ہوں اور بعد میں کرتے ہوں



اور بعد میں کرنے لگ گئے ہوں کیونکہ اگر ایسی بات ہوتی تو حضرت ابن مسعود رضی اللہ تعالیٰ عنہ بھی کرنا شروع کر دیتے۔ علاوہ ازیں اس کا قائل بھی کوئی نہیں ہے۔

علاوہ ازیں امام ابن عبد البر کے قول کا یہ مطلب لینا بھی درست نہیں ہے کہ حضرت عبداللہ بن مسعود اور حضرت علی کے سوا کسی نے بھی رفع یدین کا عمل ترک نہیں کیا کیونکہ ہم اپنے رسالہ رفع یدین نمبر میں دلائل سے ثابت کر چکے ہیں کہ صحابہ میں سے حضرت براء بن عازب حضرت عمرو بن عبد شمس رضی اللہ عنہم رفع یدین نہیں کرتے تھے۔ اگر ان کے قول کا یہی مطلب ہے تو ہم اسے حقیقت نہیں سمجھتے۔

## رفع یدین کے بارے میں مختلف آراء

امام حافظ ابن حوطی مالکی ۵۵۳ھ

علیہ الرحمۃ اپنی کتاب عارفۃ الاھودی میں رفع یدین کے بارے میں مختلف آراء نقل کرتے ہیں۔

- (۱) ایک یہ کہ شروع سے لیکر آخر تک نماز میں کوئی رفع یدین نہیں ہے۔
- (۲) دوسری یہ کہ صرف تکبیر احرام میں رفع یدین ہے پھر نہیں ہے۔ جلیا کہ امام اعظم ابوحنیفہ کا مذہب ہے اور بصیروں کی مشہور روایت میں بھی یہی موقف ہے۔
- (۳) تیسری یہ کہ تکبیر احرام کے علاوہ تکبیر رکوع میں بھی رفع یدین ہے۔
- (۴) چوتھی رائے یہ ہے کہ تکبیر احرام، تکبیر رکوع اور رکوع سے سر اٹھاتے ہوئے رفع یدین کریں گے، یہ امام شافعی اور ایک روایت میں امام مالک کا بھی یہی مذہب ہے۔

(۵) پانچویں یہ کہ تیسری رکعت کی ابتداء میں بھی رفع یدین ہے۔

(عارفۃ الاھودی شرح صحیح الترمذی ج ۲ ص ۵۸)

(۶) امام طاہر بن عظیم حضرت ابن عمر رضی اللہ عنہما اور امام ایوب السنخانی تو

دو سجدوں کے درمیان بھی رفع یدین کرتے تھے۔ (تہبید ج ۹ ص ۲۲۷)



اور جیسا کہ حضرت وائل بن حجر رضی اللہ عنہ نے اُسے رسول اللہ ﷺ کے عمل کے طور پر روایت کیا۔ (بیہقی ج ۲ ص ۷۲، ۷۳)

اور امام ابن عبد البر علیہ الرحمۃ تمہید میں فرماتے ہیں کہ رفع یدین کے بارے میں ایک موقف یہ ہے کہ یہ نماز کی زینت ہے (یعنی افضل ہے) ارکان نماز سے نہیں یعنی فرض یا واجب نہیں ہے (مغض مستحب ہے) اور امام اوزاعی اور امام حمیدی رحمہما اللہ کا مذہب یہ ہے کہ (یہ فرض ہے یا واجب ہے تو جس نے رفع یدین ترک کی اسکی نماز فاسد ہے) (فرض کی صورت میں) یا ناقص ہے (واجب ہونے کی صورت میں) اور بعض کا خیال ہے کہ ترک رفع یدین سے اس پر نماز کا اعادہ واجب ہے اور یہ ہمارا مالکیہ کے نزدیک صحیح راستے نہیں ہے کیونکہ اعادہ کو واجب کرنا اسے فرض (مطلی) قرار دینا ہے)

(تمہید ج ۹ ص ۷۲۶)

(۵) پانچویں دلیل | جناب اثری صاحب نے مسئلہ رفع یدین پر اعتراض کرتے ہوئے پانچویں دلیل یہ دی ہے کہ امام اوزاعی جو شام کے مشہور فقیہ و محدث اور حلیل القدر اتباع التابعین میں شمار ہوتے ہیں فرماتے ہیں (ترجمہ) "ہمیں یہ بات پہنچی ہے کہ اہل کوفہ کے علاوہ حجاز و بصرہ اور شام کے علماء کا اجماع ہے کہ رسول اللہ صلی اللہ علیہ وسلم نماز کے ابتداء میں رکوع جاتے ہوئے اور رکوع سے اٹھتے ہوئے رفع یدین کرتے تھے؟"

(تمہید ج ۹ ص ۷۲۶، وغیرہ)

اثری صاحب کی ایک دیانتداری | قارئین یہاں جاب اثری



کی ایک اور دیانتداری بھی ملاحظہ فرمائیں کہ موصوف نے تمہید میں سے امام اوزاعی کی عبارت کا وہ حصہ تو نقل فرمایا جو ان کے مفید مطلب تھا اور وہ حصہ چھوڑ دیا جو ان کے خلاف جاتا تھا۔ ابھی ہم اُوپر نقل کر چکے ہیں کہ امام اوزاعی کا رفع یدین کے بارے میں جو موقف ہے وہ وہابی (المحدث کہلانے والے) حضرات کے برعکس ہے کہ ان کے نزدیک رفع یدین زیادہ سے زیادہ سنت ہے مگر امام اوزاعی علیہ الرحمۃ حین کا حوالہ اثری حساب ہمارے خلاف پیش فرما رہے ہیں، (المحدث کہلانے والے) وہابی حضرات کے بھی خلاف موقع رکھتے ہیں کیونکہ ان کے نزدیک رفع یدین واجب ہے نہ کرنے والے کی نماز واجب الا فادہ چنانچہ تمہید میں اثری کی پیش کردہ عبارت سے آگے یہ عبارت ہے جسے اثری حساب اپنے خلاف سمجھ کر چھوڑ گئے۔

تقیل لا وزاعی، فان نقص  
من ذلك شيئا؟ قال ذلك  
نقص من صلواته۔

امام اوزاعی سے سوال ہوا کہ اگر کسی نے اس  
میں سے کچھ کم کیا؟ فرمایا وہ اسکی نیاز کا نقصان  
ہوگا۔

(تمہید ج ۹ ص ۲۶)

امام ابن عبدالبر نے تمہید کے صفحہ ۲۲۵ پر صراحت کر دی ہے کہ امام اوزاعی  
و امام عیسیٰ کے نزدیک ترک رفع یدین سے نماز یا تو فاسد ہو جاتی ہے یا ناقص۔

لیکن اثری حساب نے امام اوزاعی کا حوالہ پیش کر کے قارئین کو مغالطہ میں  
ڈالنے کی کوشش کی ہے تاکہ وہ سمجھیں کہ امام اوزاعی کا بھی وہی موقف ہے جبکہ امام  
اوزاعی کا موقف اثری حساب اور ان کے ہم پیمانہ حضرات کے موقف سے مختلف  
ہے۔ لہذا اثری حساب کو ان کے حوالہ کے پیش کرنے سے کوئی فائدہ نہیں پہنچتا۔

اور خود امام ابن عبدالبر علیہ الرحمۃ امام اوزاعی اور امام عیسیٰ رحمہما کے موقف کی  
تردید کرنے ہوئے لکھتے ہیں



”والفرائض لا تثبت الا بجماعة  
او سنة لا معارض لها  
او اجماع من الامة۔

اور فرائض تو دلیل قطعی یا ایسی سنت  
سے ثابت ہوتے ہیں جس کے مقابلہ میں  
کوئی دلیل نہ ہو یا امت کے اجماع سے۔

(التمہید ج ۹ ص ۲۲۶)

یعنی رفع یدین کا مسئلہ ایسا نہیں ہے کہ اسکی کوئی دلیل قطعی ہو اور نہ ہی کسی  
ایسی حدیث صحیح سے ثابت ہے جس کے مقابلے میں کوئی حدیث صحیح نہ ہو اور  
نہ ہی یہ اجماع امت سے ثابت ہے۔

اور امام عبد البر کی مذکورہ عبارت سے واضح ہو گیا کہ ان کے نزدیک رفع یدین  
ایسی سنت ہے کہ اس کے مقابلہ میں عدم رفع یدین کی سنت بھی موجود ہے ایسی صورت  
میں یہ واجب نہیں قرار پاسکتا۔ اسکے بعد فرماتے ہیں:

ومتأيد على ان رفع الیدین  
ليس بواجب ما اخبر به الحسن  
عن الصحابة ان من رفع منهم  
لعريب على من تركه۔

اور رفع یدین کے واجب نہ ہونے  
کے دلائل میں سے ایک حسن بصری کی وہ  
روایت ہے جو انہوں نے صحابہ سے  
نقل کی کہ رفع کرنے والے صحابہ کرام  
رفع یدین نہ کرنے والے صحابہ پر کوئی تنقید  
نہیں کرتے تھے۔

(التمہید ج ۹ ص ۲۲۷)

امام ابن عبد البر کی اس عبارت سے بھی واضح ہو گیا کہ رفع یدین نہ کرنے والے  
صرف اکیلے حضرت ابن مسعود نہ تھے (اگر وہ ہی اکیلے رفع یدین نہ کرتے اور باقی سب  
صحابہ کرتے تو یہ ایک عجیب سی بات ہوتی جو یقیناً قابل تنقید ہوتی) بلکہ ان کے ساتھ  
کئی اور صحابہ بھی تھے جو رفع یدین نہیں کرتے تھے گو یاد دوزوں طرف سے متعدد صحابہ تھے۔



نیز امام ابن عبد البر حضرت دائل بن جبر کی اس حدیث کو جس میں رفع یدین کا ذکر ہے نقل کرنے کے بعد لکھتے ہیں کہ

قال محمد بن حاتم ذکرت  
ذالك للحسن بن ابی الحسن  
فقال هي صلوة رسول الله  
صلی الله علیه وسلم فعله  
من فعله وتركه من تركه فنهى  
الحدیث دلیل علی ان  
منهم من تركه ولم یجب  
علیه من فعله والله اعلم

(التبہید ج ۹ ص ۲۲۷)

امام محمد بن حاتم نے فرمایا کہ میں نے حضور  
صلی اللہ علیہ وسلم کے (رکوع و سجود میں) رفع یدین  
کا حسن بن ابی الحسن سے ذکر کیا تو انہوں  
نے فرمایا یہ رسول اللہ صلی اللہ علیہ وسلم کی نماز ہے  
اس رفع یدین کے عمل کو سختی سے کیا جس نے  
کیا اور اسے چھوڑ دیا جس نے چھوڑ دیا پس  
اس حدیث میں اس بات کی دلیل ہے  
کہ کچھ صحابہ رفع یدین کے عمل کو چھوڑ دیا  
اور انہوں نے رفع یدین کرنے والوں پر

کوئی طعن و تشنیع نہ کی۔ واللہ اعلم

امام ابن عبد البر کے اس حوالہ سے واضح ہو گیا کہ حضور صلی اللہ علیہ وسلم کے  
صحابہ کرام میں صرف ایک عابد بن مسعود یا حضرت علی رضی اللہ عنہما نے ہی رفع یدین  
ترک نہیں کر دیا تھا بلکہ ایک جماعت نے ترک کر دیا تھا اور ایک جماعت نے ترک نہیں  
کیا تھا، کیونکہ امام ابن عبد البر کی جابوت جو انہوں نے حسن بن ابی الحسن کے حوالہ سے  
نقل کی ہے، ہمیں یہ الفاظ غور طلب ہیں "فعله من فعله وتبعه من تركه"  
کہ اسے کیا جنہوں نے کیا اور اسے چھوڑ دیا جنہوں نے چھوڑ دیا، لفظ "من" عام مخبری  
ہے، یعنی رفع یدین کرنے اور نہ کرنے والے بکثرت تھے۔ اور ساتھ ہی امام ابن  
عبد البر کا یہ ایرش و غور طلب ہے کہ رفع یدین کرنے والے نہ کرنے والوں پر اعتراض  
نہیں کرتے تھے۔ اگر ترک رفع یدین سنت سے ثابت نہ ہوتا تو رفع یدین کرنے



والے ترک کرنے والوں پر ضرور اعتراض کرتے کہ سنت کا ترک صحابہ کرام کو کیسے گوارا ہو سکتا تھا۔ لہذا معلوم ہوا کہ ترک رفع یدین بھی سنت سے ثابت ہے اسی لئے امام ابن عبد البر علیہ الرحمۃ نے رفع یدین کو فرض یا واجب ٹھہرانے والوں کی تردید کرتے ہوئے کہا کہ

والفرائض لا تثبت إلا بحجة  
 أو سنة لا معارض لها  
 أو إجماع من الأمة  
 (التمہید ج ۱ ص ۱۲۶)

فرائض دلیل قطعی سے یا ایسی سنت سے  
 ہی ثابت ہوتے ہیں جس کے مقابلہ میں  
 دلیل (سنت) نہ ہو (کیونکہ سنت کا مقابل  
 و معارض سنت ہی ہے) یا اجماع امت سے۔

معلوم ہوا کہ ترک رفع یدین سنت سے ثابت ہے ورنہ اس پر صحابہ کرام ضرور  
 اعتراض کرتے اور یہ کہ سنت کا معارض سنت ہی ہو سکتی ہے اس سے حکم نہیں  
 ہو سکتی چنانچہ منظرہ سے واقف علماء اچھی طرح جانتے ہیں کہ معارضین کے لئے  
 مساوی ہونا ضروری ہے، تو سنت کا معارض کم از کم سنت ہی ہو سکتا ہے تو امام ابن  
 عبد البر کے کلام سے ثابت ہوا کہ رفع یدین کی سنت کا معارض بھی ترک رفع یدین  
 کی سنت ہے۔ اور ترک رفع یدین اگر سنت سے ثابت نہ ہوتا  
 تو صحابہ رضی اللہ عنہم سے توقع نہیں کہ ان کے ساتھ ایک شخص سنت مصطفیٰ  
 صلی اللہ علیہ وسلم کا علانیہ ترک کرے اور وہ اس پر خالوشیں رہیں اور اس پر اعتراض  
 تک نہ کریں۔

جب دونوں باتیں سنت سے ثابت ہوں تو ان میں سے کسی ایک ہی کو سنت نہیں  
 قرار دیا جاسکتا جیسا کہ امام حافظ ابن عبد البر لکھتے ہیں کہ

”والسنة لا تثبت إذا تعارضت  
 سنتوں میں جب تعارض اور تضاد  
 پایا جائے تو اس وقت سنتیں ثابت  
 و تدافعت“



نہیں ہوتیں۔

چونکہ رفع الیدین کی سنت کے مقابلہ میں ترک رفع یدین کی سنت موجود اور ثابت ہے لہذا اب صرف رفع یدین کی سنت کے طور پر تسلیم نہیں کیا جاسکتا یہی وجہ ہے کہ جب امام اعظم ابوحنیفہ اور امام اوزاعی رحمہما اللہ کے درمیان دارالحنافین مکہ مکرمہ میں رفع یدین کے بارے میں منظرہ ہوا تو امام اوزاعی نے اپنی سند کے ذریعے رفع یدین کا ثبوت پیش کیا اور امام ابوحنیفہ نے جواب میں اپنی سند سے ترک رفع یدین کا ثبوت پیش کیا تو امام اوزاعی نے اپنی سند کے حلو کی بات کی تو امام ابوحنیفہ نے اپنی سند کے با دلیں کا امام اوزاعی کی سند کے راویوں کی نسبت زیادہ فقیہ ہونا ثابت کیا تو امام اوزاعی لا جواب ہو گئے اور خاموشی اختیار فرمائی (مسند امام ابوحنیفہ مطبوعہ مصر ص ۱۱۰ جامع اسانید ج ۱ ص ۲۵۲ شرح نکتہ الفکر ص ۵۹) معلوم ہوا کہ سنت نے دونوں باتیں ثابت ہیں رفع یدین بھی اور ترک رفع یدین بھی۔ جسکی اخاف کے ال ترجیہ و تطبیق یوں کی گئی ہے کہ رفع یدین پہلے ہوا کرتا تھا بعد میں منع کر دیا گیا کہ اسے ترک کر دیا گیا لیکن جنہیں مخالفت کا علم نہ ہوا انہوں نے اسے جاری رکھا یوں صحابہ کرام کے اور ان کے بعد تابعین و تابع تابعین اور ائمہ مجتہدین کے دور کے وہ ہو گئے۔ گو یا ایک گروہ کے نزدیک رفع یدین سنت منسوخ قرار پائی اور دوسرے گروہ کے نزدیک سنت ثابتہ۔

## اثر کی حساب کا پچھٹا اعتراض

جناب اثر کی حساب کا پچھٹا اعتراض

یہ ہے کہ "امام اوزاعی جو شام کے مشہور فقیہ محدث اور حلیل القدر تابع تابعین میں شمار ہوتے ہیں فرماتے ہیں:

(ترجمہ) ہمیں یہ بات پہنچی ہے کہ ان کو فہ کے علاوہ حجاز، بصرہ اور شام



کے نماز کا اجماع ہے کہ رسول اللہ صلی اللہ علیہ وسلم نماز کے ابتداء  
میں رکوع جاتے ہوئے اور رکوع سے اٹھتے ہوئے رفع یدین

کرتے تھے۔ (الاعتصام ۸ جنوری ۱۹۲۲ء ص ۱۲)

جہاں تک اس روایت کا تعلق ہے، میں اسکی سند چھ مشکوک لگتی ہے کیونکہ  
امام ابن عبدالبر نے اسے وثوق و اعتماد کے صیغہ سے نقل نہیں کیا۔ بلکہ فرماتے ہیں:  
”وذكر الطبري“ کہ امام طبری نے ذکر کیا اسکے بعد جو سند بیان کی گئی ہے ہمیں  
عباس بن ولید راوی ہیں جو اپنے باپ ولید بن یزید سے روایت کرتے ہیں اور وہ  
امام اوزاعی سے۔ ہمیں اسرار رجال کی کتابوں میں عباس بن ولید بن یزید اور ولید بن  
یزید کے مفصل حالات نہیں ملے اس لئے ہم اس سند پر کوئی تبصرہ نہیں کر سکتے البتہ  
بہ فرعن صحت سند میں تسلیم کہ رسول اللہ صلی اللہ علیہ وآلہ وسلم نماز کے ابتداء  
میں رکوع کو جاتے اور رکوع سے اٹھتے رفع یدین فرماتے تھے ہم نے اس کا  
انکار نہیں کیا لیکن اس کے بعد سوال یہ پیدا ہوتا ہے کہ رسول اللہ صلی اللہ علیہ وسلم

کی یہ سنت بعد میں قائم و دائم بھی رہی یا متروک ہو گئی؟ ہمارا دعویٰ ہے کہ یہ سنت  
بعد میں متروک ہو گئی تھی چنانچہ ہم امام ابن عبدالبر علیہ الرحمۃ کی اسی تمہید  
کے حوالہ سے عرض کر چکے ہیں کہ صحابہ کی ایک جماعت پھر ان کے بعد تابعین پھر  
اتباع تابعین کی جماعتوں نے رفع یدین ترک کر دیا اور صحابہ میں سے خصوصاً سیدنا  
ابوبکر صدیق و عمر فاروق و علی مرتضیٰ و زبیر بن عازب و عبداللہ بن مسعود اور حضرت  
عبداللہ بن عمر رضی اللہ عنہم جیسے جلیل القدر اکابر صحابہ نے ترک کر دیا اگر رفع یدین کی  
سنت متروک و مہجور نہ ہو چکی ہوتی۔ کہہ ترک کر سکتے تھے۔

امام ابن حزم کا تسلیم کرنا کہ ترک بے مصلحت ہے | حتیٰ کہ امام فاضل



ابو محمد علی بن احمد بن سعید بن حزم المتوفی ۴۵۶ھ رحمہ اللہ نے بھی اپنی کتاب المحلی  
 میں اس حقیقت کو تسلیم کیا ہے کہ رسول اللہ صلی اللہ علیہ وسلم کا رفع یدین ترک فرمانا  
 صحیح سندوں سے ثابت ہے۔ اس لئے وہ (ابن حزم اور ان کے اہل مسابک) رفع  
 یدین کو واجب قرار نہیں دیتے فرماتے ہیں کہ

قد صح ان رسول اللہ صلی اللہ  
 علیہ وسلم کان یرفع یدہ  
 عند کل خفض ورافع وانہ  
 کان لا یرفع۔  
 بے شک یہ بات درجہ صحت کو پہنچی  
 ہے کہ رسول اللہ صلی اللہ علیہ وسلم سر مبارک  
 کو جھکاتے اور اوپر کو اٹھاتے رفع یدین  
 کرتے تھے اور نہیں بھی کرتے تھے۔

(المحل ج ۲ ص ۲۳۵)

امام ابن حزم ظاہری جو کسی تاویل و توجیہ کے بغیر محض ظاہر نفوس پر عمل کرنے  
 کا شوق رکھتے ہیں اور اس حقیقت کو تسلیم فرما رہے ہیں کہ رسول اللہ صلی اللہ علیہ وسلم  
 کا رفع یدین کو ترک کرنا بھی صحیح و ثابت ہے۔ یہی وجہ ہے کہ امام قاضی سفیان ابن عیینہؒ

رحمۃ اللہ علیہ متوفی ۱۹۸ھ جو امام اعظم و امام سفیان ثوری و امام ابن المبارک و امام شعب  
 و امام شافعی و امام احمد بن حنبل کے بھی استاذ ہیں جن کے بارے میں امام ابن وہب  
 فرماتے ہیں کہ میں نے امام ابن عیینہ سے بڑھ کر اللہ کی کتاب کا عالم نہیں دیکھا۔  
 اور امام شافعی فرماتے ہیں کہ میں نے جس قدر علم کی عظمت و جلالت امام ابن عیینہ  
 میں دیکھی اور کسی میں نہیں دیکھی اور امام احمد بن حنبل فرماتے ہیں کہ میں نے فقہاء  
 (مجتہدین) میں سے امام ابن عیینہ سے بڑھ کر قرآن اور رسول اللہ صلی اللہ علیہ وسلم  
 کی سنتوں کا عالم نہیں دیکھا اور امام ابن ہبیدی رحمہ اللہ فرماتے ہیں کہ وہ  
 ”کان اعلم الناس بحديث  
 اهل الحجاز۔“  
 اہل حجاز کی حدیث کے سب سے  
 بڑے عالم تھے۔



اور امام ابو حاتم فرماتے ہیں کہ وہ مسلمانوں پر اللہ کی حجت تھے۔ اسی امام سفیان بن عیینہ جو اہل حجاز کی حدیث کے سب سے بڑے عالم تھے، کے بارے میں امام ابن عبد البر علیہ الرحمۃ لکھتے ہیں کہ

وَكَانَ ابْنُ عَيْنَةَ رِيًّا  
فَعَلَهُ رَابِعًا لِمِيعَلَةَ -  
(المهيدج ۹ ص ۲۲۶)

امام ابن عیینہ بسا اوقات رفع یدین کرتے تھے اور بسا اوقات نہیں کرتے تھے۔

قارئین! عذر فرمائیں یہ امام جو اہل حجاز کی حدیث کے سب سے بڑے عالم تھے اگر اہل حجاز کی حدیثوں میں رفع یدین متروک نہ ہوتا اور اہل حجاز نے رفع یدین ترک نہ کیا ہوتا تو ان کی حدیث کے سب سے بڑے عالم رفع یدین کیسے ترک کرتے۔ بھدہ تعالیٰ ثابت ہوا کہ یہ دعویٰ درست نہیں کہ اہل کوفہ کے سوا کسی نے رفع یدین ترک

نہیں کیا۔ یکہ ثابت ہوا کہ اہل حجاز کے نزدیک بھی رفع یدین متروک تھا اس لیے ان کی حدیث کے سب سے بڑے عالم امام ابن عیینہ کا ہے گا ہے رفع یدین ترک فرما دیتے تھے اور گا ہے کہ لیتے تھے۔ یہی وجہ ہے کہ امام ابن عبد البر رحمہ اللہ نے اسی کتاب میں تسلیم کیا کہ رفع یدین ضروری نہیں کیونکہ حضرت حسن نے صحابہ سے خبر دی ہے کہ

أَنَّ مِنْ رَفَعٍ مِنْهُمْ لَمْ يَجِبْ  
عَلَى مَنْ تَوَكَّأَ (۲۲۶)

بے شک جو صحابہ رفع یدین کرتے تھے وہ رفع یدین نہ کرنے والوں پر اعتراض نہیں کرتے تھے۔



الآن منہم من ترکہ ولم

یعب علی من فعلہ -

(۲۲۷)

بلاشبہ کچھ صحابہ نے رفع یدین چھوڑ دیا  
تھا وہ رفع یدین کرنے والوں پر اعتراض  
نہیں کرتے تھے۔

لیجئے بات واضح ہو گئی کہ رفع یدین کے مسئلہ میں صحابہ کرام کے دو گروہ  
ہو گئے تھے ایک گروہ رفع یدین کرتا تھا اور ایک گروہ نہیں کرتا تھا اور وہ ایک دوسرے  
پر کوئی اعتراض بھی نہیں کرتے تھے تو اگر رسول اللہ صلی اللہ علیہ وسلم سے ترک رفع یدین  
ثابت نہ ہوتا تو صحابہ اسے کیوں ترک کرتے اور دوسرے صحابہ ان پر کیوں اعتراض  
نہ کرتے۔ لہذا اب یہ کہنے کی گنجائش نہ رہی اور نہ ہی یہ دعویٰ حقیقت پر مبنی ہے  
کہ اہل کوفہ کے سوا اہل حجاز وغیرہ کے اہل علم رفع یدین پر متفق تھے۔

## امام ترمذی کی گواہی

علاوہ ازیں امام ترمذی علیہ الرحمۃ کی صحیح ترمذی دیکھ

لیجئے آپ کو ہمیں امام ترمذی کی یہ گواہی بھی مل جائے گی کہ

اور رفع یدین نہ کرنا نبی کریم صلی اللہ علیہ وسلم  
کے کئی ایک صحابہ و تابعین کا  
مسک سہار سفیان اور اہل کوفہ  
کا بھی۔

وبہ یقول غیر واحد من  
اصحاب النبی صلی اللہ علیہ وسلم  
والتابعین وهو قول سفیان  
واهل الكوفة۔

(صحیح الترمذی ج ۱ ص ۳۵)

امام ترمذی نے واضح کر دیا کہ رفع یدین نہ کرنا صرف حضرت عبداللہ بن مسعود  
رضی اللہ عنہ کا موقف نہیں بلکہ حضور صلی اللہ علیہ وسلم کے کئی ایک صحابہ اور تابعین کا  
بھی یہی مذہب ہے۔ پھر سفیان اور اہل کوفہ کا ذکر فرمایا کہ ان کا بھی یہی مسک ہے۔



## اثری صاحب کی غلطی | جناب اثری صاحب نے امام محمد بن نصر المرزوی

کے قول کا جو ترجمہ فرمایا وہ صحیح نہیں فرمایا بلکہ دیدہ دانستہ یا غلطی سے اس کا ترجمہ یا مفہوم کچھ کا کچھ بیان فرمادیا جو اہل علم ہونے کے دعویٰ دار کے شایان شان نہیں۔ ہم امام مرزوی کی وہ عبارت نقل کرتے ہیں۔ ملاحظہ ہو۔

لَا نَعْلَمُ مَصْرًا مِنْ الْأَمْصَارِ  
يُنْسَبُ إِلَى أَهْلِ الْعِلْمِ قَدِيمًا،  
تُرَكُّوْا بِاجْمَاعِهِمْ رَفْعَ الْيَدَيْنِ  
عِنْدَ الْخَفْضِ وَالرَّفْعَ فِي الصَّلَاةِ  
إِلَّا أَهْلَ الْكُوفَةِ -

ہم قدیم سے شہروں میں سے کسی ایسے  
شہر کو جو اہل علم سے منسوب ہو نہیں  
جانتے جہاں کے تمام باشندوں نے  
نماز بہ اتفاق رفع یدین ترک کر دیا ہو  
سوائے کوفہ والوں کے

(التصديق ۹ ص ۲۱۳)

تقریباً ذرا انصاف فرمائیں اور جناب اثری صاحب کے دیانت دارانہ ترجمہ اور حقیقی ترجمہ میں فرق ملاحظہ فرمائیں اور علماء اہل حدیث جس طریقہ سے دیانتداری ایمانداری کا خون کرتے ہیں اس کا اندازہ بھی لگائیں۔ ہم نے اصل عبارت آپ کے سامنے رکھ کر اسکے سامنے اس کا ترجمہ صحیح صحیح دے دیا ہے۔ اس ترجمہ کو اور جناب اثری صاحب نے جو عبارت نقل کئے بغیر اس کا ترجمہ یا مفہوم بیان فرمایا ہے اسے غور سے ملاحظہ فرمائیں اور دیکھیں کہ دونوں میں کس قدر فرق ہے۔

اثری صاحب نے عبارت نقل کئے بغیر جو ترجمہ نقل کیا ہے اسے پھر ملاحظہ فرمائیں:

”یہی بات امام محمد بن نصر مرزوی نے کہی ہے کہ ”اہل کوفہ کے علاوہ تمام شہروں کے علماء کا اتفاق ہے کہ نماز میں رفع یدین نہ کرنی چاہیے۔“

(ہفت روزہ الاعتقاد، جنوری ۱۹۹۳ء ص ۱۲)



اس کا مطلب یہ ہوا کہ اہل کوفہ کے سوا تمام شہروں کے علماء (پورے عالم اسلام کے لوگ) رفع یدین کرتے تھے، اثری صاحب کے پیش کردہ ترجمہ سے یہ تاثر ملتا ہے کہ تمام عالم اسلام ایک طرف تھا اور کوفہ والے ایک طرف۔ اسکے بعد کون سا باشعور انسان ہو گا جو اہل کوفہ کو حق پر

پرکھے گا اور پورے عالم اسلام کو غلطی پر۔ بلکہ اسکے برعکس ہر انسان اہل کوفہ کو ہی غلطی پر تصور کرے گا۔ جبکہ حقیقت کچھ اور ہے۔ اصل عبارت ہم نے نقل کر دی اور ترجمہ بھی سامنے کر دیا وہ یہ کہ امام مردزی فرماتے ہیں کہ ”ہم قدیم سے کوفہ کے سوا کسی ایسے شہر کو نہیں جانتے جس کے علماء نے بہ اتفاق نماز میں رفع کرنا ترک کر دیا ہو۔ یعنی ان کے علم میں ایک کوفہ ہی ایسا شہر ہے جس کے تمام باشندہ علماء نے بہ اتفاق نماز میں رفع یدین چھوڑ دیا۔ گویا باقی شہروں کے تمام علماء نے نہیں چھوڑا۔ جس کا مطلب یہ ہے کہ بعض نے تو چھوڑا اگر اہل کوفہ کی طرح سب نے اس کے چھوڑنے پر اجماع یا اتفاق نہیں کیا یعنی انہیں اختلاف رہا بعض نے رفع یدین چھوڑ دیا اور بعض نے نہ چھوڑا اگر اہل کوفہ میں اسکے ترک کرنے پر کسی نے اختلاف نہ کیا بلکہ سب نے اتفاق کر کے رفع یدین ترک کر دیا۔“

## نفی مقید میں نفی قید ہی کی ہوتی ہے

میں کہ جب مقید پر نفی آتی ہے تو وہ نفس ثنی کی نفی نہیں ہوتی بلکہ قید کی نفی ہوتی ہے چنانچہ مسلم الثبوت میں لکھتے ہیں کہ

الظاہر رجوع النفی الی القید۔

یہ ظاہر درویشن آتا ہے کہ نفی کا رجوع قید کی طرف ہونا ہے۔

رسم الثبوت ص ۱۳۸ طبع دہلی



یعنی یہ بات ظاہر اور روشن ہے کہ جب نفی مقید پر آتی ہے تو نفس شئی مقید کی نفی نہیں ہوتی بلکہ قید کی ہوتی ہے۔ امام مروزی کے کلام میں "لا نعلم مصرا من الامصار" کی نفی کا تعلق "تو کوا باجماعہم" کے ساتھ ہے یعنی ایسا ترک جو مقید ہے اجماع کے ساتھ اس کی نفی ہے نفس ترک کی نفی نہیں ہے۔

لہذا کلام مذکور کا مفاد یہ ہوا کہ اہل کوفہ کے سوا باقی شہروں کے علمائے ترک رفع پر اجماع نہیں کیا۔ جبکہ ائمہ ہی صاحب کلام کی نفی کو اڑانگے اور نفی کی جگہ مثبت انداز میں مفہوم بیان کر دیا کہ "اہل کوفہ کے سوا تمام شہروں کے علماء کا اس پر اجماع ہے کہ رفع یدین کرنی چاہیے" "لا حول ولا قوۃ الا باللہ"

اور کہاں یہ بات اور کہاں یہ کہ "ہم نہیں جانتے کہ اہل کوفہ کے سوا کسی شہر کے علماء نے ترک رفع پر اجماع کیا ہو" تو مروزی کے کلام میں ترک رفع پر اجماع کی نفی ہے مگر اثری صاحب اس کا ترجمہ اس کے برعکس "ایجاب رفع یدین پر اجماع کی صورت میں کر رہے ہیں۔ لا حول ولا قوۃ الا باللہ" اور جو اس کلام کا صحیح ترجمہ ہے وہ درحقیقت ہمارے ہی موقف کی تائید کرتا ہے کہ رفع یدین کے مسئلہ میں صحابہ تابعین و اتباع تابعین میں اختلاف رہا ہے اگر اس کا ترک رسول صلی اللہ علیہ وسلم سے ثابت نہ ہوتا تو صحابہ اور ان کے بعد کے علماء میں اس پر اختلاف نہ ہوتا بلکہ ترک کرنے والے کی شامت اجمالی یہی امام مروزی کے کلام کا مفہوم ہے جو ہمارے موقف کا مؤید ہے۔

اسی لئے جناب اثری صاحب نے امام مروزی کے کلام کی اصل عبارت کے نقل نہ کرنے میں اپنے مسلک کی منہایت سنجی اور اس کا من گھڑت مفہوم نقل فرما کر قارئین کو مغالطہ دینے کی ناکام کوشش فرمائی ہے۔

ہوا ہے مدعی کا فیصلہ اچھا میرے حق میں  
زلیخا نے کیا خود چاک دامن ماہ کنعاں



لہذا جناب اثری صاحب کا یہ دعویٰ غلط ٹھہرا کہ "کوفہ کے علاوہ باقی عالم اسلام میں اس پر عمل تھا۔ اگر جناب اثری صاحب کا یہ مطلب ہے کہ کوفہ کے تمام باقی عالم اسلام کے تمام علماء بہ اتفاق و اجماع رفع یدین کرتے تھے تو یہ قطعاً غلط ہے ابھی ہم دیگر حوالوں کے علاوہ امام ترمذی کے حوالہ سے بھی ثابت کر چکے ہیں کہ صحابہ کرام و تابعین رضوان اللہ علیہم اجمعین نے رفع یدین ترک کر دیا تھا۔ اور اگر اثری صاحب کا یہ مطلب ہے کہ کوفہ کے سوا باقی عالم اسلام کے کسی ایک علماء رفع یدین اور پر عمل کرتے تھے تو یہ باہرے مدعی کے خلاف نہیں ہے۔

## ساتواں اعتراض

جناب اثری صاحب فرماتے ہیں کہ "یاد رہے کہ خود کوفہ میں حضرت ابو موسیٰ اشعری و حضرت عمار بن یاسر جیسے کبار صحابہ بھی آنحضرت صلی اللہ علیہ وسلم سے رفع الیدین کو بیان کرتے ہیں اور اس پر عمل بھی کرتے تھے" (واقفین و نصب الرایۃ) اس کا جواب مجھے دینے کی ضرورت نہیں جناب اثری صاحب نے اسکے تین سطور کے بعد خود ہی اپنی تردید فرمادی وہ فرماتے ہیں۔

"کوفہ کے علاوہ باقی عالم اسلام میں اس پر عمل تھا" (الاعتصام المذکور ص ۱۳)

یعنی کوفہ میں رفع یدین کا عمل نہ تھا۔ باقی عالم اسلام میں تھا۔ تو کوفہ میں اس پر عمل ہونے کی نفی انہوں نے خود ہی فرمادی ہے۔

عجب کچھ پھیر میں ہے سینے والا جیب داماں کا  
جدیہ ٹانگا تو وہ ادھر ادھر اور ادھر تو یہ ٹانگا



## آٹھواں اعتراض | مسند رفع یدین کے سلسلہ میں راقم کی طرف سے پیش

کی گئی تحقیق و تدقیق پر جناب اثری صاحب کا آٹھواں اعتراض یہ ہے کہ  
 ” حضرت عبداللہ بن عمر رضی اللہ عنہما رفع یدین نہ کرنے والوں کو گلکاریاں  
 مارا کرتے تھے۔ “

(مسند حمیدی ص ۲۵۷ ج ۲، دارقطنی ج ۱ ص ۲۸۹، جنہ و رفع الیدین ص ۱۱،

الاسند کار ص ۲۶ ج ۲) (الاعصام ۸، جنوری ۱۹۹۳ء ص ۱۱)

## تحقیق سند | ابہم باقعدہ ان اعا دمیث کا ناقدانہ جائزہ قارئین کی خدمت

میں پیش کرتے ہیں تاکہ قارئین کو پتہ چلے کہ ہماری پیش کردہ تحقیق پر جناب اثری صاحب نے  
 اعتراضات کئے ہیں ان کی حیثیت کیا ہے :

” اس حدیث کو امام حمیدی نے ولید بن مسلم سے انہوں نے زید بن  
 واقد سے انہوں نے نافع سے روایت کیا کہ

ان عبد اللہ بن عمر کان اذا البصر رجلا یصلی لا یرفع یدیه کلما خض و رفع حصبہ حتی یرفع یدیه۔ (مسند حمیدی ج ۲ ص ۲۴۸)	بلاشبہ حضرت عبداللہ بن عمر جب کسی آدمی کو اس طرح نماز پڑھتا دیکھتے کہ جب وہ سر کو نیچے جھکاتا اور اوپر اٹھاتا ہے رفع یدین نہیں کرتا تو آپ اسکو گلکاریاں تاکہ وہ رفع یدین کرے۔
--	---

امام دارقطنی نے اس حدیث کو ابو بکر نیشاپوری سے انہوں نے

عیسیٰ بن ابی عمران سے انہوں نے ولید بن مسلم سے انہوں نے زید بن واقد سے



انہوں نے نافع سے روایت کیا۔ اس سند میں بھی عیسیٰ بن ابی عمران کے بعد سند حمیدی کی سند آجاتی ہے۔ اور امام بخاری نے بھی اپنی جزر فہم المیدین میں امام حمیدی سے روایت کیا انہوں نے ولید بن مسلم سے انہوں نے زمین واقعہ سے انہوں نے نافع سے۔ جناب اثری صاحب نے اعتراض میں اگرچہ متعدد کتابوں کے حوالے پیش کئے ہیں۔ سند امام حمیدی، دارقطنی اور جزر فہم المیدین امام بخاری وغیرہ مگر سب میں امام حمیدی کی ہی سند ہے کیونکہ وہ امام بخاری کے استاد ہیں امام بخاری نے بھی ان سے روایت کیا اور امام دارقطنی کی سند میں بھی ابو بکر بن ابی شیبہ اور عیسیٰ بن ابی عمران کے بعد امام حمیدی کی سند آجاتی ہے یعنی ولید بن مسلم راوی ہیں۔

## ولید بن مسلم مجروح راوی ہیں

اور یہ ولید بن مسلم مجروح راوی ہیں وہ روایت کرنے میں بہت غلطیاں کرتے تھے چنانچہ امام عسقلانی تہذیب میں فرماتے ہیں کہ قال المروزی عن احمد کان امام مروزی امام احمد سے نقل کرتے ہیں

الولید کثیر الخطأ۔

(تہذیب التہذیب ج ۱۱ ص ۱۵۴)

یعنی ولید بن مسلم نہ صرف یہ کہ روایت کرنے میں غلطیاں کرتے تھے بلکہ بہت ہی غلطیاں کرتے تھے۔ اس کے علاوہ وہ بدلیس اور ارسال بھی کرتے تھے یعنی بدس اور مسل بھی تھے۔ امام عسقلانی فرماتے ہیں کہ امام احمد بن حنبل نے فرمایا کہ انحطت علیہ احادیث ماسمع وما لم یسمع وکانت له منکرات۔ ولید بن مسلم سنی اور ان سنی حدیثیں باہم غلط طے کر دیتے تھے اور اسکی کئی روایات منکر ہیں۔

(تہذیب التہذیب ج ۱۱ ص ۱۵۴، ۱۵۵)



امام ذہبی فرماتے ہیں کہ

قال ابو مسهر الوليد مدلس

وربما دلس عن الكذابين

(الحی ان قال روی عن مالک عشرة

احادیث لیس لها اصل الخ

(میزان الاعتدال ج ۲ ص ۳۴۷)

امام ابو مسهر نے فرمایا کہ ولید مدلس ہے اور

بسا اوقات جھوٹے راویوں سے انکی

نشاندہی کئے بغیر روایت کرتا (تا کہ

اسکی روایت قبول کر لی جائے، اور

اسے امام مالک سے ایسی ہی حدیثیں روایت کیں

جن کی کوئی بنیاد نہیں ہے۔

لہذا اثری حساب کی یہ حضرت ابن عمر رضی اللہ عنہما کی رفع یدین نہ کرنے والوں

کو پھر مارنے والی روایت ضعیف و ناقابل استدلال قرار پائی جس کے نتیجے میں جناب

اثری حساب کا یہ آٹھواں اعتراض بھی ہل وناکارہ ہو گیا۔ علاوہ ازیں ہم گذشتہ قسط میں

امام ابن عبد البر کی تمہید کے حوالہ سے ثابت کر چکے ہیں کہ صحابہ میں سے رفع

یدین نہ کرنے والے کرنیوالوں پر اور رفع یدین کرنیوالے نہ کرنیوالوں پر کوئی اعتراض

نہ نہیں کرتے تھے۔

خاص کر تمہید کی یہ عبارت پھر دیکھ لیجئے کہ

ان من رفع منہم لم یعب

علی من ترکہ۔

(التمہید ج ۹ ص ۲۲۶)

بلاشبہ جو صحابہ رفع یدین کرتے تھے وہ

ان پر کوئی اعتراض نہ کرتے تھے جنہوں نے

رفع یدین ترک کر دیا تھا۔

اس سے بھی کنگر مارنے والی روایت کا جھوٹ ہونا ظاہر ہو رہا ہے۔ الحمد للہ

ہماری اس تحقیق سے اثری حساب کا اعتراض مذکور ہل و مردود ٹھہرا۔



## نواں اعتراض

محترم جناب اشرفی صاحب کا نواں اعتراض یہ ہے کہ

”حضرت عمر بن عبد العزیز خلیفہ راشد نے عبد اللہ بن عامر کو اپنی ملاقات

کی اجازت اس بنا پر نہ دی کہ اس نے عطیہ بن قیس کو رفع یدین

کرنے پر مارا تھا۔“ (سیر اعلام النبلاء)

امام بخاری نے بھی اس واقعہ کی طرف اشارہ کیا ہے ”(الاعتصام ص ۱۳)

## حضرت عبد اللہ بن عامر

محترم اشرفی صاحب نے یہ تو نقل فرمایا کہ

خلیفہ راشد عمر بن عبد العزیز نے عبد اللہ بن عامر کو اپنی ملاقات کی اس لئے اجازت

نہ دی تھی کہ انہوں نے عطیہ بن قیس کو نماز میں رفع یدین کرنے پر مارا تھا۔ ”مگر یہ نہ بتایا

کہ عبد اللہ بن عامر کون تھے؟ آئیے ہم قارئین کرام کی خلعت میں ان کا تعارف پیش کرتے

ہیں کہ ان کی شخصیت کا مقام و مرتبہ قارئین پر واضح ہو۔ اسی سیر اعلام النبلاء میں

امام شمس الدین محمد بن احمد بن عثمان ذہبی رحمہ اللہ تعالیٰ ان کا تعارف کرتے ہوئے

لکھتے ہیں۔ (طوالت کے خوف سے ہم ذمہ داری کے ساتھ اردو ترجمہ لکھنے پر اکتفا کرتے ہیں)

”عبد اللہ بن عامر بن یزید بن تمیم (الامام الجیر) بڑے ام، شام کے مقرر

(فن قراۃ و تجرید کے استاذ امام) علم و عرفان کے بلند مقام پر فائز حضرات

میں سے ایک ہیں۔ ان کی کیفیت ابو ظران ہے، یحییٰ دمشقی ہیں۔ کہا جاتا ہے

کہ ان کی پیدائش فتح مکہ کے سال ہوئی اور یہ بعید ہے اور صحیح وہ بات

ہے جو ان کے شاگرد رشید یحییٰ بن عمارث ذہبی نے فرمائی کہ ان کی

ولادت ۲۱ھ میں ہوئی۔



اور ہمیں قوی اسناد سے یہ روایت پہنچی کہ انہوں نے رسول اللہ صلی اللہ علیہ وسلم کے صحابی حضرت ابو درداور رضی اللہ عنہ سے قرآن حکیم پڑھا اور ظاہر یہ ہے کہ انہوں نے ان سے قرآن کا کچھ حصہ پڑھا۔ اور ایک قول یہ ہے انہوں نے ان سے نصف قرآن پڑھا اور یہ بات درجہ صوت کو نہیں پہنچی (کہ ان سے نصف قرآن پڑھا) اور یہ آیا ہے کہ انہوں نے رسول اللہ صلی اللہ علیہ وسلم کے صحابی، دمشق کے قاضی حضرت فضالہ بن عبیدہ رضی اللہ عنہ سے قرآن پڑھا اور شہر یہ ہے کہ انہوں نے حضرت عثمان رضی اللہ عنہ کے شاگرد رشید حضرت مغیرہ بن ابی شہاب مخزومی سے پڑھا۔

اور حضرت معاذ بن ولید و نعمان بن بشیر و فضالہ بن عبیدہ اور عثمان بن اسحاق اور دیگر صحابہ رسول اللہ صلی اللہ علیہ وسلم سے حدیثیں سنیں اور انہیں آگے روایت کیا۔

پھر آگے ان سے ربیعہ بن یزید القصیر و زبیدی و یحییٰ ذاری و عبدالرحمن بن یزید بن جابر و عبدالقادر بن علاء اور تابعین کی ایک جماعت نے حدیثیں روایت کیں اور یحییٰ بن حارث وغیرہ نے انہیں قرآن سنایا۔

امام نسائی وغیرہ نے انہیں ثقہ بتایا اور ان کی مروی حدیثوں کی تعدد و قلیل ہے۔ امام عیثم بن عمران نے کہا کہ امام ابن حارث و ولید بن عبد الملک اور ان کے بعد کے زمانوں میں اہل مسجد کے رئیس تھے۔ اور (عیثم نے کہا کہ) ابن حارث پر ایک نکتہ متواترہ

مخفی رہی پس سعید بن عبد العزیز نے نقل کیا اور کہا کہ حضرت ابن عامر نے عطیہ بن قیس کو اس وقت مارا جب انہوں نے نماز میں رقعہ یہ بن کیا اور کہا گیا ہے کہ جب عمر بن عبد العزیز کو ان کی اس بات کا علم ہوا تو انہوں نے ان کو اپنے پاس آنے سے روک دیا۔ امام ابن عامر کی کنیت میں نوقول ہیں۔ ان میں سب سے قوی قول ابو عمران کا ہے



اور صحیح ترین بات یہ ہے کہ وہ عربی ہیں۔ قبیلہ حمیر سے ثابت النسب ہیں۔ امام یحییٰ ذماری کہتے ہیں کہ امام ابن عامر "جنبد" کے قاضی تھے اور وہ مسجد دمشق کی عمارت پر مقرر تھے اور مسجد کے رئیس تھے مسجد میں کوئی بدعت کا کام نہیں ہونے دیتے تھے ان کی وفات عاشوراء کے دن ۱۱۸ھ کو ہوئی۔ اور ان کی عمر ۹۷ سال تھی (رحمۃ اللہ علیہ) اور یحییٰ ذماری نے جو کہا ہے کہ وہ جنبد کے قاضی تھے اس سے دمشق کا جنبد مراد ہے اور وہ ایک خاص شہر اور جو اسکے ساتھ ملحق ساحل ملاقاتے اور قلعے ہیں۔ ان سب کو جنبد کہتے ہیں اور میں نے اس امام کا پورا تعارف اپنی کتاب "طبقات القراء" میں کر دیا ہے۔ (سیر اعلام النبلاء ج ۵ ص ۲۹۲/۲۹۳)

امام عقلانی لکھتے ہیں کہ وہ مسجد دمشق پر مقرر تھے انہیں کوئی بدعت کا کام نہیں ہوتے دیتے تھے۔ اسکے بعد فرماتے ہیں کہ:

وكان عالماً قاضياً صدوقاً  
اتخذہ اهل الشام اماماً في  
قراءته واختياره -  
امام ابن عامر عالم تھے قاضی تھے بہت ہی  
سچے تھے اہل شام نے ان  
کی تقریر و پسند میں ان کو اپنا امام بنایا  
تھا۔ (تہذیب التہذیب ج ۵ ص ۲۷۵)

امام شمس الدین ذہبی اپنی کتاب "معرفۃ القراء البجارج علی الطبقات والاعصار" میں لکھتے ہیں۔ امام خالد بن یزید المرسی نے فرمایا کہ میں نے امام القرار امام عبید بن عامر سے سنا وہ فرماتے ہیں کہ رسول اللہ صلی اللہ علیہ وسلم کی وفات ہوئی میں دو سال

کا تھا اور میں نو سال کی عمر میں دمشق منتقل ہو گیا۔ حضرت امام ابن عامر نے حضور صلی اللہ علیہ وسلم کے صحابی ابو دزداء و عثمان غنی رضی اللہ عنہما سے قرآن پڑھنا سیکھا۔ اور دیگر صحابہ سے حدیث کا علم حاصل کیا۔ اور وہ شام جانے کے بعد دمشق کی جامع مسجد کے نگران اعلیٰ و امام مقرر ہوئے۔ "وكان لا يورى فيه بدعة الا غيرها" یعنی آپ کو مسجد میں



جو بدعت کا کام ہوتا نظر آتا اسے روک دیتے تھے اور نہیں ہونے دیتے تھے۔  
(ج ۱ ص ۸۶ تا ۸۷ ملخصاً)

امام حافظ ابو یوسف محمد بن محمد دمشقی المعروف امام ابن ابی عمیر ۸۳۳ھ جنہیں امام  
جزری بھی کہتے ہیں اپنی کتاب "النشر فی القراءات العشر" میں لکھتے ہیں کہ امام عبدالشکر  
بن عامر نے امام غیرہ بن ابی شہاب حضرت ابو درداء عومیر بن زید رضی اللہ عنہما سے قرآن  
سیکھا۔ پھر فرماتے ہیں:

اور حضرت عائشہ بن عمرؓ سے امام  
جلیل القدر تابعی اور مشہور عالم تھے  
جامع مسجد اموی دمشق میں بہت سالوں تک  
زمانہ عمر بن عبدالعزیز میں اور اس سے پہلے  
اور اسکے بعد مسلمانوں کو امامت کراتے  
ہے اور لوگ ان کی اتباع کرتے تھے اور  
وہ مسلمانوں کے امیر تھے اور ان کی عظمت  
کے سلسلہ میں تمہارے لئے اس قدر دلیل  
کانی ہے اور اللہ تعالیٰ نے دمشق میں کیلئے امامت  
وقضا اور شیخ القراء کا منصب جمع کر دیا  
تھا اور اس زمانہ میں دمشق اسلامی ریاست  
کا دار الخلافہ علماء و تابعین اہل علم کا گڑھ تھا پس اللہ تعالیٰ  
نے لوگوں کو ان کی قراۃ پر اور تواتر و تسلسل سے  
ان کی قراۃ کے قبول کرنے چلے آنے پر اکٹھا  
کر ڈالا اور ان کی پیروی کرنے والے زمانہ صحابہ کے

وكان اماماً كبيراً و تابعياً جليلاً  
و عالمًا مشهوراً اهل المسلمين  
بالجامع الاموي سنين كثيرة  
في ايام عمر بن عبد العزيز و قبله  
و بعده فكان يؤتم به و هو  
امير المؤمنين و ناھيك  
بذلك منقبة و جمع له بين  
الامامة و القضاء و مشيخة  
الاقراء بدمشق اذ ذلك دار  
الخلافه و محط رجال العلماء  
و التابعين فاجمع الناس  
على قراءته و على تلقيها بالقبول  
و هم الصدور الاول الذين هم  
افاضل المسلمين -

(ج ۱ ص ۱۴۴)



رک تھے وہ لوگ مسلمانوں میں فاضل ترین حضرات تھے۔

اور امام ابو حفص عمر بن قاسم بن محمد مصری البصری جو سن ۹۰ھ کے علماء میں ہیں اپنی مشہور کتاب "المعتمد فیما تواتر من القراءات السبع و تخریر" میں لکھتے ہیں کہ  
(اُردو ترجمہ عرض ہے)

"قراء کے چوتھے امام ابن عامر ہیں ان کا اسم محمد بن عبد بن عامر صحابی ہے اور صحیب قبیلہ حمیر کی شاخ ہے ان کی کنیت ابو نعیم یا ابو عمران ہے آپ جامع مسجد دمشق کے امام اور دمشق کے قاضی (نہج) تھے۔ آپ تابعی ہیں آپ نے حضور صلی اللہ علیہ وسلم کے صحابہ میں سے واٹھ بن مسعود و نعان بن بشیر سے ملاقات کی اور یحییٰ بن حارثہ ذماری کہتے ہیں کہ انہوں نے حضرت عثمان غنی سے قرآن پڑھا اور عثمان غنی نے رسول اللہ صلی اللہ علیہ وسلم سے (اور باقی وہی باتیں ہیں جو پہلے مذکور ہو چکی ہیں)۔

**خلاصہ تاثرات** امام عبد اللہ بن عامر رضی اللہ عنہ جنہوں نے رکوع میں رفع

پدین کرنے پر عطیہ بن قیس کو مارا، ان کے بارے میں امام ذہبی و امام عسقلانی و امام جزیری کے تاثرات کا خلاصہ حسب ذیل ہے:

(۱) وہ بڑے امام تھے۔

(۲) وہ جلیل القدر تابعی تھے۔

(۳) فن قراءت کے سات اماموں میں سے ایک عظیم الشان امام ہیں۔

(۴) وہ علم و عرفان کے ائمہ میں سے ایک امام ہیں۔

(۵) انہوں نے حضرت عثمان غنی و حضرت ابو درداء اور فضالہ بن عبیدہ ایسے کابر

صحابہ سے قرآن پڑھا۔



(۶) انہوں نے حضرت معاویہ و نعمان بن بشیر و فضالہ بن عبید او و اشد بن اسقع و دیگر صحابہ مصطفیٰ صلی اللہ علیہ وسلم سے حدیث کا علم حاصل کیا۔

(۷) ان سے بہت سے جلیل القدر تابعین و اتباع تابعین نے قرآن و سنت کا علم حاصل کیا۔

(۸) وہ جامع مسجد دمشق کے نگرانِ اہل و امام تھے۔

(۹) وہ بدعت کے سخت مخالف تھے۔

(۱۰) وہ جامع مسجد دمشق میں کوئی بدعت نہیں ہونے دیتے تھے۔

(۱۱) انہوں نے عطیہ بن قیس کو رفع یدین کرنے پر مارا کہ ان کے نزدیک رفع یدین بدعت کا کام تھا۔ یہاں معنی کہ ان کے نزدیک یہ چیز ممنوع و منسوخ قرار پا چکی تھی۔

(۱۲) وہ امیر المؤمنین تھے۔

(۱۳) لوگ ان کی پیروی کرتے تھے۔

(۱۴) دمشق دار الخلافہ ہونے کی وجہ سے علماء صحابہ و تابعین وغیرہم کا گڑھ تھا۔

(۱۵) صدر اول (زمانہ صحابہ) کے علماء و قراء نے ان کو اپنے زمانہ کا امام اور مسلمانوں

کا امیر قرار دیا اور ان کی قراۃ کو قبول کرتے ہوئے ان کی اتباع و پیروی اختیار کی۔

(۱۶) محدثین نے ان کو ثقہ و معتبر قرار دیا۔

**عطیہ بن قیس** | اب عطیہ بن قیس کا تعارف بھی ہو جائے جنہیں امام کبیر حضرت

عبداللہ بن عامر نے رفع یدین کرنے پر مارا۔ یہ عطیہ بن قیس کلانی ہیں ان کی کنیت ابو یحییٰ حمصی اور انہیں ابو یحییٰ دمشقی کہا جاتا ہے کیونکہ یہ دمشق کے باشندے تھے۔ انہوں نے علم حدیث

حضرت ابی بن کعب و حضرت معاویہ و حضرت نعمان بن بشیر و حضرت ابو درداء و حضرت

عبداللہ بن عمرو و حبشہ بن عمرو و حضرت عبدالرحمن بن غنم و فرعون بن یحییٰ اور ابو ادریس خولانی



و خیرم سے حال کیا اور آگے ان سے ان کے بیٹے سعد نے وسید بن عبدالعزیز و عبداللہ  
 بن یزید دمشقی و عبدالرحمن بن یزید بن حزم حسن بن عمران حقلانی اور علی بن حملہ نے  
 حدیث روایت کی اور اس سے قرآن سیکھا۔ امام ابن سعد نے انہیں طبقہ اربعہ میں  
 شمار کیا اور کہا ہے کہ وہ معروف شخصیت ہیں اور ان کی کئی ایک احادیث مرویہ ہے۔  
 (الی ان قال) انہوں نے حضور صلی اللہ علیہ وسلم کے نابینا صحابی حضرت ابن ام مکتوم کی  
 بھی زیارت کی۔ امام ابن ابی حاتم فرماتے ہیں کہ میرے والد امام ابو حاتم نے فرمایا کہ عطیہ بن  
 قیس صحیح الحدیث تھے امام عبدالواحد بن قیس نے فرمایا کہ لوگ عطیہ بن قیس کی قراءۃ  
 کے مطابق اپنے مصاحف کی تصحیح کرتے تھے۔ اور حضرت عطیہ بن قیس نے حضرت ابو  
 ایوب انصاری کے ہمراہ جہاد میں شرکت کی اور عطیہ بن قیس اور اسمعیل بن عبد اللہ دونوں  
 جند (جہاں امام عبید بن عامر قاضی تھے وہاں کے) قاری تھے۔ امام ابو بکر نے کہا  
 کہ عطیہ بن قیس کی ولادت ۱۰۰ھ رسول اللہ صلی اللہ علیہ وآلہ وسلم کی حیات طیبہ  
 میں ہوئی اور وہ حضرت معاویہ کی خلافت میں جہاد میں شریک ہوئے اور انہیں کی  
 خلافت کے زمانہ میں ۱۱۰ھ میں وفات پائی۔ امام مفضل الفلابانی نے فرمایا کہ مجھے  
 اہل شام میں سے بنی عامر کے ایک شخص نے بتایا کہ عطیہ بن قیس تابعین میں سے تھے اور  
 ان کے والد قیس رسول اللہ صلی اللہ علیہ وسلم کے صحابی تھے اور امام سعد بن عطیہ نے کہا ان کی  
 وفات ۱۲۱ھ میں ہوئی اس وقت ان کی عمر ۱۰۰ سال تھی۔ امام ابن حبان نے ان کو ثقہ  
 پروردگاروں میں شمار کیا اور کہا کہ ان کی ولادت (رسول اللہ صلی اللہ علیہ وسلم کے وصل  
 کے بعد) ۱۰۰ھ میں ہوئی اور وفات حضرت مکیوں کی وفات سے ایک سال پہلے ۱۲۱ھ  
 میں ہوئی۔ (تہذیب التہذیب ج ۷ ص ۲۲۸، ۲۲۹)

ہم نے حضرت عبداللہ بن عامر اور حضرت عطیہ بن قیس (رضی اللہ عنہما) دونوں کے  
 حالات لکھ دیئے ہیں تاکہ قارئین کرام کو معلوم ہو کہ حضرت عبداللہ بن عامر اور حضرت



عطیہ بن قیس دونوں اہل علم تھے، تابعین میں سے تھے۔ اور دونوں جسد میں تھے۔ اگرچہ حضرت عبداللہ بن عامر علم میں عطیہ بن قیس سے فائق تھے کیونکہ محدثین نے ان کو امام کبیر اور امیر المؤمنین کہا جبکہ عطیہ بن قیس کی شان میں یہ القاب نہیں لکھے۔

## قابل توجہ نکتہ

یہاں قابل توجہ نکتہ یہ ہے کہ دونوں حضرات نے حضور ﷺ کے صحابہ سے فیض حاصل کیا، دونوں نے حضور صلی اللہ علیہ وسلم کے متعدد صحابہ کی صحبت کا شرف حاصل کیا، حضرت عطیہ بن قیس کا رفع یدین کرنا اسکے سوا ممکن نہیں کہ انہوں نے متعدد صحابہ کو رفع یدین کرتے دیکھا ہوگا اور حضرت عبداللہ بن عامر رضی اللہ عنہ کا رفع یدین ترک کرنا بھی اسکے سوا ممکن نہیں کہ انہوں نے بھی متعدد صحابہ کو رفع یدین ترک کرتے دیکھا ہوگا اور یہ کہ حضرت عبداللہ بن عامر کا عطیہ بن قیس کو رفع یدین کرنے پر ماننا بھی اس وقت ہی ممکن ہوگا جب دونوں میں اس موضوع پر بحث مباحثہ ہوا ہو۔ اور عطیہ بن قیس، حضرت عبداللہ بن عامر کے سامنے لاجواب ہو گئے اور ان پر یہ حجت قائم ہو گئی ہو کہ رفع یدین کا عمل درحقیقت متروک و منسوخ ہے یا یہ صورت ہوئی ہوگی کہ عطیہ بن قیس کا کسی دوسرے شخص کے ساتھ حضرت عبداللہ بن عامر کی عدالت میں رفع یدین پر مباحثہ ہوا ہوگا اور انہوں نے آپ کو قاضی ہونے کی حیثیت سے حکم و ثالث مقرر کیا ہو اپنے دونوں کے دلائل سننے کے بعد ترک رفع یدین کے حق میں عطیہ بن قیس کے خلاف فیصلہ صادر فرمایا ہو مگر عطیہ بن قیس نے اسے تسلیم کرنے سے انکار کر دیا ہو اور امام کبیر قاضی عبداللہ بن عامر نے اسے توہین عدالت ٹھہراتے ہوئے ان کو سزا دی ہو۔ ورنہ ایک شخص جو صحابہ کرام کا صحبت یافتہ، فیض یافتہ، امام کبیر اور امیر المؤمنین، جامع مسجد دمشق کا امام اور وقت کا قاضی ہو۔ وہ دلائل کے اعتبار سے تمام حجت کے بغیر دوسرے اہل علم کو تشدد کا نشانہ بنائے اور اسکی مار پیٹ تک کر ڈالے ممکن نہیں ہے۔ مقربین قیاس ہی



ہے کہ دونوں حضرات میں یہ بحث و مباحثہ ہوا۔ امام کبیر دامیر اللہینین قاضی حاشیہ ابن عامر نے عطیہ بن قیس پر اتمام حجت کر کے ان کو بلا جواب کر دیا جس کے بعد ان کو توقع تھی کہ اب وہ حق کو قبول کئے بغیر نہیں رہیں گے مگر جب انہوں نے دیکھا کہ اسکے باوجود وہ رفع یدین سے باز نہیں آتے جہاں کے نزدیک منسوخ قرار پانے کی وجہ سے بدعت کے زمرہ میں آتا تھا اور وہ کسی بدعت کو دیکھ کر گوارا نہیں کرتے تھے تو انہوں نے رفع یدین کرنے پر ان کی پٹائی کر دی۔ اس سے معلوم ہوا کہ دمشق کے اکثر حضرات تابعین و تبع تابعین رفع یدین نہیں کرتے تھے کیونکہ اگر وہاں کی اکثریت یا کم از کم نصف کی حد تک لوگ رفع یدین کرتے ہوئے تو وہ ان کی مار پیٹ کرنے کی جسارت نہ کرتے۔ لہذا یہ واقعہ بجائے خود ترک رفع یدین کے صحیح ہونے کی تائید قرار پاتا ہے۔ اس سے یہ بھی ثابت ہوا کہ کوفہ کی طرح اہل شام بھی رفع یدین نہیں کرتے تھے بلکہ اسے منسوخ ہونے کی وجہ سے بدعت سمجھتے تھے۔

رہا حضرت عمر بن عبد العزیز کا ان کو اپنی ملاقات کی اجازت نہ دینا تو یہ رفع یدین کے حق ہونے کی دلیل نہیں بنتا بلکہ یہ صرف اس بات کی دلیل ہے کہ انہوں نے اس تشدد کو پسند نہ کیا کیونکہ یہ فروعی مسئلہ ہے ان کے نزدیک اس پر اس قدر سختی مناسب نہ تھی۔ اسی طرح ہم اگرچہ ترک رفع یدین کے قائل ہیں تاہم ہم اس بات کو بھی پسند نہیں کریں گے کہ ہم میں سے کوئی کسی کو صرف اس بات پر مارے پیٹے کہ وہ رفع یدین کا قائل یا کراتا ہے۔ نیز حبیب بن عثمان کا یہ کہنا کہ رفع یدین سنت متواترہ حضرت عبداللہ بن عامر سے مخفی رہی صحیح نہیں ہے کیونکہ جس ہستی نے حضرت عثمان غنی و حضرت ابو درداء اور حضرت فضالہ بن عبید اللہ جلیل نقدر صحابہ مصطفیٰ صل اللہ علیہ وسلم سے قرآن سیکھا اور حضرت معاویہ و حضرت نفعان بن بشیر و فضالہ بن عبید اللہ اور حضرت وائلہ بن اسقع اور ان جیسے دیگر صحابہ رسول اللہ صلی اللہ علیہ وسلم سے علم حدیث حاصل کیا ہو اس سے کوئی سنت متواترہ کیسے مخفی رہ سکتی ہے لہذا رفع یدین کو سنت متواترہ کہنا ناقابل فہم بات ہے بلکہ سنت



متواتر تو کجا اس کا نفس سنت کے طور پر باقی رہنا بھی محل نظر قرار پاتا ہے کیونکہ اگر ایسا ہوتا تو وہ اس پر عطیہ بن قیس کی پٹائی نہ کرتے، بلکہ صحابہ مصطفیٰ صلی اللہ علیہ وسلم کے شاگرد رشید اور دمشق کے قاضی ہونے کی حیثیت سے ان کے اس فعل رفع یدین پر عطیہ بن قیس کو پٹینے سے ثابت ہوتا ہے کہ رفع یدین کا عمل متروک ہو چکا تھا اسلئے انہوں نے اسے بدعت قرار دے کر اسکے مرتکب کے خلاف تعزیری کارروائی کر ڈالی۔

اور حضرت عمر بن عبدالعزیز رضی اللہ عنہ کا ارشاد گرامی کہ ہمیں بچپن میں مدینہ منورہ میں رفع یدین کرنے کی تعلیم دی جاتی تھی تو ان کا یہ فرمان ہمیں مضرب نہیں ہے کیونکہ ہمارا یہ دعویٰ ہی نہیں ہے کہ سب نے رفع یدین ترک کر دیا تھا بلکہ ہمارا دعویٰ یہ ہے کہ اسمیں صحابہ تابعین اور مابعد کے علماء کا عمل مختلف رہا ہے کچھ اسکے منسوخ و ممنوع ہونے کے قائل تھے اسلئے وہ حضرات رفع یدین نہیں کرتے تھے اور وہ اپنے بچوں کو بھی رفع یدین نہ کرنے کی تلقین کرتے اور کچھ حضرات اس کے بطور سنت باقی رہنے کے قائل تھے وہ خود بھی رفع یدین کرتے اور اپنے بچوں کو بھی اسکی تعلیم دیتے، اگر صحابہ کرام کی ایک جماعت نے اسے ترک کر دیا ہوتا تو ان سے اکتساب فیض کرنے والے حضرت عبداللہ بن ماریسے اہم کبیر اور قرظہ و حدیث میں مسلمانوں کے امیر رفع یدین کرنے پر عطیہ بن قیس کی مار پیٹ نہ کرتے۔ اور ہم اس سے پہلے حوالہ کے ساتھ نقل کر چکے ہیں کہ حجاز (مکہ و مدینہ) کی حدیثوں کے سب سے زیادہ جہلم رکھنے والے حضرت سفیان بن عیینہ رضی اللہ عنہ رفع یدین کرتے بھی تھے اور نہیں بھی کرتے تھے۔ اور یہ اس وقت ہی ممکن ہے جب ان کے جہلم میں ہو کہ اہل مکہ و مدینہ کے اہل صحابہ تابعین کے ایک گروہ سے رفع یدین کرتا اور دوسرا گروہ نہیں کرتا تھا۔



## نواں اعتراض

جناب اثری صاحب کا مسئلہ رفع یدین پر نواں اعتراض یہ ہے۔

افسوس کہ آج اسی عمل کو جسکی بقول عمر بن عبدالعزیز رضی اللہ عنہ "پہن

میں مدینہ میں انہیں تعلیم دی جاتی تھی "برا عمل کرنے کی ناپاک جہاد کی جا رہی ہے۔"

اس پر ہم جناب اثری صاحب کی خدمت میں بڑے ادب سے عرض کریں گے کہ

جناب والا، آپ کے نزدیک یہ عمل ضرور مقدس ہوگا لیکن جن حضرات کے نزدیک یہ عمل

ممنوع و منوخ ٹھہرا ان کے نزدیک تو ممانعت کے بعد یہ عمل برا ہی قرار پایا۔ اس عمل

کو آج برا ثابت کرنے کی کوشش نہیں کی جا رہی بلکہ یہ صدر اول سے ہی ممنوع ہونے

کے بعد برا ٹھہرا ہے۔ اگر یہ عمل بُرا نہ ہوتا تو صدر اول کی شخصیت اہم کبیر، قرآن و حدیث

کے اہم حضرت اہم حاکم بن عمار رضی اللہ عنہ عطیہ بن قیس کو اسس پر نہ مارتے جبکہ ان

کے حالات میں ہم لکھ چکے ہیں کہ وہ جامع مسجد دمشق میں کوئی بدعت نہیں ہونے دیتے

تھے، ان کا سپر عطیہ بن قیس کو مارنا ان کے نزدیک اسکے برا ہونے کی دلیل ہے۔

نیز اہم طحاوی علیہ الرحمۃ شرح معانی الآثار میں فرماتے ہیں:

ان ذلک هو الحق لا یذنبی کہ بلاشبہ رفع یدین نہ کرنا وہ حق ہے کہ کسی

لاحد خلافہ۔ کے لئے بھی اس کے خلاف کرنا جائز نہیں۔

(شرح معانی الآثار ج ۱ ص ۱۱۱)

اس سے بھی ثابت ہوا کہ اس عمل کو آج نہیں صدیوں سے ناجائز اور برا تصور کیا

جاتا رہا ہے۔

اور اہم علام الدین ابوبکر بن سعید الکاسانی م ۵۸۶ھ فرماتے ہیں کہ سیدنا

عبداللہ بن عباس رضی اللہ عنہما نے فرمایا کہ



ان العشرة الذين شهد لهم رسول  
الله بالجنة ما كانوا يرفعون  
أيديهم إلا لافتتاح الصلاة  
وخلاف هؤلاء قبيح -  
(بدائع الصنائع ج ۱ ص ۲۱)

بلاشبہ وہ دس صحابہ جن کے جنتی  
ہونے کی رسول اللہ صلی اللہ علیہ وسلم نے  
گواہی دی وہ سوائے تکبیر تحریرہ کے رفع  
یدین نہیں کرتے تھے اور ان حضرات کے  
عمل کے خلاف کرنا بری بات ہے۔

لیجئے امام کا سالی علیہ الرحمۃ نے سیدنا عبداللہ بن عباس رضی اللہ عنہما کا فرمان  
کہ حضور صلی اللہ علیہ وسلم کے عشرہ مبشرہ صحابہ صرف ایک بار شروع میں رفع یدین کرتے تھے  
اس کے بعد نہیں کرتے تھے "نقل کرنے کے بعد فرمادیا کہ عشرہ مبشرہ کی مخالفت کرنا یعنی  
رفع یدین کرنا قبیح ہے۔ اور قبیح کے معنی بُرے کے ہی ہیں۔ ثابت ہوا کہ رکوع کا رفع  
یدین منسوخ و ممنوع ہونے کی وجہ سے بدعت ہے اور بُرا عمل ہے۔ ہاں جو ائمہ مجتہدین اپنے  
اجتہاد اور ان کے پیروکار ان کی تحقیق پر اعتماد کی وجہ سے رفع یدین کرتے تھے یا اب کرتے  
ہیں وہ اس پر ایک ثواب کے مستحق ہیں مگر ائمہ دین کی پیروی سے ہٹ کر غیر مجتہد غیر معتمدین  
کا عمل رفع یدین تحقیق بالاکل رُود سے عمل قبیح ہے۔

جناب اثری صاحب نے مذکورہ عبارت جلی جردت میں لکھ کر ساتھ ہی سوالیہ نشان لگا  
دیا کہ کیا حدیث پر عمل کرنا گناہ ہے؟ اس کا جواب یہی ہے کہ بعض اوقات حدیث  
تو بحج قرآن کی آیت پر بھی عمل کرنا گناہ ہو جاتا ہے جبکہ وہ حدیث یا آیت منسوخ ہو مثلاً  
ایک کام پہلے ہوا کرتا تھا جس کا ذکر حدیثوں یا قرآن کی آیتوں میں آگیا اور بعد میں وہ منسوخ  
ہو گیا مگر وہ حدیثیں اور آیاتیں تو موجود ہیں لیکن ان پر عمل متروک و منسوخ ہے لہذا ان متروک  
العمل یا منسوخ العمل حدیثوں اور آیتوں پر عمل گناہ ہی ہوگا۔ جیسا کہ رکوع میں رفع یدین والی  
حدیثیں تو موجود ہیں مگر ان پر عمل کرنا ممنوع ہو گیا لہذا ان آیتوں اور حدیثوں پر عمل کرنا بدعت  
(برا کام) ناجائز اور قبیح (بری بات) ہے



قرآن کی متروکِ اعلیٰ اور منسوخ آیتوں میں سے ہم ایک آیت کی مثال پیش کرتے ہیں۔  
اللہ تعالیٰ قرآن میں فرماتا ہے :

وَعَلَى الَّذِينَ يُطِيقُونَ فَدْيَهُ  
طَعَامٌ مِّسْكِينٌ  
کہ جو لوگ روزہ کی طاقت رکھتے ہیں ان پر فدیہ  
ہے ایک مسکین کا کھانا۔  
(البقرہ: ۱۸۴)

اس میں اجازت دی گئی کہ جو شخص طاقت رکھنے کے باوجود روزہ نہ رکھے وہ اس کے بدلے  
ایک مسکین کو کھانا کھلانے لیکن بعد میں حکم ہوا "فَمَنْ شَهِدَ مِنْكُمُ الشَّهْرَ فَلْيَصُمْهُ (البقرہ)  
کہ جو ماہِ رمضان پائے وہ اس کے روزے رکھے اس سے طاقت ور پر روزہ رکھنا فرض  
کے پہلے حکم کو منسوخ کر دیا گیا۔ لہذا اب کوئی اس پہلی آیت پر عمل کرے گا کہ طاقت کے  
باوجود روزانہ رکھے گا تو گنہگار ہوگا۔ (الایضاح مؤلف امام محمد بن ابی طالب ص ۵۴۳ ص ۱۱۱)  
اسی طرح منسوخ حدیث پر عمل کرنا بھی گناہ قرار پاتا ہے۔ مثلاً :

(۱) حدیث میں ہے کہ رسول اللہ صلی اللہ علیہ وسلم نے حضرت براء بن عازب رضی اللہ عنہ کو  
سونے کی انگوٹھی پہنانی (ملاحظہ مع الزوائد ج ۵ ص ۱۵۱)

(۲) حضرت جمیل بن عابد کہتے ہیں کہ میں نے رسول اللہ صلی اللہ علیہ وسلم کے پانچ صحابہ  
زید بن حارثہ، زید بن ارقم، براء بن عازب، انس بن مالک اور عابد بن زید  
کو دیکھا وہ سونے کی انگوٹھیاں پہنتے تھے۔ (مجموع الزوائد ج ۵ ص ۱۵۲ ص ۱۵۳)

ان حدیثوں کی صحت میں کوئی شک نہیں ہے تو ہم اثری حساب سے پوچھتے ہیں کہ اگر  
آپ کسی کو سونے کی انگوٹھی پہننے دیکھیں اور اسے اسکے پہننے سے منع کریں اور اسے  
گناہ قرار دیں اور وہ اگر اسکے جواب میں آپ سے کہے کہ جناب میں نے تو حدیثوں پر عمل  
کیا ہے "کیا حدیث پر عمل کرنا گناہ ہے؟" تو آپ اسے کیا جواب دیں گے؟ یہی کہ ہمیں  
شک نہیں کہ حدیثوں میں تو آیا ہے کہ حضور صلی اللہ علیہ وسلم نے حضرت براء رضی اللہ عنہ کو



سونے کی انگوٹھی پہنائی اور یہ کہ ان کے علاوہ دیگر چار صحابہ کا بھی سونے کی انگوٹھی پہننا حدیث سے ثابت ہے مگر ہمیں بلاہ کی تو خصوصیت ہے اور باقی چار کا عمل سونے کی انگوٹھی پہننے کی ممانعت سے پہلے کا ہے لہذا ممانعت کے بعد ان حدیثوں پر عمل کرنا ضرور گناہ ہے۔ اسی طرح ہم بھی اثری حساب کے اس سوال کے جواب میں اثری حساب کی خدمت میں عرض کریں گے کہ جناب والا رکوع میں رفع یدین کرنا ممانعت سے پہلے کا عمل ہے بعد میں اس سے منع کر دیا گیا لہذا ممانعت کے بعد رکوع سے پہلے اور بعد رفع یدین والی حدیثوں پر عمل کرنا ضرور گناہ ہے۔

اسی لئے اہم کبیر اور قرآن و سنت کے علوم میں مسلمانوں کے امیر حضرت عبداللہ بن عامر رضی اللہ عنہ نے جامع مسجد دمشق میں رفع یدین کرنے پر عطیہ بن قیس کو مارا تھا، اگر یہ گناہ نہ ہوتا تو وہ اپنی کھوپڑی اور ہم گذشتہ صفحات میں اہم طحاوی اور اہم کاسانی کے حوالہ سے رفع یدین کا ناجائز اور قبیح (بوا عمل) ہونا ثابت کر چکے ہیں۔ لہذا معلوم ہوا کہ کچھ آیتیں اور حدیثیں ایسی بھی ہیں جن پر عمل متروک و ممنوع قرار پانے کی وجہ سے گناہ ٹھہرتا ہے۔

اس سے واضح ہو گیا کہ ہر حدیث قابل عمل نہیں کیونکہ ان میں منسوخ حدیثیں بھی ہیں قرآن کریم کی آیات کی طرح، کہ ہمیں بھی بعض آیات منسوخ ہیں۔



## (۱۰) دسواں اعتراض | محترم جانا اثری صاحب لکھتے ہیں جس کا خلاصہ یہ ہے رسول اللہ

صلی اللہ علیہ وسلم کے سوا کسی کی پیروی نہ کی جائے اور آپ کے فرمان پر عمل کرنے کے لئے  
کے لئے کیسی امتی تھی حتیٰ کہ حضرت ابو بکر و عمر رضی اللہ عنہما کی بھی تائید کی ضرورت نہیں۔

(الاعتصام المذکور ص ۱۳)

بلاشبہ ہمارا بھی یہی مذہب ہے کہ رسول اللہ صلی اللہ علیہ وسلم کے فرمان عالی شان پر  
عمل کرنے کے لئے کسی کی تائید کی ضرورت نہیں لیکن اگر محابہ کا عمل کسی حدیث کے خلاف خصوصاً  
شیخین کریمین سیدنا ابو بکر و سیدنا عمر رضی اللہ عنہما کا عمل - تو ہم ان کے حدیث کے خلاف  
عمل کو اس حدیث کے منسوخ ہونے کی دلیل قرار دیں گے یا اگر حدیث میں ابہام ہے تو ان کا  
عمل حدیث کی وضاحت تصور ہوگا۔ جیسے ان کا عمل رفع یدین کی حدیث کی خلاف  
ہے لہذا ان کا عمل رفع یدین کی منسوخیت و ممنوعیت کی دلیل قرار پائے گا۔

پھر لکھتے ہیں "خود فقہاء کرام نے واشکاف الفاظ میں تشبیہ فرمائی کہ صحیح حدیث ہمارا مذہب  
ہے، اور اگر عباد اقول صحیح حدیث کے خلاف پاؤ تو اسے پھوڑ دو۔"

(الاعتصام المذکور ص ۱۳)

بلاشبہ ہم بھی اسی کے قائل ہیں! کہ دین مجتہدین حدیثوں سے ثابت تعلیم مصطفیٰ صلی اللہ  
علیہ وسلم پر ہی عمل کرتے تھے بالخصوص سیدنا امام ابو حنیفہ رضی اللہ عنہ تو فرماتے ہیں:

"اذا صح الحدیث فهو مذہبی" کہ جب حدیث درجہ صحت کو پہنچتی ہے

وہی میرا مذہب ہے۔"

لہذا امام ابو حنیفہ کا مذہب کہ "رفع یدین منسوخ و متروک ہے" بھی حدیث صحیح

سے ثابت ٹھیکر کیونکہ اگر رفع یدین کے حق میں کوئی صحیح اور غیر منسوخ حدیث ہوتی امام اعظم



کا وہی (رفع یدین) مذہب ہوتا۔

اس کے بعد اثری حساب لکھتے ہیں:

”خود ائمہ فقہاء کے تلامذہ نے اپنے اساتذہ سے اختلاف کیا ہے“

بلاشبہ ان کے تلامذہ نے ان سے بعض مسائل میں اختلاف کیا ہے مگر وہ تلامذہ بھی مجتہد تھے اور ایک مجتہد کو دوسرے مجتہد سے اختلاف کرنے کا حق ہے، خواہ کوئی خاص اجتہادی مسئلہ میں تحقیق کر کے اجتہاد کے درجہ کو پہنچا ہوا ہو یا تمام اجتہادی مسائل میں اجتہاد کی صلاحیت واستعداد رکھتا ہو اسے اس خاص مسئلہ میں یا تمام اجتہادی مسائل میں دوسرے مجتہد سے اختلاف کرنے کا حق ہے خواہ یہ اختلاف اپنے استاذ یا شیخ محترم سے ہی یوں نہ ہو۔ مگر اس شخص کو ائمہ فقہاء سے اختلاف کرنے کا حق نہیں ہے جو فقہ کے اصولوں سے واقف ہی نہیں ہے حتیٰ کہ عربی عبارت تک صحیح پر مبنی اور سمجھنے کی صلاحیت ہی نہیں رکھتا اور خاص کر ہمارے مکرّم فرما اہلحدیث کہلانے والے حضرات میں سے تو اکثر حدیث کی سطحی سمجھ ہی نہیں رکھتے مگر وہ کہلاتے اہلحدیث ہیں جبکہ اہلحدیث

کا لفظ اصطلاحی ہے جس سے مراد جاہل مطلق اور ان پڑھ لوگ نہیں ہو سکتے۔

اس کے بعد اثری حساب فرماتے ہیں:

”اللہ تعالیٰ نے بھی کسی کو حنفی یا شافعی یا مالکی یا حنبلی بننے کا مکلف نہیں

ٹھہرایا صحابہ کرام یا تابعین میں سے بھی کسی نے اپنے آپ کو صدیقی، فاروقی،

عثمانی، علوی نہیں کہلوا یا اور ایسی حد بندیوں کو قبول نہیں کیا توہمت میں

کوئی اور اس کا مستحق کیونکر ہو سکتا ہے؟“ (الاعتصام ۱۴، رجب ۱۳۷۱ھ)

جناب اللہ سے گزارش ہے کہ اگر حنفی، شافعی یا مالکی اور صدیقی فاروقی عثمانی

وعلوی کہلوانا ممنوع ہے تو آپ کے اسم گرامی ”ارشاد اسحق کے ساتھ



” اثری “ کے لکھنے یا آپ کے اثری کہلوانے کا جواز کہاں سے آگیا۔  
 آپ کے علماء کرام سلفی کہلاتے ہیں اس کا ثبوت قرآن و سنت سے  
 پیش کریں۔ نیز حنفی دشمنی یا صدیقی و فاروقی وغیرہ کہلانے کی نعت  
 کی کوئی دلیل ہے اس سلسلے میں قرآن کی آیت اور کوئی حدیث پیش فرمائی  
 ہوتی پھر آپ کا یہ فرمانا کہ صحابہ یا تابعین نے ایسی حدیثوں کو قبول  
 نہیں کیا ” کیا آپ کسی صحابی یا تابعی کا کوئی ایسا قول پیش کر سکتے ہیں جس  
 میں انہوں نے صدیقی وغیرہ کہلانے کی نعت فرمائی ہو۔ ایسا قول پیش  
 کریں ورنہ ان پر بہتان تراشی سے توبہ فرمائیں۔ نیز آپ کے ہم مسلک  
 علماء و باہمیہ نجدیہ اپنے اسم گرامی کے ساتھ حنبلی وغیرہ کی نسبتیں  
 تحریر فرماتے ہیں، مثلاً آپ حضرات کے مدوح و امام ابن تیمیہ صاحب  
 کے مجموعہ فتاویٰ کو جمع کرنے اور ترتیب دینے والے آپ کے ہم مسلک  
 وہابی بزرگ اپنے نام کے ساتھ لکھتے ہیں۔ (ملاحظہ ہو مجموعہ فتاویٰ ابن تیمیہ)  
 ” جمع و ترتیب الفقیر الی اللہ عبد الرحمن بن محمد قاسم العظمیٰ نجدی الحنبلی “

(مجموع فتاویٰ شیخ الاسلام احمد بن تیمیہ ٹائٹل صفحہ)

پھر وہ امام ابن تیمیہ کا ذکر کرتے ہوئے لکھتے ہیں۔

” شیخ الاسلام ابن تیمیہ النمری الحرانی “

ان کے اسم گرامی کے ساتھ النمری اور الحرانی لکھنے کا جواز قرآن کی کس آیت یا

کس حدیث سے ثابت ہے ؟

نیز آپ کی جماعت کے فاضل جناب ” مولانا محمد حنیف یزدانی “ جنہیں جناب



اچھی طرح جانتے پہچانتے ہوں گے۔ کئی کتابوں کے مصنف ہیں وہ اپنے نام کے ساتھ  
 ”یزدانی“ قرآن کی کس آیت یا کس حدیث پر عمل کی روشنی میں لکھتے اور کہلاتے تھے؟  
 نیز خود آپ کا اپنے آپ کو ”المحدث“ کہلانا کس آیت حدیث پر عمل ہے؟  
 نیز مسکن الحدیث کے مؤرخ و عالم جناب مولانا ابویحی امام خاں نے اپنی کتاب  
 ”ہندوستان میں المحدث کی علمی خدمات“ جسے آپ کے ہم مسلک مولانا یزدانی نے  
 جمع کیا اور ترتیب فی میں لکھتے ہیں کہ

”علماء الحدیث میں سے ایک تابعی“ حضرت ربیع بن صبیح السعدی البصری“

ہندوستان تشریح لائے“ ملا۔ آپ کے فاضل ہم مسلک نے ایک تابعی  
 کے نام کے ساتھ ”السعدی البصری“ کی نسبت گیس دیل سے لگائی۔ ”السعدی“ تو خاندانی  
 نسبت ہے، جب ان کے ساتھ یہ نسبت لگ سکتی ہے تو صدیقی و بروقی وغیرہ خاندانی  
 نسبتیں کیوں منع ہو گئیں؟

ائمہ دین متین مجتہدین کی تعلیم سے بھاگے تو معتزلہ کی تعلیم کے تہد یک گروہ  
 میں جا کر سے معتزلہ کے بعد ان حضرات نے اپنے لئے معتزلہ کے وضع کردہ نام کو تجویز  
 کر کے بدعت قبیحہ کا ارتکاب فرمایا۔ لہذا اہل سنت کو حق ہو گا کہ وہ المحدث حضرات  
 کو معتزلہ جدیدہ و معتزلہ کا نیا فرقہ کہیں۔ اگر برانہ مانیں۔

معتزلہ فقہی مسائل میں امام اعظم ابوحنیفہ رضی اللہ عنہ کی تعلیم کرتے تھے جبکہ امام کریم فرما  
 المحدث حضرات فقہی مسائل میں امام ابن تیمیہ صاحب کے مقلد ہیں کہ تین طلاقوں کو ایک طلاق  
 قرار دینے کا سلسلہ امام ابن تیمیہ صاحب نے اپنایا اور ہمارے کریم فرما المحدث  
 بھی ان کی تعلیم میں تین طلاقوں کو ایک طلاق قرار دیتے ہیں اور باقی اعمال و احکام فقہ  
 میں بھی ان کی پیروی فرماتے ہیں۔



الغرض یہ کہ یہ قدرِ رستم کی بات ہے کہ اہلسنت کے لئے حنفی یا شافعی و مالکی  
و حنبلی، صدیقی و فاروقی و عثمانی و عدوی کہلانا جائز نہ ہو مگر آپ (الہدیت حضرات) کیلئے  
سکھتی، اشری، الہدیت اور اپنی توحید کہلانا جائز ہو۔

اللہ رے خود ساختہ قانون کا نیزنگ  
جو بات کہیں فخر و ہی بات کہیں نتاٹ

**حضور صلی اللہ علیہ وسلم کے سامنے** اشری صاف فرمایا ہے کہ ملا سبکی رحمۃ اللہ علیہ نے

بجا طور پر فرمایا کہ (ترجمہ)

"انسان کو فرعن کرنا چاہیے کہ میں گو یا نبی صلی اللہ علیہ وسلم کے سامنے گھڑا ہوں  
اور لاریب آپ سے یہ یٹن رہا ہوں۔ اس تصور کے بعد کیا کوئی جرارت  
کر سکے گا کہ اس حدیث پر عمل میں تاخیر کرے۔ اللہ تعالیٰ کی قسم اسکی  
کوئی بھی جرأت نہیں کر سکتا ہر کوئی اپنی فہم فراست کا مکلف ہے۔" (الاعتقاد ص ۱۳)

بلاشبہ یہی ہمارا موقف اور یہی ہمارا مسکن ہے کہ ائمہ مجتہدین خصوصاً امام اعظم و  
امام شافعی و امام مالک و امام احمد بن حنبل رحمہم اللہ میں سے ہر ایک نے رسول اللہ صلی اللہ علیہ  
وآلہ وسلم کے فرمانِ اقدس پر عمل کیا اور اسکے خلاف جانے کی جرأت نہیں کی  
اور انہیں سے ہر ایک نے اپنی فہم فراست کے مطابق حضور صلی اللہ علیہ وسلم کے فرمانِ عالی شان  
پر عمل کیا اور اپنے آپ کو اس کا مکلف سمجھا چنانچہ امام اعظم رضی اللہ عنہ کا فرمان ہے: اذا  
صح الحدیث فهو مذہبی، "کہ جب صحیح حدیث مجھے پہنچتی ہے تو وہی میرا  
رہب ہے اسلئے ان کے معتدین دراصل رسول اللہ صلی اللہ علیہ وسلم کے ہی فرمانِ اقدس پر  
عمل کرنے والے ہیں۔"



اس کے بعد اثری حساب لکھتے ہیں ۵  
ہوتے ہوئے مصطفیٰ کی گفتار مت دیکھ کیسی کا قول و کردار

## حضرت ﷺ کے واضح فرمان کے مقابلہ میں کسی قول معتبر نہیں

ہم بھی یہی کہتے ہیں کہ رسول اللہ صلی اللہ علیہ وسلم کی حدیث کے مقابلہ میں کسی کے قول و کردار کو دیکھنے کی حاجت نہیں ہے جبکہ حدیث پاک کے معنی بالکل واضح اور روشن ہوں یعنی رسول اللہ صلی اللہ علیہ وسلم کا فرمان غیر مبہم ہو یعنی بالکل واضح ہو اور منسوخ بھی نہ ہو، کیونکہ اگر واضح ہونے کے باوجود منسوخ ہو گا تو اس پر عمل کی اجازت ہی نہ ہو گی جیسا کہ ہم پہلے بیان کر چکے ہیں۔ اور منسوخ کی مثال بھی دے چکے ہیں لیکن وہ حدیث جس کے معنی مبہم اور غیر واضح ہوں اسکی وضاحت اپنے اجتہاد کے ذریعے ائمہ دین مجتہدین فرمایاں گے یا جس کے متعدد معانی و مفاسم نکلتے ہوں اسکے کبھی ایک معنی و مفہوم کا تعین اپنی اپنی تحقیق و اجتہاد سے ائمہ دین ہی کریں گے اس صورت میں امت کے لوگ جس مجتہد کی تحقیق کے مطابق عرف اختیار کریں گے ان کو اس بات کا حق پہنچتا ہے ان کا کسی امام مجتہد کی تحقیق کی روشنی جناب والا ایسی بے تکلی نہیں ہانکا کرتے کچھ علمی وقار کا پاس رکھنا چاہیے۔ آپ لوگ اپنے آپ کو اہل حدیث کہنے کے ساتھ جس کا جواز قرآن و سنت سے نہ تھا۔ اہل توحید بھی کہنے لگے جبکہ اس نام سے صحابہ نے اور تابعین نے کبھی بھی اپنے آپ کو متعارف نہیں کرایا اور نہ ہی اس کا قرآن و سنت سے کوئی ثبوت ملتا ہے۔ بلکہ سب پہلے معتزلہ نے ہی اپنے آپ کو اہل توحید کے نام سے موسوم و مشہور کیا۔



(مجموعہ فتاویٰ امام ابن تیمیہ) اتباع کرے اور جو کسی دوسرے امام کے قول کی

تقلید کرے اس پر طعن نہیں کرنا چاہیے۔ (ج ۳۰ ص ۵)

امام ابن تیمیہ کے اس فرمان سے درج ذیل مسائل واضح ہو گئے:

(۱) ایک یہ کہ بعض اوقات کتاب و سنت کی عبارت ایسی ہوتی ہے کہ ان میں متعدد معنوں اور کم از کم دو معنوں کا احتمال ہوتا ہے یا بہ یک وقت ان کے منسوخ اور غیر منسوخ ہونے کا احتمال ہوتا ہے۔

(۲) دوسرا یہ کہ اہل علم حضرات کو ان میں سے کسی ایک احتمال کو اختیار کرنے کا حق ہوتا ہے۔

(۳) تیسرا یہ کہ اسے علمی و لسانی کے ذریعے بات کرنا چاہیے۔

(۴) چوتھا یہ کہ ایسی صورت کسی اہل علم کو یہ حق نہیں پہنچتا کہ وہ لوگوں کو اپنی اتباع پر مجبور کرے۔

(۵) پانچواں یہ کہ جس اہل علم کو ائمہ دین مجتہدین کے دو اقوال میں سے کوئی ایک قول صحیح لگے وہ اسکی اتباع کرے۔

(۶) چھٹا یہ کہ جو اہل علم اسکے مقابلہ میں دوسرے امام کے قول کی تقلید کرے اس پر طعن و تشنیع نہ کی جائے۔

(۷) ساتواں یہ کہ ایسی صورت میں کسی امام کی تقلید کرنا بری بات نہیں۔

(۸) آٹھواں یہ کہ ائمہ کرام حضرات کا اجتہادی مسائل میں امام اعظم ابوحنیفہ رضی اللہ عنہ

کی تقلید کرنے پر احناف کو طعن و تشنیع کا نشانہ بنا نا غلط بات ہے۔

اور اسی طرح جس مسئلہ کی کتاب و سنت سے کوئی دلیل نہ ملے لیکن ہمیں صحابہ کرام کے

متعدد اقوال ہوں تو اہل علم کو ان میں سے کسی بھی ایک قول کو اختیار کرنے کا حق ہے۔

چونکہ صحابہ کے اقوال جو احکام شرعیہ میں سے کسی حکم شرعیہ سے متعلق ہوں رسول اللہ صلی اللہ علیہ وسلم

کی طرف منسوب ہوتے ہیں اسلئے کہ صحابی رسول اللہ صلی اللہ علیہ وسلم کے صحابا ہونے کے



جیسا کہ شرح عقائد نسفی میں ہے کہ

وَسَمُوا أَنفُسَهُمُ أَصْحَابَ  
الْعَدْلِ وَالتَّوْحِيدِ لِقَوْلِهِمْ بِوَجُوبِ  
ثَوَابِ الْمَطِيعِ وَعِقَابِ الْعَاصِي

وَفِي الصِّفَاتِ الْقَدِيمَةِ -

(شرح العقائد طبع مصر ۱۲)

معتزلہ نے اپنے فرقے کا نام "عدل و توحید" والے "رکھا عدل و اتہ اسلئے کہ وہ کہتے کہ اللہ پر ایک کو ثواب اور گنہگار کو

عذاب دینا واجب ہے اور "اہل توحید" اس لئے کہ وہ اللہ تعالیٰ کی صفات قدیمہ کے منکر تھے۔

اس سے واضح ہو گیا کہ معتزلہ نے سب سے پہلے اپنے آپ کو "توحید والے" کے نام سے مشہور کیا اور اسکی وجہ یہ تھی کہ وہ ایک ذات باری تھا کہ قدیم مانتے تھے۔ اسکے ساتھ اس کی صفات کو قدیم نہیں مانتے تھے بلکہ خیال میں تھا کہ اگر اللہ تعالیٰ کے ساتھ اسکی صفات کو بھی قدیم مانا جائے تو توحید باقی نہیں رہے گی۔ اب ہمارے اہل حدیث کہلانے والے کرم فرماؤں نے ایک بدعت تو یہ اختیار کی کہ اپنے آپ کو "اہل حدیث" کے نام سے موسوم کیا جبکہ صحابہ و تابعین نے اپنے آپ کو اس نام سے متعارف و مشہور نہیں کیا تھا اور دوسری بدعت یہ اختیار فرمائی کہ

میں اس حدیث پر عمل قابل طعن بات نہیں ہے۔ خود آپ کے امام، امام ابن تیمیہ فرماتے ہیں کہ کسی کو حق نہیں پہنچتا کہ وہ اجتہاد ہی مسائل میں لوگوں پر اپنی اتباع لازم کرے لیکن اجتہاد ہی مسائل میں علمی دلائل سے بات کرے پس جس پر ائمہ کے دو قولوں میں سے ایک قول کی صحت روشن ہوگئی وہ اسکی

لَيْسَ لِأَحَدٍ أَنْ يُلْزِمَ النَّاسَ  
بِاتِّبَاعِهِ فِيهَا وَلَكِنْ يَتَكَلَّمُ فِيهَا  
بِالْخِجِّ الْعَلْمِيَّةِ فَمَنْ تَبَيَّنَ لَهُ  
صَحَّةُ أَحَدِ الْقَوْلَيْنِ تَبِعَهُ وَمَنْ  
قَلَّدَ أَهْلَ الْقَوْلِ الْآخِرِ فَلَا نَكَارَ عَلَيْهِ



حیثیت سے وہی کہے گا جو اس نے رسول اللہ صلی اللہ علیہ وسلم سے سنا ہوگا۔ یہ اس حیثیت  
اس کا قول بھی حدیث مرفوعہ کے حکم میں آتا ہے لہذا اسکی پیروی بھی درحقیقت رسول اللہ  
صلی اللہ علیہ وسلم کی پیروی ہے۔ اس پر طعن و تشنیع کرنے کا کسی کو حق نہیں پہنچتا۔

## امتی کا براہِ راست حدیث پر عمل کرنا اسکے بعد اثری صاب فرماتے ہیں:

” کتنے افسوس کا مقام ہے کہ شافعی و حنبلی بن کر حدیث پر عمل کر لیا جائے  
تو درست لیکن اگر کوئی امتی ان حدیثوں سے آزاد ہو کر اپنی احادیث  
پر عمل کرے تو وہ کھنکھار (معاذ اللہ) بلکہ حنفی یا شافعی ہو کر اپنے  
امام کی بیان کردہ دلیل پر، اگرچہ ضعیف ہی کیوں نہ ہو عمل کر لے تو وہ درست  
لیکن اسکے مقابلے میں صحیح حدیث پیش کرے یا صحیح حدیث پر عمل کر لے  
تو گستاخ اور گردن زدنی قرار پائے۔ بتلائیے حدیث کا مقام کیا ہوا؟  
اہمیت حدیث کی ہے یا قولِ امام کی؟“

(الاعتصام ج ۱، ص ۱۴۰)

حدیث کو سمجھنا مجتہد کا کام ہے | دراصل حدیث کو اسکے پورے علمی تحقیقی تقاضوں  
کو ملحوظ رکھ کر اس پر براہِ راست عمل کرنا ماوشما یا ایک عالم کا کام نہیں بلکہ یہ ایک محقق

و مجتہد عالم کی شان ہے جب کوئی مجتہد جس کا لقب العین یہ ہو کہ صحیح حدیث ہی اس کا مذہب  
ہے کوئی حکم شرعی بتائیگا تو وہ کسی صحیح حدیث پر نظر رکھنے ہوئے ہی بتائیگا جب تک کہ وہ خود  
یا اسکے تلامذہ یہ نہیں واضح کرتے کہ ان کا بیان کردہ حکم کسی حدیث صحیح پر نہیں بلکہ محض اسکے  
ذاتی خیال، رائے یا قیاس پر مبنی ہے ہم یہی سمجھیں گے کہ ان کی نظر میں کوئی حدیث صحیح



ضرور ہوگی جو اس کے لئے حجت ہوگی اسکے بعد اس کے مقلد کے لئے اس کا بیان کردہ حکم شرعی ہی کافی ہے بلکہ علماء فقہاء دین کا عمل بجائے خود دلیل شرعی ہے اور اسکے خلاف اگر کوئی حدیث خواہ صحیح ہی ہو زیادہ قوی یا زیادہ معتبر نہیں چنانچہ امام ابن اسحاق مکی مالکی علیہ السلام امام مالک کا ایک قول لکھتے ہیں :

”الْعَمَلُ اثْبَتُ مِنَ الْاِحَادِيثِ“ علماء کا عمل حدیثوں سے زیادہ مستحکم ہے۔

(المدخل ج ۱ ص ۱۲۲)

یعنی یہ امام مالک علیہ الرحمۃ کا فرمان گرامی ہے کہ علماء دین و ائمہ مجتہدین کا عمل حدیثوں سے زیادہ مستحکم و معتبر ہے کیونکہ وہ احادیث کو اس عالم سے بہتر جانتے ہیں جو مجتہد نہ ہو۔

علماء مجتہدین کا عمل اور حدیث امام ابن اسحاق فرماتے ہیں کہ امام مالک علیہ السلام

کے پیروکار علماء نے کہا :

وانه لضعيف ان يقال في مثل ذلك حدثني في مثل ذلك فلان عن فلان۔  
ایسی صورت میں حدیث سنانا اور حدیثی فلان عن فلان کہنا پوش و کمزور بات ہے۔

(المدخل ج ۱ ص ۱۲۲)

یعنی جب علماء مجتہدین کا عمل معلوم ہو تو اسکے خلاف کسی حدیث کو حجت لانا کمزور اور غیر معتبر بات ہے۔ کیونکہ مجتہد جو حدیث سنانے والے کی حدیث کے خلاف

عمل کرتا ہے تو ضرور اسکی نظر میں اس سے بڑھکر قرآن و سنت سے قوی دلیل موجود ہوگی۔

نیز فرماتے ہیں :

وكان رجال من التابعين تبلغهم یعنی تابعین کی ایک جماعت کو جب



عن غیرہم الاحادیث فیقولون  
ما نجھل هذا ولكن مضی  
العسل علی غیرہ۔  
دوسروں سے ان کے خلاف حدیثیں  
پہنچتی رہتے کہ ہمیں ان حدیثوں کی  
خبر ہے مگر عمل اسکے خلاف ہے۔

(المدخل ج ۱ ص ۱۲۲)

اس سے واضح ہو گیا کہ اگر ایک عالم کی نظر میں ایک صحیح حدیث ہے جس پر وہ عمل  
کرتا ہے اور اسکے مقابلے میں دوسرا عالم اس پہلے عالم کی پیش کردہ حدیث کے خلاف  
عمل کرتا ہے تو اس پہلے عالم کو یہ نہیں سمجھنا چاہیے کہ دوسرے مجتہد عالم کے پاس کوئی  
سند قوی نہیں ہے اور وہ یونہی عمل کے جا رہے ہیں اور وہ کسی سند کے بغیر حدیث  
کے خلاف عمل کر رہے ہیں جیسا کہ ہمارے محرم فرما ائمہ حدیث حضرات احناف وغیرہم کے بارے  
میں غلط فہمی میں مبتلا ہیں۔

نیز موصوف مزید لکھتے ہیں کہ

وکان محمد بن ابی بکر بن جریر  
ربما قال له اخوه لم تقض  
بحدیث کذا فیقول لما جحد  
الناس علیہ۔  
امام محمد بن ابی بکر بن جریر بارہا ان کے  
بھائی کہتے تھے تم نے فلاں حدیث کے مطابق  
فیصلہ کیوں نہ کیا۔ وہ فرماتے ہیں نے  
علماء کو اس پر عمل کرتے نہیں پایا۔

(المدخل ج ۱ ص ۱۲۲)

الناس علماء ہی ہیں ہم نے الناس (آدمیوں یا لوگوں) کا ترجمہ علماء

کیا ہے کیونکہ کورائل علماء ہی الناس (آدمی) ہیں چنانچہ حدیث میں ہے کہ :  
لا یبغی علی الناس الا ولد یغی آدمیوں پر زیادتی نہی کرے گا جو ولد لڑتا



والا من فيہ عرف منہ۔  
 جو گایا وہ جس میں حرامی پن کی کوئی رگ نہ ہوگی۔

(مجمع الزوائد ج ۵ ص ۲۳۳)

حضرت حجۃ الاسلام امام غزالی رحمۃ اللہ ستینا امام عبدالشہ بن مبارک کے بارے

میں لکھتے ہیں کہ

سئل ابن المبارک من الناس؟ فقال  
 امام عبدالشہ بن مبارک سے سوال کیا گیا کہ الناس  
 العلماء۔ (آدمیوں) کے کیا مراد ہے؟ فرمایا "علماء"

راحياء علوم الدين ج ۱ ص ۱ طبع مصر)

اسکے بعد امام غزالی فرماتے ہیں کہ

(ترجمہ) امام اعظم ابوحنیفہ رضی اللہ عنہ کے شاگرد رشید امام عبدالشہ بن مبارک نے

اسے آدمی گناہی نہیں جو عالم نہ ہو کیونکہ انسان اور چوپائے میں علم ہی کا فرق ہے

انسان کی عظمت طاقتور جسم سے نہیں کیونکہ اونٹ اس سے زیادہ طاقتور ہے

بڑی جسامت سے نہیں کیونکہ ہاتھی کی جسامت اس سے بڑی ہے۔ بہادر کا

سے نہیں کیونکہ شیر اس سے زیادہ بہادر ہے، زیادہ خوراک سے نہیں

کیونکہ بیل کی خوراک اس سے زیادہ ہے، شہوت کی وجہ سے نہیں کیونکہ چڑے

میں اس سے زیادہ شہوت ہے اور آدمی تو علم کے لئے بنایا گیا ہے اور

اسی سے اسکی عظمت ہے گو یا جس نے علم حاصل نہ کیا اس نے آدمیت کی

عظمت نہ پائی اسلئے وہ آدمی ہی شمار نہ ہوگا۔

پھر امام موصوف مزید فرماتے ہیں کہ امام بخاری و مسلم کے استاذ الامام

المحدثین عبدالرحمن بن مہدی فرماتے ہیں کہ

التسنة المتقدمة من سنة  
 الی بدینہ کی برائی سنت حدیث سے



اهل المدینہ خیر من الحدیث - بہتر ہے

والمدخل ج ۱ ص ۱۲۲

اہل مدینہ کی پرانی سنت جس پر اہل مدینہ (مدینہ منورہ کے علماء و فقہاء) چلے آئے ہیں۔ ضرور کسی دلیل ثابت پر بیٹھا ہوگی جسکی اتہام و مجتہد پر ہوگی اور وہ مجتہد ضرور اس حدیث سے باخبر ہوگا جو مخالف کی پیش کردہ حدیث کے خلاف اور عمل اہل مدینہ کے مطابق ہے اور اسکے پاس حدیث مخالف کا مناسب جواب ہوگا یا تاویل معقول ہوگی۔

جناب اڑی صاحب کا یہ فرمانا کہ جو شخص ائمہ مجتہدین کی اتباع کے بغیر اور ان کے عقیدے سے آزاد ہو کر حدیث پر عمل کرے تو ہمیں کونسی قباحت یا برائی ہے۔ اس سلسلے میں ہم امام ابن عیینہ علیہ الرحمۃ کا فرمان ان کی خدمت میں پیش کرتے ہیں ملاحظہ فرمائیں۔

## حدیث علماء کو گمراہی میں ڈالنے والی ہے، سو مجتہدین کے

حضرت امام ابن عیینہ کس قدر عظمت و جلالت کی مالک شخصیت ہیں پہلے قارئین ان کا تھوڑا سا تعارف ملاحظہ فرمائیں۔

یہ امام سفیان بن عیینہ مکی ہیں جو امام جعفر صادقؑ کی ایسی شخصیتوں کے شاگرد اور امام شافعی و امام احمد بن حنبل کے اساتذ اور امام بخاری علیہ الرحمۃ کے اساتذ الاساتذ ہیں جنکی پیدائش ۱۰۷ھ کو ہوئی اور وصال ۱۹۸ھ میں ہوا۔ جن کے بارے میں امام شافعی فرماتے ہیں کہ

لو لا مالک و سفیان لذهب علم الجمان۔  
اگر امام مالک اور امام سفیان بن عیینہ نہ ہوتے تو حجاز کا علم جا چکا ہوتا۔

دہزیہ التہذیب ج ۲ ص ۱۲۱

اور امام احمد بن حنبل فرماتے ہیں کہ



ما برأيت احدا من الفقهاء اعلم بالقرآن والسنن منه۔  
 میں نے فقہاء میں سے کوئی نہیں دیکھا جو امام  
 ابن عیینہ سے بڑھ کر قرآن و سنت کا جانتے والا ہو۔

(تہذیب التہذیب ج ۴ ص ۱۲۱)

اس امام جلیل کا ارشاد گرامی سنئے۔ امام ابن اسحاق مکی المدخل میں فرماتے ہیں کہ

قال ابن عیینہ :  
 الحدیث مضئذ الا للفقهاء الخ  
 امام ابن عیینہ نے فرمایا، حدیث،  
 ائمہ مجتہدین کے سوا دوسروں کے لئے گمراہ  
 کرنے والی ہے۔  
 (المدخل ج ۱ ص ۱۲۲)

یعنی حدیثوں کو سمجھنا اور اصل مجتہدین کا کام ہے۔

جناب ارشی صاحب ایسے حضرات جو خوش فہمی سے ائمہ مجتہدین کی تقلید سے آزاد ہو  
 کر عامل بالمحدث بنے ہوئے ہیں۔ ان کے لئے امام سفیان بن عیینہ کا یہ فرمان بالا عظیم رہنمائی  
 ہے اور فیصلہ ہے کہ جو شخص درجہ اجتہاد کو نہیں پہنچا اس کے لئے ائمہ مجتہدین و فقہاء کرام کی تقلید  
 سے آزاد ہو کر حدیث پر عمل کرنا ان کو بھٹکا دے گا۔ لہذا ماوشما کے لئے ائمہ مجتہدین کی پیروی  
 میں حدیث کو سمجھنا اور اس پر عمل کرنا ضروری ہے۔

**امام شافعیؒ کے فرمان سے لطف**  
 بعض اہل حدیث حضرات یہ فرماتے ہوئے گئے ہیں کہ

کہ امام شافعی علیہ الرحمۃ فرماتے ہیں کہ جو میرا قول نہیں کسی صحیح حدیث کے خلاف نظر آئے  
 اسے دیوار پر دے مارو۔ یہ حکم عام ہے گویا وہ ہر پڑھے لکھے انسان کو تعجب سے دہسے ہیں  
 کہ ہم ائمہ مجتہدین کی تقلید نہ کرو جبکہ حدیث پر عمل کرو۔ لہذا ان کے ہی فرمان کے مطابق ہمیں  
 ان کے اقوال پر عمل کرنے کی بجائے براہ راست حدیث پر عمل کرنا چاہیے۔

اس کا معقول جواب ہے، اور وہ یہ کہ حضرت امام شافعیؒ کا یہ ارشاد آپ اور میرے  
 جیسے لوگوں کے لئے نہیں بلکہ اپنے ان شاگردان عزیز کے لئے ہے جو درجہ اجتہاد پر




فأرتقى جیے حضرت امام اعظم علیہ الرحمۃ کے شاگردان رشید، امام محمد دام ابو یوسف علیہما الرحمۃ  
چنانچہ امام نووی علیہ الرحمۃ فرماتے ہیں کہ

وهذا الذى قاله الشافعى  
ليس معناه ان كل احد  
يراي حديثا صحيحا قال هذا  
مذهب الشافعى وعمل بظاهره  
وانما هذا فيمن له مرتبة  
الاجتهاد في المذهب الخ

یہ جو امام شافعی علیہ الرحمۃ نے ارشاد فرمایا  
اس کا یہ معنی نہیں کہ جو شخص بھی حدیث صحیح دیکھے  
وہ کہہ دے کہ یہ امام شافعی کا مذہب ہے اور اس  
حدیث کے ظاہر پر عمل شروع کر دے یہ فرمان  
تو ایسے شخص کے بارے میں ہے جسے اجتہاد  
فی المذہب کا مرتبہ حاصل ہو۔

(شرح المجموع ج ۱ ص ۶۲)

حضرت امام اعظم ابو حنیفہ دام مالک دام احمد بن حنبل رضی اللہ عنہم نے بھی جو اس  
طرح کے ارشادات فرمائے ہیں کہ حدیث صحیح کے مقابلہ میں تمہیں ہمارا کوئی قول ملے تو اس  
پر عمل نہ کرنا، اسے چھوڑ دینا اور سمجھ لینا کہ ہمارا مذہب وہی صحیح حدیث ہے، یہ بھی دراصل  
ان علماء کے لئے ہے جو ان کے مذہب میں درجہ اجتہاد پر فائز ہیں یہ ارشاد جناب  
ارشاد جناب ایسے حضرات کے لئے نہیں جو اجتہاد و توجہ رہا حدیثوں کا صحیح مفہوم سمجھنے کی  
بھی اہلیت کے حامل نہیں ہیں۔ البتہ جس مسئلہ میں فقہاء کا اختلاف ہو اس میں اہل علم کو اپنی  
تحقیق کے مطابق عمل کرنے کا ضرور حق ہے۔





**وَجُوبِ تَقْلِيدِ شَخْصِيٍّ** محترم اثر ہی صاحب لکھتے ہیں:

”ماش مفتی صاحب، ائمہ مجتہدین میں سے کسی ایک امام کی تقلید کی شرعی دلیل پیش فرماتے“ (الاعتصام، جنوری ۱۹۹۲ء، ص ۱۴)

پھر لکھتے ہیں کہ

”عجب ہے کہ خلفاء راشدین میں سے جو کہ مجتہد تھے کسی خلیفہ راشد کی تقلید تو ضروری نہ ہو اور نہ اس کے ترک تقلید سے کوئی گنہگار ہی ہو لیکن ائمہ اربعہ میں سے ایک امام کی تقلید بھی ضروری اور اس کی تقلید کا ترک بھی گناہ مستوجب قرار پائے، بتلایے یہاں بھی اہمیت خلفاء راشدین کی ہے یا

فقہاء اربعہ کی؟ الخ

جواباً عرض ہے کہ بلاشبہ خلفاء راشدین مجتہدین تھے لیکن امور مملکت میں شدید

مصروفیات کی وجہ سے وہ قرآن و سنت کی روشنی میں باقاعدہ مدون اور مرتب

فقہی مسائل و احکام کے استنباط و استخراج نہ کر سکے یہی وجہ ہے کہ خلفاء راشدین

کی کوئی فقہ مدون و مرتب موجود نہیں ہے جبکہ اسکے برعکس اللہ تعالیٰ کے کرم سے حضور

اکرم صلی اللہ علیہ وسلم کی روحانی حیاتوں اور خلفاء راشدین رضوان اللہ عنہم کی برکتوں کے

طفیل ائمہ اربعہ رحمہم اللہ تعالیٰ کو قرآن و سنت کی روشنی میں فقہی احکام و مسائل کے استنباط

و استخراج کے اصول وضع کئے پھر ان اصول کی روشنی میں اجتہاد بجا پس کے نتیجہ میں

ان کی فقہ مدون و مرتب شکل میں معرض وجود میں آئی۔ آج دنیا میں کسی خلیفہ راشد

کے نام سے مدون و مرتب فقہ موجود نہیں ہے اور نہ ہی ان کے علاوہ کسی تابعی و تبع تابعی



اور نہ ہی ان کے بعد کسی اور مجتہد کی فقہ مدد و مرتب ہے جس کی لوگ پیروی کرتے اور ضرورت کے وقت اس سے مسائل و احکام معلوم کرتے ہوں موجود ہے تو صرف اور صرف ان چار مجتہدین فقہاء کی فقہ موجود ہے اور ان کی فقہ ان کی طرف صحیح طور پر منسوب کیوں نہیں کہہ سکتے اپنی طرف سے فقہ گھر کر ان کی طرف منسوب کر دی ہو جیسے شیعہ علماء نے اپنی طرف سے فقہ گھڑی اور ائمہ اہلبیت رضوان اللہ علیہم کی طرف منسوب کر دی۔ نیز اگر چار ائمہ مجتہدین کے علاوہ کسی امام کی فقہ مرتب ہو بھی تو ہمیں وہ انضباط وہ جامعیت و وسعت اور وہ تحقیق دیکھنے میں نہیں آئیگی جو ان چار ائمہ دین مجتہدین کی فقہ میں دیکھنے میں آتی ہے ایسے لگتا ہے کہ اللہ تعالیٰ نے قرآن میں اپنے نازل کردہ ذکر (شرعیہ مطہرہ) کی حفاظت کا ذمہ لیا ہے اس کے پورا فرمانے میں اللہ تعالیٰ نے ائمہ اربعہ سے خصوصی کام لیا ہے۔ ائمہ اربعہ کے زمانہ میں جو جہاد ہوا وہ خلفاء راشدین کے زمانہ میں نہیں چنانچہ ائمہ شہداء کے مدوح و امام خباب شاہ اسمعیل دہلوی جنہیں آپ لوگ شہید کا رتبہ دیتے ہیں اپنی مشہور کتاب "صراطِ مستقیم" میں حسب ایمان کے دوسرے ثمرہ کے عنوان کے تحت لکھتے ہیں:

” مجتہدین کے اجتہاد کا امر تابعین اور تبع تابعین کے زمانے میں اس قدر

جلوہ گر ہوا کہ اس کا عشر عشر بھی صحابہ کرام کے زمانہ میں نہیں ہوا تھا۔“  
(صراطِ مستقیم ص ۶۸)

ائمہ شہداء کے امام کے ارشاد بالا سے اثری حساب کے اعتراض مذکور کے تمام پہلوؤں کا جواب آ گیا۔

نیز اہل حدیث حضرات کے یہی امام اپنی اسی کتاب میں تیسری تمہید کے عنوان سے لکھتے ہیں:



” اعمال میں ان چاروں مذہبوں کی متابعت جو تمام اہل اسلام میں مروج

ہے بہت عمدہ ہے۔“ (ص ۱۱)

جناب اثری صاحب اپنے اہم کی بات کا غور سے جائزہ لیں تو صراطِ مستقیم کی بالا مذکورہ عبارتوں میں ان کے تمام اعتراضات کے جوابات آجاتے ہیں لیکن شرط یہ ہے کہ اثری صاحب عقل و شعور سے ملاحظہ فرمائیں۔

نیز اہل حدیث حضرات کے ہم مسلک علامہ سلیمان بن سحمان نجدی اپنی کتاب ”الهدیۃ السنیۃ“ جس میں وہ جلالتہ الملک اہم عبدالعزیز بن عبدالرحمن آل سعود بادشاہ سعودی عرب کے حکم سے اپنے اہم مسلک جناب ابن عبدالوہاب نجدی کے عقائد و خیالات کی ترجمانی فرماتے ہیں جس کا ترجمہ اہل حدیث حضرات کے دو پیشواؤں مولانا اسماعیل غزنوی اور مولانا محمد داؤد غزنوی نے اردو میں فرمایا اور اس کا اردو نام ”تختہ دہابیسر“ رکھا اور اسے یکم جنوری ۱۹۲۷ء کو امرتسر سے شائع کیا، وہ لکھتے ہیں:

”ہم (وہابی علماء ہم مسلک اہل حدیث) فروعی مسائل میں حضرت اہم احمد بن حنبل رحمۃ اللہ علیہ کے طریقہ پر ہیں۔ چونکہ ائمہ اربعہ ابوحنیفہ، مالک، شافعی، احمد بن حنبل رحمہم اللہ کا طریقہ منضبط ہے اس لئے ہم ان کے

کسی مفکر پر انکار نہیں کرتے (الی ان قال) ہم لوگوں کو مجبور کرتے ہیں کہ وہ چاروں ائمہ میں سے کسی ایک امام کی تقلید کریں“

(تختہ دہابیسر ص ۶۱ طبع امرتسر ۱۹۲۷ء)

لیجئے جناب اثری صاحب ہم سے جواب مانگتے تھے ہم نے خود انہی کے ہم مسلک اور ان کے بقول انکی اہل توحید بھائی سے دلوادیا۔ اس جواب کے درج ذیل باتیں واضح ہوئیں۔



(۱) ایک یہ کہ اہلحدیث حضرات کے ہم مسلک بھائی (علماء و ہابییہ نجدیہ) فروری ۱۹۵۶ء میں جنسبلی ہونے کے مدعی ہیں۔

(۲) دوسری یہ کہ ائمہ اربعہ کی فقہ منضبط ہے۔

(۳) تیسری یہ کہ علماء نجدیہ جو اہلحدیث حضرات کے ہم مسلک بھائی ہیں ان کے نزدیک ائمہ اربعہ کے مقلد بڑے نہیں ہیں۔

(۴) چوتھی یہ کہ ۱۹۲۷ء تک عرب میں سب کے سب لوگ ائمہ اربعہ میں سے کسی نہ کسی امام کے مقلد ہوتے تھے یعنی عرب میں اہلحدیث یا غیر مقلد قسم کے لوگ نہیں ہوتے تھے۔ اسی طرح عجم ہند میں بھی نہ تھے۔

چنانچہ اہلحدیث حضرات کے امام مولانا پٹنہ راشد امرتسری نے "شمع توحید" میں لکھا ہے کہ

"آج سے اسی سال قبل تقریباً سب مسلمان اسی خیال کے تھے جن کو آجکل حنفی بریلوی خیال کیا جاتا ہے۔"

(شمع توحید ص ۲۴ طبع مکتبہ ثنائیہ سرگودھا مطبوعہ ۱۹۵۶ء)

اہلحدیث حضرات کے مولانا پٹنہ راشد صاحب امرتسری علماء و ہابییہ کے مولانا سلیمان بن سحان نجدی کے مذکورہ بالا دونوں حوالوں سے ثابت ہوا کہ ۱۹۲۷ء تک عرب کی سرزمین پر کوئی اہلحدیث و غیر مقلد نہ تھا اور نہ ہی کسی کو ائمہ اربعہ کی تقلید

سے دست بردار ہونے کی اجازت تھی اور یہ کہ ۱۸۵۶ء یعنی ۱۸۵۷ء کی تحریک آزادی ہندوستان سے ایک سال قبل تک ہندوستان کے تمام مسلمان نہ صرف حنفی تھے بلکہ سب کا عقیدہ و مسلک وہی تھا جو مولانا شاہ احمد رضا خاں بریلوی علیہ الرحمۃ کا مسلک تھا جبکہ اس وقت مولانا شاہ احمد رضا خاں بریلوی کی عمر شریف دو سال کی تھی جو کہ



ان کی پیدائش ۱۸۵۶ء کی ہے۔ اس سے معلوم ہوا کہ مولانا شاہ احمد رضا خاں بریلوی علیہ الرحمۃ کوئی نیا عقیدہ یا نیا مسلک نہیں لانے بلکہ وہ اسی مسلک پر تھے اور اسی مسلک کے داعی رہے جو ان سے پہلے کے علماء اہلسنت کا عقیدہ و مسلک تھا لہذا اس مسلک کو بریلوی مسلک کہنا اور اسے مولانا شاہ احمد رضا بریلوی کا ایجاد کردہ مسلک ٹھیکرانا محض تعصب و زیادتی ناانصافی اور تاریخ سے ناواقف اور سادہ لوح مسلمانوں کو دھوکا دینے کے مترادف ہے جسے ایک بہت بڑی تاریخی سازش ہی کہا جاتا ہے۔

جبکہ اسکے برعکس حقیقت یہ ہے کہ مولانا شاہ احمد رضا علیہ الرحمۃ مسلمانان برصغیر بلکہ مسلمانان عالم کے عُنس ہیں کہ انہوں نے کسی لومِ لائتم کے خوف سے بے نیاز اور اعداء دین کے ہر شور و شر سے نڈر ہو کر اپنی خدا داد و علمی ایمانی قوت سے اسی عقیدہ و مسلک کا تحفظ فرمایا جو قدیم سے چلا آ رہا تھا جسکی تعلیم رسول اللہ صلی اللہ علیہ وآلہ وسلم نے صحابہ کرام کو صحابہ کرام نے تابعین کو تابعین نے تبع تابعین کو دہی جس کے حامل ائمہ مجتہدین تھے جس کا ماخذ کتاب اللہ و سنت مصطفیٰ علی صحابہ التحیۃ و آئینہ اور امت مسلمہ کے اجماع کے سوا کچھ نہیں جس پر چلنے والا فرقہ ناجیہ میں ہی شمار ہوتا ہے۔ لہذا مولانا شاہ احمد رضا بریلوی علیہ الرحمۃ بلاشبہ ائمہ اہلسنت میں سے ایک امام اور حق و صداقت کی مصمم بے نیام تھے۔ رحمہ اللہ تعالیٰ و رضی عنہ۔

حضرت شاہ ولی اللہ محدث دہلوی کا فرمان علیہ الرحمۃ  
دہلوی اہل حدیث شاہ ولی اللہ محدث

کو اپنے علماء اہلحدیث میں سے شمار فرماتے ہیں جیسا کہ ان کی کتابوں مثلاً تذکرہ علماء اہلحدیث وغیرہ سے واضح ہے وہ اپنی کتاب "عقد الحجید" میں لکھتے ہیں۔

"باب تاکید الاخذ بھذہ المذہب اس باب سوم میں بیان کیا جائیگا کہ ان



مذہب اربعہ کو اختیار کرنا ضروری  
 اور ان کو چھوڑنا اور ان سے باہر ہونا  
 سخت بُری بات ہے۔ معلوم ہو کہ ان  
 چاروں مذہبوں (حنفی و مالکی و شافعی و حنبلی) کے  
 اختیار کرنے میں زبردست مصلحت  
 اور ان سے انحراف کرنے میں زبردست  
 فساد ہے۔ اور ان آخری زمانوں میں  
 ان چاروں مذہبوں کے سوا کوئی مذہب  
 قابلِ اعتماد نہیں ہے۔ بہ شکلِ امامیہ اور زیدیہ  
 کا مذہب ملتا ہے اور وہ اہلِ بدعت ہیں  
 ان کی باتوں پر اعتماد کرنا جائز نہیں ہے  
 ان چاروں مذہبوں کے حق ہونے کی  
 دوسری وجہ یہ ہے کہ رسول اللہ صلی اللہ  
 علیہ وآلہ وسلم نے فرمایا کہ میری امت کی بڑی  
 جماعت کی پیروی کرو اور جب کہ ان چاروں  
 مذہبوں کے سوا دوسرے مذہب حق  
 باقی نہیں ہے تو ان چاروں مذہبوں کی  
 اتباع سوا عظیم کی اتباع اور  
 ان کو چھوڑنا سوا عظیم کو چھوڑنا قسراً  
 پائیگا۔

الاربعۃ والتشديد في تركها و  
 الخروج عنها اعلما ان في  
 الاخذ بهذه المذاهب الاربعۃ  
 مصلحة عظيمة وفي الاعراض  
 عنها كلها مفسدة كبيرة  
 (الحصان قال) وليس مذهب  
 في هذه الازمنة المتأخرة  
 بهذه الصفة الا هذه المذهب  
 الاربعۃ اللهم الا مذهب  
 الامامية والزيدية وهم  
 اهل البدعة لا يجوز الاعتماد  
 على اقاويلهم وثانیا قال  
 رسول الله صلى الله عليه وسلم  
 اتبعوا السواد الاعظم ولما  
 اندرست مذاهب الحقۃ  
 الا هذه الاربعۃ كان  
 اتباعها اتباعا للسواد  
 الاعظم والخروج عنها  
 خروجا عن السواد الاعظم  
 (عقد الجيد ص ۵۳ تا ۵۷)



کیوں جناب اثری صاحب! آیا کچھ سمجھ شریف میں؟ جناب والا نے ائمہ کی تقلید کرنے اور خلفاء راشدین کی نہ کرنے کا جو سوال فرمایا ہے اس کا جواب جناب والا کے مسلم امام شاہ ولی اللہ محدث دہلوی کے فرمانِ ذی شان سے موصول ہو گیا۔

**استخراج مسائل** | اب ہم شاہ صاحب کے فرمانِ مذکور کی روشنی میں معلوم ہونے والے مسائلِ قارئین کی خدمت میں پیش کرتے ہیں۔

(۱) ایک یہ کہ چاروں مذہبوں حنفی، شافعی، مالکی اور حنبلی میں سے کسی ایک کا مسلک اختیار کرتا ہوگا (ضروری ہے)

(۲) دوسرا یہ کہ ان مذاہب کو چھوڑنا اور ان سے باہر ہونا سخت بُری بات ہے۔

(۳) تیسرا یہ کہ ان چاروں مذہبوں کے اختیار کرنے میں عظیم الشان مصلحت نہ بھلائی ہے۔

(۴) چوتھا یہ کہ ان چاروں مذہبوں کے چھوڑنے میں بہت بڑا فساد ہے۔

(۵) پانچواں یہ کہ ان چاروں مذاہب میں سے کسی ایک کو اختیار کرنا مصلحت نہ بھلائی پر چلنے والا ہے۔

(۶) چھٹا یہ کہ ان چاروں مذہبوں میں سے کسی ایک کو اختیار نہ کرنے والا بہت بڑا فساد ہی ہے (الایہ کہ وہ مجتہد ہو)

(۷) ساتواں یہ کہ حنفی و مالکی و شافعی اور حنبلی حق پر ہیں کہ وہ مصلحت پر ہیں۔

(۸) آٹھواں یہ کہ ائمہ اربعہ میں سے کسی ایک کی تقلید ترک کر کے اہلحدیث کہلانے والے حضرات فساد کا شکار ہیں۔

(۹) نواں یہ کہ ان چاروں مذہبوں کے سوا کوئی مذہب ایسا باقی نہیں رہا جس پر



## اعتماد کیا جاسکے۔

(۱۰) دہواں یہ کہ ائمہ وزید یہ (شیعوں کا) مذہب بدعت ہے اس پر اعتماد نہیں کیا جاسکتا (کیونکہ ان کے علمائے نے اپنی طرف سے فقہ کفر کے ائمہ اہلبیت کی طرف منسوب کر ڈالی ہے)۔

(۱۱) گیارہواں یہ کہ رسول شریف ﷺ نے سوادِ اعظم (امتِ مسلمہ کی بڑی جماعت) کی پیروی کا حکم فرمایا ہے۔

(۱۲) بارہواں یہ کہ ائمہ اربعہ کے مذاہب اربعہ کے سوا دیگر عقیدہ بن کے مذاہب عملاً مٹ گئے ہیں کیونکہ ان کی پیروی کرنے والے نہیں ہیں۔

(۱۳) تیرہواں یہ کہ ائمہ اربعہ کے مذاہب ہی امت میں رائج پہلے آ رہے ہیں اور دوسرے زمین پر اکثریت ان کے ماننے اور ان کی پیروی کرنے والوں کی ہے لہذا یہی (ائمہ اربعہ کے پیروکار) سوادِ اعظم ہیں۔

(۱۴) چودہواں یہ کہ ان چاروں مذہبوں کی پیروی رسول شریف ﷺ کے فرمان کے مطابق سوادِ اعظم کی پیروی ہے۔

(۱۵) پندرہواں یہ کہ ان مذاہب اربعہ سے باہر جانا سوادِ اعظم سے باہر جانا ہے۔

(۱۶) سولہواں یہ کہ رسول شریف ﷺ کے فرمان کی تعمیل چونکہ واجب ہے، اس لئے ائمہ اربعہ کا عقیدہ واجب ہے۔

(۱۷) سترہواں یہ کہ واجب کا ترک گناہ ہے لہذا ائمہ اربعہ کی تعلیم کا تارک واجب کا تارک ہے۔

(۱۸) اٹھارہواں یہ کہ واجب کا تارک فاسق ہے لہذا ائمہ اربعہ کی تعلیم کا منکر و تارک

فاسق عقیدہ اور فاسق العمل ہے۔

(نوٹ) یہ مسائل حضرت شاہ ولی اللہ محدث دہلوی رحمۃ اللہ علیہ کے فرمان سے

اخذ کئے گئے ہیں۔



**نوٹ :** یہ بھی واضح ہو کہ تقلید اس پر واجب ہے جو مجتہد نہ ہو اور جو عالم مجتہد ہو اس پر کسی کی تقلید واجب نہیں ہے اور یہ کہ اجتہاد مجتہدی بھی ہو سکتا ہے کہ ایک عالم بعض مسائل میں کا حقہ تحقیق کر کے درجہ اجتہاد تک رسائی حاصل کر لے تو وہ ان مسائل میں جن میں اس نے کا حقہ تحقیق کی مجتہد ہو گا ان میں کسی دوسرے مجتہد کی پیروی اس پر لازم نہ ہوگی اور باقی مسائل میں لازم ہوگی۔ اس قسم کے علماء کرام محققین پیدا ہوتے چلے آئے ہیں اور آج بھی ہو سکتے ہیں۔ ہم نے اسکی مدلل بحث اپنی کتاب "اجتہاد کی اہمیت و ضرورت" میں کر دی ہے جو عنقریب انشا اللہ شہیپ کر آجائیگی۔

## ایک اعتراض اور جواب

یہاں اعتراض ہوتا ہے کہ ائمہ اربعہ کی تقلید ضروری نہیں ہے کیونکہ وہ معصوم نہ تھے کیونکہ بعض ان سے خطا ہو جاتی تھی چنانچہ امام ابوحنیفہ بعض اوقات پہلے ایک رائے قائم کر لیتے تھے بعد میں ان کے شاگرد دلائل کے ذریعے انہیں ان کی خطا کی طرف متوجہ کرتے تو وہ اپنی پہلی رائے ترک کر کے اپنے شاگردوں، جو خود ان کے مقلد و تابع تھے، کی رائے کو اختیار کر لیتے تھے جس سے ظاہر ہوا کہ وہ لائق اتباع نہ تھے لہذا ان کی تقلید کو واجب کہنا درست نہیں ہے۔

**جواب :** اس کا جواب یہ ہے کہ دراصل یہ ائمہ دین مجتہدین رسول اللہ صلی اللہ علیہ وسلم کی شریعت کے امین، آپ کے علوم شریفیہ کے حامل اور آپ کے اوصاف کرمیہ کے منظر تھے۔ یہ حضرات بعض اوقات ایک مسئلہ میں کتاب سنت کی روشنی میں اجتہاد فرماتے اور اس اجتہاد کی روشنی میں اس مسئلہ کے بارے میں ایک



رائے قائم کر لیتے اور بلاشبہ ان کے نزدیک وہ رائے صحیح اور درست ہوتی تھی  
مگر بعد میں اپنے شاگردان گرامی کے ساتھ بحث و مباحثہ کے دوران اگر ان پر  
واضح ہو جاتا کہ ان کی قائم کردہ رائے کے مقابلہ میں ان کے شاگردوں کی رائے زیادہ  
درست یا زیادہ قرین مصلحت ہے یا آپس عامۃ المسلمین کی غلطائی زیادہ ہے  
تو وہ اپنی رائے کو واپس لے لیتے تھے اور یہ کوئی نقص یا عیب کی بات نہیں بلکہ  
یہ ایک خوبی ہے جو علماء دین متین و ائمہ مجتہدین کو رسول اللہ صلی اللہ علیہ وسلم سے ورثہ  
میں ملی ہے اسے عیب و نقص قرار دے کر ائمہ دین کو لائق اتباع قرار نہ دینا سنت  
سے بے خبری کی دلیل ہے۔

اس سلسلے میں ہم خود رسول اللہ صلی اللہ علیہ وسلم کا عمل بطور حسین نمونہ عمل  
پیش کرتے ہیں۔

(۱) صحیح مسلم شریف میں ہے کہ "رسول اللہ صلی اللہ علیہ وسلم  
صحابہ کرام کے درمیان سے اٹھ کر ایک باغ میں تشریف لے گئے  
سب سے پہلے آپ کی خدمت میں حضرت ابو ہریرہ جا کر حاضر ہوئے  
آپ نے اپنی دونوں جو تیاں مبارک حضرت ابو ہریرہ کو دے کر  
روانہ فرمایا کہ اس باغ سے باہر جو شخص نہیں لایا اللہ کی گواہی  
دینے اور اس پر یقین رکھنے والا نہیں ہے تم اسے جنت کی خوشخبری دیدو۔  
حضرت ابو ہریرہ کو راستہ میں سب سے پہلے حضرت عمرؓ نے، انہوں  
نے پوچھا اسے ابو ہریرہ، یہ دو جو تیاں کیسی ہیں؟ انہوں نے ساری  
بات بیان کی۔ اس پر حضرت عمرؓ نے ان کے سینے پر دھکا مارا اور کہے  
نہ جانے دیا بلکہ انہیں واپس حضور صلی اللہ علیہ وسلم کے پاس لے آئے۔  
حضرت ابو ہریرہ نے حضور صلی اللہ علیہ وسلم سے حضرت عمرؓ کی زبردستی کا ذکر کیا۔



آپ نے پوچھا کہ عمر تم نے ایسا کیوں کیا؟ انہوں نے عرض کی یا رسول اللہ  
میرے ماں باپ آپ پر قربان ہوں کیا آپ نے ابو ہریرہ کو یہ حجت  
کی خوشخبری سنانے کو روانہ فرمایا تھا؟ آپ نے فرمایا کہ ہاں۔  
حضرت عمر نے عرض کی "فَلَا تَفْعَلْ" کہ حضور! ایسا نہ فرمائیں۔

کیونکہ مجھے اندیشہ ہے کہ لوگ اس پر عبور نہ  
کر کے عمل کرنا نہ چھوڑ دیں۔ آپ نے  
فرمایا کہ ہاں۔ انہیں چھوڑ دو تاکہ وہ  
عمل کریں۔

فَأَنى أَخشى أَن يَكُلَ النَّاسُ  
فَخَلَّاهُمْ لِيَعْلَمُونَ قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ  
فَخَلَّاهُمْ

(صحیح مسلم ج ۱ ص ۴۵ - ۴۶)

اس حدیث کی شرح میں امام نووی لکھتے ہیں کہ

اور اس (حضرت عمر کے عرض کرنے  
اور حضور کے قبول فرمانے) میں اس بات  
کا ثبوت ملتا ہے کہ بعض خدام اپنے  
مخدوم کو اس رائے کو قبول کرنے کا مشورہ  
دے سکتے ہیں جس میں وہ مصلحت دیکھیں  
اور یہ کہ مخدوم جب اس میں مصلحت دیکھے  
تو خدام کی مان لے، خدام کی رائے کی  
وجہ سے اپنے حکم سے رجوع کر لے۔

وفيه إشارة لبعض الاتباع  
على المتبوع بما مرآه مصلحة  
وموافقة المتبوع له اذا  
راه مصلحة ورجوعه عما  
امر به بسببه -

(شرح مسلم ج ۱ ص ۴۶)

(۲) اسی طرح وہ واقعہ بھی توجہ طلب ہے کہ حضور صلی اللہ علیہ وسلم نے وصال سے پہلے  
قلم دروات طلب فرمایا اور کچھ لکھوانے کا ارادہ فرمایا مگر حضرت عمر کی رائے  
پر اپنا ارادہ ترک فرما دیا۔



ان دونوں واقعات سے معلوم ہوتا ہے کہ استاذ یا مخدوم اگر شاگرد یا خادم کی رائے کو زیادہ مصلحت آمیز دیکھے تو اپنی رائے سے رجوع کر لے یہ نقص نہیں خوبی ہے۔ اسی طرح حضرات ائمہ کرام اور بالخصوص حضرت امام ابوحنیفہ نے بعض اوقات بعض مسائل میں اپنے شاگردوں کی رائے کو اپنی رائے کے مقابلہ میں عامۃ المسلمین کیلئے زیادہ مصلحت آمیز پایا تو اپنی رائے سے رجوع فرمایا۔ یہ ایک کمال ہے جو انہیں حضور صلی اللہ علیہ وسلم سے ورثہ میں ملا ہے اسے نقص قرار دے کر ان مقدس ہستیوں کو لائق اتباع نہ ٹھہرانا ریزے شرع سے بے خبری کے سوا کچھ نہیں۔

اگر حضور اکرم صلی اللہ علیہ وسلم حضرت عمر رضی اللہ عنہ کی رائے کو قبول نہ فرماتے بلکہ اپنی سابق رائے پر قائم رہتے تو وہی سابق رائے واجب الاتباع ہوتی اسی طرح یہ ائمہ کرام لعمومہ اور امام عظیم ابوحنیفہ رضی اللہ عنہم و عنہ نے بھی جو بعض اوقات بعض مسائل میں اپنے شاگردوں کی مدلل رائے سے اتفاق فرمایا اور اپنی رائے کو ترک کر دیا اگر وہ ایسا نہ کرتے بلکہ اپنی رائے پر قائم رہتے تو مقصدین کے لئے وہی رائے واجب الاتباع ہوتی۔ لیکن جب انہوں نے اسے ترک کر کے دوسری رائے جو ان کے نزدیک امت کے لئے زیادہ مفید و باعث مصلحت تھی، کو اختیار کر کے امت سے بھلائی اور امت پر احسان فرمایا جیسے نبی کریم صلی اللہ علیہ وسلم نے حضرت عمر رضی اللہ عنہ کی رائے سے اتفاق کرنا امت پر احسان عظیم فرمایا کہ ان میں جذبہ عمل کو متاثر کر نیوالی بات سے رجوع فرمایا۔ ائمہ مجتہدین میں کا بعض مسائل میں رجوع اسی رجوع مصطفیٰ صلی اللہ علیہ وسلم کے سلسلہ کی ہی ایک کڑی اور نور علم و کمال مصطفیٰ صلی اللہ علیہ وسلم ہی کی ایک جھلک تھی جس کا ائمہ مجتہدین سے بعض اوقات ظہور ہوا۔ لہذا اسے ائمہ پر طعن کی بجائے ان کی خوبی تصور کرنا چاہیے۔



## ممانعت تقلید صحابہ | گذشتہ شمارہ میں ہم جناب اثری صاحب کے اس

سوال کا جواب کہ صحابہ کرام کی سچائے ائمہ اربعہ کی تقلید کیوں؟  
 اثری صاحب کے مددح امام شاہ اسماعیل دہلوی کی صراطِ مستقیم کے حوالہ سے  
 عرض کر چکے ہیں کہ تحقیق و اجتہاد کا جو کام ائمہ مجتہدین (خصوصاً ائمہ اربعہ) کے دور  
 میں ہوا صحابہ کرام کے زمانہ میں اس کا عشرِ عشر بھی نہیں ہوا۔

ان کے علاوہ ہم امام کمال الدین محمد بن عبدالواحد المعروف امام ابن ہمام <sup>۸۶۱ھ</sup>  
 رحمہ اللہ کی شہرہ کتاب "التحریر فی اصول الفقہ اجماع بن اصطلاحی الحنفیہ و شافعیہ"  
 سے بھی ایک حوالہ ہدیہ قارئین کرتے ہیں۔ چنانچہ امام موصوف کتاب مذکور کے آخر میں تہجد  
 کے عنوان سے لکھے ہیں کہ

نقل الامام اجماع المحققین  
 علی منع العوام من تقلید  
 اعیان الصحابة بل من بعدہم

امام نے علماء و محققین کا اس بات پر اجماع  
 نقل کیا کہ عوام کو حضرات صحابہ کرام کی  
 تقلید سے منع کیا جائے گا بلکہ صحابہ کرام کے

الذین سبروا و وضعوا و دونوا  
 و علی هذا ما ذکر بعض

کے بعد آئیوں نے ان مجتہدین کی تقلید  
 کا کہا جائیگا جنہوں نے اجتہاد کئے فقہ کے

المتاخرین منع تقلید غیر  
 الاربعة لانضباط مذاہبہم

اصول وضع کئے احکام مسائل ترتیب  
 دینے اور اسی پر مبنی ہے وہ بات جو بعض

وتقیید مسائلہم و تخصیص  
 عمومہا ولم یدر مثله فی

متاخرین نے کہی کہ ائمہ اربعہ کے سوا دوسروں  
 کی تقلید عوام کو منع کیا جائیگا کیونکہ

غیرہم الآن لانقرض اتباعہم

ائمہ اربعہ کے مذاہب منضبط اور ان کے



وہو صحیح۔ مسائل مطلق سے مقید ہوئے اور مسائل کے

(الغرائب مع التیسیر، ج ۲ ص ۲۵۶) عموم کی تخصیص عمل میں آئی اسکی مثال ان کے غیر میں نہیں ملتی کیونکہ غیر اربعہ کے پیروکار نہیں رہے اور یہ بات صحیح ہے۔

## تشریح و مطلب

امام ابن ہمام علیہ الرحمۃ نے امام ابوالمعالی عبدالملک بن عبد اللہ الجویسی النیشاپوری المعروف امام الحرمین متوفی ۳۷۰ھ رحمہ اللہ کا فرمان ذی شان نقل فرمایا جو انہوں نے اپنی کتاب البرہان فی اصول الفقہ میں ارشاد فرمایا۔ امام ابوالمعالی رحمۃ اللہ علیہ کے اس فرمان کی تشریح و مطلب یہ ہے کہ عوام کو حضرات صحابہ کرام کی تقلید سے منع کیا جائے گا اور ان ائمہ مجتہدین کی تقلید کی جائے گی جنہوں نے قرآن و سنت کی روشنی میں اصول وضع فرمایا کہ ان کے تحت نئے نئے پیدا ہونے والے مسائل کے جوابات دیئے بلکہ انہوں نے عقلی و نقلی ضوابط و دلائل کے لیے چراغ روشن کر دیئے جنکی نیا پاشیوں میں قیامت تک پیدا ہونے والے مسائل کا حل دریافت ہوتا رہے گا امام ابن ہمام علیہ الرحمۃ نے اسکے بعد فرمایا کہ بعض متأخرین (یعنی امام و محدث و حافظ شیخ الاسلام ابو عمرو عثمان بن عبدالرحمن شہر ذی الحجۃ

امام ابن الصلاح متوفی ۶۴۲ھ رحمہ اللہ تعالیٰ نے امام الحرمین کے قول مذکور کی بنیاد پر فرمایا کہ عوام کو ائمہ اربعہ کے علاوہ دوسرے اماموں کی تقلید سے منع کیا جائیگا۔ اس لئے نہیں کہ ان کے علاوہ کوئی مجتہد نہیں ہوا بلکہ بہت سے مجتہد ہوئے بلکہ اس لئے کہ ان ائمہ اربعہ (امام ابوحنیفہ امام مالک و امام شافعی و امام احمد بن حنبل رحمہم اللہ تعالیٰ) کے مذاہب فقہ محفوظ و منضبط (اصولوں کے تحت فروعات کے ساتھ منقول) چلے آ رہے ہیں کہ انہوں نے قرآن و سنت کی روشنی میں اپنے



مسائل مطلقہ کی تفسیر اور ان کے عموم کی تخصیص فرمائی اور شریعت کے احکام کو بالکل نکھار کر رکھ دیا اور اس وقت ان ائمہ اربعہ کے علاوہ کسی اور مجتہد کا مذہب فقہی اور ان کے پیروکار باقی نہیں رہے بلکہ روئے زمین پر ان چاروں اماموں کے ہی مقلد پائے جاتے ہیں اور ان چاروں مذہبوں کے سوا کسی اور امام مجتہد کا مذہب اگرچہ کتابوں میں منقول ہے ہم قطعی و یقینی سند کے ساتھ نہیں ملے گا جیسا کہ ان ائمہ اربعہ کا مذہب ان کے پیروکاروں کے ذریعے قطعی و یقینی طور پر اور تواتر و شہرت کے ساتھ منقول چلا آ رہا ہے۔

## جناب اشرفی صفا کی دو اور مہربانیاں اسکے بعد محترم اشرفی صاحب

نے امام ابن تیمیہ کی ایک درج ذیل عبارت نقل فرمائی ہے اور اس کا درج ذیل ترجمہ بھی فرمایا:

ان اهل السنة لم يقل احد  
منهم ان اجماع الفقهاء  
الاربعية حجة معصومة ولا  
قال ان الحق منحصر فيها  
وان ما خرج عنها باطل الخ

یعنی اہل سنت میں سے کسی نے یہ نہیں کہا کہ  
ائمہ اربعہ کا اجماع حجت ہے اور نہ ہی  
کسی نے یہ کہا ہے کہ حق ائمہ فقہاء میں منحصر  
ہے اور ان سے خروج باطل ہے۔

امام ابن تیمیہ کے حوالہ مذکورہ سے دو باتیں معلوم ہوئیں ایک یہ کہ فقہاء اربعہ کا اجماع  
حجت معصومہ نہیں دوسری یہ کہ حق کے ان میں منحصر ہونے کا کسی اہل سنت نے نہیں کہا  
ہم دونوں باتوں پر ترتیب وار گفتگو کریں گے۔ جناب اشرفی صاحب نے امام ابن  
تیمیہ کی مسند جہ بالا عبارت کے ترجمہ میں دو اور مہربانیاں فرمائی ہیں:

ایک یہ کہ امام موصوف کی عبارت میں جو خط کشیدہ عبارت "حجة معصومة"  
ہے اشرفی صاحب نے اس میں خیانت فرمائی ہے کہ لفظ "حجة" کا ترجمہ حجت تو کر دیا



مگر لفظ "معصومہ" کا ترجمہ اڑا گئے حالانکہ امام ابن تیمیہ کی عبارت مذکورہ میں اسی ایک لفظ سے ہی جھگڑا ختم ہو جاتا ہے مگر امام ابن تیمیہ کا یہ لفظ محترم اثری حساب کے مسلک کے خلاف جاتا تھا اس لئے انہوں نے اسے اڑا دیا۔ کیونکہ امام ابن تیمیہ دراصل ائمہ اربعہ کے اجماع کے حجت ہونے کا انکار نہیں کر رہے بلکہ اس کے حجت معصومہ ہونے کا انکار کر رہے ہیں یعنی ایسی حجت جسکی اتباع فرض اور اس سے انحراف باطل اور گناہ قرار پائے۔ کیونکہ "معصومہ" کے معنی خطا سے قطعی پاک کے ہیں چنانچہ ہم انبیاء علیہم الصلوٰۃ والسلام کو معصوم کہتے ہیں کہ ان کے فرمان کے خلاف عمل کرنا گناہ ہے۔ امام ابن تیمیہ کی یہ بات بالکل سجا اور صحیح ہے کہ ائمہ اربعہ کا اجماع و اتفاق ایسی حجت نہیں ہے جو خطا یا احتمال خطا سے قطعی طور پر پاک ہو کیونکہ "حجت معصومہ" صرف اور صرف قرآن و سنت اور اجماع اہمیت (تمام امت کے علماء اہلسنت کا اجماع) ہے۔ محترم اثری حساب نے امام ابن تیمیہ کی عبارت سے لفظ "معصومہ" کا ترجمہ اڑا کر عبارت کے مفہوم کو ہی برعکس کر ڈالا ہے۔ بلاشبہ ائمہ اربعہ کا اجماع حجت ہے مگر ایسی حجت نہیں کہ اسکے خلاف کسی مجتہد کے اجتہاد کو باطل قرار دیا جائے۔ لہذا بالقرض اگر کسی شخص کو ائمہ اربعہ کے علاوہ امام سفیان ثوری و امام اوزاعی و امام لیث بن سعد وغیر ہم ایسے پہلے کے یا بعد کے ائمہ مجتہدین میں سے کسی امام مجتہد کا مذہب یقینی طور پر معلوم ہو اور وہ اسکی اتباع کرنا چاہے تو کر سکتا ہے ورنہ

اسے ائمہ اربعہ میں سے ہی کسی ایک امام کی تقلید کرنا ہوگی۔ چنانچہ علامہ ابن استاذناصل  
محمد بن المعروف امیر بادشاہ حسینی مکی متوفی حوالی ۹۸۰ھ اپنی کتاب "تیسیر التحریر" میں فرماتے ہیں  
ان تحقق ثبوت مذہب عن  
واحد منہم جازاً تقلیدہ وفاقاً  
یعنی اگر ان دوسرے ائمہ مجتہدین میں سے  
کسی امام کا مذہب یقینی طور پر ثابت ہو جائے



والا فلا قال ابن المنیر  
یتطرق الی مذاہب  
الصحابۃ احتمالات لا یمکن  
العامی معہا من التقلید ثم  
قد یكون الاسناد الی الصحابی  
لا علی شرط الصحیح وقد  
یکون الاجماع انعقد  
بعد ذلك القول علی قول آخر  
(تیسیر الخراج ج ۲ ص ۲۵۶)

تو بہ اتفاق اسکی تقلید بھی جائز ہوگی اور  
اگر ثابت نہ ہو تو جائز نہیں۔ امام ابن المنیر  
نے فرمایا کہ صحابہ کرام کے مذاہب فقہیہ  
کی طرف کئی ایک احتمالات راستہ پاتے  
ہیں کسی عام آدمی کے لئے ممکن نہیں کہ وہ  
ان احتمالات کے ہوتے ہوئے صحابہ کی  
تقلید کر کے پھر بعض اوقات مذہب  
کی سند جو صحابی کی طرف جاتی ہے وہ  
صحت کے شرائط پر پوری نہیں اترتی اور بعض

اوقات ایسا بھی ہوتا ہے کہ اس صحابی کے قول کے مقابلہ میں کسی دوسرے قول پر جماع منعقد ہو  
**امام ابن المنیر** ان کا اسم گران علی محمد کنیت، ابو الحسن، لقب زین الدین عرف  
اہم "ابن المنیر"، محدث اور صحیح بخاری کے شارح ہیں ان کی وفات ۶۹۵ھ میں ہوئی۔

جارت مذکورہ سے بھی ثابت ہو گیا کہ صحابہ کرام کی تقلید عوام کے لئے ممکن نہیں ہے  
اس کے علاوہ یہ بات بھی غلط ثابت ہو گئی کہ ہم احناف یا دوسرے علماء اہلسنت ائمہ اربعہ  
کے علاوہ کسی اور امام مجتہد کی تقلید کو جائز نہیں سمجھتے اور نہ ہی یہ بات درست ہے  
کہ ہم ائمہ اربعہ کے بعد کسی اور مجتہد مطلق کا ہونا ممکن یا جائز نہیں مانتے مگر یہ بات  
بھی مسلم ہے کہ جواز یا امکان کو وقوع مستلزم نہیں یعنی کسی چیز کے ہو سکنے کو ہونا

یا ہوجانا لازم نہیں ہے بظاہر ایسے لگتا ہے کہ ان جیسا مجتہد اب قیامت تک پیدا  
نہیں ہوگا، مجتہد تو ہو سکتے ہیں اور ہوتے رہیں گے مگر ان جیسا مجتہد پیدا ہونا  
ظاہر حالات کی رو سے ممکن نظر نہیں آتا کیونکہ علم روز بروز کم ہوتا جاتا رہا ہے۔



ایک عالم دین دنیا سے اٹھ جاتا ہے تو اس کا خلا بھی آسانی سے پر نہیں ہوتا امام ابوحنیفہ و شافعی و مالک و احمد بن حنبل جیسا پیدا ہونا تو اور زیادہ مشکل ہے۔  
تفسیر بیضاوی کے مصنف امام قاضی ناصر الدین عابد بن عمر البیضاوی لہو فی  
۶۸۵ھ اپنی مشہور تصنیف منہاج الاصول میں فرماتے ہیں کہ

قال امام الحرمین فی البرہان  
اجمع المحققون علی ان العوام  
لیس لہم ان یتعلقوا بحدیث  
اعیان الصحابة رضی اللہ عنہم  
بل علیہم ان یتبعوا مذاہب  
الائمة الذین سبوا فنظروا  
و یؤوبوا الی ابواب و ذکر و  
اوضاع المسائل لانہم اوضحوا  
طرق النظر و ہذی المسائل  
و بینوہا و جمعوہا و ذکر  
ابن الصلاح ایضا ما حاصلہ  
انہ یتعین تقلید الائمة لاربعین  
دون غیرہم لان مذاہب الاربعین  
قد انتشرت و علم تقلید مطلقا و تخصیص

امام اکرمین نے بزبان میں فرمایا کہ محققین نے  
اس بات پر اجماع کیا کہ عوام کے لئے  
جائز نہیں کہ وہ حضرات صحابہ کرام کے  
مذہب فقہی سے وابستہ ہوں بلکہ ان پر  
واجب ہے کہ وہ ان (ائمہ اربعہ) کے  
مذہبوں کی اتباع کریں جنہوں نے اجتہاد  
کیا اور عذر و فسک کیا اور کتابیں تصنیف کر  
کے ان کے باب بنائے اور مسائل کے  
اسباب علی بیان کیے عذر و فسک کے طور  
و طریقے بتائے اور مسائل کو خوب چھاننا  
اور انکو روشن کیا اور ان کو جمع کیا اور امام  
ابن الصلاح علیہ الرحمۃ نے فرمایا جس کا خلاصہ  
یہ ہے کہ عوام کو ائمہ اربعہ کی ہی تقلید کرنا ضروری  
ہے کسی اور کی نہیں کیونکہ ائمہ اربعہ کے مذاہب

دنیا بھر میں پھیلے ہوئے ہیں ان کے مسائل  
کے مطلق کی تقلید اور ان کے عام کی تخصیص  
معلوم ہو چکی اور مسیحیوں کے مذاہب کا معاملہ

عامہا و نشرت فروعہا بخلاف  
غیرہم رضی اللہ عنہم و ابرہم  
و حشرنا فی زمرتہم انہ راجع



ودود۔ ایسا نہیں اللہ ان سے راضی ہو اور ان کو  
راضی فرمائے اور میں ان کے گردہ میں اٹھائے بے شک وہ بحد ہر بان  
اپنے بندوں سے محبت فرمانے والا ہے؟ آمین

**استخراج مسائل** | قاضی بیضاوی متوفی ۶۸۵ھ اور امام ابن الصلاح متوفی

۶۴۲ھ کی مذکورہ عبارتوں سے درج ذیل مسائل معلوم ہوئے۔

(۱) ایک یہ کہ عوام کو حضرات صحابہ کرام کے مذہب کی تقلید نہیں کرنا چاہیے اور اسکی  
تین وجوہ ہیں۔

**تقلید مذہب صحابہ** | کیونکہ صحابہ کرام کے اقوال میں بسا اوقات کئی ایک  
معنوں کا احتمال ہوتا ہے اور یا ان کے قول کی سند صحت کے شرائط پر پوری نہیں اترتی  
اور ایسا بھی ہو سکتا ہے کہ ان میں سے کسی کے قول کے مقابلہ میں دوسرے کے قول پر  
اجماع ہو چکا ہوتا ہے۔

عوام میں استدلال علمی صلاحیت نہیں کہ وہ صحابہ کرام کے اقوال کی تحقیق کریں  
کہ آیا یہ قول ان مذکورہ تین وجوہ میں سے کسی وجہ پر مشتمل تو نہیں ہے۔ نہ تو ان  
میں علمی صلاحیت واستعداد ہے اور نہ ہی انہیں اپنے معاش و روزگار سے  
فرصت ملتی ہے کہ وہ ایسی تحقیق کریں۔ اگر عوام ایسی تحقیقوں میں لگ جائیں تو ان کے  
معاش و روزگار کا معاملہ معطل ہو جائیگا۔ چنانچہ امام جلال الدین عبدالرحیم بن کھنساوی

الشافعی المتوفی ۴۳۸ھ نہایت اسول شرح منہاج الاصول میں فرماتے ہیں کہ  
انہم لو کلفوا تقلید الصحابی اگر عوام کو صحابہ کے اقوال کی تقلید کا



لکان فیہ من المشقة علیہم  
من تعطیل معایستہم وغیر  
ذک مالایحقی۔  
رہایت السولج ۴ ص ۳۶۱)

پابند کیا جائے تو ہمیں ان پر مشقت مسط  
ہو جائیگی کہ ان کے روزگار و معاش  
وغیرہ کا سلسلہ معطل ہو کر رہ جائے گا جو  
اہل علم سے مخفی نہیں ہے۔

یعنی ان کو پھر ان اقوال کی چھان بین کرنا کرنا ہوگی اس سلسلے میں اپنے کاروبار  
بھی ترک کر کے دور دراز تک کے سفر کرنا ہوں گے جس سے ان کی روزمرہ کی معاشی  
مصروفیات ختم ہو کر رہ جائیں گی کیونکہ صحابہ کے مذاہب باقاعدہ مدین و مرتبہ نہیں  
ہیں البتہ فقہار اربعہ کے مذاہب چونکہ مدین و مرتبہ ہیں اس لئے ان کو گھر بیٹھے  
ان کی کتابوں یا قریب جوار کے علماء کے ذریعے ان کے فتاویٰ معلوم ہو سکتے  
ہیں اور ان کے فتاویٰ کی بنیاد بھی یا احادیث ہیں یا اقوال صحابہ و تابعین اور بعض ان  
کے اجتہاد ہیں جو انہوں نے قرآن و سنت کی روشنی میں کیے۔

(۲) دوسرا یہ کہ ائمہ اربعہ کی تقلید متعین ہے۔ لہذا عوام کو ائمہ اربعہ میں سے ہی کسی کی  
تقلید کرنا ضروری ہے۔

(۳) تیسرا یہ کہ حق ائمہ اربعہ نہیں منحصر ہو کر رہ گیا ہے۔

(۴) چوتھا یہ کہ دیگر مجتہدین کے مذاہب دنیا میں اب عملاً باقی نہیں رہے۔

**امام ابن تیمیہ کے قول کا جواب** | محترم اثری صاحب نے جو امام ابن تیمیہ کی یہ جو

دوسری بات تعلق کی کہ "اہلسنت میں سے کسی نے نہیں کہا کہ حق ان چاروں میں منحصر ہے  
اور جو ان کے علاوہ ہے وہ باطل ہے" امام ابن تیمیہ نے بھی حقیقت شناسی کا ثبوت

نہیں دیا اور خلاف واقعہ بات کہی۔ کیوں کہ یہ امام قاضی ناصر الدین بے بیادوی



متوفی ۶۸۵ھ اور امام ابن الصلاح ۶۴۲ھ امام ابن تیمیہ سے پہلے کے بزرگ  
ہیں اور ائمہ اہلسنت میں سے ہیں۔ امام ابن تیمیہ کی وفات ۷۲۸ھ کی ہے جبکہ  
عمر و علم میں ان سے بھی بڑے دو اہلسنت بزرگ فرما رہے ہیں کہ  
انہ یتعین تقلید الاثمتہ ائمہ اربعہ کی ہی تقلید متعین (طے شدہ  
الاربعۃ دون غیرہم۔ بات ہے کسی اور کی نہیں۔

(منہاج الاصول مع نہایت السؤل ج ۲ ص ۶۳۲)

اب جناب اثری صاحب بتائیں کہ کیا ائمہ اہلسنت کے کس فرمان سے ثابت  
ہوا یا نہ کہ حق ان چاروں ائمہ میں منحصر ہے؟ اگر منحصر نہ ہوتا تو امام قاضی بیضاوی اور  
ابن الصلاح جیسے اکابر اہلسنت یہ بات نہ فرماتے کہ چاروں ائمہ کی تقلید متعین ہے  
کہ ان کی تقلید کی جائیگی کسی اور کی نہیں۔ اب اثری صاحب ارشاد فرمائیں کہ اس کے  
علاوہ منحصر ہونا کیسے کہتے ہیں؟ نیز اس سے یہ بھی ثابت ہوا کہ امام ابن تیمیہ کو یہ حضرات  
(در بیان گرامی) جو استفادہ فرماتے ہیں اس کے وہ ہرگز اہل نہیں ہیں کیونکہ ان کی تحقیقات  
قابل اعتبار و اعتماد نہیں ہیں لہذا امام ابن تیمیہ کے اقوال حجت نہیں ہیں کیونکہ یہ  
چھوٹے تو واضح ہو گیا کہ وہ فرما رہے ہیں کہ اہلسنت میں سے کسی نے نہیں کہا کہ حق  
ائمہ اربعہ کی تقلید میں منحصر دائر ہے جبکہ اہلسنت کے دو امام قاضی بیضاوی و امام ابن  
الصلاح ابن تیمیہ سے بھی پہلے فرما چکے ہیں کہ تقلید ائمہ اربعہ کی ہی کرنی چاہیے  
کسی اور کی نہیں۔ البتہ یہ الگ بات ہے کہ دوسروں کی تقلید اس لئے باطل یا ناجائز  
نہیں کہ ان کے علاوہ کوئی اور مجتہد ہی نہیں ہوا۔ بلکہ اس لئے کہ ان کے علاوہ دیگر  
مجتہدین کے مذاہب اور ان کے پیروکار اب باقی نہیں رہے، کتابوں میں صرف ان کے  
اقوال تو ملتے ہیں مگر نہ ان کے اصول و ضوابط مذکور ہیں اور نہ ہی ان پر مبنی فریعات



جیسا کہ ائمہ اربعہ کے اصول و قواعد بھی ہیں اور ان پر مبنی تفریعات (اخذ کردہ احکام) بھی  
 ائمہ شریعہ، جناب اثری صاحب کے اس سوال کا مکمل جواب آچکا کہ صحابہ کرام کی تقلید  
 کیوں نہیں کی جاتی، ائمہ اربعہ کی کیوں کی جاتی ہے اور یہ کہ کیا ائمہ اربعہ کی تقلید  
 پر اجماع ہے؟

ہم نے جناب اثری صاحب کے اکابرین کے حوالوں سے بھی جواب دیدیئے ہیں  
 خصوصاً اثری صاحب اور ان کے ہم مسلک حضرات کے امام جناب شاہ محمد اسماعیل دہلوی  
 علیہ ما علیہ کی کتاب صراطِ مستقیم اور ان کے مولانا سلیمان بن سحان نجدی کی کتاب  
 تحفۃ الودایب اور امام الہند شاہ ولی اللہ محدث دہلوی علیہ الرحمۃ کی کتاب  
 عقد الجید کے حوالہ سے اس سے پہلے کہ ششہ شمار میں جوابات عرض کر چکے ہیں کہ  
 (۱) مجتہدین نے زمانہ تابعین و تبع تابعین میں اپنے اجتہاد سے جس قدر احکام و مسائل  
 شرعیہ کا استنباط و استخراج کیا زمانہ صحابہ میں اس کا دسواں حصہ کام بھی نہیں ہوا  
 خصوصاً ائمہ اربعہ کے دور میں، لہذا ان چاروں مذہبوں کی متابعت جو عام اہل اسلام  
 میں مروج ہے بہت عمدہ ہے۔ (صراطِ مستقیم ص ۶۸ و ص ۱۱۳)

(۲) پھر آپ کے مدّوح و محبوب نجدی ملار میں سے جناب علامہ سلیمان بن سحان نجدی  
 نے آپ کے مدّوح و محبوب ہونے کے باوجود آپ پر اور آپ کے ہم مسلک  
 بھائیوں پر تو اتھانی غضب ڈھا دیا کہ تحفۃ الودایب میں یہاں تک ارشاد فرمایا  
 کہ ”ہم لوگوں کو مجبور کرتے ہیں کہ وہ چاروں ائمہ میں سے کسی ایک امام  
 کی تقلید کریں“ (تحفۃ الودایب مترجم داؤد غزنوی المحدث ص ۶)

کیوں جناب اثری صاحب آپ کے ہم مسلک فاضل نجدی کا یہ فرمانا کہ ”ہم لوگوں  
 کو مجبور کرتے ہیں کہ ائمہ اربعہ میں سے کسی ایک امام کی تقلید کریں“ آپ کے خیال شرعیہ  
 جسکی رو سے آپ تقلید امام کو شرک فی اللہ کہتے ہیں، کی رو سے



علماء و ہابییہ نجدیہ شرک فی الرسالہ کے مرتکب ہوئے یا نہ بلکہ نہ صرف شرک فی رسالہ بلکہ اس پر لوگوں کو مجبور کرنا بہت آپ کے نزدیک بڑا جرم ہوا یا نہ؟ اگر ہوا تو اس کے باوجود آپ کی ان سے دوستی اور یگانگی کیوں ہے؟ اگر نہیں تو آپ کے نزدیک احناف (امام ابوحنیفہ علیہ الرحمۃ کے مقلد) کیونکر مجرم ہیں؟ ہمارے خیال میں آپ کے فتویٰ کی اصل بنیاد دینی معاملہ نہیں، دولت و سرمایہ ہے۔ چونکہ سعودی عرب کے مقلدین جو حنبلی فقہ کے پیروکار ہیں آپ کے نزدیک اس لئے موحد ہیں کہ آپ کو ان سے ”ریال شریف“ ملتے ہیں جن کی بدولت ان سے شرک فی الرسالہ کا گناہ جھڑ جاتا ہے اور پاکستانی مقلدین (احناف) چونکہ آپ کی مالی امداد کرنے سے قاصر ہیں اسی لئے آپ کے نزدیک ان کا شرک فی الرسالہ کا گناہ ان سے نہیں جھڑتا لہذا وہ اپنی اس کمزوری کی وجہ سے ہمیشہ آپ کے فتویٰ کی زد میں آئے رہتے ہیں۔ اگر میری یہ بات جناب کو بُری لگی ہو تو معافی چاہتا ہوں۔

## بحر العلوم کی عبارت کا جواب

علامہ عبدالعلی لکھنوی علیہ الرحمۃ کی فواتح الرحموت کے حوالہ ایک عبارت درج کی جس کا مفہوم یہ ہے کہ

”جو لوگ کہتے ہیں کہ اجتہاد ائمہ اربعہ پر ختم ہو گیا اب کوئی مجتہد پیدا

نہیں ہو سکتا یہ ان کی ایک ہوس کی بات ہے۔“

ہم تو اس سے پہلے بھی عرض کر چکے ہیں کہ جہاں تک ائمہ اربعہ جیسے مجتہد کے

پیدا ہونے کا امکان ہے تو اس سے انکار نہیں کیا جاسکتا، انکار کرنے والا

بلاشبہ ہوس میں مبتلا ہے بلاشبہ آج بھی ائمہ اربعہ جیسا مجتہد پیدا ہو سکتا ہے۔

اور امکان ہے کہ وہ کہیں ہو بھی۔ مگر آج تک دیکھنے اور سننے میں نہیں آیا اور نہ



آئندہ اس کا تصور کیا جاسکتا ہے کیونکہ روز بروز علم زوال پذیر ہے۔ لہذا علامہ بحر العلوم کا فرمان ہمارے موقف تقلید کے خلاف نہیں جاتا۔ علاوہ ازیں جہاں تک ائمہ اربعہ کی تقلید کے ضروری ہونے کا تعلق ہے تو کاش کہ اس بارے میں محترم اثری صاحب بحر العلوم علامہ عبد العالی علیہ الرحمۃ کا یہ ارشاد بھی ملاحظہ فرمائیے کہ

الحق انہ انما منع من تقلید غیرہم لانہ لم یبق روایتہ مذہبہ محفوظہ حتی لو وجد روایتہ صحیحہ من مجتہد آخر یجوز العمل بہا الا ترى ان المتأخرین افتوا بتخلف الشہود اقامۃ لہ تکرار لہ موقع الترتیب علی مذہب ابن ابی لیلی فانہو (فوائح الرجوت مع المنتصفی ج ۲ ص ۴۰)

حق یہ ہے کہ عوام کو ائمہ اربعہ کے علاوہ دوسرے ائمہ مجتہدین کی تقلید سے اس لئے منع کیا گیا ہے کہ دوسرے ائمہ کے فقہی مذاہب کی کوئی روایت محفوظ نہیں رہی یہاں تک کہ اگر بالفرض کسی اور مجتہد کی کوئی صحیح روایت پائی جائے تو اس پر عمل جائز ہو گا چنانچہ متأخرین نے فتویٰ دیا ہے کہ (بہ وقت ضرورت) امام ابن ابی لیلی کے مذہب کی بنیاد پر گواہوں کو قسم لینے کو ان کے ترکہ کے قائم مقام قرار دیا جائیگا۔

**سیرت اہل مسئلہ** بحر العلوم کے اس فرمان سے درج ذیل

مسائل معلوم ہوئے :

(۱) ایک یہ کہ عوام کے لئے ائمہ اربعہ کے علاوہ دوسرے ائمہ کے مذہب کی تقلید منع ہے۔

(۲) دوسرا یہ کہ مخالفت کی وجہ سے یہ ہے ان کے مذہب کی کوئی روایت



بہ حفاظت باقی نہیں رہی جیسے ائمہ اربعہ کے مذاہب ان کے تلامذہ و مقلدین کے ذریعے شہرت و تواتر کے ساتھ منقول چلے آ رہے ہیں۔

(۳) تیسرا یہ کہ اگر کسی اہم مجتہد کا کوئی قول تحقیق اور صحیح سند کے ساتھ آج بھی مل جائے تو بہ وقتِ ضرورت اس پر بھی عمل جائز ہوگا یعنی سب علم کے جس قول کو جناب اشریٰ صاحب نے ائمہ اربعہ کی تقلید کے خلاف سمجھا ہے خلاف نہیں ہے وہ ضرورت پر محمول ہے ورنہ وہ اس سے پہلی عبارت میں ائمہ اربعہ کی تقلید کے ضروری اور دوسری کی تقلید کے ممنوع ہونے کا ذکر نہ فرماتے۔ پھر انہوں نے امام ابن ابی لیلیٰ کے مذاہب سے متعلق صرف ایک ہی مسئلہ جزئیہ کا ذکر فرمایا کہ اس طرف توجہ دلائی کہ ائمہ اربعہ کی تقلید کے باوجود بہ وقتِ ضرورت کسی خاص مسئلہ میں دوسرے مجتہد کے مذاہب پر عمل کرنا جائز ہے۔

(۴) چوتھا یہ کہ بہ وقتِ ضرورت امام ابن ابی لیلیٰ کے مذاہب پر عمل کرتے ہوئے

تذکیہ و شہود کی جگہ تحلیف شہود پر اکتفا رکھنا جائز ہے۔

(۵) پانچواں یہ کہ اسلام میں کوئی تنگی نہیں کیونکہ کسی ایک اہم کے مقلد ہوتے ہوئے بھی بہ وقتِ ضرورت (ضرورت کا تعین ایک عظیم دین ہی کرے گا) دوسرے

اہم مجتہد کے مذاہب پر عمل کرنا جائز ہے۔

(۶) چھٹا یہ کہ ایسا کرنے سے مقلد کی تقلید کا عمل مجروح یا متاثر نہیں ہوتا یعنی بہ وقت

ضرورت دوسرے اہم کے مذاہب پر عمل کرنا چاہئے اہم کا بدستور مقلد ہی رہے گا۔

(۷) ساتواں یہ کہ ائمہ اربعہ میں سے کسی ایک کی تقلید کے ضروری ہونے اور دوسروں

کی تقلید کے ممنوع ہونے کے حوالے اور ارشادات ائمہ اہلسنت سے ان کی

کتابوں میں صدیوں سے منقول ہوتے آ رہے ہیں آج تک اہلسنت کے



کسی بھی امام و محقق نے اس سے انکار نہیں کیا بلکہ نہ صرف سب اسکی تائید کرتے  
چلے آ رہے ہیں اس پر عمل پیرا بھی ہوتے آ رہے ہیں اسی کا نام اجماع ہے  
یا اجماع قولی بھی ہوا اور فعلی بھی، اہلسنت کے نزدیک اجماع کا منکر گمراہ اور فساد ہے  
جیسا کہ شاہ ولی شہر صاحب رحمہ اللہ کی عقدہ مجید کے حوالہ سے گذرا ہے لہذا ائمہ اربعہ  
کی تقلید کے منکر خود ہی سوشل لیں کہ ائمہ اہلسنت اور خصوصاً جناب حضرت شاہ  
ولی شہر صاحب کے نزدیک وہ کیا ہیں۔

## امام قزوینی کے مختارات کا جواب

اس کے بعد جناب اثری صاحب لکھتے ہیں کہ  
"امام شمس الدین محمد بن یوسف القزوینی جو آٹھویں صدی ہجری کے اکابر و علماء  
احناف میں شمار ہوتے ہیں کے بارے میں علامہ ابن العباد نے لکھا ہے کہ ان  
کے کچھ مختار مسائل تھے جن میں انہوں نے دلیل کی بنیاد پر مذاہب  
اربعہ سے اختلاف کیا ہے۔"

اس کا جواب ہم پہلے ہی دے چکے ہیں کہ ایک مقلد جو بعض مسائل میں تحقیق کر کے  
اجتہاد کی حد تک پہنچ گیا ہو وہ اپنے امام کا مقلد ہوتے ہوئے بھی دلیل کی بنیاد پر  
کئی خاص مسئلہ میں اپنے امام سے اختلاف کر سکتا ہے اسکی بہت مثالیں ملتی ہیں انکو  
اجتہاد متجزی (جزوی اجتہاد) کہتے ہیں۔

## اجتہاد متجزی ہو سکتا ہے

ہم اپنی کتاب "اجتہاد کی اہمیت و  
ضرورت" میں بڑی تفصیل سے یہ بحث لکھ چکے ہیں چنانچہ مسلم البیوت میں ہے کہ  
غیر المجتہد المطلق ولو  
عالمًا يلزمه التقليد فيما  
جو مجتہد مطلق نہیں ہے اگرچہ عالم ہو لے  
ان اجتہادی مسائل میں جن میں اسے



لا یقدر علیہ من الاجتهاد یا علی التبحر و مطلقاً علی فقیہ۔

”جہاد کی قدرت نہیں مجتہد مطلق کی تعلید  
لازم ہے۔“ جہاد کے متبحر ہونے کے  
قول کی بنا پر ”در عام“ اجتہادی مسائل  
میں تعلید لازم ہے، جہاد کے غیر متبحر ہونے  
کے قول کی بنا پر۔

(مسلم الشیوخ ج ۱ ص ۱۹)

یعنی علماء محققین کا ”مبصر“ اختلاف ہے کہ ”جہاد متبحر“ (جزوی طور پر) ہو سکتا ہے  
یا نہ علماء کا ایک مذہب یہ ہے کہ ”جہاد متبحر“ ہو سکتا ہے۔ ان کے نزدیک  
وہ علماء جو بعض اجتہادی مسائل میں درجہ تحقیق و اجتہاد کو پہنچ جائیں وہ ان مسائل میں اپنے  
”جہاد پر عمل کر سکتے ہیں ان کے لئے ان مسائل میں اپنے امام مجتہد مطلق کی تعلید  
لازم نہیں اور جن اجتہادی مسائل میں وہ ”جہاد نہیں کر سکتے ان میں ”اہل بیت“ نے  
امام کی تعلید لازم ہے۔ اور علماء کا دوسرا گروہ ”جہاد کے متبحر“ ہونے کا قائل نہیں ہے۔  
ان کے نزدیک جب تک کوئی عالم عام ”جہاد“ی مسائل میں ”جہاد کرنے کی صلاحیت  
نہ رکھتا ہو اس وقت تک اسے کسی مجتہد مطلق کی تعلید لازم ہے۔ علامہ بحر العلوم

فواجی الرحمت میں فرماتے ہیں کہ

پہلا مذہب یہاں حق ہے۔

انت الحق هو الاول

(فواجی الرحمت ج ۲ ص ۴۲)

یعنی ”جہاد جزوی“ ہو سکتا ہے۔ لہذا ”محترم تشریح“ صاحب کو معلوم ہو کہ امام  
قولی بھی بعض اجتہادی مسائل میں ”جہاد“ کے درجہ کو پہنچے ہوئے ہیں لہذا ان  
میں ”اہل بیت“ نے ”ائمہ اربعہ“ سے ”اختلاف“ فرمایا اور دوسرے مسائل میں وہ امام  
اعظم ابوحنیفہ کے مقلد تھے۔ اگر مقلد نہ ہوتے تو حقیقی نہ کہلاتے تھے چنانچہ  
تذرات میں لکھا ہے کہ ”اہل بیت“ نے حدیث کی دلیل کی بنا پر ”ائمہ اربعہ“ سے



بعض مسائل میں اختلاف کیا اور یقیناً وہ اس کے اہل تھے چنانچہ ان کا دعویٰ تھا کہ  
 انا اعلم من النوری میں امام نووی سے بڑا عالم ہوں اور وہ  
 وهو ازہد منی - مجھ سے بڑے زاہد ہیں۔  
 (شدوات المنہب ج ۱ ص ۲۵)

لہذا اثری حساب کا ان کے بعض مسائل میں مجتہد ہونے کی حیثیت سے ائمہ اربعہ سے  
 اختلاف کو ائمہ اربعہ کی تقلید کے منافی تصور کرنا صحیح نہیں ہے۔

## امام نووی کا امام حسن بصری کے قول پر فتویٰ دینا اثری حساب

کا فرمان کہ امام نووی نے شرح مہذب میں اس مسئلہ میں جس میں شواہح سے کوئی نص  
 نہ تھی امام حسن بصری کے قول پر فتویٰ دیا (الحادی للفتاویٰ للسیوطی ج ۱ ص ۲۲۹) تو یہ  
 ہمارے خلاف نہیں جاتا بلکہ یہ اثری حساب کے خلاف جانتا ہے۔ کیونکہ ہمیں دوسرے  
 امام کے مذہب پر فتویٰ دینے کو اپنے مذہب میں نص نہ ہونے کے ساتھ مقید کیا گیا ہے  
 افسوس کہ محترم اثری حساب اسے نقل کرتے ہوئے اس قدر بھی نہیں سمجھ سکے حالانکہ  
 خود لکھا ہے "جسکی کوئی نقل فقہاء شافعیہ میں نہیں تھی" (الاعتقاد ص ۱۵)

## شیخ ابی جبر مجتہدین کی تقلید کو حرام ٹھہرانے کا جواب

اس کے بعد اثری حساب نے شیخ ابی جبر علی الدین بن عربی کے درج ذیل دو  
 شعر لکھے ہیں۔

لقد حرم الرحمن تقلید مالک : واحمد والنعمان والکل فاعذروا  
 لست ممن يقول قال ابن حزم : لا ولا احمد ولا النعمان  
 (ترجمہ) بے شک حرم اللہ تعالیٰ نے امام مالک و امام احمد و امام نعمان کی تقلید کو حرام



فرمائی مجھ کو معذور رکھو، میں ان میں سے نہیں ہوں جو کہتے ہیں ابن حزم نے کہا اور نہ ان میں سے جو کہتے ہیں امام احمد بن حنبل نے کہا اور نہ ان میں سے جو کہتے ہیں کہ امام نعمان بن ثابت نے کہا۔

## اثری صاحب کی ایک اور ہرمانی

جناب اثری صاحب نے ہم پر تنقید فرمائی ہے بہت سی ہرمانیاں فرمائی ہیں جنہیں بددیانتیاں اور قارئین کو دھوکا دہی سے تعبیر کیا جائے تو بجا ہوگا۔ جناب نے شیخ ابجر کے بارے میں امام عماد الدین حنبلی صاحب شذرات کا یہ قول کا دیدہ دانتہ اور قارئین کو دھوکا دینے کے لئے چھوڑ گئے چنانچہ امام عماد الدین فرمایا ہیں معتبر مطلق ہے

وَكَانَ عَجْتَهُدًا مَطْلَقًا بِلَا مَرِيْبٍ قَالَ فِي رَأْيْتَهُ

لَقَدْ حَرَّمَ الرَّحْمَنُ النَّخَّ يَعْنِي رَحْمَنُ نَعْنِي مَجْهُدٌ بِرَأْيِ رَجُلٍ كَيْ تَقْلِيدِ حَرَامٍ قَرَارِ دِي

وَقَالَ اَيْضًا فِي نَوْنِيَّتِهِ

لَسْتُ مِمَّنْ يَقُولُ قَالَ ابْنُ حَزْمٍ النَّخَّ كَمَا فِي رَأْيِ رَجُلٍ كَيْ تَقْلِيدِ حَرَامٍ قَرَارِ دِي

ابن حزم نے کہا النخ

اس کے بعد امام عماد الدین فرماتے ہیں کہ

فَهَذَا صَرِيحٌ بِالْاِجْتِهَادِ الْمَطْلُوقِ

كَيْفًا لَوْ قَدْ قَالَ عَرَضَتْ

اِحَادِيثُهُ صَلَّى اللهُ عَلَيْهِ وَسَلَّمَ

جَمِيعَهَا عَلَيْهِ فَكَانَ يَقُولُ

عَنْ اِحَادِيثِ صِحَّتْ مِنْ

جِهَةِ الصَّنَاعَةِ مَا قَدَّمَهَا

وَإِذَا لَمْ يَكُنْ مَجْتَهِدًا فَلَيسَ

پس ان کے یہ اشعار و اقوال ان کے مجتہد

مطلق ہونے کی صریح گواہی دے رہے

ہیں اور وہ مجتہد مطلق کیوں کہ نہ ہوں حالانکہ

انہوں نے فرمایا کہ میں نے حضور صلی اللہ

علیہ وسلم کی تمام حدیثیں آپ کی خدمت

میں تصدیق کے لئے پیش کیں تو حضور

کچھ حدیثوں کے بارے میں جو فضیلتی اعتبار



اللہ مجتہد۔

سے صحیح تھیں فرماتے تھے میں نے نہیں فرمایا اور

بعض محدثوں کے بارے میں جو فقہی اعتباراً

سے ضعیف تھیں یہ میں نے فرمایا ہیں اور

جب شیخ ابی عمر مجتہد نہیں ہیں تو اللہ تعالیٰ کے ہاں  
کوئی بھی مجتہد نہیں ہے۔

(شذرات الذهب ج ۱ ص ۱۱۱)

ثابت ہے کہ شیخ ابی عمر مجتہد مطلق کے درجہ پر فائز تھے اور مجتہد مطلق کسی دوسرے  
مجتہد کا مقلد نہیں ہوتا وہ براہِ راست قرآن و سنت سے احکام اخذ کرتا ہے۔ اس نے  
امام محی الدین عربی رحمہ اللہ نے فرمایا کہ مجھ پر ائمہ مجتہدین کی تقلید حرام ہے۔

انہوں نے مطلقاً تقلید کو حرام نہیں فرمایا، آپ نے ان کے اشارے سے قطعاً کھائی  
ہے یا دیرہ و نستہان کا مفہوم غلط بیان کیا کہ وہ مطلقاً تقلید کو حرام ٹھہرا رہے ہیں۔  
انہوں نے تو اپنے بارے میں فرمایا کہ میں کسی کا مقلد نہیں ہوں یعنی مجتہد مطلق ہوں اور میرا  
رسول اللہ صلی اللہ علیہ وسلم سے براہِ راست رابطہ ہے۔

جبکہ آپ کے عقیدے میں تو رسول اللہ صلی اللہ علیہ وسلم مردہ ہیں اور مٹی میں مل چکے  
ہیں (مساقیہ) جبکہ آپ کے امام اسماعیل دہلوی نے تقویۃ الایمان میں لکھا۔ آپ نے  
شیخ ابی عمر کا وہ کلام تو شذرات سے نقل کر دیا جس سے اپنا خود ساختہ  
مطلب نکالا مگر شذرات میں ما تھو ہی شیخ ابی عمر کا یہ فرمان چھوڑ دیا کہ انہوں نے رسول اللہ  
صلی اللہ علیہ وسلم کی خدمت میں تمام حدیثیں پیش کیں اور ان کے بارے میں تصدیق  
حال کی یہ بات آپ کے خود ساختہ عقیدے کے خلاف جاتی تھی اس لئے آپ  
اسکو چھوڑ گئے شاید آپ کے ہاں دیانت و امانت اس کا نام ہے۔

لَا حَوْلَ وَلَا قُوَّةَ إِلَّا بِاللَّهِ

خدا تعالیٰ سے خوف کیجئے تقلید ائمہ کے خلاف اگر آپ کے پاس کوئی مسئلہ



دلیل نہیں ہے تو ٹھوٹ اور بددیانتی سے تو اپنے خود ساختہ مذہب کو سہارا نہ دیجئے  
دنیا میں تو آپ سادہ لوح حضرات کو معاملہ میں ڈال لیں گے مگر روزِ محشر بارگاہِ  
عاقب و مالک میں تو آپ دھوکا دہی اور چالاک کی مظاہرہ نہیں کر سکیں گے۔ لہذا آج برقعہ  
ہے تو بہ کیجئے اور راہِ راست پر آئیے اللہ تعالیٰ آپ کو ہدایت نصیب فرمائے۔

(آئینے)

**تسلیم حق** | اچھے شر جناب اثری صاحب نے یہ بات تو تسلیم کر لی کہ حدیث کا  
سمجھنا مجتہدین کا کام ہے عام علماء کا کام نہیں۔ چنانچہ وہ لکھتے ہیں :  
” بلاشبہ حدیثوں کو سمجھنا ” مجتہدین “ کا کام ہے عامی کا نہیں مگر مجتہدین کی تخصیص  
ائمہ اربعہ سے کیوں ہے؟ ائمہ اربعہ سے پہلے بھی مجتہد ہوئے خود ان کے دور میں بھی  
اور ان کے بعد بھی مجتہد ہوئے جیسا کہ ابھی ہم عرض کر آئے ہیں۔“  
اس کا جواب ہم پہلے دے چکے ہیں کہ ائمہ اربعہ کے بعد ان جیسا مجتہد پیدا  
نہیں ہوا اور ان کی فقہ کے علاوہ کسی اور امام مجتہد کی فقہ اصول و فروع کے ساتھ  
تواتر میں معروف ہوئی اور نہ ہی اس طرح اس ثقافت و وثوق کے ساتھ کسی  
دوسرے امام کا فقہی مذہب موجود ہے جس طرح ائمہ اربعہ کا اور نہ ہی روئے زمین  
پر ان چاروں کے سوا کسی اور امام کے معتدین دیکھے میں آتے ہیں جس کی تفصیل مع دلائل  
ماہ اکتوبر ۱۹۹۲ء کے شمارہ میں ہم عرض کر چکے ہیں۔

**امام محمد کا امام ابوحنیفہ سے اختلاف** | اس کے بعد اثری صاحب لکھتے ہیں :



” حضرت امام ابوحنیفہ سے مسئلہ وقف کے بارے میں خود ان کے تلامذہ نے ان سے اختلاف کیا یہاں تک کہ امام محمد بن حسن شیبانی سے علامہ سرخسی نقل کرتے ہیں کہ ” امام محمد نے الکتاب میں امام ابوحنیفہ کے قول کو بڑا بعید جانا ہے اور اسکو بلا دلیل سینہ زوری کا نام دیا ہے“ یہاں تک کہہ دیا ہے کہ ” اگر تقلید جائز ہوتی تو جو حضرات امام ابوحنیفہ سے پہلے گزرے ہیں مثلاً امام حسن بصری اور امام ابراہیم نخعی وہ زیادہ حقدار ہیں کہ ان کی تقلید کی جائے“

• (ترجمہ از بسوط ج ۱۲ ص ۲۸)

اس کے بعد محترم اثری صاحب فرماتے ہیں  
” مقام غور ہے کہ امام محمد اپنے استاد امام ابوحنیفہ کی تقلید کے جواز کے قائل بھی نہیں مگر آج کے انہی کے نام ہیوا تقلید کا وجوب ثابت کرنے پر ادھار کھائے بیٹھے ہیں۔“

(الاعتصام ۱۵ جنوری ۱۹۹۳ء ص ۱)

جناب اثری صاحب نے امام سرخسی کی عبارت کے معنی مذکور سے یہ تاثر دینے کی کوشش فرمائی ہے کہ جب امام صاحب کے اپنے شاگرد امام محمد نے حضرت امام اعظم امام ابوحنیفہ سے اختلاف کیا بلکہ ان کو سینہ زوری کرنے والا قرار دیا اور ان کی تقلید کو ناجائز ٹھہرایا تو گویا دوسروں خصوصاً آج کے زمانہ کے اہل حدیث حضرات کو یہ حق کیونکر حاصل نہیں کہ وہ امام ابوحنیفہ سے اختلاف کریں۔ اور ان کو سینہ زوری کا مرتکب اور ناقابل تقلید ٹھہرائیں۔

لیکن جناب اثری صاحب اس حقیقت کو دیدہ و دانستہ نظر انداز فرما گئے ہیں یا محضول گئے ہیں کہ امام محمد امام ابو یوسف و زفر و غیر ہم جو امام صاحب کے شاگردان رشید



تھے وہ امام حساب کے شاگرد ہونے کے باوجود خود بھی مجتہد تھے لیکن مجتہد فی  
 المذہب ہے " اصولوں میں امام حساب کے تابع تھے اور ان اصولوں سے مسائل کے استنباط  
 واستخراج میں مجتہد تھے اور اسی اجتہاد کی بنیاد پر استاذ محترم سے اختلاف بھی کر  
 جاتے تھے چونکہ وہ فروعات میں مجتہد تھے اس لئے وہ امام حساب سے نہ صرف  
 اختلاف کرتے تھے بلکہ بعض اوقات ان میں زبردست بحث و مباحثہ کی صورت پیدا  
 ہو جاتی تھی اور خود امام حساب ان کو اختلاف کرنے کا حق دیتے بلکہ کشادہ دلی سے  
 اسکی اجازت دیتے تھے۔ دراصل یہ امام حساب کی طرف سے ان کی تربیت ہی کا  
 ایک حصہ تھا یہاں تک کہ بعض اوقات ان کی رائے کو قبول فرما کر اپنی رائے چھوڑ  
 دیتے تھے۔ اور بعض اوقات صاحبین بھی مزید سوش و بچار کے بعد امام حساب کی  
 سابق رائے کی طرف پلٹ جاتے اس طرح صاحبین (امام ابو یوسف و امام محمد کا نڈ  
 ان کے استاذ محترم امام ابو حنیفہ کا ہی قول سابق قرار پاتا ہے چنانچہ امام علامہ  
 محدث محی الدین ابو محمد عبدالقادر ابن ابی الوفا محمد بن محمد بن نصر اللہ احنفی المصری  
 متوفی ۷۵۵ھ کی کتاب " الجواهر المصنیۃ " کے ذیل میں حضرت علامہ علی  
 بن سلطان الحقی القاری رحمۃ اللہ علیہ فرماتے ہیں کہ

عن ابی یوسف کل قول  
 قلناہ لم نقل بہ من عندنا  
 انما کان قولاً قالہ اولائکم  
 ترکہ فقلنا بہ۔  
 امام ابو یوسف نے فرمایا ہم نے جو بات  
 کہی وہ ہم نے اپنی طرف سے نہیں کہی بلکہ  
 وہ امام اعظم ابو حنیفہ ہی کی بات تھی جو آپ سے  
 پہلے فرمائی تھی پھر آپ نے اسے چھوڑ دیا۔  
 تو ہم نے وہی کہی۔ (ذیل الجواهر المصنیۃ ج ۲ ص ۵۱۸)

امام ابو یوسف علیہ الرحمۃ بہ صیغہ صحیح فرما رہے ہیں۔ " قلنا " ہم سب نے یعنی  
 امام حساب کے تمام شاگردوں میں سے اگر کہیں امام حساب سے اختلاف کیا ہے تو وہ



اختلاف محض ظاہر کے اعتبار سے ہے۔ درحقیقت اختلاف نہیں ہے کیونکہ ہم نے اپنی طرف سے کوئی بات نہیں کہی بلکہ ہم نے جو بات بھی کہی ہے۔ (اختلاف کی صورت میں) وہ امام صاحب کی پہلا قول ہوتا ہے جو آپ نے پہلے فرما کر اس سے رجوع فرمایا لیکن ہمیں وہ بات محقول نظر آئی ہم اسی پر قائم رہے۔ لہذا ہماری کوئی اپنی بات نہیں ہے۔ وہ دراصل امام صاحب ہی کی بات ہے۔ گریادوںوں قول انہیں کے ہیں۔

علاء امام ابن فابن شامی رد المحتار میں "اسحاوی القدسی" کے حوالہ سے لکھتے ہیں کہ "اسحاوی القدسی" کے آخر میں ہے :

اور جب کوئی شخص امام اعظم کے صحابہ گروہوں میں سے کسی کا قول لیتا ہے تو وہ قطعاً جانتا ہے کہ وہ اس کے ذریعے دراصل ابو حنیفہ کا قول لینے والا ہے کیونکہ امام ابو یوسف و محمد زفر اور حسن بن زیاد ایسے امام ابو حنیفہ کے تمام بڑے شاگردوں سے مروی ہے، انہوں نے کہا کہ ہم نے جو قول روایت کیا ہے دراصل امام ابو حنیفہ سے ہی ہمارا روایت ہے اور اس پر انہوں نے سخت قسمیں کھائیں پس اسکی رو سے فقہ حنفی میں کوئی بھی جواب اور کوئی بھی مذہب جو موجود ہے وہ کیسا ہی ہو وہ امام ابو حنیفہ کا ہی مذہب ہے اور اسکی نسبت غیر امام (امام ابو یوسف و محمد و غیرہ) کی طرف نسبت مجاز ہی ہوا فقہت کی وجہ سے۔

"وإذا أخذ بقول واحد منهم يعلم قطعاً أنه يكون به أخذ بقول أبي حنيفة، فإنه روى عن جميع أصحابه من الكبار كابن يوسف و محمد وزفر والحسن انهم قالوا: ما قلنا في مسألة قول الأ وهو روايتنا عن أبي حنيفة و اقموا عليه ايماناً غلاظاً فلم يتحقق اذا في الفقه جواب ولا مذهب الا لله كيف ما كان وما نسب الي غيره الا بطريق المعجزة للواقعة۔"

(رد المحتار ج ۱ ص ۶۷)



یعنی چونکہ ان کی رائے امام حساب کی رائے کے موافق ہے اسی لئے وہ رائے دراصل امام  
کی رائے ہونے کے باوجود ان کے شاگردوں کی طرف مجازی طور پر منسوب ہوتی  
ہے اور حقیقت میں وہ امام حساب کا ہی ایک قول ہے۔

## امام حساب کا مذہب حدیث صحیح ہے

جب ایک قول سے رجوع کر لیا تو وہ امام حساب کا قول کیسے رہا؟ یا وہ ان کا مذہب  
کیسے قرار پاتا۔ کیونکہ بجز الاثنیٰ کی تضاد میں ہے کہ جس قول سے امام حساب نے رجوع  
کر لیا وہ ان کا قول نہیں رہا اور یہ کہ مجتہد جس قول سے رجوع کر لے لے لےنا اس  
پر عمل کرنا، جائز نہیں۔ لہذا ان کے تلامذہ نے جب ان کے کسی ایسے قول کو لے لیا  
جس سے امام نے رجوع کیا تو وہ ان کے تلامذہ کا ہی مذہب ٹھہرا نہ کہ امام کا،  
لہذا یہ کہنا کہ وہ بھی امام کا ہی مذہب کیسے صحیح ہو سکتا ہے؟

اس کا جواب یہ ہے کہ جب امام حساب نے اپنے شاگردوں کو اس بات  
کا اجازت دیدی کہ وہ ان کے اقوال میں سے کسی بھی قول کو چکی سند انہیں سنت سے  
لے لیں اور فرمایا ”اذا صح الحدیث فهو مذہبی“ کہ جب  
حدیث صحیح قرار پانے پس وہی میرا مذہب ہے؟

پس امام حساب کے اس فرمان کے مطابق اگر آپ کے کسی بھی شاگرد کو آپ کے  
رجوع کردہ قول کے حق میں حدیث صحیح ملتی ہے اور وہ اسی کو اختیار کرتا ہے تو وہ  
دراصل امام حساب کے ہی مذہب کو اختیار کرتا ہے لہذا اگرچہ وہ بظاہر امام حساب  
کی رائے سے مختلف رائے رکھتا ہے مگر اسکی رائے چونکہ حدیث صحیح سے مؤید ہے  
لہذا وہی امام حساب کا مذہب ہے لہذا وہ دراصل امام حساب کے مذہب پر ہی چل رہا  
ہے چنانچہ علامہ ابن عابدین شامی علیہ الرحمۃ لکھتے ہیں کہ



”جب (کسی عالم کے نزدیک کسی مسئلہ میں) حدیث صحیح قرار پائے اور وہ حدیث مذہبِ امام کے خلاف ہو تو اس عالم کو اس حدیث صحیح پر عمل کرنا چاہیے اور وہی حدیث صحیح امامِ حساب کا مذہب ہوگا اس حدیث صحیح پر عمل کرنے سے وہ جنتی ہونے سے نہیں نکلے گا اور محضی نہ ہو کہ مذہبِ امام کے خلاف حدیث صحیح پر عمل کرنا اس کے لئے ہے جو نصوص میں نظر کرنے کا اہل ہو اور جسے حدیثوں کے محکم و منسوخ کی پہچان ہو۔ پس جب اہل مذہب (امام کے شاگردوں) نے امام کی رائے کے مقابلہ میں دلیل میں غور کیا اور اس پر عمل کیا تو اسکی نسبت امامِ حساب کے مذہب کی طرف صحیح ہے کیونکہ وہ (عمل بالحدیث) امامِ حساب کی اجازت سے صادر ہوا کیونکہ ہمیں شک نہیں کہ اگر امامِ حساب اپنی دلیل کی کمزوری جان لیتے تو اپنی رائے سے رجوع کرتے اور زیادہ قوی دلیل (حدیث صحیح) پر عمل کرتے۔“

اذا صحیح الحدیث وکان علی خلاف المذہب عمل بالحدیث ویكون ذلك مذہبه ولا ینخرج مقلده عن کونه حنفیا بل عمل به ولا یخفی ان ذلك لمن کان اهلا للنظر فی النصوص ومعرفة محکمها من منسوخها فاذا نظر اهل المذہب فی الدلیل و عملوا به صح نسبتہ الی المذہب لکونه صاحباً باذن صاحب المذہب اذ لا شک انه لو علم ضعف دلیلہ رجع عنہ واتبع الدلیل الا قوی۔

(رد المحتاج ۱/۶۸ ص ۶۸)

سے صادر ہوا کیونکہ ہمیں شک نہیں کہ اگر امامِ حساب اپنی دلیل کی کمزوری جان لیتے تو اپنی رائے سے رجوع کرتے اور زیادہ قوی دلیل (حدیث صحیح) پر عمل کرتے۔“

استخراج مسائل | علامہ شامی علیہ رحمۃ کی عبارت دیکھیں درج ذیل مسائل معلوم ہوتے

(۱) ایک یہ کہ اگر ایسے عالم دین کو جسے کتابِ سنت پر عبور ہے اور وہ نسخ و منسوخ کو



پہچانتا ہے، کواجازت ہے کہ اگر امام انعم ابوحنسیفہ علیہ الرحمۃ کے کسی قول کی قوی دلیل نہ ملے بلکہ وہ قول رسول اللہ صلی اللہ علیہ وسلم کی حدیث صحیح کے خلاف ہو تو اسے امام حساب کے اس قول کے مقابل حدیث صحیح پر عمل کرنا چاہیے۔

(۲) دوسرا یہ کہ حدیث صحیح پر عمل کرنے سے وہ حنفی ہونے (حنفیت) سے خارج نہ ہوگا خواہ وہ حدیث صحیح امام حساب کے قول کے خلاف ہو۔

(۳) تیسرا یہ کہ امام حساب علیہ الرحمۃ کا مذہب حدیث صحیح ہے۔ اس لئے حنفی حضرات دراصل اہل حدیث (حدیث صحیح پر عمل کرنے والے) ہیں۔

چوتھا یہ کہ یہ جو مخالفین کہتے ہیں کہ امام ابوحنسیفہ رحمہ اللہ حدیث کے مقابلہ میں اپنے قیاس کو ترجیح دیتے ہیں ان پر صریح بہتان اور کھلا افتراء ہے امام ابوحنسیفہ رحمہ اللہ تعالیٰ تو حدیث مصطفیٰ صلی اللہ علیہ وسلم کا اس حد تک ادب فرماتے ہیں کہ اپنے معتقدین کو ہمیشہ کے لئے نصیحت فرماتے ہیں کہ میرا مذہب حدیث صحیح ہے لہذا جب تمہیں کوئی حدیث صحیح پہنچے تو اسی کو میرا مذہب یقین کرنا اور اس کے خلاف کوئی قول یا رائے میری طرف منسوب ہو اور اسکی تائید کتاب و سنت صحیحہ سے نہ ہوتی ہو تو وہ میرا مذہب ہوگا اسے ترک کر دینا اور اس کے مقابلہ میں حدیث صحیح پر عمل کرنا۔

(۵) پانچواں یہ کہ امام حساب کی طرف منسوب قول کے مقابلہ میں حدیث صحیح پر عمل کرنے کی شرط یہ ہے کہ ایسا کرنے والے کے علم میں قطعی اور یقینی طور پر یہ بات ہو کہ امام حساب کے اس قول کی تائید میں قرآن و سنت سے کوئی دلیل نہیں اور یہ کہ یہ فلاں حدیث صحیح کے خلاف ہے اس کے بعد اسے یہ یقین کرتا چلے کہ امام حساب کا مذہب بھی وہی حدیث صحیح ہے جیسا کہ آپ نے خود واضح فرما دیا بلکہ ائمہ اربعہ کا یہی فرمان ہے کہ اگر ان کے کسی قول کے مقابلہ



میں حدیث صحیح ہو تو ان کے پیروکار حدیث صحیح پر عمل کریں اور ان کے قول کو چھوڑ  
دیے۔ (رد المحتار ج ۱ ص ۶۸)

## امام محمد کا امام ابو حنیفہ کی تقلید سے انکار کا عزم اثری صاحب

نے یہ جو لکھا ہے کہ

”مقام خود ہے کہ امام محمد اپنے استاذ امام ابو حنیفہ کی تقلید کے جواز

کے قائل بھی نہیں مگر آج انہی کے نام لیوا تقلید کا وجوب ثابت

کرنے پر اصرار کھانے بیٹھے ہیں؟ (الاعتقاد ۱۵ جنوری ۱۹۳۳ء ص ۱۰)

اس سے عزم اثری صاحب مبسوط میں مذکور امام محمد کے قول کی بنیاد پر مطلق

تقلید کا انکار ثابت کر رہے ہیں حالانکہ اس میں امام صاحب کی مطلق تقلید کا انکار نہیں ہے۔

ہم امام محمد کا قول من وجہ نقل کر کے اس کا ترجمہ عرض کرتے ہیں تاکہ قارئین کو معلوم ہو

کہ امام محمد کی جس عبارت سے تقلید کا انکار سمجھا جا رہا ہے اس کے برعکس اس کی تقلید ہی  
کا ثبوت مل رہا ہے۔

## اثری صاحب کی ایک اور دیانت داری اور عجیبات

یہ ہے کہ جناب اثری صاحب نے امام محمد کی عبارت کا وہ حصہ ترک کر دیا جس سے

ان کے خلاف تقلید کا ثبوت ملتا تھا یہ جناب اثری صاحب کی ایک اور دیانت داری کا

قرار پاتی ہے۔ کہ جس عبارت سے ان کو یہ ظاہر فائدہ پہنچتا نظر آتا ہے وہ تو نقل فرمادی

اور جس عبارت سے ان کے منک پر ضرب پڑتی تھی اسے چھوڑ دیا۔ ملاحظہ ہو۔

”فقال ما اخذ الناس بقول  
امام محمد نے کہا کہ لوگوں نے ابو حنیفہ اور

اہل حنیفہ و اصحابہ الا  
ان کے شاگردوں کے قول کو اس لئے



بتركهم التحكم على الناس  
 فاذا كانوا هم الذين  
 يتحكمون على الناس بغير اثر  
 ولا قياس لم يقلدوا هذه  
 الاشياء ولو جاز التقليد  
 كان من مضى من قبل ابي  
 حنيفة مثل الحسن البصري  
 و ابراهيم النخعي رحمهما الله  
 احرى ان يقلدوا

والمبوط ج ۱۲ ص ۲۸

لے لیا کہ ابوحنیفہ اور ان کے شاگردوں  
 نے لوگوں پر محض اپنی رائے سے فیصلہ تھوپنے  
 کو ترک کر دیا، پس جب وہی (ابوحنیفہ  
 اور ان کے شاگرد) کسی حدیث و قیاس کے  
 بغیر ان پر محض اپنی رائے مسلط کریں تو ان  
 باتوں میں لوگ ان کی تقلید نہیں کریں گے  
 اور اگر سنت و قیاس کے بغیر کسی کی  
 تقلید جائز ہوتی تو امام حسن بصری و امام ابراہیم  
 نخعی رحمہما اللہ ایسے فقہاء جو ابوحنیفہ سے  
 پہلے گذرے تقلید کئے جانے کے زیادہ لائق تھے

**توجہ طلب باتیں** | یہاں کچھ توجہ طلب باتیں ہیں۔ فارین عوز فرمائیں کہ امام محمد علیہ السلام

جو باتیں فرما رہے ہیں ان میں سے

(۱) ایک تو یہ بات ہے کہ لوگ امام ابوحنیفہ اور ان کے شاگردوں کی تقلید کرتے ہیں۔  
 (۲) دوسری یہ کہ لوگوں کو امام صاحب اور آپ کے شاگردوں پر اعتماد ہے کہ امام صاحب  
 اور ان کے شاگرد محض اپنی رائے سے کوئی بات نہیں تھوپتے بلکہ حدیث یا حدیث  
 نہ ہونے کی صورت میں قیاس شرعی کی بنا پر حکم شرعی بتاتے ہیں اسی لئے  
 لوگ ان کی تقلید کرتے ہیں۔ یہ امام محمد علیہ الرحمۃ کی طرف سے تقلید کا ثبوت مل رہا ہے  
 لیکن افسوس کہ جناب اثری صاحب نے حسب عادت شراہیہ امام محمد علیہ الرحمۃ کے  
 مندرجہ بالا عبارت چھوڑ گئے۔

(۳) تیسری بات یہ ہے کہ امام محمد علیہ الرحمۃ فرماتے ہیں کہ ”اگر امام صاحب اور ان کے



شاگرد کسی حدیث اور قیاس شرعی کے بغیر محض اپنی رائے سے لوگوں کو مسائل بتائیں گے تو لوگ ان مسائل میں ان کی تقلید نہیں کریں گے۔ قارئین خود فرمائیں کہ امام محمد علیہ الرحمۃ اس میں فرماہم عظم کے بار میں نہیں بلکہ امام صاحب کے ساتھ ان کے شاگردوں، جنہیں وہ خود بھی شامل ہیں کے بارے میں کہہ رہے ہیں۔

## امام محمد کی ندامت | جناب اثری صاحب نے حسب عادت شریفیہ ایک اور دیکھاری

کا بھی مظاہرہ فرمایا کہ بسوط کی ایک اور عبارت جو اس تمام بحث کی جان ہے، کو چھوڑ دیا، اپنے مطلب کی عبارت لے لی اور اپنے مطلب کے خلاف عبارت کو ترک فرما دیا۔ امام شمس اللامہ رخصی علیہ الرحمۃ فرماتے ہیں کہ:

وَلَمْ يَحْمَدْ عَلَيَّ مَا قَالُ وَقِيلَ  
سَبَبِ ذَلِكَ انْقَطَعَ خَاطِرُهُ  
فَلَمْ يَتِمَّكَنْ مِنْ تَفْرِيعِ مَسْأَلِ  
الْوَقْتِ الْخ

کہ امام محمد نے وقف کے مسئلہ میں جو اپنے استاذ امام ابو حنیفہ کے موقف کو حکم قرار دیا، ان کی اس عبارت پر (علماء کی طرف سے) ان کی تحسین و تعریف نہ کی گئی اور کہا گیا ہے کہ اسی بات کے کہنے سے امام محمد پریشان ہوئے کہ اس پریشانی کی وجہ سے وہ وقف کے مسائل کی بحث بھی مکمل نہ کر سکے؟ واضح ہوا کہ امام محمد نے جو بات کہی تھی جسے اثری صاحب نے لیکر اس سے امام محمد کی طرف سے امام ابو حنیفہ کی تقلید کا انکار ثابت کرنے کی ناکام کاوش فرمائی اسے اب امام محمد کی طرف سے کرنا غلط بات ہے کیونکہ اس پر امام محمد کی تحسین نہ کی گئی اور خود امام محمد کا دل بھی ٹوٹ گیا۔ اور اس قدر نام و پشیمان ہو گئے کہ آگے وقف کے احکام و مسائل بھی پوری طرح ان سے نہ لکھے گئے جنہیں بعد میں ان کے شاگردوں نے مکمل کیا۔



## اعتراف " مفتی صاحب نے اپنے سادہ لوح مستفی کو تسلی دینے

کے لئے چھیالیس حدیثیں پیش کی ہیں یہ حضرات محدثین رحمہم اللہ کی اصطلاح کے مطابق تو درست لیکن کیا یہ شمار و قطار حضرات فقہاء کرام کے ہاں بھی پایا جاتا ہے؟ اور وہ فقہی مسائل میں استدلال استنباط کے لئے اسی قسم کے شمار کو گنتی کے اعتبار سے اتنی ہی دلیلیں قرار دیا کرتے ہیں؟ (کلام کلام)؟

(ہفت روزہ الاعتصام ماہِ حَب ۱۳)

الحمد للہ، محترم اثری حساب نے یہ تو تسلیم کر لیا ہے کہ محدثین کے معادہ کے مطابق رفع یدین نہ کرنے کے بارے میں چھیالیس حدیثیں موجود ہیں لیکن ان کے بقول فقہاء کے نزدیک ان حدیثوں کی تعداد اس قدر نہیں۔ ہم جناب اثری حساب کی خدمت میں عرض کریں گے کہ جناب تو اپنے آپ کو اہل حدیث (محدثین) کے زمرہ میں شمار فرماتے ہیں اس لئے آپ پر تو چھیالیس حدیثیں حجتیں قائم ہو گئیں۔ اور چونکہ آپ فقہاء کے مسلک کو حجت ہی نہیں مانتے بلکہ ان پر تنقیدیں فرماتے، انہیں خطا وار ٹھہراتے اور عوام کو ان کے پیچھے چلنے سے منع فرماتے ہیں اس لئے آپ کا اہل حدیث ہونے کی وجہ سے ان حدیثوں کو چھیالیس مان لینا ہی ہمارے لئے کافی ہے خواہ فقہاء کرام کے طرق اسناد کے مختلف ہونے کی وجہ سے ان حدیثوں کی تعداد کم قرار دیں اس سے ہمارے موقف کو نقصان نہیں پہنچتا۔ کیونکہ یہ بات تو جناب والا تسلیم فرمائیں گے کہ فقہاء کے نزدیک تو کسی مسئلہ کے ثبوت کے لئے ایک حدیث صحیح بھی کافی ہوتی ہے جبکہ زیر بحث مسئلہ میں چار پانچ مرفوع حدیثیں خود جناب والا بھی تسلیم فرما رہے ہیں۔ لہذا جناب والا کا یہ اعتراض بھی درست قرار نہیں پاتا۔



## آثار صحابہ و تابعین بھی احادیث ہی ہیں | اس کے بعد اثری صحابہ و تابعین

” مفتی صاحب نے مرفوع کل چار پانچ حدیثیں پیش کیں باقی سب آثار ہیں کچھ حضرات صحابہ کرام کے اور کچھ تابعین حضرات کے لغوی اعتبار سے آثار کو حدیث سے تعبیر تو کیا جاتا ہے مگر عرف شرع میں حدیث اسی کو کہتے ہیں جس کا انتساب آنحضرت صلی اللہ علیہ وسلم کی طرف ہو۔ حافظ ابن حجر رحمہ اللہ کہتے ہیں:

” المراد بالحدیث فی عرف الشرع ما یضاف الی النبی صلی اللہ علیہ وسلم “ غور فرمائیے نہ بڑھانے کے لئے جناب مفتی صاحب نے کتنی چالیں چلیں “ (ص ۲۳)

## اثری صحابہ کا مغالطہ جناب اثری صحابہ نے تدریب الراوی سے جو امام

ابن حجر عسقلانی کا حوالہ پیش کیا ہے اس میں بھی محترم کو مغالطہ لگا ہے یا محترم نے دیدہ و نشہ قارئین کو غلط فہمی میں مبتلا کرنے کی کوشش فرمائی ہے کیونکہ محترم نے آگے کی عبارت نقل نہیں فرمائی۔ دیانت کا تعنا تھا کہ محترم تدریب الراوی کی پوری عبارت نقل فرمائیے لیکن اپنے مطلب کے لئے نامکمل عبارت دے کر اس کا ترجمہ کر ڈالا۔ آئیے ہم قارئین کی خدمت میں تدریب الراوی کی پوری عبارت پیش کرتے ہیں تاکہ قارئین پر محترم اثری صحابہ کا مغالطہ کھل جائے۔ ملاحظہ ہو حافظ المدة امام جلال الدین سیوطی علیہ الرحمۃ رحمہم اللہ تدریب الراوی میں لکھتے ہیں کہ

واما الحدیث فاصلا ضد	حدیث دراصل قدیم کی ضد ہے اور اچھی
القدیم وقد استعمل فی	استعمال تھوڑی یا زیادہ خبر میں کیا گیا ہے
قلیل الخبر وکثیره لانه	کیونکہ وہ تھوڑی تھوڑی کر کے ظاہر ہوتی ہے



اور شیخ الاسلام ابن حجر نے بخاری کی شرح میں فرمایا کہ شریعت کے عرف میں حدیث سے مراد وہ قول ہے جو نبی کریم صلی اللہ علیہ وآلہ وسلم کی طرف منسوب ہو گویا شیخ الاسلام کی مراد یہ ہے کہ شریعت میں حدیث اسے کہیں گے جو قرآن کے مقابلہ میں ہو کیونکہ قرآن قدیم ہے اور امام طیبی نے فرمایا کہ حدیث عام ہے خواہ نبی صلی اللہ علیہ وآلہ وسلم کا قول و فعل و تقریر ہو یا صحابی کا یا تابعی کا۔

یحدث شيئاً فشيئاً وقال  
 شيخ الإسلام ابن حجر في  
 شرح البخاري المراد بالحدیث  
 في عرف الشرع ما يضاف  
 الى النبي صلى الله عليه وسلم  
 وكاتبه اسرید به مقابلة القرآن  
 لانه قدیم وقال الطيبي الحدیث  
 اعرف من ان يكون قول النبي  
 صلى الله عليه وسلم والصحابي  
 والتابعي وفعالهم وتقريرهم  
 برتدرب الراوی ج اص

## واضحیات

امام جلال الدین سیوطی علیہ الرحمۃ کی اس عبارت سے یہ باتیں

واضح ہوتی ہیں:

(۱) ایک یہ کہ حدیث لغوی معنوں میں قدیم کی ضد ہے۔

(۲) دوم یہ کہ اس کا استعمال خبر میں بھی ہوتا ہے خواہ خبر تھوڑی ہو یا زیادہ کیونکہ خبر تھوڑی تھوڑی کر کے ظاہر ہوتی ہے۔

(۳) سوم یہ کہ عرف شریعت میں حدیث رسول اللہ صلی اللہ علیہ وآلہ وسلم کی طرف منسوب قول یا فعل یا تقریر کو کہتے ہیں۔

(۴) چہارم یہ کہ امام صاحب نے لفظ "منسوب" بول کر حدیث کو عام کر دیا کہ خواہ اسکی



نیت براہ راست نبی صلی اللہ علیہ وآلہ وسلم سے ہو یا بواسطہ صحابی ہو یا بہ واسطہ تابعی۔

(۵) پانچواں یہ کہ انہوں نے اسی عموم کو ملحوظ رکھتے ہوئے یوں نہیں فرمایا کہ حدیث رسول اللہ صلی اللہ علیہ وآلہ وسلم کے قول یا فعل یا تقریر کو کہتے ہیں۔ اگر وہ اس طرح فرماتے تو پھر محترم اثری صاحب کی بات نبی لیکن شیخ الاسلام نے لفظ "منسوب" استعمال فرمایا اور ظاہر ہے کہ صحابی و تابعی احکام میں جو کچھ فرمائیں گے وہ حضور صلی اللہ علیہ وسلم ہی کی بات ہوگی۔ لہذا لفظ "منسوب" میں جو نکتہ ہے محترم اثری صاحب نے اس کی طرف توجہ نہیں فرمائی۔

(۶) چھٹا یہ کہ شیخ الاسلام کا "مَا يُضَافُ إِلَى النَّبِيِّ صَلَّى اللَّهُ عَلَيْهِ وَسَلَّمَ" فرمانا اس مقصد کے لئے نہیں کہ آپ اس سے قول صحابی و قول تابعی کو حدیث کی تعریف سے نکالنا چاہتے تھے بلکہ اس سے جو ان کی غرض تھی وہ یہ تھی کہ وہ حدیث کی تعریف سے کلام الہی سے احتراز کرنا چاہتے تھے جیسا کہ امام جلال الدین سیوطی علیہ الرحمۃ کے یہ الفاظ ہماری بات کی تائید کرتے ہیں: "وكانه امر يد به مقابله القرآن لانه قد خیر" کہ حدیث کی تعریف میں جو نبی صلی اللہ علیہ وسلم کی طرف منسوب کی جائے، کا لفظ استعمال کرنے سے ان کی غرض قرآن سے احتراز ہے نہ کہ قول صحابی و قول تابعی سے۔ لیکن افسوس کہ جناب اثری صاحب نے شیخ الاسلام کی جو غرض امام سیوطی علیہ الرحمۃ نے بیان فرمائی اسے نظر انداز فرما کر غلط فہمی میں خود بھی پڑے اور قارئین کو بھی غلطی میں ڈالنے کی کوشش فرمائی۔ یہی وجہ ہے کہ امام سیوطی علیہ الرحمۃ نے اسکی تائید میں امام ظہبی علیہ الرحمۃ کا قول نقل فرمایا کہ حدیث نبی صلی اللہ علیہ وسلم و صحابی و تابعی کے قول و فعل و تقریر کو کہتے ہیں۔



اثری حساب کا دوسرا مغالطہ | اثری حساب کا دوسرا مغالطہ یہ ہے کہ انہوں

نے اس سے آگے کی عبارت جو امام سیوطی نے شیخ الاسلام امام ابن حجر کی شرح  
نخبہ کے حوالہ سے لکھی ہے نہیں لکھی ملاحظہ ہو۔

وقال الشيخ الاسلام في شرح  
النخبة الخبر عند علماء الفن  
مرادف للحديث فيطلقان  
على المرفوع وعلى الموقوف و  
على المقطوع۔

شیخ الاسلام نے شرح نخبہ میں فرمایا کہ  
خبر حدیث کے ماہرین علماء (محدثین)  
کے نزدیک حدیث کے ہم معنی ہے لہذا  
خبر اور حدیث کا اطلاق حدیث رسول  
مرفوع و موقوف و مقطوع (تینوں) پر ہوگا۔

(تدریب الراوی ج ۱ ص ۲۷)

لیجئے، اثری حساب کی بات کی تردید خود امام ابن حجر کے فرمان سے ہو گئی کہ  
خبر اور حدیث ہم معنی ہیں اور خبر و حدیث، حضور صلی اللہ علیہ وسلم کے فرمان کو بھی کہیں گے

صحابی کے فرمان کو بھی اور تابعی کے فرمان (تینوں) کے قول فعل و تقریر کو حدیث  
کہیں گے)

اثری حساب ایسے فاضل اہل علم سے اس قسم کے مغالطوں کا وقوع ان کی  
شان سے بعید بات ہے اور دیانت کے بھی خلاف۔

اس سے ثابت ہوا کہ ہم نے جو عدم رفع یدین میں چھیالیس حدیثیں پیش کی  
ہیں وہ محدثین کے نزدیک بھی چھیالیس ہی شمار ہوں خواہ وہ مرفوع ہوں یا موقوف  
ہوں یا مقطوع۔



نیز علماء الحدیث کے فاضل جناب علامہ امام امیر محمد بن اسماعیل صنعانی م ۱۱۸۳ھ  
اپنی کتاب "قصب السکر فی نظم نخبۃ الفکر" میں شیخ الاسلام ابن حجر عسقلانی  
علیہ الرحمۃ کی شرح نخبۃ الفکر کی عبارت "ابن حجر عند علماء ہذا الفن" کی شرح  
میں لکھتے ہیں کہ

و فی اصطلاحہم ہو ما ضیف  
الی النبی صلی اللہ علیہ وسلم  
من قول او فعل او تقریر  
او ما ضیف الی الصحابی  
او التابعی الخ (ص ۱)

حدیث محدثین کی اصطلاح میں رسول  
اللہ صلی اللہ علیہ وسلم یا صحابی یا تابعی  
کی طرف منسوب قول یا فعل یا تقریر  
کو کہتے ہیں۔

اگرچہ علماء حدیث بھی تسلیم فرماتے ہیں کہ رسول اللہ صلی اللہ علیہ وسلم  
کے قول یا فعل یا تقریر، اسی طرح صحابی یا تابعی کے قول یا فعل یا تقریر کو حدیث  
کہتے ہیں۔ لہذا محترم اثری صاحب کا صحابہ و تابعین رضی اللہ عنہم کے اقوال و افعال و  
تقریر کو حدیث قرار نہ دینا غلط ٹھہرا۔

نیز شاہ عبدالحق محدث دہلوی علیہ الرحمۃ مقدمہ میں فرماتے ہیں:

اعلم ان الحدیث فی  
اصطلاح الجمهور المحدثین یطلق  
علی قول النبی صلی اللہ علیہ  
وسلم وفعلہ و تقریرہ الی  
ان قال، وكذلك یطلق علی  
قول الصحابی وفعلہ و تقریرہ

معلوم ہوا کہ حدیث، جمہور محدثین کی  
اصطلاح میں نبی صلی اللہ علیہ وآلہ وسلم  
اور صحابی اور تابعی کے قول و فعل و تقریر  
پر بولی جاتی ہے



وعلى قول التابعى وفعله و

تقريره الخ

(مقدمة المشكوة ص ۳)

الحمد لله ہمارا موقف ثابت ہو گیا کہ قول صحابی و تابعی اور ان کا فعل و تقریر بھی حدیث ہی ہے لہذا ہمارا یہ دعویٰ برقرار رہا کہ رفع یدین کے خلاف چھبیس حدیثیں موجود ہیں اور محترم اثری صاحب کا خیال غلط ٹھہرا۔ اس کے بعد اثری صاحب کا یہ فرمانا بھی اتہام محض اور غلط الزام قرار پاتا ہے کہ "غور فرمائیے نمبر پڑھانے کے لئے جناب مفتی صاحب نے کتنی چالیں چلیں ہیں" (الآلآم ص ۲۳ رجب ۱۴۱۳ھ) اب راقم کو یہ کہنے کا حق ہو گا کہ قارئین غور فرمائیں کہ اثری صاحب نے اپنے غلط مسلک کی تقویت کے لئے راقم کے رسالہ "مسئلہ رفع یدین" پر تنقید کرتے ہوئے کس قدر خود بھی مغالطوں میں پڑے اور قارئین کو بھی مغالطوں میں مبتلا کرنے کی ناکام کوشش فرمائی۔

**امام ابو حنیفہ و امام اوزاعی کا مباحثہ** | محترم اثری صاحب نے مسئلہ

رفع یدین کے سلسلہ میں کئے گئے اعتراضات میں سے امام ابو حنیفہ اور امام اوزاعی کے مباحثہ پر بھی تنقید و اعتراض کیا ہے اور جامع المسانید کے حوالہ سے اس واقعہ کے مرکزی راوی ابو محمد عبدالشہید بن محمد بن یعقوب جو الاسناد کے عرف سے معروف ہیں، ان پر تنقید فرمائی اسی طرح بعض دوسرے راویوں پر بھی علماء کہتے ہیں کہ ان مسانید جو مسانید ابی حنیفہ کہلاتی ہیں، ان کے بعض پہلو بحث طلب ہیں خواہ وہ مسانید خوارزمی ہوں یا مسند امام حنفی ہو۔ ایک یہ کہ یہ مسانید حضرت امام ابو حنیفہ



کی اپنی جمع کردہ نہیں ہیں اور نہ ہی ان کے زمانہ میں جمع ہوئیں بلکہ ان کے وصال و انتقال کے کافی عرصہ گزرنے کے بعد ان کو جمع کیا گیا۔ دوسرا یہ کہ اسکے بعض راوی ضعیف اور بعض مجہول بھی ہیں اور تیسرا یہ کہ اسکی کئی حدیثوں کی سندوں کے درمیان بعض راوی ساقط ہیں اور بعض احادیث مرسل بھی ہیں۔ لیکن اس صورتحال یا ان توجہ طلب پہلوؤں کا تعلق خوارزمی یا حاکمی یا حارثی کی سندوں کے راویوں سے متعلق ہے۔ ان مسانید کو جن حضرات نے جمع کیا ان کا مسانید کو امام اعظم ابوحنیفہ رضی اللہ عنہ کی طرف منسوب کرنا ایسا ہے جیسا کہ کوئی شخص سیدنا ابو بکر صدیق یا سیدنا عمر فاروق یا سیدنا عثمان غنی یا سیدنا علی مرتضیٰ کی ان حدیثوں کو جو سند امام احمد بن حنبل میں مروی ہیں، سند سے الگ کر کے ترتیب دیکر اور جمع کر کے کہے کہ یہ میری کتاب ہے جو میں نے حضرت ابو بکر صدیق یا حضرت عمر فاروق یا حضرت عثمان غنی یا حضرت علی کی حدیثوں کو جمع کیا اور ترتیب دیا ہے اور میرا سلسلہ سند اساتذہ امام احمد بن حنبل تک یوں ہے پھر میں وہاں سے اپنے سارے اساتذہ و مشائخ کی ہرست بتاؤں اور معترض امام احمد بن حنبل کے اور میرے درمیان کے اساتذہ پر جرح شروع کر دے تو اسکی جرح اپنی جگہ درست مگر اس کا اثر اصل حدیثوں پر قطعاً نہیں پڑے گا جو مثلاً امام احمد بن حنبل رضی اللہ عنہ سے لیکر حضور صلی اللہ علیہ وسلم یا کسی صحابی یا کسی ثقہ تابعی تک پہنچ جاتی ہیں یا جن کے شواہد اور مؤیدات دوسری حدیثیں بھی موجود ہوں۔

علامہ محدث فقیہ لغوی امام سید محمد مرتضیٰ زبیدی م ۱۲۰۵ھ صاحب  
 "تاج العروس شرح القاموس اپنی کتاب عقود الجواهر المنیفة میں اس واقعہ کو  
 نقل کرنے کے بعد لکھتے ہیں "ان القصص مشہورہ" (رج ۱ ص ۱۰۲) کہ یہ مشہورہ



قصہ ہے اور سند عدم رفع یدین میں مڑی سند تو کمزور نہیں، کہ امام حسب محاد سے وہ  
ابراہیم سے وہ اسود سے روایت کرتے ہیں کہ

”ان عبد اللہ ابن مسعود رضی

حضرت عبد اللہ بن مسعود رضی اللہ عنہ

تبعیر اولیٰ میں ہاتھ اٹھاتے پھر ہاتھ

نہیں اٹھاتے تھے اور وہ اسے نبی

صلی اللہ علیہ وسلم سے نقل فرماتے تھے۔

اللہ تعالیٰ عنہ کان یرفع یدہ

فی اقل التکبیر ثم لا یعود لشیء

من ذاک و یؤثر ذلک عن

النبی صلی اللہ علیہ وسلم۔“

(رعقود الجواهر ج ۱ ص ۱۰۱)

..

## مؤیدات و شواہد

پھر اسکی مؤیدات و شواہد بہت سی حدیثیں ہیں،

ان حدیثوں کو امام ترمذی نے و کعب، انہوں نے سفیان ثوری انہوں نے عاصم بن

کلیب انہوں نے عبد الرحمن بن اسود انہوں نے علقمہ انہوں نے حضرت عبد اللہ

بن مسعود رضی اللہ عنہ سے روایت کیا۔ امام ترمذی نے اس پر فرمایا کہ یہ حدیث

حسن ہے۔ پھر اسی کو امام نسائی نے اپنی سند سے، امام مسلم نے ”الہدی“

میں حضرت علیؑ، امام دارقطنی اور امام ابن عدی نے بھی روایت کیا۔ ان

تمام حدیثوں سے یہی ثابت ہوتا ہے کہ حضور صلی اللہ علیہ وآلہ وسلم کا یہی آخری عمل

ہے کہ اپنے تبعیر اولیٰ کے سوا رفع یدین ترک فرما دیا تھا۔ لہذا یہ یاد رکھنے کی

بات ہے کہ یہ قصہ مناظرہ اگر بالفرض ہمارے محرم فرما اثری حسب تسلیم نہ بھی فرمایا تو

اس سے متعلقہ مسئلہ پر کوئی اثر نہیں پڑے گا کیونکہ زیر بحث مسئلہ اس قصہ پر موقوف

نہیں ہے اس پر تو اثری حسب ہمارے چھیالیس حدیثوں کو تسلیم فرمایا ہے۔



## سوال کا جواب

اثری صاحب نے راقم سے سوال کیا ہے کہ مناظرہ مذکورہ سے ثابت ہوتا ہے کہ اس میں اختلاف راجح و مرجوح کی حد تک ہے ناسخ و منسوخ کا مسئلہ نہیں ہے کیونکہ امام صاحب سے کوئی ایسی روایت نہیں ہے کہ رکوع میں جاتے اور اٹھتے رفع یدین منسوخ ہے لہذا اسے ناسخ و منسوخ کا مسئلہ سمجھنا امام صاحب کے موقف سے آگے بڑھنا ہے اگر امام صاحب نے اسے منسوخ قرار دیا ہو تو اس کا ثبوت دیں۔

دلفی، الاعتصام ۲۲ جنوری ۱۹۹۲ء ص ۱۶

جو اباعرض ہے کہ امام صاحب بہر صورت زیر بحث رفع یدین کو صحیح نہیں سمجھتے تھے اور ان کے نزدیک اس سلسلے میں کوئی صحیح روایت نہیں تھی چنانچہ امام اوزاعی اور امام ابوحنیفہ رحمہما اللہ کے درمیان جب گفتگو ہوئی جسے ایک مشہور واقعہ کے طور پر محدثین و فقہار نے تسلیم اور اپنی کتابوں میں اس کا ذکر کیا ہے، تو امام اوزاعی نے ان سے سوال کیا کہ تم رکوع کے وقت رفع یدین کیوں نہیں کرتے ہو؟ امام صاحب نے فرمایا:

اس لئے کہ رکوع میں جاتے اور رکوع سے اٹھتے وقت میرے نزدیک رسول اللہ صلی اللہ علیہ وسلم سے کوئی بات صحیح طریقہ سے ثابت نہیں ہے۔

لاجل انه لم يصح عن رسول الله صلى الله عليه وسلم فيه شيء۔

گویا حضرت امام اعظم رضی اللہ عنہ اسے صحیح طریقہ سے ثابت ہی نہیں مانتے اور یہ بات

ظاہر ہے جن روایات میں رفع یدین کا ذکر ہے اور ان کی سندیں بھی صحیح ہیں انہیں نظر انداز نہیں کیا جاسکتا ان کی تاویل ہی کی جائیگی اور تاویل رہی ہے جو ہم اپنے



آغاز مضمون میں لکھ چکے ہیں کہ یہ عمل منسوخ قرار پایا۔ اس سلسلے میں امام طحاوی کا حوالہ پیش کیا تھا جو مذہب امام اعظم کے عظیم شان ترجمان اور مجتہد ذی شان میں وہ فرماتے ہیں کہ

پس یہ ابن عمر میں رضی اللہ عنہما، بلاشبہ انہوں نے نبی کریم صلی اللہ علیہ وسلم کو رکوع کے وقت رفع یدین کرتے دیکھا پھر انہوں نے نبی صلی اللہ علیہ وسلم کے بعد رفع یدین چھوڑ دیا تو یہ نہیں ہو سکتا مگر اس طرح کہ ان کے نزدیک اس چیز کا منسوخ ہونا ثابت ہو گیا جسے نبی صلی اللہ علیہ وآلہ وسلم نے کیا اور اس نسخ سے ان پر حجت قائم ہو چکی۔

فهذا ابن عمر قد رأى النبي صلى الله عليه وسلم يرفع ثم قد ترك هو الرفع بعد النبي صلى الله عليه وسلم فلا يكون ذلك الا وقد ثبت عنده نسخ ما رأى النبي صلى الله عليه وسلم فعله وقامت الحجة عليه.

(شرح معانی الآثار ج ۱ ص ۱۷۱)

مختصری اثری حساب کے لئے استفادہ ہی کافی ہو گا کہ امام اعظم کے مذہب کے ترجمان امام طحاوی اسکی منسوخیت ثابت کر رہے ہیں اور کسی کے مذہب کے ترجمان کی رائے معتبر ہی ہوگی جب کہ اسکے خلاف کوئی دوسری رائے منقول نہ ہو اس کے بعد آپ اگر یہ سمجھتے ہیں کہ امام صاحب کے نزدیک راجح و مرجوح اولیٰ اور خیر اولیٰ کی حد تک ہی اس مسئلہ کی نوعیت ہے تو یہ آپ کی غلط فہمی ہے۔ بلکہ امام طحاوی کی مذکورہ عبارت نے ہمارے موقف کے حق ہونے پر مہر تصدیق ثبت فرمادی کہ امام صاحب کے نزدیک نزہت رفع یدین کا عمل منسوخ ہے۔



## رفع یدین کی مسوخ کی قرآن سے دلیل | گذشتہ صفحات میں ہم نے اگرچہ

امام صاحب کے موقف کی وضاحت امام طحاوی کے حوالہ سے پیش کی تھی کہ رفع یدین عمل مسوخ ہے اور یہ صرف راجح و مرجوح کی بات نہیں ہے۔

ہمارے بعض محققین تو تکبیر اولیٰ (تکبیر افتتاح) کے سوا انتقالات رکوع میں جانے، رکوع سے سر اٹھانے اور سجدہ میں جانے اور سجدہ سے سر اٹھانے اور تیسری رکعت کے شروع میں ان تمام مواقع میں رفع یدین کی مسوخ کو قرآن کی متعدد آیات سے ثابت کرتے ہیں چنانچہ اللہ تعالیٰ کا فرمان ہے:

۱۔ اَلْمُرْتَمِلِ الَّذِیْنَ قِیْلَ لَهُمْ كَفُّوا اَیْدِیَكُمْ وَاقِیْمُوا الصَّلٰوةَ وَاتُوا الزَّكٰوةَ الْخَالِیَةَ  
 کیا تم نے انہیں نہ دیکھا جنہیں کہا گیا کہ تم اپنے ہاتھوں کو روکو اور نماز قائم رکھو اور زکوٰۃ دو۔

(سورۃ النساء آیت ۷۷)

اس آیت میں چونکہ ہاتھوں کو روکنے کے حکم کو اقامتِ صلوٰۃ (نماز کو قائم رکھنے) کے حکم کے ساتھ ساتھ واڑ عطفہ کے ذریعے جمع کر کے بیان کیا گیا ہے۔

اس سے اشارہ سمجھا جاتا ہے کہ ہاتھوں کو روکو اور نماز کو صحیح خشوع و خضوع اور سکون کے ساتھ ادا کرو۔ یعنی نماز میں بار بار ہاتھ نہ اٹھاؤ کیونکہ یہ اقامت نماز میں خشوع و خضوع اور سکون کے منافی ہے۔ چنانچہ علامہ ابوالحسنات سید عبدالشریف سید مظہر حسین حیدر آبادی زجاجة المصابیح میں لکھتے ہیں کہ

قال صاحب الكنز المدفون صاحب الكنز المدفون والفلك المشحون



والفلك المشحون فيه الاستدلال  
 على ترك رفع اليدين في  
 الانتقالات۔

(من جاجتا المصباح ج ۱ ص ۲۲۸)

یاد رہے کہ یہ صاحب "الکفر المدفون والفلك المشحون" (کنز المدفون والفلك المشحون  
 ایک کتاب ہے) امام جلال الدین سیوطی شافعی المذہب ہیں یہ شافعی ہونے  
 اور رفع یدین کے قائل ہونے کے باوجود حتمیہ کی ایک بات نقل فرما گئے کہ  
 اس آیت کو رکوع سے پہلے اور بعد کے رفع یدین کی ترک کی دلیل قرار دیا گیا  
 ہے یعنی احناف کے نزدیک یہ کہا جاسکتا ہے کہ اس آیت کے ذریعے رکوع  
 کے وقت رفع یدین کا عمل ممنوع و منبوخ قرار دیا گیا۔

۲۔ دوسری آیت:

حافظوا على الصلوات والصلوة  
 الوسطى وقوموا لله قانتين۔

نمازوں کی حفاظت کرو اور خصوصاً  
 درمیان والی نماز کی اور اللہ کے حضور

(بقرہ آیت ۳۳۸)

ادب سے کھڑے ہو۔

اور نماز میں بار بار رفع یدین کرنا ادب کے منافی ہے۔ لہذا یہ عمل منبوخ

تھہر۔

(۳) تیسری آیت کریمہ:

قَدْ أَفْلَحَ الْمُؤْمِنُونَ۔ الَّذِينَ

هُمْ فِي صَلَاتِهِمْ خَاشِعُونَ۔

بے شک کامیاب ہو گئے ایمان والے جو

اپنی نمازوں میں خشوع کرتے ہیں۔

اور خشوع کے معنی نماز کے ظاہری آداب بجالانا اور سکون و اطمینان اور دلجو



سے نماز ادا کرنے کے ہیں اور بار بار رفع یدین کرنا اس مطلوبہ ادب و سکون و اطمینان اور دلجمعی کے خلاف ہے لہذا اس آیت سے بھی رفع یدین کے عمل کا منسوخ ہونا ثابت ہوا۔

## حدیث قرآن کی تفسیر

اور حدیث قرآن کی تفسیر ہے لہذا صحیح مسلم میں جو حدیث حضرت جابر رضی اللہ عنہ سے مروی ہے کہ رسول اللہ صلی اللہ علیہ وسلم ہمارے ہاں تشریف لائے تو فرمایا کہ "کیا بات ہے کہ میں تمہیں دیکھتا ہوں کہ تم ہاتھ اُپر اٹھاتے ہو گویا کہ وہ بے چین گھوڑے کے دم ہیں نماز میں سکون اختیار کرو"

(صحیح مسلم ج ۱ ص ۱۸۱)

یہ حدیث جس میں نماز کے اندر رفع یدین کرنے سے منع فرمایا اور سکون اختیار کرنے کا حکم دیا گیا ان آیات کی تفسیر ہے جن میں اللہ تعالیٰ کے حضور ادب سے کھڑا ہونے اور نماز میں خشوع اختیار کرنے کا ذکر فرمایا گیا ہے۔

اس کے علاوہ رہا حدیثوں سے رفع یدین کرنے کی منسوخت و ممانعت کا بیان اور دلائل تو اس سلسلے میں ایک دلیل تو ہم امام ظہادی کے حوالہ سے عرض کر چکے کہ اگر رفع یدین منسوخ نہ ہوتا تو حضرت عائشہ بن عمر جو پہلے رفع یدین کرتے تھے وہ رفع یدین ترک نہ کرتے جبکہ انہوں نے بعد میں رفع یدین ترک کر دیا تھا اس سے بھی رفع یدین کا منسوخ ہونا ثابت ہوا۔

دوسری دلیل وہ حدیث ہے جسے امام طبرانی نے معجم کبیر میں روایت کیا کہ رسول اللہ صلی اللہ علیہ وسلم نے فرمایا کہ

سات مقامات کے سوا ہاتھ کہیں نہ اٹھائے جائیں جب نماز شروع کی جائی

لا ترفع الایدی الا فی سبع مواطن حین یفتح الصلوٰۃ



ہے اور جب مسجد حرام میں داخل ہوں  
 اور بیت اللہ کو دیکھیں اور جب صفا پر  
 کھڑے ہوں اور جب مروہ پر کھڑے ہوں  
 اور جب لوگوں کے ہمراہ عرفہ کی شام کو  
 وقوف کریں اور مزدلفہ میں اور دو مقامات  
 پر جب شیطان کو کنگریاں ماریں۔  
 (یعنی حجرہ اولیٰ اور وسطیٰ میں)

وحيث يدخل المسجد الحرام  
 فينظر إلى البيت وحين  
 يقوم على الصفا وحين يقوم  
 على المروة وحين يقف  
 مع الناس عشية عرفة  
 ويجمع والمقامين حين  
 يرمي الجمره -

المعجم الكبير ج ۱۱ ص ۲۸۵

اس حدیث شریف میں صرف نماز کے شروع میں ہاتھ اٹھانے کے سوا نماز  
 میں کہیں اور ہاتھ اٹھانے سے منع کیا گیا ہے اور یہی منسوخیت ہے۔

یہی امام طبرانی اپنی اسی معجم میں اپنی دوسری سند سے روایت کرتے ہیں رسول

اللہ صلی اللہ علیہ وآلہ وسلم نے فرمایا کہ

ورفع الايدي اذا مرأيت  
 البيت وعلى الصفا والمروة  
 وبعرفة ويجمع وعند رمي  
 الجمار واذا اقيمت الصلوة.

المعجم الكبير ج ۱۱ ص ۲۵۲

ہاتھ اٹھانے جائیں جب تم بیت اللہ  
 کو دیکھو اور صفا پر اور مروہ پر اور عرفہ  
 میں اور مزدلفہ میں اور شیطان کو کنگریاں  
 مارنے کے وقت اور جب نماز کھڑی ہو۔

اس حدیث میں بھی نماز کے شروع میں ہاتھ اٹھانے کا فرمایا گیا ہے۔ رکوع

میں جاتے اور اٹھتے بھی ہاتھ اٹھانا سنت ہوتا تو آپ نماز کے شروع میں ہاتھ

اٹھانے کے ساتھ رکوع کے وقت رفع یدین کا بھی ذکر فرماتے لیکن آپ نے



نماز کے شروع کے وقت ہاتھ اٹھانے کا ذکر فرما کر اور رکوع کے وقت ہاتھ اٹھانے کا ارشاد فرما کر واضح فرمادے یا کہ نماز میں ایک بار ہی ہاتھ اٹھایا جائیگا پھر نہیں۔ معلوم ہوا کہ رکوع کا رفع یدین متروک و منسوخ کر دیا گیا تھا۔

امام حافظ نور الدین علی بن ابی بکر العیثمی م ۸۴۰ھ مجمع الزوائد میں ان حدیثوں کا ذکر کرتے ہیں کہ اس حدیث میں راوی امام محمد بن ابی لیلیٰ کا حافظہ کمزور ہو گیا تھا تاہم "حدیثہ حسن انشاء اللہ تعالیٰ" (مجمع الزوائد ج ۲ ص ۲۳۸) اسکی حدیث حسن (اچھی) ہے انشاء اللہ تعالیٰ۔ یہ حدیثیں حضرت عبداللہ بن عباس اور حضرت عبداللہ بن عمر رضی اللہ تعالیٰ عنہم، دونوں سے مروی ہیں (مجمع الزوائد ج ۲ ص ۲۳۸) اور اسی حدیث کو امام بخاری علیہ الرحمۃ نے بھی اپنے رسالہ "قرۃ العینین برفع الیدین فی الصلوٰۃ" میں دوسرے سند کے ساتھ روایت کیا ہے ایک سند ذیحجہ وہ ابن ابی لیلیٰ سے پھر ابن ابی لیلیٰ ایک تو نافع عن ابن عمر رضی اللہ عنہما سے اور دوسرے عن ابی حکم عن مفسم عن ابن عباس رضی اللہ عنہما سے دونوں صحابی فرماتے ہیں کہ رسول اللہ صلی اللہ علیہ وسلم نے فرمایا کہ

لا ترفع الایدی الا فی سبعة مواطن فی افتتاح الصلوٰۃ والمستقبال القبلة وحوال الصفا والمروة وبعرفات وجمع و فی المقامین وعند الحجرین (۵۹)

ہاتھ نہ اٹھائے جائیں مگر سات مقامات میں۔ ایک نماز کے شروع میں دوسرے استقبال قبلہ کے وقت تیسرے صفا پر چوتھے مروہ پر پانچویں عرفات میں چھٹے مزدلفہ میں اور ساتویں شیبان کو نگر مارنے کے دو مقاموں پر۔

اسکے حاشیہ میں علامہ احمد للشریف محقق لکھتے ہیں کہ

الاثر فی السند الاول صحیح وفي السند الثاني حسن۔ کہ یہ حدیث پہلی سند میں صحیح ہے اور دوسری سند میں حسن ہے۔



التحقیق علی قرۃ العینین ص ۵۹

طبع بیروت

اچھ لٹھ حدیث صحیح و حدیث حسن سے ثابت ہو گیا اور امام بخاری کے حوالہ سے کہ نماز کے شروع میں رفع یدین ہے اسکے بعد رفع یدین نہیں ہے بلکہ صیغہ نفی ہے یعنی نماز کے شروع میں رفع یدین کے سوا دوسری جگہ کہیں بھی نماز میں رفع یدین کی نفی ہو گئی۔ اور یہی دلیل نسخ ہے کہ ابتداء میں رفع یدین ہوتا تھا مگر بعد میں اس سے منع کر دیا گیا۔

اس کے علاوہ حضرت ابوالزبیر رضی اللہ عنہ کے بارے میں مروی ہے کہ انہوں نے ایک شخص کو دیکھا کہ وہ رکوع میں جاتے اور اٹھتے رفع یدین کرتا ہے تو آپ نے اس سے منع کرتے ہوئے فرمایا کہ

” فان هذا شیء فعلہ رسول اللہ صلی اللہ علیہ وسلم ثم ترکہ۔“  
بلاشبہ یہ ایک ایسی چیز ہے جسے رسول اللہ صلی اللہ علیہ وآلہ وسلم نے کیا تھا پھر آپ نے اسے چھوڑ دیا۔

(البنایہ للعینی ج ۲ ص ۳)

یہی حضرت ابوالزبیر رضی اللہ عنہ حضرت عبداللہ بن عمر رضی اللہ عنہما کی طرح پہلے رفع یدین کرتے تھے بعد میں جب اس کے منسوخ و متروک ہونے کا علم ہوا تو چھوڑ دیا اور دوسروں کو بھی ایسا کرنے سے منع فرماتے تھے۔

لہذا رفع یدین کے عمل کا منسوخ ہونا رسول اللہ صلی اللہ علیہ وآلہ وسلم کی متعدد احادیث سے ثابت ہے جن میں سے ایک وہ حدیث حضرت جابر رضی اللہ عنہ بھی ہے جسے ہم اپنے رسالہ ”رفع یدین نمبر“ ماہ جنوری ۱۹۹۲ء میں صحیح مسلم شریف کے حوالہ سے عرض کر چکے ہیں اور یہ ”لا ترفع الیدی“



والی حدیثیں بھی اور ان کے علاوہ صحابہ کا عمل بھی۔ اس کے بعد میں نہیں سمجھتا کہ کوئی اہل علم اسے راجح و مرجوح کی حد تک ہی مختلف فیہ مسئلہ قرار دے سکے۔ بلکہ صحیح یہی ہے کہ یہ ناسخ و منسوخ کا مسئلہ ہے۔ یعنی پہلے رسول اللہ صلی اللہ علیہ وسلم رکوع میں جاتے اور رکوع سے اٹھتے رفع یدین فرماتے تھے بعد میں آپ نے اسے ترک فرما دیا اور صحابہ کرام کو بھی اس سے منع فرما دیا۔ یہ الگ بات ہے کہ جن حضرات کے علم میں اس کا ترک ثابت نہ ہو اور وہ اس عمل پر کامزن رہے اور اسکے ترک کی مخالفت فرماتے رہے جیسے بعض صحابہ و بعض ائمہ مجتہدین رضوان اللہ تعالیٰ علیہم اجمعین دوسروں کو بھی اس کے ترک کی تلقین فرماتے رہے۔

**مسند زید**، محترم اثری صاحب نے مسند زید بن علی بن حسین بن علی مرتضیٰ رضی

اللہ تعالیٰ عنہم کے حوالہ پر بھی اعتراض فرمایا ہے کہ اس مسند کا جامع عمرو بن خالد بہ اتفاق محدثین کذاب ہے لہذا اسکی روایت کا کوئی اعتبار نہیں ہے۔

(الاعتقاد ۲۸ رجب ۱۳۱۳ھ ص ۱۸-۱۹)

جواباً عرض ہے کہ ہم نے اسکی جو روایت درج کی ہے اسکی یہ روایت ہمارے پیش کردہ باقی ۴۵ احادیث کے مطابق ہے اس لئے اس کے کذاب ہونے کے باوجود یہ روایت صحیح ہے بہ مطابق قاعدہ "الکذوب قد یصدق" کہ جھوٹا کبھی سچ بھی بولتا ہے۔ اور اس روایت کے سچ ہونے کا ثبوت اسی قدر کافی ہے کہ یہ ان باقی ۴۵ احادیث کے مطابق ہے جو ہم نے رفع یدین کے سلسلے میں پیش کی ہیں۔

جبکہ اسکی اکثر احادیث صحاح ستہ کی احادیث کے مطابق ہیں تو کیا ان کو بھی کذب قرار دیا جائے گا۔ ہرگز نہیں ورنہ لازم آئے گا کہ وہ تمام احادیث



جو مسند زید میں ہیں اور صحاح ستہ میں بھی ہیں کذب قرار پائیں فاللادم  
باطل فالملنہ و مرثله۔

تاویل الروایتیں | محترم اثری صاحب نے مسند زید سے دو حدیثیں نقل فرمائیں اور

انہیں قابل اعتراض قرار دیا جن میں سے ایک میں ہے کہ

(۱) رسول اللہ صلی اللہ علیہ وآلہ وسلم نے حضرت علی رضی اللہ عنہ سے فرمایا کہ

” تم میرے بھائی اور میرے وزیر ہو اور میرے بعد سب سے بہتر

ہو تمہاری محبت ہی مومنوں کی شناخت ہوگی۔“

راقم کے نزدیک اگر اس روایت کو صحیح قرار دیا جائے تو اس میں تاویل ہو  
سکتا ہے۔ ایک تو حضرت علی کا رسول اللہ صلی اللہ علیہ وآلہ وسلم کا وزیر ہونا ہے  
اور ان کے وزیر ہونے سے ان کی خلافت بلا فصل ثابت نہیں ہوتی کیونکہ وزیر بوجھ  
اٹھانے والے کو کہتے ہیں یعنی جو سربراہ مملکت کے ساتھ اس کے حکم سے اسکی  
ذمہ داریوں کے نبھانے میں معاون ہو وہ اس کا وزیر ہے تو خلفاء راشدین  
حنور صلی اللہ علیہ وآلہ وسلم کے ہمراہ ذمہ داریوں کے نبھانے میں معاونت کرتے تھے  
اس لئے وہ آپ کے وزیر بھی تھے یہ الگ بات ہے کہ خلفاء ثلاثہ میں حضرت ابو بکر صدیق

و حضرت عمر سے اونچے درجہ کے وزیر تھے کہ ان کے پایہ کا کوئی صحابی نہ تھا پھر  
حضرت عثمان اور ان کے بعد حضرت علی مرتضیٰ رضی اللہ عنہ لہذا ان کو اس معنی میں  
وزیر مصطفیٰ صلی اللہ علیہ وسلم گرداننے میں کوئی امر مانع نہیں ہے۔ اس کے علاوہ  
یہ فرمانا کہ ”تم میرے بعد سب سے بہتر ہو“ عام مخصوص عند البعض ہے جس سے حضرت ابو بکر

صدیق و حضرت عمر و عثمان رضی اللہ عنہم دیگر نصوص اور اجماع صحابہ رضی اللہ عنہم کے  
ذریعہ مستثنیٰ ہوں گے۔ اس قسم کی تاویلیں ہم قرآن کریم اور صحاح ستہ وغیرہ کی بشمار



حدیثوں میں کرتے ہیں تو یہاں کیوں نہیں کر سکتے؟ پھر ان کی محبت کا مومنوں کی پہچان ہونا بھی صحیح ہے اور صحاح ستہ میں بھی ہے کہ حضور صلی اللہ علیہ وسلم نے حضرت علی رضی اللہ عنہ سے فرمایا "لا يُحِبُّكَ الا مومن ولا يبغضك الا منافق" کہ تم سے مومن ہی محبت کرے گا اور منافق ہی تم سے بغض رکھے گا۔

اسی طرح دوسری روایت میں بھی کوئی ایسی بات نہیں جسکی تاویل نہ ہو سکتی ہو اور خصوصاً حضرت علی مرتضیٰ رضی اللہ عنہ کے بارے میں فرمانا کہ وہ "صدیق اکبر" ہیں اس سے سیدنا ابو بکر صدیق رضی اللہ عنہ کی شان "صدیق اکبر" ہونے پر حرف نہیں آتا کیونکہ اسکی تاویل ہو سکتی ہے کہ حضرت علی رضی اللہ عنہ اپنے زمانہ خلافت میں "صدیق اکبر" ہوں گے۔ اور خود ابن ماجہ شریف کی حدیث سے بھی اسکی تائید ہوتی ہے کہ آپ نے اپنے زمانہ خلافت میں فرمایا "انا الصدیق الاکبر" (ملاحظہ ہو سنن ابن ماجہ ص ۱۲) کہ اب اس دور کا صدیق اکبر میں ہوں۔ یعنی صدیق اکبر علی الاطلاق تو حضرت ابو بکر صدیق رضی اللہ عنہ ہیں اور باقی حضرات اپنے اپنے زمانہ کے صدیق اکبر تھے۔ حضرت عمر و حضرت عثمان و حضرت علی و حضرت حسن و حضرت حسین و دیگر حضرات جن کی ان کے زمانہ میں مثال نہیں ملتی تھی اپنے اپنے زمانہ کے صدیق اکبر تھے۔ اور ہر دور میں اولیاء کرام میں سے چوٹی کے اولیاء اپنے زمانہ ولایت کے اعتبار سے صدیق اکبر ہوتے ہیں جیسے صوفیاء کرام کے نزدیک سیدنا غوث اعظم رضی اللہ عنہ غوثیت کبریٰ پر فائز ہونے کی بنا پر اولیاء میں صدیق اکبر ہیں یہ الگ بات ہے کہ صوفیاء کرام کے اس خیال سے محرم اثری حساب اتفاق نہ کریں۔ لیکن نفس صدیقیت تو ہر دور میں رہے گی کہ نبوت تو ختم ہو چکی ہے مگر ولایت تاقیامت جلدی رہے گی اور ولایت امت کا آواز سیدنا ابو بکر صدیق رضی اللہ عنہ کی ولایت سے ہوتا ہے کیونکہ ہر صحابی ول ہے جبکہ ہر ولی



صحابی نہیں تو صدیقین تا قیامت آتے رہیں گے اور ان میں جو چوٹی کے درجہ پر ہو گا وہ اپنے زمانہ کا صدیق اکبر ہو گا اور جناب اثری حسب اس حقیقت سے بے خبر نہ ہوں گے کہ "اکبریت" ایک وصف اضافی ہے کہ ایک اکبر سے دوسرا بڑھ کر اکبر ہو سکتا ہے جیسے "اعلم" کا صیغہ علماء کے لئے استعمال ہونا چلا آ رہا ہے اور کہتے ہیں "فلان کان اعلم اهل زمانہ یکتب اللہ و سنة مرسلہ" صلی اللہ علیہ وسلم۔

کہ فلاں عالم اپنے زمانہ کے اعتبار سے کتاب سنت کا سب سے زیادہ جاننے والے تھے۔ چنانچہ امام قاسم بن محمد بن ابی بکر صدیق (سیدنا ابو بکر صدیق کے پوتے رضی اللہ عنہ وعن ابیہ وعن جدہ کے حق میں امام ابوالزناد فرماتے ہیں:

"ما سہر آیت احداً اعلم بالسنة منه" کہ میں نے ان سے بڑھ کر کسی کو سنت نبویہ کا جاننے والا نہیں دیکھا۔ ان کے بارے میں امام بخاری فرماتے ہیں "کان افضل اهل زمانہ" کہ وہ اپنے زمانے میں سب سے افضل تھے (تہذیب التہذیب ج ۸ ص ۳۳۳) معلوم ہوا کہ اسم تفضیل کے صیغے بعض اوقات افضلیت مطلقہ کے لئے ہوتے ہیں اور بعض اوقات افضلیت اضافیہ کیلئے ہوتے ہیں۔ دونوں کی مثال احادیث میں وارد جملہ "اللہ ورسولہ اعلم" ہے اس میں اللہ تعالیٰ کے لئے بھی اعلم کا صیغہ آیا ہے اور رسول اللہ صلی اللہ علیہ وآلہ وسلم کے لئے بھی اور ظاہر ہے کہ اللہ تعالیٰ کی اعلیٰت مطلقہ ہے سب سے بڑے علم والا۔ اور رسول اللہ صلی اللہ علیہ وسلم کی اعلیٰت اضافیہ ہے یعنی خلق کی بہ نسبت۔ یعنی خلق میں سب سے بڑے علم والے۔

اسی طرح "صدیق اکبر" کا لقب بھی ایک وصف اضافی ہے۔ سیدنا ابو بکر صدیق کو بھی جو صدیق اکبر کہا جاتا ہے یہ بھی اضافہ کہا جاتا ہے یعنی امتوں میں آپ



ہی سب سے بڑے صدیق ہیں یا امتوں میں علی الاطلاق آپ ہی صدیق اکبر ہیں  
 نہ کہ انبیاء علیہم السلام کی نسبت۔ کیونکہ انبیاء کرام حضرت ابو بکر صدیق رضی اللہ  
 عنہ سے بڑھ کر صدیق اکبر ہیں اور انبیاء علیہم السلام میں صدیق اکبر حضرت محمد  
 رسول اللہ صلی اللہ علیہ وسلم ہیں یعنی خلق میں علی الاطلاق صدیق اکبر سیدنا محمد رسول اللہ  
 صلی اللہ علیہ وسلم اور امتوں میں جناب ابو بکر صدیق رضی اللہ عنہ، اور امتوں سے  
 انسان مراد ہیں ورنہ ملائکہ بھی تو حضور صلی اللہ علیہ وسلم کی امت ہیں اور ملائکہ میں سے  
 رسل ملائکہ صحابہ کرام سے افضل ہیں لہذا سیدنا ابو بکر صدیق رضی اللہ عنہ رسل  
 ملائکہ سے افضل نہیں اور نہ ہی ان کے مقابلہ میں صدیق اکبر۔ آپ کی صدیقیت کبریٰ  
 بشر امت کے مقابلہ میں ہے یعنی آج تک جو انسان پیغمبروں پر ایمان لائے ان میں  
 سب سے بڑے صدیق، سیدنا ابو بکر صدیق رضی اللہ عنہ ہیں پھر حضرت عمر پھر  
 حضرت عثمان پھر حضرت علی رضی اللہ تعالیٰ عنہم اجمعین۔

اسی طرح امام عظیم بھی ایک وصف اضافی ہے حضرت امام ابوحنیفہ  
 امام عظیم کہلانے میں اپنے زمانہ کے امام عظیم اور یہ امام شافعی علیہ الرحمۃ کے قول کے  
 مطابق ہے کہ فقہ میں لوگ ابوحنیفہ کے محتاج ہیں ورنہ خلق خدا میں علی الاطلاق امام  
 عظیم حضرت محمد رسول اللہ صلی اللہ علیہ وسلم ہی، میں اور کوئی نہیں۔

غرضیکہ مسند زید رضی اللہ عنہ میں مذکور وہ حدیثیں جن پر جناب اثری صاحب نے  
 تنقید فرمائی اور انہیں غلط قرار دیا اور مردود ٹھہرایا، قابل تاویل ہیں اور اہل علم کی  
 شان یہ نہیں کہ جو بات بہ ظاہر خلاف حق اس پر غور و فکر کئے بغیر اسے فوراً

رد کر دے بلکہ اہل علم کی کوشش یہ ہوتی ہے کہ اگر اسکی کوئی تاویل صحیح ممکن ہو  
 تو اسکو رد کرنے کی بجائے اسکی تاویل صحیح کی جائے اور اگر وہ محتمل تاویل نہ  
 ہو تو اسے رد کر دے۔ لیکن یہ عبارات ہماری رائے میں قابل تاویل ہیں۔



لہذا ہم جناب اثری صاحب کے خیال سے اتفاق نہیں کرتے ہم نے ان کو رد کرنے کی بجائے ان کی تاویل کر دی ہے۔ اور بلاشبہ ہماری یہ تاویلیں صحیح اور معقول ہیں۔ جن کی روشنی میں اثری صاحب کے اعتراضات بے بنیاد ہو کر رہ جاتے ہیں۔

جناب اثری صاحب، راقم کی اس حدیث پر جو راقم نے اپنے ماہنامہ ”البر“ کے اندر حدیث نمبر ۱۶ بہ حوالہ سند ابی یعلیٰ ج ۵ ص ۲۶ نقل کی تنقید فرماتے ہیں کہ یہ حدیث محمد بن جابر کی وجہ سے ضعیف ہے اور یہ کہ محمد بن جابر نے کہا تھا کہ امام ابوحنیفہ نے مجھ سے امام حماد کی کتابیں چوری کر لیں جو حوالہ البحر والعدیل ج ۲ ق ۱ ص ۴۵،

پھر اثری صاحب لکھتے ہیں کہ

”مفتی صاحب بالخصوص بتلائیں کہ اگر محمد بن جابر قابل اعتبار ہے تو اس نے جو

الزام امام ابوحنیفہ پر چوری کا لگایا ہے وہ بھی معتبر اور درست ہے؟

اگر نہیں تو اسکی بیان کردہ یہ روایت ہی کیوں معتبر ہے؟“

(الاغتصام ص ۱۲۵ شعبان ۱۴۱۳ھ)

جناب اثری صاحب کے اس اعتراض کے کئی ایک جوابات ہیں، پہلا جواب یہ ہے کہ

جناب اثری صاحب کا یہ اعتراض اس وقت لائق توجہ ہوتا جب عدم رفع یدین کی

حدیثوں کا انحصار صرف محمد بن جابر کی حدیث پر ہوتا جبکہ محمد بن جابر کی حدیث جو اپنے پڑا

میں ہم نے روایت کی ہے اس کا نمبر ۱۶ ہے اور اس سے پہلے جو حدیثیں گزری ہیں۔

انہیں جناب اثری صاحب نے کیوں نظر انداز فرمادیا۔

دوسرا یہ کہ اسکے باوجود یہ حدیث چونکہ سابقہ حدیثوں کی مؤید ہے لہذا اس کا



ضعف میں مفسر نہیں ہے۔

تیسرا یہ کہ محمد بن جعفر کا ضعف بھی کوئی خطر نہیں ہے کیونکہ ان کے ضعف کی وجہ اس قدر ہے کہ وہ آخر عمر میں بھول جاتے تھے اور یاد دلانے پر یاد کر لیتے تھے اس کے باوجود ان کی جلالت و عظمت کا یہ عالم تھا کہ امام ابن حجر عسقلانی فرماتے ہیں کہ جو حضرات ان پر اعتراض کرتے تھے وہ ان کی مروی حدیث جمع کئے بغیر نہیں رہتے تھے۔

مع ما تکلم فیہ من تکلّم  
یکتب حدیثہ -  
تہذیب ج ۹ ص ۸۹

امام ابوالولید فرماتے ہیں کہ

مخن نطلو محمد بن جابو  
بامتناعنا من الحدیث عنہ -  
(تہذیب التہذیب ج ۹ ص ۸۹)

امام ذہبی کہتے ہیں "لابأس بآلہ" کہ امام محمد بن جابر کی حدیث قبول کرنے میں

کوئی حرج نہیں۔ (تہذیب ج ۹ ص ۹)

امام شمس الدین ذہبی علیہ الرحمۃ میزان الاعتدال میں فرماتے ہیں:

وفی الجملة قد روی عن  
محمد بن جابر أئمة وحفاظ -  
اور خلاصہ یہ کہ محمد بن جابر سے بڑے  
بڑے ائمہ و حفاظ سے حدیثیں روا ہوئیں۔  
(میزان الاعتدال ج ۲ ص ۴۹)

امام شمس الدین ذہبی علیہ الرحمۃ یہ بتانا چاہتے ہیں کہ اگر امام محمد بن جابر ایسے ہی ہوتے جیسا کہ ان کے بارے میں بعض حضرات کا خیال ہے تو ان سے ائمہ حدیث و حفاظ حدیث روایت نہ کرتے لہذا ان سے ائمہ و حفاظ کا روایت کرنا ان کے صدق و ثقہ ہونے کی واضح دلیل ہے اور خصوصاً ایسی حالت میں کہ ان کی مروی حدیث



صحیح اسناد حدیثوں کے عین مطابق ہو جب کہ ہم اس سے قبل جو حدیث نقل کر چکے ہیں ان میں صحیح اسناد حدیثیں بھی ہیں۔ اس کے باوجود جناب اثری صاحب کا اعتراض اہل علم کے لئے ناقابل فہم ہے۔

**امام صاحب پر چوری کا الزام** رہا جناب اثری صاحب کا فرمانا کہ امام محمد بن حابر

فرماتے ہیں کہ حضرت امام ابوحنیفہ رضی اللہ عنہ نے مجھ سے امام حاکم کی کتاب میں چرائیں۔ مگر جناب اثری صاحب نے اس اسناد کی جانچ پڑتال نہیں فرمائی کہ

**جریر بن عبد الحمید مجروح راوی ہے** کتاب البحر والتعديل میں

میں امام محمد بن حابر کی جو یہ بات نقل کی گئی ہے کہ جس میں امام صاحب پر چوری کا الزام لگایا گیا ہے یہ الزام جھوٹا اور انتہائی غلط ہے۔ امام اعظم ابوحنیفہ کے حاسدوں

نے آپ کو بدنام کرنے کے لئے ایسی روایت گھڑی ہیں چنانچہ اس واقعہ کی سند میں بھی ایک راوی جریر بن عبد الحمید لضبی تھے۔ یہ اگرچہ ثقہ و معتبر تھے مگر ان کے بارے میں امام احمد بن حنبل لکھتے ہیں

لعمریک بالذکی فی الحدیث اختلط علیہ۔ (تہذیب التہذیب ج ۴ ص ۵۵)

کہ یہ حدیث میں ذہانت نہیں رکھتے تھے بلکہ ان پر خلط ملط واقع ہوتا تھا۔ امام بیہقی فرماتے ہیں:

”نسب فی آخر عمر الی سوء الحفظ“ آخر عمر میں ان کا فہم خراب ہو گیا۔

امام علی بن مدینی فرماتے ہیں:

”کان جریراً صاحب لیل“ کہ یہ جریر حاطب لیل تھے جیسے رات کو



لکڑیاں چننے والا سوکھی اور گیلی کا تمیز  
نہیں کر سکتا۔

(تہذیب ج ۲ ص ۷۷)

اسی طرح جو یہ حدیثوں میں تمیز نہ کر سکتے تھے۔

امام ابن حجر عسقلانی لکھتے ہیں

کہ جو یہ علائقہ طور پر حضرت امیر معاویہ  
کو گالیاں دیتے تھے۔

”قتیبہ شاجر بن الحافظ المقدم  
لکنی سمعہ فیثتم معاویہ  
علائقہ“

(تہذیب التہذیب ج ۱ ص ۷۷)

ان حالات میں ان کا صحیح العقیدہ اور صحیح العمل نہ ہونا مشکوک ہو جاتا ہے لہذا  
چوری والی سند مجروح ہو کر ناقابل قبول ٹھہری اور امام صاحب کا دامن کرم ایسی  
باتوں سے پاک ثابت ہوا۔



## فہرست

نمبر شمار	موضوع	صفحہ
۱	مسئلہ رفع یدین	۳
۲	نوعیت مسئلہ	۳
۳	امام اوزاعی اور امام ابوحنیفہ	۶
۴	ثبوت شینی اور بقاء شینی	۸
۵	حدیث 'علماء کو گمراہی ڈالنے والی ہیں سوائے مجتہدین کے	۱۹
۶	مرسلات نخعی حجت ہیں	۲۳
۷	جواب حدیث "حتی لقی اللہ"	۲۷
۸	رفع یدین نہ کرنے کی عقلی دلیل	۳۲
۹	فلسفہ رفع یدین	۳۶
۱۰	ازالہ شبہ	۳۷
۱۱	رفع یدین کا قرآن سے ثبوت	۴۱
۱۲	رفع یدین کی منسوخت	۴۲
۱۳	مسئلہ رفع یدین پر وہابی اثری کے اعتراضات	۴۸
۱۴	پہلی دلیل	۴۹
۱۵	اثری کے حوالے میں غلطیاں	۵۰
۱۶	تحقیق متن 'بیہقی کا متن و سند	۵۳
۱۷	مصنف کا متن مع سند	۵۴
۱۸	اثری کا نقل کردہ متن	۵۴
۱۹	عبارتوں کے نقل کرنے میں تحریفات	۵۴
۲۰	اثری کی پیش کردہ حدیث کی سند کا جائزہ	۵۶
۲۱	بیہقی کی سند میں ابوالمثنیٰ راوی مجہول ہے	۵۶



۵۶	مصنف ابن ابی شیبہ کی سند	-۲۲
۵۷	بیہقی کی سند پر جرح	-۲۳
۵۷	مصنف ابن ابی شیبہ کی سند	-۲۳
۵۸	دونوں سندوں کے مشترک راوی ابن ابی عروبہ	-۲۵
۶	تدلیس	-۲۶
۲	ارسال	-۲۷
۲	ایک سوال اور اس کا جواب	-۲۸
۲	اپنے دام میں صیاد	-۲۹
۲	ایک اصولی بات	-۳۰
۲	اعتراضات اور جوابات	-۳۱
۲	اثری صاحب کے دوسرے اعتراض کا ابطال	-۳۲
۲۸	تفقید ابوہلال رومی	-۳۳
۷۰	اثری کا تیسرا اعتراض اور اس کا جواب	-۳۴
۷۰	تلخیص الجہیر	-۳۵
۷۱	چوتھا اعتراض اور اس کا جواب	-۳۶
۷۲	اثری کی دیانتداری	-۳۷
۷۳	عقلی فیصلہ	-۳۸
۷۴	رفع یدین پر مختلف آراء	-۳۹
۷۵	پانچویں دلیل	-۴۰
۷۵	اثری کی ایک دیانتداری	-۴۱
۸۰	اثری کا چھٹا اعتراض	-۴۲
۸۱	امام ابن حزم اور ترک رفع یدین	-۴۳
۸۳	امام ترمذی کی گواہی	-۴۴



۸۵	اثری کی غلطی	۳۵
۸۶	لفی مقید میں لفی قید کی ہوتی ہے	۳۶
۸۸	ساتواں اعتراض	۳۷
۸۹	آٹھواں اعتراض	۳۸
۸۹	تحقیق سند	۳۹
۹۰	ولید بن مسلم مجروح راوی	۵۰
۹۲	نواں اعتراض	۵۱
۹۲	حضرت عبداللہ بن عامر	۵۲
۹۲	خلاصہ تاثرات	۵۳
۹۷	عطیہ بن قیس	۵۴
۹۹	کھل توجہ نکتہ	۵۵
۱۰۲	دسواں اعتراض	۵۶
۱۰	حضور صلی اللہ علیہ وسلم کے سامنے	۵۷
۱۰۲	حضور صلی اللہ علیہ وسلم کے فرمان کے سامنے کسی کا قول معتبر نہیں	۵۸
۱۰۳	امتی کا براہ راست حدیث پر عمل	۵۹
۱۰۵	حدیث کو سمجھنا مجتہد کا کام	۶۰
۱۱۶	الناس علماء ہی ہیں	۶۰
۱۱۸	حدیث علماء کو گمراہی میں ڈالنے والی	۶۱
۱۱۹	امام شافعی کے فرمان سے مغالطہ	۶۲
۱۲۱	وجوب تقلید شخصی	۶۳
۱۲۵	حضرت شاہ ولی اللہ دہلوی	۶۴
۱۲۷	استخراج مسائل	۶۵
۱۲۹	ایک اعتراض اور جواب	۶۶



۱۲۹	نوٹ	-۶۷
۱۳۳	معانت تقلید صحابہ رضہ اللہ تعالیٰ عنہما	-۶۸
۱۳۴	تشریح و مطلب	-۶۹
۱۳۵	اثری کی پید اور مہربانیاں	-۷۰
۱۳۷	امام ابن المنیر	-۷۰
۱۳۹	استخراج مسائل	-۷۱
۱۳۹	تقلید مذہب صحابہ رضہ اللہ تعالیٰ عنہما	-۷۲
۱۴۰	امام ابن تیمیہ کے قول کا جواب	-۷۳
۱۴۳	بحر العلوم کی عبارت کا جواب	-۷۳
۱۴۴	استخراج مسائل	-۷۵
۱۴۶	امام قونوی کے معنات کا جواب	-۷۶
۱۴۶	اجتہاد متجری ہو سکتا ہے	-۷۷
۱۴۸	امام نووی کا امام حسن کے قول پر فتویٰ	-۷۸
۱۴۸	شیخ اکبر کا مجتہدین کی تقلید کو حرام ٹھہرانا	-۷۹
۱۴۹	اثری کی ایک اور مہربانی	-۸۰
۱۵۱	تسلیم حق	-۸۱
۱۵۱	امام محمد کا ابو حنیفہ سے اختلاف	-۸۲
۱۵۵	امام صاحب کا مذہب صحیح حدیث ہے	-۸۳
۱۵۶	استخراج مسائل	-۸۴
۱۵۸	امام محمد کا ابو حنیفہ کی تقلید سے انکار	-۸۵
۱۵۸	اثری کی دیانتداری	-۸۶
۱۵۹	توجہ طلب باتیں	-۸۷
۱۶۰	امام محمد کی ندامت	-۸۸







۱۷۱	اعتراف	-۸۹
۱۷۲	آثار صحابہ و تابعین بھی اجلاس	-۹۰
۱۷۳	اثری کا مغلطہ	-۹۱
۱۷۴	واضحات	-۹۲
۱۷۵	اثری کا دوسرا مغلطہ	-۹۳
۱۷۶	امام ابو حنیفہ اور امام اوزاعی	-۹۴
۱۷۷	موہبات و شواہد	-۹۵
۱۷۸	سوال کا جواب	-۹۶
۱۷۹	رفع یدین کی منسوخی کی قرآن سے دلیل	-۹۷
۱۸۰	حدیث قرآن کی تفسیر	-۹۸
۱۸۱	مسند زید	-۹۹
۱۸۲	تلویل الرواۃ تین	-۱۰۰
۱۸۳	امام صاحب پر چوری کا الزام	-۱۰۱
۱۸۴	جرید بن عبد الحمید مجروح راوی ہے	-۱۰۲





# شیخ القرآن ڈاکٹر مفتی غلام سرور قادری کی دیگر تصانیف



Distribute by SAW Publisher

0300-4826678  
 0321-4059491

